

မြန်မာ့အလင်း

၁၂၅၅ ခုနှစ်က တည်ထောင်သည်။ Established in 1914
Myanma Alinn Daily

ငြိမ်းချမ်းစွာနေနိုင်အောင် အားထုတ်

ဤလောက၌ ရန်တုံ့မူခြင်းဖြင့် ထိုရန်တုံ့သည် မည်သည့်အခါမျှ မငြိမ်းကုန်၊ ရန်တုံ့မမူ သည်းခံခြင်းဖြင့်သာ ရန်တုံ့သည် ငြိမ်းကုန်၏။ လူ့ဘောင်လောက၌ ထာဝရမှန်ကန်နေသော ဓမ္မတာသဘောတစ်ခု ဖြစ်၍ ဘေးရန်မရှိ နေလိုသူများ၊ ကြုံတွေ့နေရသည့်ရန်ကို ပြေငြိမ်းလို သူများသည် ရန်မရှိအောင်နေခြင်းဖြင့် ငြိမ်းချမ်းစွာ နေနိုင်အောင် အားထုတ်ကြရမည်ဖြစ်၏။ ယမကဝဂ်(ဓမ္မပဒ-၅)

၁၃၈၁ ခုနှစ်၊ ပြာသိုလဆန်း ၄ ရက် ၂၀၁၉ ခုနှစ်၊ ဒီဇင်ဘာ ၂၉ ရက်၊ တနင်္ဂနွေနေ့ အတွဲ (၅၉)၊ အမှတ်(၀၉၀)

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် ဂျပန်နိုင်ငံဝန်ကြီးချုပ်၏ ဇနီး မစ္စစ် အိအဲအာဘေး SHIN RAI INTERNATIONAL VOCATIONAL INSTITUTE ပန္နက်တင်မင်္ဂလာအခမ်းအနား တက်ရောက်ချီးမြှင့်



ရန်ကုန် ဒီဇင်ဘာ ၂၈

SHIN RAI INTERNATIONAL VOCATIONAL INSTITUTE ပန္နက်တင်မင်္ဂလာအခမ်းအနားကို ယနေ့ နံနက် ၈ နာရီတွင် ရန်ကုန်တိုင်းဒေသကြီး ဒဂုံမြို့သစ် တောင်ပိုင်းမြို့နယ် လေးထောင့်ကန်(တောင်ပိုင်း)ရပ်ကွက် ရှိ စီမံကိန်းဝင်းအတွင်း ကျင်းပရာ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် ဂျပန် နိုင်ငံဝန်ကြီးချုပ် မစ္စတာ ရှင်ဇီအာဘေး၏ ဇနီး မစ္စစ် အိအဲအာဘေးတို့ တက်ရောက်ချီးမြှင့်သည်။

အခမ်းအနားသို့ ပြည်ထောင်စုဝန်ကြီးများ ဖြစ်ကြ သည့် ဦးမင်းသူ၊ ဦးအုန်းဝင်း၊ ဒေါက်တာမျိုးသိမ်းကြီး၊ ဒေါက်တာမြင့်ထွေး၊ ရန်ကုန်တိုင်းဒေသကြီးဝန်ကြီးချုပ် ဦးဖြိုးမင်းသိန်း၊ တိုင်းဒေသကြီးဝန်ကြီးများ၊ လွှတ်တော် ကိုယ်စားလှယ်များ၊ မြန်မာနိုင်ငံဆိုင်ရာ ဂျပန်သံအမတ်ကြီး မစ္စတာ အိချီရော့ မာရယာမ၊ SHIN RAI COMPANY LIMITED မှ တာဝန်ရှိသူများနှင့် ဖိတ်ကြားထားသော ဧည့်သည်တော်များ တက်ရောက်ကြသည်။

စာမျက်နှာ ၃ ကော်လံ ၁ ◆

“ကျွန်မတို့အစိုးရဟာဆိုရင် မူအရကို အသက်မွေးဝမ်းကျောင်းပညာ ရေးစနစ်ကို အားပေးနေပါတယ်။ ဒီတော့ အသက်မွေးဝမ်းကျောင်း ပညာရေးစနစ်ကို အားပေးတဲ့အခါမှာ အစိုးရဘက်ကတင် မဟုတ်ဘူး။ ပုဂ္ဂလိကဘက်နဲ့ တခြား ပြင်ပအလှူရှင်တွေဘက်ကလည်း ဝိုင်းဝန်း ပြီးတော့ ကူညီမစပေးတာဟာ လိုအပ်ချက်တစ်ခု ဖြစ်ပါတယ်”

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် SHIN RAI INTERNATIONAL VOCATIONAL INSTITUTE ပန္နက်တင်မင်္ဂလာအခမ်းအနားတွင် အမှာစကား ပြောကြားစဉ်။ သတင်းစဉ်



ဘရညီအသွေးပြိုင်ပွဲ တာယာမှာ

TRISTAR

THE BEST QUALITY TYRE

အတိတ်သမိုင်းကို သင်ခန်းစာယူ လွတ်လပ်ရေးကို ထိန်းသိမ်းလက်ဆင့်ကမ်း

သတ္တလောကတွင် ခွန်အားကြီးသူကသာ နောက်ဆုံးတွင် ရှင်သန်ကျန်ရစ်နိုင်သည်ဟူသော အယူအဆတစ်ရပ်ရှိသည်။ အစကင်းဆက်အရ အကောင်သေးကို အကောင်ငယ်က စား၊ အကောင်ငယ်ကို အကောင်လတ်က စား၊ အကောင်လတ်ကို အကောင်ကြီးက စားနှင့် နောက်ဆုံးတွင် အကောင်အကြီးဆုံးကသာ ကျန်ရစ်သည်ဟူသော ရှုထောင့်မှ ယူဆကြခြင်းဖြစ်သည်။ သို့ရာတွင် ပြောင်းလဲလာသည့် သဘာဝပတ်ဝန်းကျင်ကြီးနှင့် လိုက်လျောညီထွေစွာ လိုက်ပါပြောင်းလဲနိုင်ခြင်းမရှိသောကြောင့် လွန်ခဲ့သည့် နှစ်သန်းပေါင်းများစွာက ကမ္ဘာမြေပေါ်တွင် ရှင်သန်ကျန်ရစ်ခဲ့ကြဖူးသည့် ခိုင်ခံ့ဆော့ကဲ့သို့သော သတ္တဝါကြီးများရှိခဲ့ဖူးကြောင်း အထောက်အထားများ တွေ့လာကြရသည့်အခါ ရှင်သန်ရပ်တည်နိုင်ရေးအတွက် ပတ်ဝန်းကျင်ပြောင်းလဲမှုတွင် လိုက်လျောညီထွေစွာ လိုက်ပါပြောင်းလဲနိုင်ရေးသည်လည်း အရေးပါသည်ကို တွေ့ရှိလာကြရပြန်သည်။

မြန်မာနိုင်ငံ၏ သမိုင်းကြောင်းကို ပြန်လည်လေ့လာပါကလည်း ဆိုခဲ့ပါ သဘောတရားများကို အထင်အရှားတွေ့ရမည်ဖြစ်သည်။ ၁၈၈၅ ခုနှစ် ဆောင်းရာသီတွင် မြန်မာနိုင်ငံ၏ နောက်ဆုံးဘုရင်ကို နန်းချကာ ရေခြားခြေခြားရှိ ဖြူငယ်ကလေးတစ်မြို့ဆီသို့ ဖမ်းဆီးခေါ်ဆောင်သွားခြင်းမခံရမီကလေးထိ မြန်မာနိုင်ငံသည် လယ်ယာစီးပွားရေးကို အခြေခံသည့် မြေရှင်ပဒေသရာဇ်နိုင်ငံ တစ်နိုင်ငံသာ ဖြစ်ခဲ့သည်။ တစ်ကမ္ဘာလုံးအနေဖြင့်ကြည့်လျှင် မြန်မာနိုင်ငံတစ်နိုင်ငံတည်းသာမဟုတ်။ အရင်းရှင်စီးပွားရေးစနစ် ရှင်သန်ကြီးထွားနေပြီဖြစ်သည့် အနောက်ပိုင်းပိုင်းတစ်ချို့မှလွဲ၍ ကျန်နိုင်ငံများ၊ အထူးသဖြင့် အာရှနှင့် အာဖရိကနိုင်ငံများစွာတို့မှာလည်း မြေရှင်ပဒေသရာဇ်စနစ်ထဲမှာပင် နေမြဲအတိုင်းရှိနေကြဆဲ။ ကမ္ဘာပေါ်တွင် အပြောင်းအလဲများဖြစ်ပေါ်လာနေပြီး ယင်းအပြောင်းအလဲများက မိမိတို့အပေါ် မည်သို့အကျိုးသက်ရောက်လာနိုင်သည်ကို သိမြင်နိုင်စွမ်းမရှိကြဘဲ မိမိတို့သည်သာ ကမ္ဘာကြီး၏ ဗဟိုအချက်အချာတွင် နေထိုင်ကြပြီး တန်ခိုးအင်အားအကြီးဆုံးဟူ၍ ယုံကြည်သူများကလည်း ယုံကြည်နေကြဆဲဖြစ်သည်။

မြန်မာနိုင်ငံတွင်လည်း အင်းဝခေတ်တွင် နိုင်ငံခြားသားတို့ ကုန်သည်များ၊ သာသနာပြုများအဖြစ် စတင်ရောက်ရှိလာကြပြီး ၎င်းတို့ထံမှ တစ်ဆင့် ကမ္ဘာကြီးအကြောင်းကို တစေ့တစောင်း သိရှိခဲ့ကြရသော်လည်း အနာဂတ်ကာလအထိ မျှော်တွေးနိုင်မှုအားနည်းခဲ့ကြသည်။ ထို့နောက် တောင်ငူခေတ်နှင့် ကုန်းဘောင်ခေတ်တွင် ပြည်ပစွက်ဖက်မှုများနှင့် ဆက်လက်ကြုံတွေ့ခဲ့ရကာ မြန်မာနိုင်ငံနှင့် အနီးဆုံး နယ်မြေချင်းရော ယဉ်ကျေးမှုချင်းပါ ဆက်စပ်နေသည့် အိန္ဒိယနိုင်ငံကြီးမှာ နယ်ချဲ့တို့၏ ကျွန်ုပ်တို့သိမ်းပိုက်မှုကိုခံရပြီးနောက် မိမိတို့မြန်မာနိုင်ငံ၏ အချုပ်အခြာအာဏာကိုပါ ခြိမ်းခြောက်ခံလာခဲ့ခြင်းဖြစ်သည်။ ဆက်လက်၍ မြန်မာ့မြေပေါ်ကို ကျူးကျော်စစ်များ တစ်ကြိမ်ပြီးတစ်ကြိမ် ဆင်နွှဲလာသည့် အချိန်ကျသည့် အခါမှ စနစ်ဟောင်းကို ပြုပြင်ပြောင်းလဲမှုများ ပြုလုပ်ရန် ကြိုးပမ်းအားထုတ်ခဲ့သည့်တိုင်အောင် နောက်ကျသွားခဲ့ပြီဖြစ်သည်။ ထို့အပြင် နိုင်ငံအတွင်း အထွေထွေအားနည်းချက်များ ရှိခဲ့သည့်အနက် အဆိုးရွားဆုံးမှာကား အချင်းချင်းစိတ်ဝမ်းကြဲပြားကာ စည်းလုံးညီညွတ်မှု ပျက်ပြားနေခြင်းပင်ဖြစ်သည်။

အတိတ်သမိုင်းကို လေ့လာခြင်းသည် အကောင်းအဆိုးတို့ကို သင်ခန်းစာယူရန်အတွက် ဖြစ်သည်။ သမိုင်းကို သင်ခန်းစာယူပြီး နိုင်ငံ၏ အနာဂတ်ကို မှန်မှန်ကန်ကန် တည်ဆောက်နိုင်ရန်အတွက် ဖြစ်သည်။ နိုင်ငံတွင် စည်းလုံးညီညွတ်မှုအားကောင်းသည့် ကာလတိုင်းတွင် အဘက်ဘက်မှ အင်အားတောင့်တင်းခိုင်မာခဲ့ပြီး ပတ်ဝန်းကျင်နိုင်ငံများကပါ လေးစားခန့်ညားခဲ့ရသည်ကို အတိတ်သမိုင်းတွင် လေ့လာတွေ့ရှိ နိုင်သကဲ့သို့ စည်းလုံးညီညွတ်မှုပြုကြသည့်အခါတိုင်း ကျူးကျော်စော်ကားခံရသည်များ၊ တန်ခိုးဩဇာမေးမိန်ခဲ့ရသည်များကိုလည်း တွေ့ရှိနိုင်သည်။ ကမ္ဘာတစ်ဝှမ်းတွင် ပြောင်းလဲလာနေသည့် ခေတ်ပြိုင်အခြေအနေများ၊ ကမ္ဘာ့မြင်ကွင်းများကို မှန်မှန်ကန်ကန်မြင်ပြီး လိုက်လျောညီထွေစွာ ရှင်သန်ရပ်တည်နိုင်သည့် အမြော်အမြင်များဖြင့် နိုင်ငံကို တည်ဆောက်ကြရန်လည်း လိုအပ်သည်။

ပြည်တွင်းစည်းလုံးညီညွတ်မှုများ အားနည်းသည့်အခါ သွေးခွဲသပ်လျှို့မ့များစွာတို့ ပေါ်ပေါက်လာခြင်းကိုလည်းကောင်း၊ စည်းလုံးညီညွတ်မှု ပြုကြံသွားသည့်အခါတွင်မူ အချုပ်အခြာအာဏာနှင့်တကွ နယ်မြေပိုင်နက်တို့ လက်လွှတ်ဆုံးရှုံးရပြီး ကျူးကျော်လာသူတို့၏ ခြေဖဝါးအောက်တွင် အောက်တန်းစားနိုင်ငံသားများအဖြစ် နေထိုင်ခဲ့ကြရသည်ကိုလည်းကောင်း သမိုင်းသင်ခန်းစာတို့ကို ပြန်လည်သတိရကာ မိမိတို့ ဘိုးဘွားမိဘများ သွေးချွေးတို့ကိုစတေး၍ စည်းလုံးညီညွတ်စွာ ပြန်လည်ရယူထားရသည့် လွတ်လပ်ရေးကို မိမိတို့ပန်းပြောင်းတာဝန်ယူကြရသည့် အချိန်တွင်လည်း စည်းလုံးညီညွတ်စွာ ဆက်လက်ထိန်းသိမ်းရင်း အနာဂတ်မျိုးဆက်သစ်များသို့ လက်ဆင့်ကမ်းကြရမည် ဖြစ်ပါကြောင်း။ ။

၂၀၂၀ ပြည့်နှစ် (၇၂)နှစ်မြောက် လွတ်လပ်ရေးနေ့ အမျိုးသားရေးဦးတည်ချက်များ

- ၁။ ပြည်ထောင်စု မပြိုကွဲရေး၊ တိုင်းရင်းသားစည်းလုံးညီညွတ်မှု မပြိုကွဲရေးနှင့် အချုပ်အခြာအာဏာ တည်တံ့ခိုင်မြဲရေးတို့အတွက် တိုင်းရင်းသားအားလုံး “စုပေါင်းအင်အား” ဖြင့် ကာကွယ်စောင့်ရှောက်ရေး၊
- ၂။ နိုင်ငံတော်တည်ငြိမ်အေးချမ်းရေးနှင့် ဖွံ့ဖြိုးတိုးတက်ရေးအတွက် အရေးပါသောလုပ်ငန်းစဉ်ဖြစ်သည့် တရားဥပဒေစိုးမိုးရေးနှင့် တရားမျှတမှုကဏ္ဍ ပြုပြင်ပြောင်းလဲရေးတို့ကို ဦးစားပေးလုပ်ဆောင်ရေး၊
- ၃။ ဒီမိုကရေစီဖက်ဒရယ်ပြည်ထောင်စုကြီး တည်ဆောက်ရေးအတွက် အခြေခံအုတ်မြစ်ဖြစ်သည့် ဖွဲ့စည်းပုံအခြေခံဥပဒေပြင်ဆင်ရေးကို ဦးတည်ကြိုးပမ်းဆောင်ရွက်ရေး၊
- ၄။ ဒီမိုကရေစီဖက်ဒရယ်ပြည်ထောင်စု တည်ဆောက်ရာတွင် နိုင်ငံသူ၊ နိုင်ငံသားများ၏ တာဝန်သိစိတ်နှင့် အရည်အသွေးမြင့်မားလာစေမည့် ပတ်ဝန်းကျင်ကောင်းများ ဖန်တီးတည်ဆောက်ရေး၊
- ၅။ မြန်မာနိုင်ငံ၏ ရေရှည်တည်တံ့ခိုင်မြဲပြီး ဟန်ချက်ညီသော ဖွံ့ဖြိုးတိုးတက်မှုစီမံကိန်းဖြင့် ငြိမ်းချမ်း၍ သာယာပြောသော ဒီမိုကရေစီဖက်ဒရယ် ပြည်ထောင်စု ဖြစ်ပေါ်လာရေး။

မြန်မာနိုင်ငံစာဆိုတော်နေ့ အထိမ်းအမှတ် သက်ကြီးစာပေညာရှင်များ ပူဇော်ကန်တော့

ရန်ကုန် ဒီဇင်ဘာ ၂၈
မြန်မာနိုင်ငံ စာရေးဆရာအသင်းက ကြီးမှူးကျင်းပသည့် မြန်မာနိုင်ငံ စာဆိုတော်နေ့ အထိမ်းအမှတ် သက်ကြီးစာပေညာရှင်ကြီးများအား ကန်တော့ပွဲ အခမ်းအနားကို ယနေ့ နံနက် ၉ နာရီက ရန်ကုန်မြို့တော်ခန်းမ၌ ကျင်းပရာ စာရေးဆရာ၊ ဆရာများ၊ စာပေမိသားစုဝင်များနှင့် စာပေချစ်မြတ်နိုးသူများ တက်ရောက်ကြသည်။

အခမ်းအနားတွင် မြန်မာနိုင်ငံ စာရေးဆရာအသင်း ဥက္ကဋ္ဌ ဦးကျော်ဝင်း (မနုဿ ကျော်ဝင်း) က နှုတ်ခွန်းဆက်အမှာစကားပြောကြားပြီး တက်ရောက်ချီးမြှင့်လာကြသော ဧည့်သည်တော်များကိုယ်စား ရန်ကုန်တိုင်းစစ်ဌာနချုပ် တိုင်းဦးစီး ဗိုလ်မှူးကြီး ဗိုလ်မှူးကြီး သန်းထူးဇော်က မှီတီစကားပြောကြားသည်။

ထို့နောက် သက်ကြီးစာပေညာရှင်များအား လှူဒါန်းကြသည့် အလှူရှင်များစာရင်းကို မြန်မာနိုင်ငံ စာရေးဆရာအသင်း၊ ဘဏ္ဍာငွေရှာဖွေရေးလုပ်ငန်းကော်မတီ ဥက္ကဋ္ဌ ဦးအုန်းမောင် (မြင်းမူမောင်နိုင်မိုး) က



မြန်မာနိုင်ငံစာဆိုတော်နေ့ အထိမ်းအမှတ် သက်ကြီးစာပေညာရှင်များ ပူဇော်ကန်တော့ပွဲ အခမ်းအနား ကျင်းပစဉ်။

ဖတ်ကြားတင်ပြသည်။ ဆက်လက်၍ တက်ရောက်လာကြသူများက ကန်တော့ခံသက်ကြီးစာပေညာရှင်ကြီးများအား ကန်တော့ကြက တာဝန်ရှိသူများက ကန်တော့ခံ သက်ကြီးစာပေညာရှင်ကြီးများအား ကန်တော့ခံပစ္စည်းနှင့်

အလှူငွေများ ပေးအပ်ကြသည်။ ယင်းနောက် ကန်တော့ခံသက်ကြီး စာပေညာရှင်ကြီးများကိုယ်စား စာရေးဆရာကြီး ဦးထွန်းရီ (ထွန်းရီ-ရှေးဟောင်းသုတေသီ) က ဩဝါဒစကား ပြန်လည်ပြောကြားသည်။

မြန်မာနိုင်ငံ စာဆိုတော်နေ့ အထိမ်းအမှတ်အတွက် အလှူရှင်များက ငွေသားအလှူနှင့် ပစ္စည်းအလှူ စုစုပေါင်းတန်ဖိုးငွေကျပ် ၆၀၅၆၀၀၀ လှူဒါန်းခဲ့ကြောင်း သိရသည်။

သတင်း-မွန်ဦးနဒီ
ဓာတ်ပုံ-ရဲထွဋ်

ပညာတန်ဆောင် စာပေပြိုင်ပွဲဆုချီးမြှင့်ပွဲ ကျင်းပ

ရန်ကုန် ဒီဇင်ဘာ ၂၈
၂၀၁၉ ခုနှစ် ပညာတန်ဆောင်စာပေပြိုင်ပွဲတွင် ဂုဏ်ပြုထိုက်သူများအား ဆုချီးမြှင့်ခြင်းအခမ်းအနားကို ယနေ့နံနက် ၉ နာရီက ရန်ကုန်မြို့ ရန်ကင်းပညာရေးကောလိပ် မြတ်ပညာခန်းမတွင် ကျင်းပသည်။

ပညာတန်ဆောင်စာပေပြိုင်ပွဲ ဆုချီးမြှင့်ခြင်းနှင့် အတူ ၂၀၁၈-ခုနှစ်၊ စာပေမိမိမာန်စာမူဆုရရှိသော စာပေတန်ဆောင် ကလောင်ရှင်များကို ထပ်ဆင့်

ဂုဏ်ပြုခြင်းနှင့် ၂၀၁၉ ခုနှစ် ကမ္ဘာ့ဆရာများနေ့ ဂုဏ်ပြုခြင်းရသော ဂုဏ်ထူးဆောင်များကိုလည်း ချီးမြှင့်ခဲ့သည်။ ဆုချီးမြှင့်ပွဲ၌ ကမ္ဘာ့ဆရာများနေ့တွင် ဂုဏ်ပြုခံရသော ဆရာကြီးငါးဦးနှင့် စာပေမိမိမာန်ဆုရရှိသူ လေးဦး၊ စာပေတန်ဆောင်စာပေပြိုင်ပွဲတွင် ဘာသာရပ် ခုနစ်မျိုးဖြစ်သော ဘာသာပြန်ပြိုင်ပွဲတွင် ငါးဦး၊ ဖတ်မှတ်စွမ်းရည်ပြိုင်ပွဲတွင် ၁၀ ဦး၊ ကဗျာပြိုင်ပွဲတွင် ငါးဦး၊ ဆောင်းပါးပြိုင်ပွဲတွင် ငါးဦး၊ ဝတ္ထုလတ်ပြိုင်ပွဲတွင် ငါးဦး၊ ဝတ္ထုတို

ပြိုင်ပွဲတွင် ငါးဦး၊ သင်ထောက်ကူ ကားချပ်ပြိုင်ပွဲတွင် ငါးဦးနှင့် ရုပ်ပြစာစီစာကုံးပြိုင်ပွဲ ၁၀ ဦးတို့ကို ပညာတန်ဆောင်အုပ်ချုပ်ရေးအဖွဲ့ဥက္ကဋ္ဌ ဒေါက်တာ ဦးသန်းဦး၊ ဒေါက်တာတင်ညို၊ ဆရာကြီး ဦးတင်ဝင်း၊ ဆရာကြီးဦးမြင့်ဟန်နှင့် ဆရာမကြီးများက ဆုများချီးမြှင့်ကြသည်။ (အောက်ပုံ)

“ပညာတန်ဆောင်ကို ၁၉၅၂ ခုနှစ် ဇန်နဝါရီ ၁ ရက်မှာ စတင်ထူထောင်ခဲ့ပြီးတော့ ၁၉၅၄ ခုနှစ်က စ၍ နှစ်စဉ် စာပေပြိုင်ပွဲနဲ့ ဆုတွေကိုချီးမြှင့်ခဲ့တာ ယနေ့ထိပါပဲ။ စာပေပြိုင်ပွဲမှာ ထူးခြားတာက ပညာရေးဝန်ထမ်းများ၊ အခြေခံပညာ ဆရာ၊ ဆရာမများနဲ့ နိုင်ငံတစ်ဝန်းက မူလတန်းအဆင့် ကျောင်းသား ကျောင်းသူတွေ ပါဝင်ယှဉ်ပြိုင်ကြတာပါ။ ဂုဏ်ပြုထိုက်တဲ့သူတွေကို ဒီနှစ်မှာ ထိုက်ထိုက်တန်တန် ဆုချီးမြှင့်ပါတယ်” ဟု ပညာတန်ဆောင်အုပ်ချုပ်ရေးအဖွဲ့ဥက္ကဋ္ဌ ဒေါက်တာ ဦးသန်းဦးက ပြောသည်။



ပညာတန်ဆောင်အနေဖြင့် အထက်တန်းကျောင်းသားများအတွက် မြတ်ပညာစာစောင်၊ အလယ်တန်းအဆင့်အတွက် မြတ်ဆရာစာစောင်တို့ကို ထုတ်ဝေလျက်ရှိပြီး အခြေခံပညာထက်၊ လယ်၊ မူအဆင့် ပိုမိုကျိုးပြုနိုင်ရန် ဆောင်ရွက်လျက်ရှိရာ မြန်မာစာသင်ကြားရေးနှင့်စပ်လျဉ်း၍ ဆရာဇော်ဂျီ၊ ဆရာမင်းသုဝဏ်နှင့် ဆရာဦးချမ်းမြတ်တို့၏ ပင်ရင်းစကားပြေ၊ စိတ်ကြိုက်စကားပြေနှင့် အထက်တန်းကဗျာတို့၏ လမ်းညွှန်ချက်များကို စုစည်းကာ စာအုပ်ထုတ်ဝေထားပြီး ထိုစာအုပ်သည် မြန်မာစာသင်ကြားရေးတွင် အရေးတန်သော လမ်းညွှန်ချက် စာအုပ်တစ်အုပ်ဖြစ်ကြောင်းလည်း သိရသည်။

သန်းထိုက်



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် SHIN RAI INTERNATIONAL VOCATIONAL INSTITUTE ဆောက်လုပ်မည့်မြေနေရာတွင် ပန္နက်တင်ပေးစဉ်။

သတင်းစဉ်



ဂျပန်နိုင်ငံဝန်ကြီးချုပ်၏ ဇနီး မစ္စစ် အိအဲအာဘေး SHIN RAI INTERNATIONAL VOCATIONAL INSTITUTE ဆောက်လုပ်မည့်မြေနေရာတွင် ပန္နက်တင်ပေးစဉ်။

သတင်းစဉ်

◆ ရှေ့ဖွံ့ဖြိုးမှု

ရှေးဦးစွာ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က အဖွင့်အမှာစကားပြောကြားရာတွင် “ဒီနေ့ ကျွန်မတို့ဟာ ကျောင်းတစ်ကျောင်း၊ အသက်မွေးဝမ်းကျောင်းပညာ ကျောင်းတစ်ကျောင်း ပန္နက်ရိုက်တာတင်မကပါဘူး။ ကျွန်မတို့နိုင်ငံရဲ့ ပညာရေးအတွက် ပန္နက်ရိုက်တာဖြစ်တယ်လို့ ပြောလိုရပါတယ်။ ဘာဖြစ်လို့လဲဆိုတော့ ကျွန်မတို့နိုင်ငံမှာဆိုရင် အသက်မွေးဝမ်းကျောင်းပညာ နည်းပညာစနစ်တွေ အင်မတန်မှ လိုအပ်နေပါတယ်။ ကျွန်မတို့ နိုင်ငံတင်မဟုတ်ပါဘူး။ တစ်ကမ္ဘာလုံးမှာပါ။ တစ်ကမ္ဘာလုံးက အခု ဘယ်လိုမြင်လာကြသလဲဆိုတော့ ပညာသင်တန်းဆိုတာ တက္ကသိုလ်ဘွဲ့ရရှိအတွက် သက်သက်လုပ်တာမဟုတ်ဘူး။ တက္ကသိုလ်ဘွဲ့တွေရပြီးတော့ အလုပ်မရတဲ့ ကျောင်းသူ ကျောင်းသားများ၊ လူငယ်များဟာ တစ်ကမ္ဘာလုံးမှာ ရှိနေကြပါတယ်။ ဒါကြောင့်မို့ သင်တဲ့ပညာနဲ့ ရှိနေတဲ့အလုပ်နဲ့ တိုက်ဆိုင်အောင် ကျွန်မတို့ ဘယ်လိုလုပ်ရမလဲဆိုတာ အများကြီး စဉ်းစားရပါတယ်။ ကျွန်မတို့နိုင်ငံရဲ့ ပညာရေးစနစ်ကို အင်မတန်မှခိုင်မာတဲ့ အသက်မွေးဝမ်းကျောင်းပညာရေးကျောင်းများ၊ ပညာသင်ဌာနများနဲ့ ဆောက်တည်သွားမယ်လို့ ကျွန်မတို့ ဒီလိုပဲ ဆုံးဖြတ်ပါတယ်။

ပညာရေးစနစ်လိုအပ်ချက်များနေ

ဒီလိုဆုံးဖြတ်တဲ့နေရာမှာ ကျွန်မတို့က အားသာချက် ဘာတစ်ခုရှိလဲဆိုတော့ တစ်နည်းအားဖြင့်ဆိုရင် ဖွံ့ဖြိုးရေး နောက်ကျနေတာ ကျွန်မတို့ရဲ့အားသာချက်ပဲ ဖြစ်ပါတယ်။ ဖွံ့ဖြိုးမှုအရှိန်ရေမှာရောက်နေတဲ့ နိုင်ငံတွေဟာဆိုရင် တက္ကသိုလ်ပညာရေးစနစ်ကို သိပ်ပြီးအားပေးခဲ့တဲ့အခါ ကျတော့ အခုမှနည်းပညာအားပေးတဲ့စနစ်ကို ပြောင်းလဲ

ဖို့ဟာ ဒီလောက်မလွယ်ပါဘူး။ ကျွန်မတို့ကတော့ ပညာရေးစနစ်မှာ အင်မတန်လိုအပ်ချက်တွေ များနေတဲ့အခါကျတော့ တစ်ခါတည်း မှန်မှန်ကန်ကန် ဖြည့်ဆည်းပေးသွားလို့ ရပါတယ်။ နည်းပညာဆိုတာလည်းပညာပါပဲ။ အသက်မွေးဝမ်းကျောင်း ပညာဆိုတာလည်းပညာပါပဲ။ ကျွန်မတို့ ခဏခဏပြောပါတယ်။ ပညာဆိုတာ ကျွန်မတို့ ဘဝမှာ ကြုံတွေ့ရမယ့် စိန်ခေါ်မှုတွေကို ရင်ဆိုင်နိုင်တဲ့ အရည်အချင်း မြင့်တင်ပေးတာ။ ဒါပညာပေးတာပါပဲ။

အင်မတန်မှအားပေးနေ

ဘဝမှာ ရင်ဆိုင်ရမယ့်အရည်အချင်းတွေ စိန်ခေါ်မှုတွေကို ရင်ဆိုင်နိုင်ခဲ့ဖူးဆိုရင် သင်ထားတဲ့ပညာတွေဟာ တကယ်တော့ စာအုပ်ထဲမှာပဲရှိပြီး ကိုယ့်ရဲ့ဘဝအတွက် အကျိုးမဖြစ်ပါဘူး။ ကိုယ့်ရဲ့ပတ်ဝန်းကျင်အတွက်လည်း အကျိုးမဖြစ်ပါဘူး။ ဒါကြောင့်မို့ ကျွန်မတို့ကနေပြီးတော့ အသက်မွေးဝမ်းကျောင်းပညာစနစ်၊ နည်းပညာသင်ကြားတဲ့စနစ်တွေကို အင်မတန်မှအားပေးနေတာပါ။ ကမ္ဘာပေါ်မှာ အတိုးတက်ဆုံး အဖွံ့ဖြိုးဆုံးနိုင်ငံတွေတချို့မှာဆိုရင် တက္ကသိုလ်ပညာရေးစနစ်နဲ့ အသက်မွေးဝမ်းကျောင်း ပညာရေးစနစ်နှစ်ခုစလုံးမှာ ယှဉ်ပြိုင်ပြီးတော့သွားနေပါတယ်။ ဘယ်ဟာက ပိုမြင့်သလဲ၊ ဘယ်ဟာက ပိုနိမ့်သလဲ ပြောလို့မရပါဘူး။ နောက်ပြီးတော့ ပြည်သူ့ ပြည်သားများ၊ ကျောင်းသူ ကျောင်းသားများ၊ ကျောင်းသူ ကျောင်းသား မိဘများကပါ အသက်မွေးဝမ်းကျောင်းပညာရေး၊ နည်းပညာသင်ရေးစနစ်တွေကို အင်မတန်မှ လေးစားတယ်။ အားပေးတယ်။ နောက်ပြီးတော့ ယုံကြည်မှုရှိတယ်။ ဘာဖြစ်လို့လဲဆိုတော့ နောက်ဆုံးကျတော့ ဘဝမှာရပ်တည်ရေးအတွက် တက္ကသိုလ်ပညာရေးစနစ်နည်းတူ တန်ဖိုးရှိလို့ပဲ ဖြစ်ပါတယ်။

ကျွန်မတို့ရဲ့လူငယ်များနဲ့ လူငယ်များရဲ့ မိဘများကို

လည်း အားပေးချင်ပါတယ်။ ဒီလိုခိုင်ခိုင်မာမာနဲ့ရတဲ့ပညာနဲ့ ရှိတဲ့အလုပ်နဲ့ စပ်ဟပ်စေမယ့်စနစ်တစ်ခု ထူထောင်နေတဲ့အချိန်မှာ ဝိုင်းဝန်းပြီးအားပေးကြပါ။ အားပေးတာလည်း တွေ့ရပါတယ်။ အဲဒါအတွက်လည်း အင်မတန်မှ ဝမ်းသာပါတယ်။ ကျွန်မတို့ရဲ့ လူငယ်တော်တော်များများဟာ အခုဆိုရင် တက္ကသိုလ်ပညာရေးကိုသာ ဦးတည်တာမဟုတ်ဘဲနဲ့ အသက်မွေးဝမ်းကျောင်းပညာရေးဘက်ကို သွားချင်လာတာကိုမြင်ရပါတယ်။ ဘာဖြစ်လို့လဲဆိုတော့ ပညာသင်ပြီးတာနဲ့ အလုပ်လိုချင်ကြတယ်။ ဒါလည်း မှန်ကန်တဲ့ ရပ်တည်ချက်ပဲ။ ပညာသင်ပြီးတာနဲ့ ကိုယ့်ဟာကိုယ်ကိုယ်ရဲ့အစွမ်းအစေပေါ်မှာ ရပ်တည်ချင်ကြတယ်။ ကိုယ့်ရဲ့ မိဘတွေကို ပြန်ပြီးကျေးဇူးဆပ်ချင်ကြတယ်။ ကိုယ့်ရဲ့ မိသားစုကို ပြန်ပြီးကူညီချင်ကြတယ်။ ဒါကြောင့်မို့ ပညာရေးပြီးတာနဲ့ အလုပ်ရဖို့ဆိုတာ အင်မတန်မှ အရေးကြီးလာပါတယ်။ အဲဒါကိုလည်း အင်မတန်မှ အားပေးလာကြပါတယ်။ ဒါကိုလည်း ကျွန်မတို့ သိပ်ပြီးဝမ်းသာတယ်။ ဒီဟာတွေကိုလည်းဆက်ပြီး ကျွန်မတို့ အားပေးချင်ပါတယ်။

အဖွံ့ဖြိုးဆုံးနိုင်ငံတစ်ခုဖြစ်

ဒီနေ့မှာဆိုရင် ဒီပန္နက်တင်မင်္ဂလာအခမ်းအနားကို လာပြီးအားပေးတဲ့ ဂျပန်ဝန်ကြီးချုပ်ကတော့ မစ္စစ် အိအဲအာဘေးကိုလည်း အထူးပဲကျေးဇူးတင်ပါတယ်။ ဘာဖြစ်လို့လဲဆိုတော့ ဂျပန်နိုင်ငံဟာလည်း နည်းပညာအသက်မွေးဝမ်းကျောင်းပညာစနစ်ကို အားပေးတဲ့ နိုင်ငံတစ်နိုင်ငံ ဖြစ်ပါတယ်။ အားလုံးသိတဲ့အတိုင်းပဲ ဂျပန်နိုင်ငံဟာ ကမ္ဘာပေါ်မှာ အဖွံ့ဖြိုးဆုံးနိုင်ငံတစ်ခုဖြစ်တယ်။ ကျွန်မတို့ အာရှဘက်မှာ ဂျပန်ဟာ အဖွံ့ဖြိုးဆုံးလို့ပြောရင် မမှားပါဘူး။ ဒါကြောင့်မို့ ကျွန်မတို့က ဒီလိုပညာရေးစနစ်တွေကို လက်တွေ့ကျကျဝိုင်းဝန်းပြီး ကူညီအားပေးပံ့ပိုးတဲ့ မိတ်ဆွေ

များအားလုံးကို ကျေးဇူးတင်ပါတယ်။ မိတ်ဆွေကောင်း မိတ်ဆွေစစ်ပီသစွာနဲ့ ကျွန်မတို့ရဲ့လိုအပ်ချက်တွေကို သေသေချာချာလေ့လာပြီးတော့ ဖြည့်ဆည်းပေးတာ ဖြစ်ပါတယ်။ ကျွန်မတို့နိုင်ငံမှာပဲဖြစ်ဖြစ် တခြားနိုင်ငံမှာပဲဖြစ်ဖြစ် ဒီလိုဝိုင်းဝန်းပြီးတော့ ပြင်ပကနေ ကူညီတဲ့ အလှူရှင်တွေ ရှိပါတယ်။ ဒါပေမယ့် တချို့ကျတော့ ကူညီတဲ့နေရာမှာ ကိုယ့်အမြင်နဲ့ကိုယ် ကူညီသွားတာကို တွေ့ရပါတယ်။ တချို့ကျတော့ ကိုယ့်အမြင်မဟုတ်ဘဲနဲ့ တကယ်ကို ကူညီချင်တဲ့နိုင်ငံရဲ့ လိုအပ်ချက်တွေကို လေ့လာတာကိုတွေ့ရပါတယ်။ အဲဒါကသာ တကယ် တန်ဖိုးရှိတာပါ။ နှစ်ခုစလုံးကတော့ စေတနာပေါ့။ ဒါပေမယ့် စေတနာရဲ့ တန်ဖိုးချင်းတောင်မတူပါဘူး။ လိုအပ်တဲ့နေရာကို ဖြည့်ဆည်းပေးတဲ့စေတနာဟာ မလိုအပ်တဲ့နေရာမှာ ဖြည့်ဆည်းပေးတဲ့ စေတနာနဲ့ယှဉ်လို့မရပါဘူး။ ဒါကြောင့်မို့ အခု ကျွန်မတို့ လိုအပ်တဲ့နေရာမှာ ဖြည့်ဆည်းပေးတဲ့ မိတ်ဆွေတွေအားလုံးကို ကျေးဇူးတင်တယ်လို့ ကျွန်မတို့ ပြောတာပါ။ ဒီလိုလုပ်ပေးခြင်းအားဖြင့် ကျွန်မတို့နိုင်ငံရဲ့ အခု လက်ရှိ လိုအပ်ချက်တင်မဟုတ်ဘူး။ အနာဂတ်ကိုပါ ဝိုင်းဝန်းပြီး ကူညီဆောက်တည်ပေးရာ ရောက်ပါ တယ်။

သင်ခန်းစာယူရတယ်

ကျွန်မတို့နိုင်ငံတစ်နိုင်ငံရဲ့ အနာဂတ်အတွက် ဆောက်တည်တယ်ဆိုရင် ကြိုပြီးတော့ မြင်တတ်မှ သာလျှင် ဒီလို အောင်အောင်မြင်မြင်နဲ့ ဆောက်တည်နိုင်မှာပါ။ ကျွန်မကတော့ တခြားနိုင်ငံတွေရဲ့ အတွေ့အကြုံတွေကို လေ့လာရတယ်။ အဲဒီကနေ သင်ခန်းစာယူရတယ်။ ဒါပေမယ့် တစ်နိုင်ငံနဲ့တစ်နိုင်ငံ အမြဲထပ်တူထပ်မျှ တော့ မရှိပါဘူး။ ကွာခြားချက်လေးတွေတော့ရှိပါတယ်။

စာမျက်နှာ ၄ သို့



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ ဂျပန်နိုင်ငံဝန်ကြီးချုပ်၏ ဇနီး မစ္စစ် အိအဲအာဘေး၊ ပြည်ထောင်စုဝန်ကြီးများ၊ ရန်ကုန်တိုင်းဒေသကြီးဝန်ကြီးချုပ်နှင့် တာဝန်ရှိသူများ SHIN RAI INTERNATIONAL VOCATIONAL INSTITUTE ပန္နက်တင်မင်္ဂလာအခမ်းအနားသို့ တက်ရောက်လာကြသူများနှင့်အတူ စုပေါင်းမှတ်တမ်းတင်ဓာတ်ပုံရိုက်စဉ်။

သတင်းစဉ်

ပြည်ထောင်စုကြီး အကျိုးအတွက် ဘယ်တော့မှမေ့ဘဲနဲ့ လုပ်စေချင်

ကျွန်မတို့နိုင်ငံဟာ ပြည်ထောင်စုပါ။ ပြည်ထောင်စုဆိုတာ တိုင်းရင်းသားလူမျိုးပေါင်းစုံနဲ့ ဖွဲ့စည်းထားတဲ့နိုင်ငံတစ်နိုင်ငံဖြစ်ပါတယ်။ ကျွန်မတို့ ဘာလုပ်ငန်းလုပ်လုပ် ပြည်ထောင်စုကြီး အကျိုးအတွက် ဘယ်တော့မှမေ့ဘဲနဲ့ လုပ်စေချင်ပါတယ်။ ကျွန်မတို့ ပြည်ထောင်စုသူ၊ ပြည်ထောင်စုသားအားလုံးအတွက် အကျိုးရှိအောင် စဉ်းစားပြီး လုပ်စေချင်ပါတယ်။ ပြီးတော့ ပြည်ထောင်စုသူ၊ ပြည်ထောင်စုသားအားလုံး ပိုမိုပြီးတော့ နီးစပ်လာအောင် ညီညွတ်လာအောင်၊ ပိုမိုပြီးတော့ စည်းလုံးလာအောင် လုပ်ပေးမယ့်ပုံစံမျိုးလည်း ဖြစ်စေချင်ပါတယ်။ (နိုင်ငံတော်၏ အတိုင်ပင်ခံပုဂ္ဂိုလ်အောင်ဆန်းစုကြည်၏ ၃-၈-၂၀၁၈ ရက်နေ့တွင် အမျိုးသားခရီးသွားလုပ်ငန်း ဖွံ့ဖြိုးတိုးတက်ရေး ဗဟိုကော်မတီ(၁/၂၀၁၈)အစည်းအဝေးတွင် ပြောကြားသည့် အဖွင့်အမှာစကားမှ ကောက်နုတ်ချက်)



စာမျက်နှာ ၃ မှ

ဒါကြောင့်မို့ ကျွန်မတို့နိုင်ငံရဲ့ လိုအပ်ချက်တွေကို ကျွန်မတို့ဟာ ကျွန်မတို့ လေ့လာရမယ်။ စဉ်းစားရမယ်။ ဆုံးဖြတ်ရမယ်။ သတ္တိရှိရှိနဲ့ ဒီလိုအပ်ချက်တွေကို ဖြည့်ဆည်းပေးရမယ်။

လိုအပ်ချက်တစ်ခုဖြစ်

ကျွန်မစောစောကပြောသလို ကျွန်မတို့က ဖွံ့ဖြိုးမှု နောက်ကျတဲ့ နိုင်ငံတစ်နိုင်ငံရဲ့ အကျိုးတွေလည်း ခံစားရတယ်။ ဆိုးကျိုးလည်းရှိတာပဲ။ ကျွန်မတို့က ဘာကို ဆောင်ရွက်မယ်။ ဘာကိုရှောင်ရွယ်မယ့်တာ ပိုပြီးတော့ သိနိုင်ပါတယ်။ ကျွန်မတို့အစိုးရဟာဆိုရင် မူအရကို အသက်မွေးဝမ်းကျောင်းပညာရေးစနစ်ကို အားပေးနေပါတယ်။ ဒီတော့ အသက်မွေးဝမ်းကျောင်းပညာရေးစနစ်ကို အားပေးတဲ့အခါမှာ အစိုးရဘက်ကတင် မဟုတ်ဘူး။ ပုဂ္ဂလိကဘက်နဲ့ တခြား ပြင်ပအလှူရှင်တွေဘက်ကလည်း ဝိုင်းဝန်းပြီး တော့ ကူညီပေးတာဟာ လိုအပ်ချက်တစ်ခု ဖြစ်ပါတယ်။ ဘာဖြစ်လို့လဲဆိုတော့ ကျွန်မတို့အစိုးရဘက်ကချည်းပဲ ဖြည့်ဆည်းပေးမယ်ဆိုရင် လိုအပ်တဲ့ဖြည့်ဆည်းပေးမှုတွေကို အချိန်ယူပြီး အကောင်အထည်ဖော်ရမှာပဲ။ အချိန်ဆိုတာလည်း သိပ်စောင့်လို့မဖြစ်ပါဘူး။ တခြားနိုင်ငံတွေက ရှေ့ရောက်နေတဲ့အခါမှာ ကျွန်မတို့က နောက်ကနေ လိုက်မိဖို့ဆိုတာ ပိုပြီးတော့ ကြိုးစားရမယ်။ ပိုပြီးတော့ မြန်မြန်ဆန်ဆန် သွက်သွက်လက်လက်သွားရမှာ ဖြစ်ပါတယ်။

လူငယ်ပိုင်းကများနေ

အခုလို အခမ်းအနားတစ်ခုမှာဆိုရင် ပြည်သူပြည်သားတွေဟာ တညီတညွတ်တည်း တက်တက်ကြွကြွနဲ့ အားပေးတာကို တွေ့ရတဲ့အတွက် ကျွန်မအင်မတန်မှ ဝမ်းသာပါတယ်။ နောက်တစ်ခု သတိထားမိတာက ကျွန်မတို့ ခရီးသွားတဲ့အခါမှာ ကြိုဆိုနေတဲ့ ပြည်သူပြည်သားတွေထဲမှာ ကျောင်းသားလူငယ်တွေ အများကြီးကို တွေ့ရပါတယ်။ ကျောင်းသားလူငယ်တွေ အများကြီးတွေ့ရတဲ့အတွက် တစ်ခုကတော့ ကျွန်မတို့နိုင်ငံရဲ့ အခြေအနေအရ ဆိုရင် လူငယ်ပိုင်းကများနေတယ်။ လူငယ်ပိုင်းရာခိုင်နှုန်းများတာလည်းပါပါတယ်။ နောက်တစ်ခုက ကျွန်မတို့နိုင်ငံသူနိုင်ငံသားတွေက ပညာလိုလားတယ်။ ပညာကို တန်ဖိုးထားတယ်ဆိုတာ ပြနေတာပါ။ အဲဒါကို ကျွန်မ သိပ်ပြီးသဘောကျတယ်။ ပညာကို လိုလားတန်ဖိုးထားတဲ့ နိုင်ငံတစ်ခုက မုချမသွေတိုးတက်မှာပဲ။ ကျွန်မတို့ အခက်အခဲတွေရင်ဆိုင်ရမယ်။ ဒီအခက်အခဲတွေကို ကျော်လွှားဖို့အတွက် ကျွန်မတို့ ကြိုးစားရမယ်။ အပင်ပန်းခံရမယ်။ ဒါပေမယ့် ပညာကို မြတ်နိုးတယ်။ တန်ဖိုးထားတယ်ဆိုတာတည်းကို ကျွန်မတို့ဟာ အားသာချက်ကြီးတစ်ခု ရှိနေပါပြီ။

ကျွန်မတို့နိုင်ငံသူနိုင်ငံသားတွေက ပညာကို လေးစားတာ တန်ဖိုးထားတာဟာ ကျွန်မတို့ရဲ့ အစဉ်အလာတစ်ခုပဲ ဖြစ်ပါတယ်။ ငယ်ငယ်ကတည်းကကို ပညာတတ်ဖို့၊ ပညာကို လေးစားဖို့ အနန္တာအနန္တငါးပါးထဲမှာ မိဘဆရာဆိုပြီး ဆရာသမားများဟာပါတယ်။ ဆရာသမားများကို ကျွန်မတို့က အနန္တာအနန္တငါးပါး ဆပ်လို့မကုန်တဲ့ ကျေးဇူးရှင်တွေလို့ သတ်မှတ်ရတဲ့အကြောင်းရင်းကတော့ ကျွန်မတို့ကို ပညာပေးတဲ့ ပုဂ္ဂိုလ်တွေပဲပါ။ မေတ္တာကမ္မဋ္ဌာန်းထိုင်မယ်ဆိုရင် စေချင်း ကိုယ့်ကိုယ်ကို မေတ္တာပို့ပြီးတဲ့အခါမှာ ကျေးဇူးရှင်များကို မေတ္တာပို့ရပါတယ်။ ကျေးဇူး



နိုင်ငံတော်၏ အတိုင်ပင်ခံပုဂ္ဂိုလ် အောင်ဆန်းစုကြည်နှင့် ဂျပန်နိုင်ငံဝန်ကြီးချုပ်၏ ဇနီး မစ္စစ် အိအဲအာဘေးတို့ သီးခြားတွေ့ဆုံဆွေးနွေးစဉ်။ သတင်းစဉ်

ရှင်တွေကို မေတ္တာပို့တယ်ဆိုတာ ဆရာသမားတွေ ပါပါတယ်။ ဒီဟာကို ဘာကြောင့်ရင်းပြရလဲဆိုရင် ဒီလို မေတ္တာဘာဝနာပွားတဲ့အခါမှာ ကိုယ့်ကိုယ်ကို မေတ္တာပို့ရတယ်ဆိုတာ အားလုံးနားလည်ပါတယ်။ ကိုယ်စိတ်ချမ်းသာချင်သလို သူများတွေလည်း စိတ်ချမ်းသာချင်မှာပဲဆိုတာ နားလည်အောင်လို့ ပထမဆုံး ကိုယ့်ကိုယ်ကို မေတ္တာပို့ပြီး ဘယ်ဘာဖြစ်လို့ ကျေးဇူးရှင်များ ဆရာသမားများ အပါအဝင် မေတ္တာပို့သလဲလို့မေးရရင် ကျွန်မတို့ရဲ့ ဆရာသမားတွေကို တန်ဖိုးထားတယ်။ ကျွန်မတို့ ဆရာသမားတွေရဲ့ ကျေးဇူးတွေကို ဘယ်လောက်အသိအမှတ်ပြုလဲဆိုတာကို ပြသတာပါပဲ။ ကိုယ့်ကျေးဇူးရှင်တွေကို မေတ္တာပို့ရတာ အင်မတန်လွယ်ပါတယ်။ တစ်ခါတလေ နှလုံးသွင်းလိုက်ရင် ကိုယ်ဘယ်လို ကျေးဇူးပြုခဲ့တာလဲ။ ကိုယ့်ဆရာသမားတွေဟာ ကိုယ့်ကိုယ်ဘယ်လို ကျေးဇူးပြုခဲ့သလဲဆိုတာ စဉ်းစားလို့ကို မကုန်နိုင်ပါဘူး။ စဉ်းစားလို့ကို မဆုံးနိုင်ပါဘူး။

ယဉ်ကျေးမှုတစ်ခုဖြစ်

အခုထက်ထိ ကျွန်မတို့နိုင်ငံရဲ့ အင်မတန်မှ ချစ်စရာကောင်းတဲ့ အလေ့အထလေးတစ်ခုက ဆရာကန်တော့ပွဲလုပ်တာပါ။ ဆရာကန်တော့ပွဲတွေကို နှစ်တိုင်းနှစ်တိုင်း

လုပ်တာဟာ ကျွန်မတို့ရဲ့ အင်မတန်မှကောင်းတဲ့ ယဉ်ကျေးမှုတစ်ခုဖြစ်ပါတယ်။ ဒါဟာ ပညာကိုပူဇော်တာပါ။ ဆရာတွေကို ကန်တော့တယ်ဆိုတာ ပညာကိုပူဇော်တာပဲ။ ကျွန်မတို့ကို ပညာသင်ပေးခဲ့တဲ့ ဆရာသမားတွေကို ပူဇော်တာပဲဖြစ်ပါတယ်။ အခုဆိုရင် ကျွန်မတို့ကို ပညာပေးတဲ့အထဲမှာ ဆရာသမားတွေအပြင် ကျွန်မတို့ရဲ့ ပညာဌာနများ၊ ပညာရေးနဲ့ပတ်သက်တဲ့ကျောင်းများ၊ အဆောက်အအုံများကို ဆောက်နိုင်ဖို့အတွက် ရှင်သန်အောင် တည်ဆောက်ပေးကြတဲ့ ပုဂ္ဂိုလ်များအားလုံးဟာလည်း ကျွန်မတို့ရဲ့ ကျေးဇူးတင်ရမယ့် ပုဂ္ဂိုလ်တွေဖြစ်ပါတယ်။ အားလုံးဟာ ကျွန်မတို့ကို ပညာပေးတာပါ။ ပညာပေးတဲ့ နေရာမှာ ဝိုင်းဝန်းပြီး ကူညီသူတွေဖြစ်ပါတယ်။ အခု ပန္နက်ရိုက်ပွဲကို ကျွန်မတို့လာပြီးဖွင့်ရတာ ပါဝင်ရတဲ့ဟာ တစ်နည်းအားဖြင့် နောင်လာမယ့်မျိုးဆက်တွေကို ကျေးဇူးပြုမယ့်သူတွေကို ကျေးဇူးတင်တဲ့အနေနဲ့ လာတာဖြစ်ပါတယ်။ အဲဒီအတွက်လည်း ကျွန်မအင်မတန်မှ ဝမ်းသာဂုဏ်ယူပါတယ်။

ကျွန်မ အခုစီးပွားရေးနဲ့ ပညာရေးစနစ်ဆက်စပ်မှုလေးကိုတော့ ပြောချင်ပါတယ်။ အဲဒီဟာက အထူးသဖြင့် နည်းပညာ အသက်မွေးဝမ်းကျောင်းပညာစနစ်နဲ့ဆိုရင်

အင်မတန်မှ နီးစပ်ပါတယ်။ နိုင်ငံတစ်နိုင်ငံရဲ့စီးပွားရေးစနစ်နဲ့ နိုင်ငံတစ်နိုင်ငံရဲ့ ပညာရေးစနစ်ဟာ ချိတ်ဆက်ပြီး တော့လုပ်မှ အောင်မြင်နိုင်မှာပါ။ ဘာဖြစ်လို့လဲဆိုတော့ စီးပွားရေးအရ လိုအပ်တဲ့ပညာတွေကို ပညာရေးစနစ်ဘက်ကနေ ဖွံ့ဖြိုးအောင်ပံ့ပိုးပေးမှ စီးပွားရေးလုပ်ငန်းတွေကို အကောင်အထည်ဖော်တဲ့နေရာမှာ အောင်မြင်နိုင်မှာ ဖြစ်ပါတယ်။

နည်းပညာတွေ အများကြီးလိုအပ်

ကျွန်မတို့နိုင်ငံဟာဆိုရင် အခုထက်ထိ လယ်ယာစိုက်ပျိုးခြင်းကို အခြေခံတဲ့ နိုင်ငံတစ်ခုဖြစ်ပါတယ်။ သို့သော်ငြားလည်း လယ်ယာစိုက်ပျိုးခြင်းက ဟိုးအရင်ကတည်းက နှစ်ရာထောင်နဲ့ချီတဲ့ အချိန်အခါကတည်းက စပြီးတော့ ကျွန်မတို့နိုင်ငံမှာ ထွန်းကားခဲ့တဲ့စနစ်ပါ။ ဒါပေမယ့် ဒီစနစ်ကို ခုခေတ်နဲ့ကိုက်ညီအောင် အခုခေတ် စီးပွားရေးစနစ်နဲ့ကိုက်ညီအောင် လုပ်ဖို့ဆိုရင် နည်းပညာတွေ အများကြီး လိုအပ်ပါတယ်။ နည်းပညာတွေနဲ့ ပိုပြီးပြီးတော့ ကျွန်မတို့ အရင်တုန်းကတည်းကသုံးခဲ့တဲ့ အားကိုးခဲ့တဲ့ လယ်ယာစိုက်ပျိုးရေးစနစ်တွေ ပိုပြီးတော့ ထွန်းကားအောင်၊ ပိုပြီးတော့ ဖွံ့ဖြိုးအောင် ကျွန်မတို့လုပ်နိုင်ပါတယ်။ ဒါကြောင့်မို့ အခုနည်းပညာ တက္ကသိုလ်မှာ SHIN RAI ကနေဖွင့်မယ် ကျောင်းမှာဆိုရင် နည်းပညာတွေ သင်ပေးပါမယ်ဆိုလို့ ကျွန်မဝမ်းသာပါတယ်။

နောက်ပြီး နိုင်ငံခြားဘာသာစကားတွေ သင်ပေးမယ်ဆိုတာကလည်း ကျွန်မတို့ရဲ့ ကမ္ဘာကြီးကို အင်မတန်မှ ကျယ်ပြန့်သွားစေပါတယ်။ ကျွန်မတို့နိုင်ငံတစ်ခုလုံးတင် မဟုတ်ဘဲနဲ့ ကမ္ဘာကြီးနဲ့ဆက်သွယ်နိုင်မယ့် အခြေအနေကို ဖြစ်ပေါ်စေပါတယ်။ ဒါကြောင့်မို့ နည်းပညာခေတ်နဲ့

“ပညာကို လိုလားတန်ဖိုးထားတဲ့နိုင်ငံတစ်ခုက မုချမသွေတိုးတက်မှာပါ။ ကျွန်မတို့ အခက်အခဲတွေရင်ဆိုင်ရမယ်။ ဒီအခက်အခဲတွေကို ကျော်လွှားဖို့အတွက် ကျွန်မတို့ ကြိုးစားရမယ်။ အပင်ပန်းခံရမယ်။ ဒါပေမယ့် ပညာကိုမြတ်နိုးတယ်။ တန်ဖိုးထားတယ် ဆိုကတည်းကိုက ကျွန်မတို့ဟာ အားသာချက်ကြီးတစ်ခု ရှိနေပါပြီ”

စာမျက်နှာ ၄ မှ

ကိုက်ညီတဲ့ နည်းပညာတွေကို သင်ပေးမယ်ဆိုလို့ ကျွန်မတို့ အင်မတန်မှဝမ်းသာတယ်။ ဒါကျွန်မတို့ လိုအပ်ချက်တွေပဲ။ နောက်ပြီး ပေါင်းသင်းဆက်ဆံရေး ကျွန်မခန့်မှန်းရတာတော့ တစ်ကမ္ဘာလုံးမှာရှိတဲ့ ကျွန်မတို့ရဲ့ မိတ်ဆွေများနဲ့ အခုချိန်မှာ မိတ်ဆွေမဖြစ်သေးပေမယ့် နောင်မိတ်ဆွေဖြစ်မယ့်ပုဂ္ဂိုလ်များနဲ့ ပေါင်းသင်းဆက်ဆံရေးတွေကိုလည်း သင်ပေးတယ်ဆိုတာလည်း ကျွန်မ ဝမ်းသာပါတယ်။ ဒါပေမယ့် ပေါင်းသင်းဆက်ဆံရေးဆိုတာ ကျောင်းကပဲသင်ပေးလို့ မရပါဘူး။ တကယ်တော့ မိဘတွေကနေစပြီး သင်ပေးရမှာပါ။ ဒါကိုယုံရဲ့ မိဘအသိုင်းဝိုင်းကနေပြီးတော့ စတင်ပြီးတက်လာမှ ကျောင်းကနေ ဖွံ့ဖြိုးအောင် လုပ်နိုင်မှာ ဖြစ်ပါတယ်။

စိတ်ဓာတ်ဖွံ့ဖြိုးရေး

ကျွန်မကို မိတ်ဆွေတစ်ယောက်က ပြောပါတယ်။ ကျောင်းတွေမှာ စိတ်ဓာတ်ရေးရာနဲ့ဆိုင်တဲ့ ဘာသာရပ်တွေပိုပြီးသင်ပေးပါ။ စိတ်ဓာတ်ဖွံ့ဖြိုးရေးအတွက်ကို ပိုပြီးတော့ အဓိကထားပြီး လုပ်ဆောင်ပေးပါလို့ပြောတော့ ကျွန်မတို့လည်း ကြိုးစားနေပါတယ်လို့ ပြောခဲ့ပါတယ်။ ဥပမာဆိုရင် အခုပြည်သူ့နီတိကို ပြန်ပြီးသင်ပါပြီ။ ကျွန်မတို့ ငယ်ငယ်တုန်းက အားလုံးပြည်သူ့နီတိသင်ရတယ်။ နောက်နှစ်ပေါင်းများစွာ ပြည်သူ့နီတိမသင်တော့ဘူး။ တစ်ခါတလေ ကျွန်မစဉ်းစားတယ်။ သင်ဖို့မလိုလို့ မသင်တာလား။ ပြည်သူ့နီတိ သိပ်တတ်သွားမှာစိုးလို့ မသင်တာလား။ ပြည်သူ့နီတိကိုမသင်တာ တော်တော်ကြာသွားတယ်။ အခုကျတော့ ပြန်ပြီးပြည်သူ့နီတိကိုသင်ပါပြီ။ ပြည်သူ့နီတိသင်ရတဲ့အကြောင်းရင်းကတော့ ပြည်သူတိုင်း ပြည်သူတိုင်းမှာ ကိုယ်ရဲ့ရပိုင်ခွင့်တွေရှိသလို တာဝန်တွေလည်းရှိတယ်ဆိုတာ အခြေခံအားဖြင့် ဒါကိုသင်ပေးတာပါပဲ။

တာဝန်နဲ့ အခွင့်အရေး အမြဲခွဲခွဲတွဲနေ

ဥပမာဆိုရင် ကျောင်းကောင်းတွေက ကလေးတွေမှာ အခွင့်အရေးတွေရှိပါတယ်။ ဒီလိုကျောင်းကောင်းကြီးမှာ ပညာသင်နိုင်ဖို့အခွင့်အရေးတွေအများကြီးရှိသလို ဒီလိုကျောင်းမျိုးကို သန့်သန့်ပြန်ပြန်နဲ့ ကောင်းကောင်းမွန်မွန်ထိန်းသိမ်းသွားဖို့လည်း တာဝန်ရှိပါတယ်။ ဒီလိုကျောင်းတွေမှာ တက်ရတဲ့အခွင့်အရေးကို သုံးပြီးတော့ ပညာရအောင် ကြိုးစားဖို့လည်းတာဝန်ရှိပါတယ်။ တာဝန်နဲ့ အခွင့်အရေးအမြဲ ခွဲခွဲတွဲနေတယ်ဆိုတာကို အခြေခံအားဖြင့် ပြည်သူ့နီတိကနေ တိုင်းပြည်တစ်ပြည်လုံးအတွက် သင်ပေးလိုက်တာပဲဖြစ်ပါတယ်။ လူမှုဆက်ဆံရေးဆိုတာ နောက်ဆုံးတော့ ဒါပါပဲ။ အပေးအယူအပေါ်မှာ အခြေခံပါတယ်။ အပေးအယူမှုတခု မှန်ကန်တဲ့လူမှု ဆက်ဆံရေးလို့ ကျွန်မတို့ပြောလို့ရမှာပါ။ ဒါကြောင့်မို့ ဒီကျောင်းကနေပြီးတော့ ပေါင်းသင်းဆက်ဆံရေးတွေပါ သင်ပေးမယ်ဆိုလို့ ကျွန်မအင်မတန်မှ ဝမ်းသာပါတယ်။ ကျွန်မတို့ ပြည်တွင်းတွင်မဟုတ်ဘူး။ ပြည်ပနိုင်ငံတွေနဲ့လည်း မှန်ကန်တဲ့



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် ဂျပန်နိုင်ငံဝန်ကြီးချုပ်၏ ဇနီး မစ္စစ် အိအဲအောဘေးတို့ မှတ်တမ်းတင်ဓာတ်ပုံရိုက်စဉ်။

အပေးအယူတွေလုပ်နိုင်ဖို့ သင်ပေးမယ်လို့ ကျွန်မ မျှော်လင့်ပါတယ်။ ဒီမျှော်လင့်တဲ့အတိုင်းလည်း ဖြစ်ပေါ်လာမယ်လို့ ကျွန်မယုံကြည်ပါတယ်။
တစ်နိုင်ငံလုံးရဲ့ တိုးတက်ရေး
နိဂုံးချုပ်အနေနဲ့ပြောရမယ့်ဆိုရင် အခုအခမ်းအနားကို တက်ရောက်လာတဲ့အခါမှာ ပညာရေးဝန်ကြီးဌာနတင် မဟုတ်ဘူး။ ကျန်းမာရေးဝန်ကြီးဌာနလည်း ပါပါတယ်။ ပတ်ဝန်းကျင်ထိန်းသိမ်းရေးဝန်ကြီးဌာနလည်း ပါပါတယ်။

ပညာရေးဟာ ဘယ်လောက်ကျယ်ပြန့်သလဲဆိုတာ ပြတာပါ။ ပညာရေးဆိုတာ ကျန်းမာရေးရော ပတ်ဝန်းကျင်ထိန်းသိမ်းရေးပါ ဆက်စပ်နေတယ်။ ဒီဟာတွေအားလုံး စုပေါင်းရင် ကျွန်မတို့နိုင်ငံတစ်နိုင်ငံလုံးရဲ့ တိုးတက်ရေးပဲ ဖြစ်ပါတယ်။ ဒါကြောင့် တက်ရောက်လာတဲ့ မိတ်ဆွေတွေအားလုံးကို ဧည့်သည်တော်တွေအားလုံးကို ထပ်လောင်းပြီး ကျေးဇူးတင်တယ်လို့ ပြောကြားရင်း ကျွန်မတို့နိုင်ငံရဲ့ ဖွံ့ဖြိုးတိုးတက်ရေး၊ ကျွန်မတို့နိုင်ငံရဲ့ ပညာထွန်းကား

ရေးအတွက် ဝိုင်းဝန်းပြီး ဆက်လက်ကူညီကြပါလို့ ကျွန်မ အနေနဲ့ မေတ္တာရပ်ခံချင်ပါတယ်။ ကျေးဇူးတင်ပါတယ် "ဟု ပြောကြားသည်။

ထို့နောက် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ ဂျပန်နိုင်ငံဝန်ကြီးချုပ်၏ဇနီးနှင့် ရန်ကုန်တိုင်းဒေသကြီးဝန်ကြီးချုပ် ဦးဖိုးမင်းသိန်းတို့က SHIN RAI INTERNATIONAL VOCATIONAL INSTITUTE ဆောက်လုပ်မည့်မြေနေရာတွင် ပန္နက်တင်ပေးကြသည်။
ယင်းနောက် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ ဂျပန်နိုင်ငံဝန်ကြီးချုပ်၏ဇနီး၊ ပြည်ထောင်စုဝန်ကြီးများ၊ တိုင်းဒေသကြီးဝန်ကြီးချုပ်၊ ဂျပန်သံအမတ်ကြီးနှင့် အခမ်းအနားသို့ တက်ရောက်လာသူများသည် စုပေါင်းမှတ်တမ်းတင်ဓာတ်ပုံရိုက်သည်။

အမှတ်တရသစ်ပင်စိုက်ပျိုး

ဆက်လက်၍ အမှတ်တရသစ်ပင်စိုက်ပျိုးခြင်း အခမ်းအနားကို ကျင်းပရာ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က သရက်ပင်၊ ဂျပန်နိုင်ငံဝန်ကြီးချုပ်၏ဇနီးက ချယ်ရီပင်၊ ပြည်ထောင်စုဝန်ကြီးဒေါက်တာမျိုးသိမ်းကြီးက ကွက်ပင်၊ ရန်ကုန်တိုင်းဒေသကြီးဝန်ကြီးချုပ် ဦးဖိုးမင်းသိန်းက ကွက်ပင်နှင့် SHIN RAI ကုမ္ပဏီမှ Mr. Yoshie က ချယ်ရီပင်တို့ကို သတ်မှတ်နေရာအသီးသီးတွင် စိုက်ပျိုးပေးကြသည်။

သီးခြားတွေ့ဆုံဆွေးနွေး

ထို့နောက် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် ဂျပန်နိုင်ငံဝန်ကြီးချုပ်၏ဇနီးတို့သည်နားနေဆောင်၌ သီးခြားတွေ့ဆုံဆွေးနွေးပြီး မှတ်တမ်းတင်ဓာတ်ပုံရိုက်သည်။

အဆိုပါ SHIN RAI INTERNATIONAL VOCATIONAL INSTITUTE စီမံကိန်းကို ရန်ကုန်တိုင်းဒေသကြီး ဒဂုံမြို့သစ်(တောင်ပိုင်း)မြို့နယ် လေးဒေါင့်ကန် (တောင်ပိုင်း) ရပ်ကွက်ရှိ ကွင်းအမှတ်(၁၀၂ A)၊ တော်ခရားကွင်း-ဦးပိုင်အမှတ် (၃၃/၃၉+၄၀) မြေဧရိယာ (၂၃၃၁မ.၅) ဧကပေါ်တွင် Phase -1၊ Phase-2၊ Phase -3 အပိုင်း သုံးပိုင်းခွဲကာ အကောင်အထည်ဖော်တည်ဆောက်သွားမည်ဖြစ်ပြီး စီမံကိန်း ကနဦးအနေဖြင့် Phase -1 ကို ၂၀၂၀ ပြည့်နှစ်အစပိုင်းမှစတင်ကာ အကောင်အထည်ဖော်ဆောင်ရွက်သွားမည်ဖြစ်သည်။

ပညာသင်စေလွှတ်သွားမည်

သင်တန်းကျောင်းတွင် သင်ကြားပေးမည့် ဆရာဆရာမများအား ဖင်လန်နိုင်ငံသို့ ပညာသင်စေလွှတ်သွားမည်ဖြစ်ပြီး အဆိုပါသင်တန်းကျောင်းတွင် တက်ရောက်သင်ယူကြမည့် ကျောင်းသားများကိုလည်း ဖင်လန်နိုင်ငံမှ Certificate ပေးအပ်သွားမည်ဖြစ်သည်။ အဆိုပါသင်တန်းကျောင်းသို့ တက်ရောက်ရန် ကျောင်းသားများလက်ခံရာတွင် တိုင်းရင်းသားဒေသများမှ ကျောင်းသားများကို ဦးစားပေးခေါ်ယူသွားမည်ဖြစ်ပြီး အခြားတိုင်းဒေသကြီးနှင့် ပြည်နယ်များမှ ကျောင်းသားများကိုလည်း လက်ခံသွားမည်ဖြစ်ကြောင်း သိရသည်။
သတင်းစဉ်

ပုသိမ်တံတားအမှတ်(၂) တည်ဆောက်မှု ၅၈ ရာခိုင်နှုန်းပြီးစီးနေ ၂၀၂၀ ဘဏ္ဍာရေးနှစ်အတွင်း အပြီးတည်ဆောက်သွားမည်

ရန်ကုန် ဒီဇင်ဘာ ၂၈
ဧရာဝတီတိုင်းဒေသကြီး၏ မြို့တော်ပုသိမ်မြို့၌ ဝန်ကြီးဌာနကိုဖြတ်၍ ပုသိမ်တံတားအမှတ်(၂)ကို ဆောက်လုပ်ရေးဝန်ကြီးဌာန တံတားဦးစီးဌာန တည်ဆောက်ရေးအဖွဲ့(၄) တံတားအထူးအဖွဲ့(၁၆)က တာဝန်ယူတည်ဆောက်လျက်ရှိရာ ယခုအခါ တည်ဆောက်မှု ၅၈ ရာခိုင်နှုန်း ပြီးစီးပြီဖြစ်ကြောင်းနှင့် ၂၀၂၀ ဘဏ္ဍာနှစ်အတွင်း ရာနှုန်းပြည့်ပြီးစီးအောင် တည်ဆောက်သွားမည်ဖြစ်ကြောင်း သိရသည်။
အဆိုပါတံတားသည် ပုသိမ်မြို့ပေါ် မဟာဗန္ဓုလလမ်းမှ ဝန်ကြီးဌာန၏ အနောက်ဘက်ခြမ်းရှိ လူနေရပ်ကွက်များသို့ တိုက်ရိုက်ဆက်သွယ်ထားသော တံတားဖြစ်ကာ တံတားအရှည် ၂၀၂၈ ဝေရှိပြီး ယာဉ်သွားလမ်းအကျယ်မှာ ၂၈ ပေနှင့် လူသွားလမ်းအကျယ်မှာ တစ်ဖက် ငါးပေစီ ဖြစ်သည်။ တံတားအမျိုးအစားမှာ အောက်ခံအုတ်မြစ်၊ တံတားကိုယ်ထည် အာရုံစီကွန်ကရစ်၊ သံမဏိသံပေါင် ခုံးတံတားဖြစ်သည်။

ရေလမ်းကင်းလွတ်အမြင့် ၆၀ မီတာနှင့် ရေလမ်းကင်းလွတ်အကျယ် ၄၁၆ ပေရှိပြီး တံတားခံနိုင်ဝန်မှာ HS 25 Load Class ဖြစ်သည်။ စီမံကိန်းတန်ဖိုးမှာ ချဉ်းကပ်လမ်းများအပါအဝင် ကျပ် ၂၈ ဒသမ ၅ ဘီလီယံ ဖြစ်ကြောင်း သိရသည်။
အဆိုပါတံတားကြီး တည်ဆောက်ပြီးစီးသွားပါက ဧရာဝတီတိုင်းဒေသကြီး၏ မြို့တော် ပုသိမ်မြို့သည် ပို၍ဖွံ့ဖြိုးတိုးတက်လာမည်နှင့်အမျှ မြို့ပြအိမ်ရာများ တိုးချဲ့မှုများပြားလာနေသော ဝန်ကြီးဌာနအနောက်ဘက်ကမ်းဒေသနေ ပြည်သူများနှင့် ချောင်းသာ၊ ငွေဆောင်၊ ရွှေသောင်ယံတို့အပါအဝင် ဧရာဝတီတိုင်းဒေသကြီးနှင့် ရခိုင်ပြည်နယ်အတွင်းရှိ ပင်လယ်ကမ်းခြေပတ်လမ်းများကို ချိတ်ဆက်သွားလာနိုင်တော့မည်ဖြစ်၍ လမ်းပန်းဆက်သွယ်ရေးကဏ္ဍပိုမိုတိုးတက်ကောင်းမွန်လာခြင်းနှင့်အတူ ဒေသတွင်းမှ ပြည်သူများ၏ ပညာရေး၊ ကျန်းမာရေး၊ စီးပွားရေးစသည့် ကဏ္ဍများကိုပိုမိုတိုးတက်



ပုသိမ်တံတားအမှတ်(၂)တည်ဆောက်မှုလုပ်ငန်းခွင်ကို တွေ့ရစဉ်။ (မြန်မာ့အလင်း)

လာစေမည်ဖြစ်ကြောင်း ပုသိမ်တံတားအမှတ်(၂)ကို တာဝန်ယူတည်ဆောက်နေသည့် တာဝန်ခံအင်ဂျင်နီယာများကြီး (မြို့ပြ)ညွှန်များ ဒေါ်သစ်သစ်အောင်က ပြောကြားသည်။
ခရမ်းစိုးမြင့်

နေရာကွက်ကျား မိုးရွာနိုင်
နေပြည်တော် ဒီဇင်ဘာ ၂၈
မနက်ဖြန်အတွက် ခန့်မှန်းချက်မှာ ရှမ်းပြည်နယ် (တောင်ပိုင်းနှင့် အရှေ့ပိုင်း)၊ ကယားပြည်နယ်၊ ကရင်ပြည်နယ်နှင့် မွန်ပြည်နယ်တို့တွင် နေရာကွက်ကျား မိုးရွာနိုင်သည်။
နေပြည်တော်နှင့် အနီးတစ်ဝိုက်တွင် ယနေ့ နေရာကွက်ကျား မိုးရွာနိုင်သည်။ ရွာရန်ရာနှုန်း ၆၀ ဖြစ်သည်။
ရန်ကုန်မြို့နှင့်အနီးတစ်ဝိုက်တွင် ယနေ့ တိမ်အသင့်အတင့် ဖြစ်ထွန်းမည်။
မန္တလေးမြို့နှင့် အနီးတစ်ဝိုက်တွင် ယနေ့ နေရာကွက်ကျားမိုးရွာမည်။ ရွာရန်ရာနှုန်း ၈၀ ဖြစ်သည်။
မိုး/လေ

ပြည်ထောင်စုအစိုးရအဖွဲ့ရုံးဝန်ကြီးဌာန နှစ်ပတ်လည်နေ့အခမ်းအနားကျင်းပ

ဝန်ထမ်းများအားလုံး အစိုးရ၏အုပ်ချုပ်ရေးယန္တရား တည်ငြိမ်ခိုင်မာအောင်၊ ထိရောက်ပျံ့နှံ့အောင် သစ္စာရှိရှိတာဝန်ထမ်းဆောင်



ပြည်ထောင်စုဝန်ကြီး ဦးမင်းသူ ပြည်ထောင်စုအစိုးရအဖွဲ့ရုံးဝန်ကြီးဌာန နှစ်ပတ်လည်နေ့အခမ်းအနားတွင် အမှာစကားပြောကြားစဉ်။

သတင်းစဉ်

နေပြည်တော် ဒီဇင်ဘာ ၂၈

ပြည်ထောင်စုအစိုးရအဖွဲ့ရုံး ဝန်ကြီးဌာန နှစ်ပတ်လည်နေ့အခမ်းအနားကို ယနေ့ ည ၆ နာရီခွဲတွင် နေပြည်တော်ရှိ သင်္ဘောတိုက်၌ ကျင်းပသည်။

အခမ်းအနားသို့ ပြည်ထောင်စုအစိုးရ အဖွဲ့ရုံးဝန်ကြီးဌာန ပြည်ထောင်စုဝန်ကြီး ဦးမင်းသူ၊ ဒုတိယဝန်ကြီး ဦးတင်မြင့်၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များ၊ ဒုတိယညွှန်ကြားရေးမှူးချုပ်များ၊ နေပြည်တော်ကောင်စီနယ်မြေ၊ တိုင်းဒေသကြီးနှင့် ပြည်နယ်အုပ်ချုပ်ရေးမှူးများ၊ အကြံပေးအဖွဲ့ဝင်များ၊ ညွှန်ကြားရေးမှူးများ၊ အရာထမ်း၊ အမှုထမ်းများ၊ ဆရာဝန်ထမ်းများ နှင့် ဝန်ထမ်းဟောင်းများ တက်ရောက်ကြသည်။

အုပ်ချုပ်မှုပြုပြင်ပြောင်းလဲရေး လုပ်ငန်းစဉ်များ ဆောင်ရွက်ရန်

အခမ်းအနားတွင် ပြည်ထောင်စုဝန်ကြီး ဦးမင်းသူက ပြည်ထောင်စုအစိုးရအဖွဲ့ရုံး ဝန်ကြီးဌာနကို ၂၀၁၇ ခုနှစ် နိုဝင်ဘာ ၂၃ ရက် တွင် စတင်ဖွဲ့စည်းခဲ့ခြင်းဖြစ်သော်လည်း

နှင့် တိုင်းဒေသကြီး/ပြည်နယ် အစိုးရအဖွဲ့များ ၏ ရုံးလုပ်ငန်းတာဝန်များကို တာဝန်ယူ ဆောင်ရွက်နေသည့် အထွေထွေအုပ်ချုပ်ရေး ဦးစီးဌာန ဌာန(၂)ခုလုံးကို ပြည်ထောင်စုအစိုးရ အဖွဲ့ရုံး ဝန်ကြီးဌာနလက်အောက်တွင် ထည့်သွင်းဖွဲ့စည်းခဲ့သည့် ၂၀၁၈ ခုနှစ် ဒီဇင်ဘာ ၂၈ ရက်ကို ပြည်ထောင်စုအစိုးရ အဖွဲ့ရုံးဝန်ကြီးဌာန၏ နှစ်ပတ်လည်နေ့အဖြစ် သတ်မှတ်ခဲ့ခြင်းဖြစ်ပါကြောင်း။

နိုင်ငံတော်၏ အတိုင်ပင်ခံပုဂ္ဂိုလ်က ငြိမ်းချမ်းပြီးသာယာပြောသည့် ဒီမိုကရေစီ ဖက်ဒရယ် ပြည်ထောင်စုတစ်ခုဖြစ်လာရန် ဖော်ဆောင်ရာတွင် “မြန်မာနိုင်ငံ၏ ရေရှည် တည်တံ့ခိုင်မြဲပြီး ဟန်ချက်ညီသော ဖွံ့ဖြိုး တိုးတက်မှုစီမံကိန်း (MSDP)”ကို မူဘောင် တစ်ခုအဖြစ် ထားရှိဆောင်ရွက်ကြရန် လမ်းညွှန်ထားပြီးဖြစ်ပါကြောင်း၊ ထို့ကြောင့်

Governance)ကို ဖော်ဆောင်နိုင်ရန်အတွက် အထွေထွေအုပ်ချုပ်ရေးဦးစီးဌာန ပြုပြင် ပြောင်းလဲရေးမူဘောင် (၂၀၁၉) ကိုလည်း ပြုပြင်ပြောင်းလဲရေး လုပ်ငန်းစဉ်(၃)ရပ်၊ နယ်ပယ်(၆)ခု၊ အသေးစိတ်လုပ်ငန်းစဉ်များ နှင့် အချိန်မူဘောင်များ ရေးဆွဲသတ်မှတ် အတည်ပြုခဲ့ပြီး ဖြစ်ပါကြောင်း။

ယင်းပြုပြင်ပြောင်းလဲရေး မူဘောင် (၂၀၁၉)ပါ လုပ်ငန်းစဉ်များကို အကောင် အထည်ဖော် ဆောင်ရွက်နိုင်ရန်အတွက် လည်း ဝန်ကြီးဌာနအကြံပေး အဖွဲ့ဝင်များ၊ အထွေထွေအုပ်ချုပ်ရေးဦးစီးဌာန ဝန်ထမ်း ဟောင်းများ၊ နိုင်ငံတကာ မိတ်ဖက်အဖွဲ့ အစည်းများနှင့် ဝန်ကြီးဌာနတာဝန်ရှိသူများ ပူးပေါင်းဆောင်ရွက်နေပြီဖြစ်သကဲ့သို့ အဓိက တာဝန်ရှိသူညီ အထွေထွေအုပ်ချုပ်ရေးဦးစီး ဌာန ဝန်ထမ်းအားလုံးကလည်း အင်တိုက် အားတိုက် ပူးပေါင်းပါဝင်ဆောင်ရွက်ကြရန် မိမိအနေဖြင့် အလေးအနက် တိုက်တွန်း ပါကြောင်း။

ရေတို/ရေရှည်စီမံကိန်းများ ရေးဆွဲချမှတ် ဆောင်ရွက်နေ

ယခုကဲ့သို့ ပြည်ထောင်စုအစိုးရအဖွဲ့ရုံး ဝန်ကြီးဌာန (၁)နှစ်ပြည့် နှစ်ပတ်လည် ရောက်သည့်အချိန်တွင် အသွင်သဏ္ဍာန် ပြုပြင်ပြောင်းလဲရေး လုပ်ငန်းစဉ်များကို ခြောက်လအတွင်း မျှော်မှန်းထားသကဲ့သို့ အကောင်အထည်ဖော် ဆောင်ရွက်နိုင်ခဲ့ပြီး ဖြစ်ပါကြောင်း၊ အဓိကကျသည့် အနှစ်သာရ ပြုပြင်ပြောင်းလဲရေး လုပ်ငန်းစဉ်များကို အကောင်အထည်ဖော် ဆောင်ရွက်နိုင်ရန် အတွက် ဥပဒေပြဋ္ဌာန်းသတ်မှတ်ချက်ဆိုင်ရာ ပြန်လည်ဆန်းစစ်သုံးသပ်ရေးအဖွဲ့ (RRU-Regulatory Review Unit) နှင့် အုပ်ချုပ် စီမံပြုပြင်ပြောင်းလဲရေးအဖွဲ့ (MRU-Mana-gerial Reform Unit) အဖွဲ့များ ဖွဲ့စည်းကာ ရေတို/ရေရှည်စီမံကိန်းများ ရေးဆွဲချမှတ်ပြီး ဆက်လက်အကောင်အထည်ဖော် ဆောင် ရွက်နေသည်ကို အသိပေး ပြောကြားလိုပါ ကြောင်း။

ထို့ပြင် အထွေထွေအုပ်ချုပ်ရေး ပြုပြင် ပြောင်းလဲရေးမူဘောင် (၂၀၁၉)အရ ၂၀၁၉ ခုနှစ်အကုန်တွင် အကောင်အထည်ဖော် ဆောင်ရွက်မည့် လုပ်ငန်းစဉ်များထဲက One State One Township စီမံကိန်းများကို တချို့မြို့နယ်များတွင် အောင်မြင်စွာ အကောင်အထည်ဖော် ဆောင်ရွက်နေသကဲ့သို့ ကျန်မြို့နယ်များတွင်လည်း စတင်အကောင် အထည်ဖော်ဆောင်ရွက်နေပြီ ဖြစ်ပါကြောင်း။

ထို့ပြင် ပြည်သူနှင့်အတူ (Together with the People)ဆိုသည့် ဆောင်ပုဒ်နှင့်အညီ အထွေထွေအုပ်ချုပ်ရေး ပြုပြင်ပြောင်းလဲရေး မူဘောင်ပါ လုပ်ငန်းစဉ်တစ်ခုဖြစ်သည့် မြို့နယ်အလိုက် ပြည်သူ့ဟိုတီလ် ဆောင်ရွက် မည့် Town Hall Meeting များကို ၂၀၂၀ ပြည့်နှစ် နှစ်ဆန်းပိုင်းတွင် အကောင်အထည် ဖော် ဆောင်ရွက်သည့်အခါတွင် အဓိက တာဝန်ရှိသည့် မြို့နယ်အုပ်ချုပ်ရေးမှူးများ အနေဖြင့် သက်ဆိုင်ရာ ခရိုင်၊ တိုင်းဒေသကြီး/ ပြည်နယ် အုပ်ချုပ်ရေးမှူးများကတစ်ဆင့် တိုင်းဒေသကြီး/ပြည်နယ် အစိုးရအဖွဲ့ကို တင်ပြပြီး ဝန်ကြီးချုပ်များ၏ ကြီးကြပ်ပါဝင်မှု များနှင့်အတူ အကောင်အထည်ဖော် ဆောင်ရွက်သွားရမည်ဖြစ်ပါကြောင်း။

ထူးချွန်သည့် သင်တန်းသားဝန်ထမ်းများ ဂုဏ်ပြုဆု ချီးမြှင့်ခံရ

ယနေ့ အခမ်းအနားတွင် ဗဟိုဝန်ထမ်း တက္ကသိုလ်၊ အုပ်ချုပ်ရေးပညာဖွံ့ဖြိုးမှု သင်တန်းကျောင်း (IDA-Institute of

ရည် ပြည့်ဝလာရန်အတွက် ရည်ရွယ်ပြီး ဂုဏ်ပြုထိုက်သူကို ဂုဏ်ပြုခြင်းပင် ဖြစ်ပါ ကြောင်း၊ သင်တန်းများတွင် ထူးချွန်သည့် သင်တန်းသားဝန်ထမ်းများသည် ယခုကဲ့သို့ ဂုဏ်ပြုဆုချီးမြှင့်ခံရရုံသာမက ရာထူးတိုးမြှင့် ရေးတွင်လည်း အချက်တစ်ခုအနေဖြင့် ထည့်သွင်းစဉ်းစားသွားမည် ဖြစ်သည်ကို ပြောကြားလိုပါကြောင်း။

အပြောင်းအရွှေ့ကိစ္စရပ်များတွင် မူဝါဒအသစ် ချမှတ်ဆောင်ရွက်နေ

မိမိတို့ဝန်ကြီးဌာန ဝန်ကြီးရုံးနှင့် ဦးစီးဌာန များ၏ ရာထူးတိုးမြှင့်ရေး ကိစ္စရပ်များကို နိုင်ငံဝန်ထမ်းဥပဒေ၊ နည်းဥပဒေများနှင့် အညီ ပွင့်လင်းမြင်သာမှုရှိရှိ မျှမျှတတ တတ်နိုင်သမျှ ကြိုးစား၍ ဆောင်ရွက်ပေး နေသည့်အပြင် အထွေထွေအုပ်ချုပ်ရေး ဦးစီးဌာနဝန်ထမ်းများ အပြောင်းအရွှေ့ ကိစ္စရပ်များတွင် မူဝါဒအသစ်ချမှတ်၍ ဆောင်ရွက်နေပြီး ယင်းပြောင်းရွှေ့ရေးမူဝါဒ များနှင့်အညီ ပွင့်လင်းမြင်သာမှုရှိအောင်



ပြည်ထောင်စုဝန်ကြီး ဦးမင်းသူ စံပြုသင်တန်းသားဆုရရှိသည့် ဝန်ထမ်းတစ်ဦးအား ဂုဏ်ပြုဆုနှင့် ဂုဏ်ပြုမှတ်တမ်းလွှာ ပေးအပ်ချီးမြှင့်စဉ်။

မိမိတို့နိုင်ငံတော်အစိုးရ၏ မူဝါဒဖြစ်သည့် ဒီမိုကရေစီဖက်ဒရယ် ပြည်ထောင်စုစနစ်ကို ထူထောင်ရာတွင် လိုက်လျောညီထွေ ဖြစ်အောင် အုပ်ချုပ်မှုပြုပြင်ပြောင်းလဲရေး လုပ်ငန်းစဉ်များ ဆောင်ရွက်နိုင်ရန် လိုအပ် လာပါကြောင်း၊ ထို့ကြောင့် ပြည်ထောင်စု အစိုးရအဖွဲ့၏ ရုံးလုပ်ငန်းတာဝန်များကို တာဝန်ယူဆောင်ရွက်နေသည့် အစိုးရအဖွဲ့ရုံး

မိမိတို့ဝန်ကြီးဌာန၏ ပြုပြင်ပြောင်းလဲရေး လုပ်ငန်းစဉ်များကိုလည်း MSDP စီမံကိန်းနှင့် ချိတ်ဆက်ဆောင်ရွက်နိုင်ရေးအတွက် ရည်မှန်း ချက်ထား အကောင်အထည်ဖော်နေခြင်း ဖြစ်ပါကြောင်း။

အဆိုပါ MSDP စီမံကိန်း၏ မဏ္ဍိုင်ကြီး(၃) ရပ်အနက် မဏ္ဍိုင်(၁)၏ ရည်မှန်းချက်တစ်ခု ဖြစ်သည့် ကောင်းမွန်သော အုပ်ချုပ်မှု (Good



ဒုတိယဝန်ကြီး ဦးတင်မြင့် ပထမဆုရရှိသည့် ဝန်ထမ်းတစ်ဦးအား ဂုဏ်ပြုဆုနှင့် ဂုဏ်ပြု မှတ်တမ်းလွှာ ပေးအပ်ချီးမြှင့်စဉ်။

Development Administration) များတွင် ဖွင့်လှစ်ခဲ့သည့် သင်တန်းများတွင် ထူးချွန်ဆုရ ဝန်ထမ်းများကို ဆုချီးမြှင့်သွားမည်ဖြစ်ပါ ကြောင်း၊ ထိုသို့ ဆုချီးမြှင့်ခြင်းသည် ဝန်ထမ်းများ၏ ကြိုးစားမှု၊ အရည်အသွေး ပြည့်ဝမှုအပေါ် ဂုဏ်ပြုခြင်းဖြစ်သကဲ့သို့ တစ်ဦးချင်းကြိုးစားမှု၊ အရည်အသွေးပြည့်ဝ မှုပူပန်သည့် အဖွဲ့အစည်းအလိုက် စွမ်းဆောင်

ဝန်ကြီးဌာန Website ၊ ဦးစီးဌာန Website များပေါ်တွင် လွှင့်တင်နိုင်ရေး စတင်ဆောင် ရွက်နေပြီဖြစ်ပါကြောင်း။

ဝန်ထမ်းများအားလုံးသည် နိုင်ငံတော် အစိုးရ၏ အုပ်ချုပ်ရေးယန္တရား တည်ငြိမ် ခိုင်မာအောင်၊ ထိရောက်ပျံ့နှံ့အောင် သစ္စာရှိရှိ တာဝန်ထမ်းဆောင်ကြရန် လိုပါကြောင်း။
စာမျက်နှာ ၇ သို့



(၇၂) ကြိမ်မြောက် တိပိဋကဓရ တိပိဋကကောဝိဒ ရွေးချယ်ရေးစာမေးပွဲ ဖွင့်ပွဲအခမ်းအနားတွင် ပြည်ထောင်စုဝန်ကြီး သူရဦးအောင်ကို သာသနာရေးဆိုင်ရာများ လျှောက်ထားစဉ်။ သတင်းစဉ်

(၇၂) ကြိမ်မြောက် တိပိဋကဓရ တိပိဋကကောဝိဒ ရွေးချယ်ရေးစာမေးပွဲ ဖွင့်ပွဲအခမ်းအနားကျင်းပ

ရန်ကုန် ဒီဇင်ဘာ ၂၈

ပြည်ထောင်စုသမ္မတ မြန်မာနိုင်ငံတော် သာသနာရေးနှင့်ယဉ်ကျေးမှုဝန်ကြီးဌာန သာသနာရေးဦးစီးဌာနက ကြီးမှူးကျင်းပသည့် (၇၂) ကြိမ်မြောက် တိပိဋကဓရ တိပိဋကကောဝိဒ ရွေးချယ်ရေးစာမေးပွဲ ဖွင့်ပွဲအခမ်းအနားကို ယနေ့နံနက် ၈ နာရီခွဲက ရန်ကုန်မြို့ ကမ္ဘာ့အေးကုန်းမြေရှိ ဝိဇယမင်္ဂလာဓမ္မ သာသနာ့ကျောင်းကျင်းပသည်။

အခမ်းအနားသို့ နိုင်ငံတော်သံဃမဟာနာယကအဖွဲ့ ဥက္ကဋ္ဌ မန္တလေးမြို့ ဗန်းမော်ကျောင်းတိုက် ဆရာတော် အဘိဓဇမဟာရဋ္ဌဂုရု အဘိဓဇအဂ္ဂမဟာ သဒ္ဓမ္မဇောတိက ဒေါက်တာဘဒ္ဒန္တကုမာရာဘိဝံသ အမှူးပြုသော နိုင်ငံတော် သံဃမဟာ နာယက ဆရာတော်ကြီးများ၊ တိပိဋကဓရ တိပိဋကကောဝိဒ ရွေးချယ်ရေးအဖွဲ့ ဆရာတော်ကြီးများနှင့် ဆရာတော် သံဃာတော်များ ကြွရောက်တော်မူကြပြီး သာသနာရေးနှင့်ယဉ်ကျေးမှုဝန်ကြီးဌာန ပြည်ထောင်စု ဝန်ကြီး သူရဦးအောင်ကို ရန်ကုန်တိုင်းဒေသကြီး လူမှုရေးဝန်ကြီး ဦးနိုင်ငံလင်း၊ ဌာနဆိုင်ရာ အကြီးအကဲများနှင့် တာဝန်ရှိသူများ၊ အလှူရှင်များနှင့် ဖိတ်ကြား ထားသူများ တက်ရောက်ကြသည်။

ရှေးဦးစွာ တိပိဋကဓရ တိပိဋကကောဝိဒ ရွေးချယ်ရေးအဖွဲ့ ဩဝါဒစရိယ ဥက္ကဋ္ဌ လှိုင်သာယာမြို့နယ် သာသနာ့ဂုဏ်ရည်ကျောင်းတိုက်ဆရာတော် အဘိဓဇမဟာရဋ္ဌဂုရု အဂ္ဂမဟာပဏ္ဍိတ ဘဒ္ဒန္တပည့်သာရာဘိဝံသထံမှ

ပြည်ထောင်စုဝန်ကြီးနှင့် ဧည့်ပရိသတ်တို့က ငါးပါးသီလခံယူဆောက်တည်ကြပြီး ဆရာတော်သံဃာတော်များက ပရိတ်တရားတော်များ ရွတ်ပွားချီးမြှင့်တော် မူကြသည်။ ထို့နောက် နိုင်ငံတော်သံဃမဟာနာယကအဖွဲ့ ဥက္ကဋ္ဌ ဆရာတော်က သာရဏီယ ဩဝါဒကထာကို မြက်ကြားတော်မူပြီး ပြည်ထောင်စုဝန်ကြီးက သာသနာရေးဆိုင်ရာများကို လျှောက်ထားသည်။

ဂုဏ်ပြုမှတ်တမ်းလွှာ ပြန်လည်ပေးအပ်

ဆက်လက်၍ အလှူရှင်များက အလှူငွေနှင့် အလှူပစ္စည်းများကို ပေးအပ် လှူဒါန်းကြရာ ပြည်ထောင်စုဝန်ကြီး၊ တိုင်းဒေသကြီးဝန်ကြီးနှင့် တာဝန်ရှိ သူများက လက်ခံကြပြီး ဂုဏ်ပြုမှတ်တမ်းလွှာ ပြန်လည်ပေးအပ်ကြသည်။ ယင်းနောက် နိုင်ငံတော်သံဃမဟာနာယကအဖွဲ့ အကျိုးတော်ဆောင် သန်လျင်မြို့ မင်းကျောင်းပထမပြန်စာသင်တိုက် ဆရာတော် အဂ္ဂမဟာပဏ္ဍိတ အဂ္ဂမဟာသဒ္ဓမ္မ ဇောတိကဇော ဘဒ္ဒန္တစန္ဒိမာဘိဝံသထံမှ ဧည့်ပရိသတ်များက အနုမောဒနာတရား နာယူကြပြီး လှူဒါန်းမှုအစုစုတို့အတွက် ရေစက်သွန်းလောင်း အမှုပေးဝေကြသည်။ ထို့နောက် သာသနာရေးဦးစီးဌာန ဦးစီးအရာရှိ ဦးဆန်းမောင်က မြွေသေန ပလ္လင်တော်များနှင့် ကနဏ္ဍဒဏ်ထီးပြုတော်များကို အဘိဓဇကမန္တရတော်ဖြင့် တီထွင်သွန်း၍ ပလ္လင်တော်များထက်သို့ သာသနာ့အာဇာနည်များအား

ပင့်လျှောက်ပြီး ဖွင့်ပွဲအခမ်းအနားကို ရုပ်သိမ်းလိုက်သည်။

နဝကမ္မ အလှူငွေများ ဆက်ကပ်

မွန်းလွဲပိုင်းတွင် ကမ္ဘာ့အေးကုန်းမြေရှိ မဟာပါသာဏလိုဏ်ဂူ သိမ်တော် ကြီး၌ (၇၂) ကြိမ်မြောက် တိပိဋကဓရ တိပိဋကကောဝိဒ ရွေးချယ်ရေးစာမေးပွဲကို ကျင်းပရာ ပြည်ထောင်စုဝန်ကြီးက တိပိဋကဓရ တိပိဋကကောဝိဒ ရွေးချယ်ရေး အဖွဲ့ ဩဝါဒစရိယ ဆရာတော်ကြီးများ၊ စာထောက်စာမ ဆရာတော်များ၊ အာဂုံပြန်ဆိုနေသည့် သာသနာ့အာဇာနည်များအား ဖူးမြော်ကြည်ညိုပြီး နဝကမ္မ အလှူငွေများ ဆက်ကပ်လှူဒါန်းသည်။ တိပိဋကဓရ တိပိဋကကောဝိဒ ရွေးချယ်ရေးစာမေးပွဲကြီးကို ၁၉၄၈ ခုနှစ်က စတင်ပြီး နှစ်စဉ်မပျက်ကျင်းပခဲ့ရာ ယခုနှစ်ဆိုလျှင် (၇၂) ကြိမ်အထိ ကျင်းပနိုင်ခဲ့ ပြီးဖြစ်ကြောင်း၊ သက်တမ်း (၇၂) ကြိမ်အတွင်း ပိဋကတ်သုံးပုံကို အာဂုံပြန်ဆိုခြင်း နှင့် သဘောရေးဖြေစာမေးပွဲ အပြည့်အစုံ ပြီးစီးအောင်မြင်သော သာသနာ့ အာဇာနည် အရှင်သူမြတ် ၁၄ ပါး ပေါ်ထွန်းခဲ့ပြီဖြစ်ကြောင်း သိရသည်။ အဆိုပါ စာမေးပွဲကြီးကို ယနေ့မှ ၂၀၂၀ ပြည့်နှစ် ဇန်နဝါရီ ၂၉ ရက်အထိ ၃၃ ရက်တိုင် ကျင်းပမည်ဖြစ်ပြီး ယနေ့ အာဂုံပြန်စာမေးပွဲတွင် သာသနာ့ အာဇာနည် ၆၃ ပါး ကြွရောက် အာဂုံပြန်ဆိုကြကြောင်း သိရသည်။

သတင်းစဉ်

စာမျက်နှာ ၆ မှ

ပြည်သူ့အပေါ် သစ္စာရှိရန်၊ ပြည်သူတင်မြှောက်ထားသည့် အစိုးရအပေါ် သစ္စာရှိရန်နှင့် မိမိ၏ ဝန်ထမ်းအဖွဲ့အစည်း အပေါ် တွင် သစ္စာရှိစွာ တာဝန်ထမ်းဆောင်ကြခြင်းအားဖြင့် မိမိတို့၏ နိုင်ငံဝန်ထမ်းဘဝကို တန်ဖိုးထားဂုဏ်ယူကြစေ လိုကြောင်း ပြောကြားလိုပါကြောင်း။

စိတ်ဓာတ်ခွန်အားအပြည့်ဖြင့် တာဝန်ကို ကျေပွန်အောင်ထမ်းဆောင်

မိမိတို့ဝန်ကြီးဌာနသည် ၂၀၁၉ ခုနှစ်က စတင်ပြီး အသွင်သစ်၊ အမြင်သစ်၊ မျှော်မှန်းချက်အသစ်များဖြင့် ပြည်သူများအတွက် အကျိုးရှိမည့် အလွယ်တကူသိမြင် နိုင်သည့် အပြောင်းအလဲများကို ဖန်တီးပေးရန် အခွင့် အလမ်းများကို စတင်နိုင်ခဲ့ပြီးဖြစ်ပါကြောင်း၊ မကြာခင် ရောက်ရှိလာမည့် ၂၀၂၀ နှစ်သစ်တွင်လည်း ပြည်သူ့ အကျိုးကို ထမ်းဆောင်နိုင်သည့် ပြည်သူနှင့်အတူ တစ်စိတ်တစ်ပိုင်းတည်း ရပ်တည်နိုင်သည့် ပြည်ထောင်စု အစိုးရအဖွဲ့ရုံး ဝန်ကြီးဌာနဖြစ်လာရန် အစိုးရအဖွဲ့ရေးရာ ဌာနနှင့် အထွေထွေအုပ်ချုပ်ရေးဦးစီးဌာနတို့ပါ ဝန်ကြီး ရုံးနှင့် လက်တွဲညီညီ ပူးပေါင်းဆောင်ရွက်ရန် စိတ်ဓာတ် ခွန်အားအပြည့်ဖြင့် တာဝန်ကို ကျေပွန်အောင်ထမ်းဆောင် နိုင်ရန် တိုက်တွန်းပါကြောင်း၊ အပြုသဘောဆောင်သည့် အရွှေ့တစ်ခုကို အစပြုပြီးဖြစ်သည့်အတွက် ရေရှည် စဉ်ဆက်မပြတ် စွဲစွဲမြဲမြဲ ဆက်လက်ဆောင်ရွက်သွားစေ လိုကြောင်း ပြောကြားသည်။

စံပြုသင်တန်းသား ဆရာဝန်ထမ်းများအား ဂုဏ်ပြုဆုနှင့် ဂုဏ်ပြုမှတ်တမ်းလွှာ ပေးအပ်

ထို့နောက် ပြည်ထောင်စုဝန်ကြီး ဦးမင်းသုက အုပ်ချုပ် ရေးပညာဖွံ့ဖြိုးမှု သင်တန်းကျောင်း (မင်္ဂလာဒုံ)၌ ဖွင့်လှစ် ခဲ့သည့် မြို့နယ်အုပ်ချုပ်ရေးမှူးများ လုပ်ငန်းစွမ်းဆောင် ရည်မြင့်မားရေးသင်တန်းများတွင် ပထမဆုနှင့် ဒုတိယဆု

ရရှိခဲ့ကြသူများနှင့် ဗဟိုဝန်ထမ်းတက္ကသိုလ်များ၌ ဖွင့်လှစ် ခဲ့သည့် သင်တန်းများတွင် စံပြုသင်တန်းသား ဆုများ ရရှိခဲ့ကြသည့် ဝန်ထမ်းများအား ဂုဏ်ပြုဆုနှင့် ဂုဏ်ပြု မှတ်တမ်းလွှာများကို ပေးအပ်ချီးမြှင့်သည်။

ဂုဏ်ပြုဆုနှင့်

ဂုဏ်ပြုမှတ်တမ်းလွှာများ ချီးမြှင့်

ယင်းနောက် ဒုတိယဝန်ကြီး ဦးတင်မြင့်က အုပ်ချုပ် ရေး ပညာဖွံ့ဖြိုးမှု သင်တန်းကျောင်း (မင်္ဂလာဒုံ) ၌ ဖွင့်လှစ် ခဲ့သည့် ဒုတိယမြို့နယ်အုပ်ချုပ်ရေးမှူး၊ ဦးစီးအရာရှိနှင့် မြို့အုပ်ချုပ်ရေးမှူးများ လုပ်ငန်းစွမ်းဆောင်ရည် မြင့်မား ရေးသင်တန်းနှင့် စီမံခန့်ခွဲရေး ဝန်ထမ်းအဆင့်(၁) လုပ်ငန်းစွင် ဝင်သင်တန်းများတွင် ပထမဆုနှင့် ဒုတိယဆုရရှိခဲ့ကြသူ များအား ဂုဏ်ပြုဆုနှင့် ဂုဏ်ပြုမှတ်တမ်းလွှာများကို ပေးအပ်ချီးမြှင့်သည်။

ယင်းနောက် ပြည်ထောင်စုဝန်ကြီး ဒုတိယဝန်ကြီး၊ အမြဲတမ်းအတွင်းဝန်နှင့် ညွှန်ကြားရေးမှူးချုပ်တို့သည် ထူးချွန်ဆု ရရှိကြသူများနှင့် လည်းကောင်း၊ ဒုတိယ ညွှန်ကြားရေးမှူးချုပ်များ၊ နေပြည်တော် ကောင်စီနယ်မြေ တိုင်းဒေသကြီးနှင့် ပြည်နယ် အုပ်ချုပ်ရေးမှူးများ၊ အကြံပေး အဖွဲ့ဝင်များ၊ ဝန်ထမ်းဟောင်းများနှင့်လည်းကောင်း မှတ်တမ်းတင်ဓာတ်ပုံရိုက်ကြသည်။

ခေတ်အဆက်ဆက် အုပ်ချုပ်ရေး ပြုပြင်ပြောင်းလဲမှု မှတ်တမ်းကြည့်ရှု

ထို့နောက် ပြည်ထောင်စုဝန်ကြီး၊ ဒုတိယဝန်ကြီးနှင့် တာဝန်ရှိသူများနှင့် နှစ်ပတ်လည်နေ့ အခမ်းအနားသို့ တက်ရောက် လာကြသူများသည် ခေတ်အဆက်ဆက် အုပ်ချုပ်ရေးပြုပြင်ပြောင်းလဲမှု မှတ်တမ်း Video နှင့် One State One Township စီမံကိန်းဆောင်ရွက်မှု မှတ်တမ်း မှတ်တမ်း Video တို့ကို ကြည့်ရှုကြသည်။

သတင်းစဉ်

ပိတောက်အိမ်ရာ တနင်္လာသံဃာ့ဒါန ဆွမ်းလောင်းအသင်း မိသားစုများ၏ နဝမအကြိမ်မြောက် စတုဒိသာကျွေးပွဲနှင့် နိဗ္ဗာန်ဈေးအလှူပွဲတော် ကျင်းပ



နေပြည်တော် ဒီဇင်ဘာ ၂၈
နေပြည်တော် ပိတောက်အိမ်ရာ တနင်္လာသံဃာ့ဒါန ဆွမ်းလောင်းအသင်း မိသားစုများ၏ နဝမအကြိမ်မြောက် စတုဒိသာကျွေးပွဲ နှင့် နိဗ္ဗာန်ဈေးအလှူပွဲတော်ကို ယနေ့ ညနေ ၄ နာရီတွင် နေပြည်တော် ဇေယျသီရိမြို့နယ် ဘောဂ သိဒ္ဓိရပ်ကွက် ဇနကလမ်း တနင်္လာဆွမ်းလောင်းအသင်း ဆွမ်းချက်ရုံ၌ ကျင်းပသည်။ ရှေးဦးစွာ ပိတောက်အိမ်ရာ တနင်္လာသံဃာ့ဒါန ဆွမ်းလောင်းအသင်း အကျိုးတော်ဆောင်ဥက္ကဋ္ဌ ဦးစိုးအောင် က မုဒိတာစကားပြောကြား၍ အကျိုးတော်ဆောင်များက စတုဒိသာကျွေးပွဲနှင့် နိဗ္ဗာန်ဈေးပွဲတော်အား ဖဲကြီးဖြတ် ဖွင့်လှစ်ပေးသည်။ ထို့နောက် မြန်မာ့သိုင်းအဖွဲ့များက သိုင်းစွမ်းရည်များ ပြသကြပြီး သားငယ် သမီးငယ်များက တေးသရုပ်ဖော်များ

ဖြင့် ဖျော်ဖြေတင်ဆက်ကြသည်။ စတုဒိသာကျွေးပွဲနှင့် နိဗ္ဗာန်ဈေးအလှူပွဲတော်တွင် နိဗ္ဗာန်ဈေးဆိုင်ခန်းပေါင်း ၁၀၀ ကျော်နှင့် ထမင်းစတုဒိသာရုံ၊ အအေးစတုဒိသာရုံ၊ လက်ဖက်ရည်စတုဒိသာရုံ၊ ရခိုင်မုန့်တီ စတုဒိသာရုံ၊ ကြက်သားဆန်ပြုတ်စတုဒိသာရုံ၊ ရွှေရင်အေး စတုဒိသာရုံ၊ အုန်းနို့ခေါက်ဆွဲစတုဒိသာရုံ၊ ဘိန်းမုန့် စတုဒိသာရုံ၊ ခုကြော်ခူစား ကောက်ညှင်းပေါင်းနှင့် အကြော်စုံစတုဒိသာရုံ၊ မုန့်လက်ကောက်စတုဒိသာရုံ၊ ရွှေကြည်စတုဒိသာရုံ၊ ရွှေထမင်းစတုဒိသာရုံ၊ ကျောက်ကျော စတုဒိသာရုံ၊ ထမင်းစတုဒိသာရုံ၊ မုန့်ဟင်းခါးစတုဒိသာရုံ များအပြင် အမျိုးမျိုးသော စတုဒိသာရုံများနှင့် နိဗ္ဗာန် ဈေးဆိုင်ရာ ဖွင့်လှစ်၍ ကုသိုလ်ပြုလှူဒါန်းကြကြောင်း သိရသည်။ (အပေါ်ပုံ) ညီညီသန်း(နေပြည်တော်)

မြန်မာဂန္ထဝင် အတွဲ(၁၀၀)စာစဉ် ဝတ္ထုရှည် အတွဲ (၄၊ ၅၊ ၆)စာအုပ်များ မိတ်ဆက်ခြင်းအခမ်းအနား ကျင်းပ

ရန်ကုန် ဒီဇင်ဘာ ၂၈

ပြန်ကြားရေးဝန်ကြီးဌာန၊ ပုံနှိပ်ရေးနှင့်ထုတ်ဝေရေးဦးစီးဌာန စာပေဗိမာန်က စီစဉ်ထုတ်ဝေမည့် မြန်မာဂန္ထဝင် အတွဲ(၁၀၀)စာစဉ်ဝတ္ထုရှည် အတွဲ (၄၊ ၅၊ ၆) စာအုပ်များ မိတ်ဆက်ခြင်းအခမ်းအနားကို ယနေ့ညနေ ၆ နာရီတွင် ရန်ကုန်မြို့၊ Sky Star ဟိုတယ်၌ ကျင်းပသည်။



ပြည်ထောင်စုဝန်ကြီး ဒေါက်တာဖေမြင့်၊ တိုင်းဒေသကြီးဝန်ကြီးချုပ် ဦးမြိုးမင်းသိန်းနှင့် တာဝန်ရှိသူများ မြန်မာဂန္ထဝင် အတွဲ(၁၀၀) စာစဉ်ဝတ္ထုရှည် အတွဲ (၄၊ ၅၊ ၆) စာအုပ်များ မိတ်ဆက်ခြင်းအခမ်းအနားသို့ တက်ရောက်လာကြသူများနှင့် စုပေါင်းမှတ်တမ်းတင်ဓာတ်ပုံရိုက်စဉ်။

အခမ်းအနားသို့ ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်၊ ရန်ကုန်တိုင်းဒေသကြီးဝန်ကြီးချုပ် ဦးမြိုးမင်းသိန်း၊ ပြန်ကြားရေးဝန်ကြီးဌာန ဒုတိယဝန်ကြီး ဦးအောင်လှထွန်း၊ ရန်ကုန်တိုင်းဒေသကြီး ရခိုင်တိုင်းရင်းသားလူမျိုးရေးရာဝန်ကြီး ဦးစော်အေးမောင်၊ ပြည်သူ့လွှတ်တော်ကိုယ်စားလှယ် ဦးမြင့်လွင်၊ ပြန်ကြားရေးဝန်ကြီးဌာန အမြဲတမ်းအတွင်းဝန်နှင့် ဌာနဆိုင်ရာအကြီးအကဲများ၊ မြန်မာဂန္ထဝင် အတွဲ(၁၀၀) စာစဉ်ထုတ်ဝေရေးကော်မတီဝင်များ၊ စာစဉ်မိတ်ဆက် နိဒါန်းရေးပေးခဲ့ကြသော

ပညာရှင်ကြီးများနှင့် တည်းဖြတ်ပေးခဲ့သောပညာရှင်ကြီးများ၊ စာစဉ်သုံးတွဲတွင် ပါဝင်သည့် စာရေးဆရာကြီးများ၏မိသားစုဝင်များ၊ စာပေပညာရှင်များနှင့် ဖိတ်ကြားထားသောစည်သူတော်များ တက်ရောက်ကြသည်။ အခမ်းအနားတွင် ပြည်ထောင်စုဝန်ကြီး ဒေါက်တာဖေမြင့်က အဖွင့်အမှာစကား ပြောကြားသည်။ မိတ်ဆက်စကားပြောကြား ယင်းနောက် မြန်မာဂန္ထဝင်အတွဲ(၁၀၀) စာစဉ်ထုတ်ဝေရေး ကော်မတီဒုတိယ

ဥက္ကဋ္ဌ ဒေါက်တာခင်အေး (မောင်ခင်မင်-ဓနုဖြူ)က ဝတ္ထုရှည်အတွဲ(၄၊ ၅၊ ၆) နှင့်ပတ်သက်၍ စာစဉ်မိတ်ဆက်စကားပြောကြားသည်။

ထို့နောက် ပြည်ထောင်စုဝန်ကြီး ဒေါက်တာဖေမြင့်က စာအုပ်(၃)အုပ်တွင် စာစဉ်မိတ်ဆက်နိဒါန်းရေးပေးခဲ့ကြသည့် ပညာရှင်ကြီးများနှင့် တည်းဖြတ်ပေးခဲ့ကြသည့် ပညာရှင်ကြီးများအတွက် ဂုဏ်ပြုလက်ဆောင်ချီးမြှင့်ရာ ပညာရှင်ကြီးများကိုယ်စား ဆရာဦးမော်လင်း(မိုးခံ)က လက်ခံရယူသည်။

ဉာဏ်ပူဇော်ခများ ပေးအပ်ချီးမြှင့် ယင်းနောက် ဒုတိယဝန်ကြီး ဦးအောင်လှထွန်းက ဝတ္ထုရှည် အတွဲ(၄) “တပင်ရွှေထီး” စာအုပ်ရေးသားသူဆရာကြီး လယ်တီပဏ္ဍိတ ဦးမောင်ကြီး၏ မူပိုင်ခွင့်ဆက်ခံသူ တူဖြစ်သူ ဆရာဦးမြင့်ဦး(မောင်သင်းခိုင်-ပျဉ်းမနား)၊ ဝတ္ထုရှည် အတွဲ (၅)တွင် ပါဝင်သည့် “နားခံတော်” စာအုပ်ရေးသားသူ ဆရာကြီးရွှေစကြာ ဦးစိုးမြင့်၏ မူပိုင်ခွင့်ဆက်ခံသူကိုယ်စား ဆရာဦးကြည်ဝင်း(လောကအမွန်)နှင့် ဝတ္ထုရှည်အတွဲ(၅)တွင် ပါဝင် သည့် “ကောလိပ်ကျောင်းသား” စာအုပ်ရေးသားသူ ဆရာကြီးဇေယျာ၏ မူပိုင်ခွင့်ဆက်ခံသူများကိုယ်စား ဆရာကြီးဇေယျာ၏မိသားစုအား မူပိုင်ခွင့် ဉာဏ်ပူဇော်ခများ ပေးအပ်ချီးမြှင့်သည်။

မူပိုင်ခွင့်ဉာဏ်ပူဇော်ခများ ပေးအပ်ချီးမြှင့် ဆက်လက်၍ အမြဲတမ်းအတွင်းဝန် ဦးမျိုးမြင့်မောင်က ဝတ္ထုရှည်အတွဲ (၆)တွင် ပါဝင်သည့် “တို့မေမေ” စာအုပ်ရေးသားသူ ဆရာကြီးမဟာဆွေ၏ မူပိုင်ခွင့် ထိန်းသိမ်းရေးအဖွဲ့ဝင် ဆရာမ မရိုင်း(ကုကော်ဝတ်ရည်စာပေတိုက်) နှင့် ဝတ္ထုရှည်အတွဲ(၆)တွင် ပါဝင်သည့် “ပန်းသာမစာဥ” စာအုပ်ရေးသားသူ ဆရာကြီးသခင်ဘသောင်း၏ မူပိုင်ခွင့်ဆက်ခံသူ သမီးဖြစ်သူ ဒေါ်သစ်သစ်သောင်းအား မူပိုင်ခွင့်ဉာဏ်ပူဇော်ခများ ပေးအပ်ချီးမြှင့်သည်။

ထို့နောက် တက်ရောက်လာကြသူများအား ပြည်ထောင်စုဝန်ကြီးက ဉာဏ်ပူဇော်ခ တည်ခင်းပေးခဲ့သည်။

မြန်မာဂန္ထဝင်အတွဲ(၁၀၀)စာစဉ် ဝတ္ထုရှည် အတွဲ(၄)တွင် လယ်တီပဏ္ဍိတ ဦးမောင်ကြီးရေးသားသည့် “တပင်ရွှေထီး”(၁၉၂၄)၊ စာစဉ်ဝတ္ထုရှည် အတွဲ (၅) တွင် ဝတ္ထုရှည်နှစ်အုပ်ပါဝင်ပြီး ရွှေစကြာ ဦးစိုးမြင့်ရေးသားသည့် “နားခံတော်” စာအုပ်(၁၉၂၂)နှင့် ဇေယျာ “ကောလိပ်ကျောင်းသား” စာအုပ်(၁၉၂၇)၊ ဝတ္ထုရှည် အတွဲ(၆)တွင် ဝတ္ထုရှည်နှစ်အုပ်ပါဝင်ပြီး မဟာဆွေရေးသားသည့် “တို့မေမေ” (၁၉၃၆)နှင့် သခင်ဘသောင်း၏ “ပန်းသာမစာဥ” စာအုပ်(၁၉၃၆)တို့ ပါဝင် သည်။

(၁၄)ကြိမ်မြောက် မြန်မာနိုင်ငံ ကျန်းမာရေးမှူးအသင်း ညီလာခံကျင်းပ

ရန်ကုန် ဒီဇင်ဘာ ၂၈

(၁၄) ကြိမ်မြောက် မြန်မာနိုင်ငံ ကျန်းမာရေးမှူးအသင်း ညီလာခံ ကို ယနေ့နံနက်ပိုင်းက သူနာပြု တက္ကသိုလ် (ရန်ကုန်)၌ ကျင်းပသည်။ အခမ်းအနားတွင် ပြည်ထောင်စု ဝန်ကြီး ဒေါက်တာမြင့်ထွေးက ပြည်သူ့ကျန်းမာရေးကဏ္ဍ နယ်ပယ် တိုးတက်ဖွံ့ဖြိုးမှုများအတွက် မြန်မာ နိုင်ငံ ကျန်းမာရေးမှူး အသင်း၏ အခန်းကဏ္ဍသည် အရေးကြီးပါ ကြောင်း၊ ယခုညီလာခံတွင် အသစ် ရွေးကောက်တင်မြောက်မည့် အသင်း ကြီး၏ အလုပ်အမှုဆောင်များ အနေ ဖြင့် ဝန်ကြီးဌာနနှင့် နေရာဒေသ အလိုက်၊ လုပ်ငန်းကဏ္ဍအလိုက် ပူးပေါင်းချိတ်ဆက် ဆောင်ရွက်မှုများ အတွက် လုပ်ငန်းမူဘောင်နှင့် လမ်းပြ မြေပုံများ ရေးဆွဲချမှတ် ဆောင်ရွက် စေလိုပါကြောင်း။

ပြည်သူ့ကျန်းမာရေးလုပ်ငန်းများ ပိုမို တိုးတက်ကောင်းမွန်စေရေး အသုံးချ သုတေသနများ ဆောင်ရွက်သွား စေလိုပါကြောင်း၊ အသင်းကြီး ပိုမို တိုးတက်ရေးအတွက် လုပ်ငန်း များကို ပုံမှန်ဆန်းစစ်သုံးသပ်မှု အမြဲ ပြုလုပ်ပြီး ရှေ့လုပ်ငန်းစဉ်များကို စနစ်တကျ ချမှတ်ဆောင်ရွက်ရန် လိုအပ်ပါကြောင်း၊ အသင်းမှ ရေးဆွဲ ချမှတ်ထားရှိသော မဟာဗျူဟာ စီမံကိန်း(၂၀၁၉-၂၀၂၃)မှ လုပ်ငန်း စဉ်များကိုလည်း ဆန်းစစ်သုံးသပ်မှု များပြုလုပ်၍ ကောင်းမွန်အောင်မြင် သောလုပ်ငန်းများကို အားဖြည့် ဆောင်ရွက်ရန်နှင့် အားနည်းချက်ရှိ သော ကဏ္ဍများကို မွမ်းမံပြင်ဆင် ဆောင်ရွက်သွားရမည် ဖြစ်ပါ ကြောင်း။

ကျန်းမာရေးမှူးများ အနေဖြင့် ပြည်သူ့ကျန်းမာရေး ကျင့်ဝတ်များ နှင့်အညီ ဆောင်ရွက်ရန် လိုအပ် သည့်သာမက အသင်းအနေဖြင့် အစိုးရမဟုတ်သောအဖွဲ့များဆိုင်ရာ ကျင့်ဝတ်များနှင့်အညီ ဆောင်ရွက် ကြရန်ဖြစ်ပါကြောင်း၊ ဝန်ကြီးဌာန အနေဖြင့် ၂၀၁၇ ခုနှစ်တွင် အခြေခံ ကျန်းမာရေးဘွဲ့ရ ကျန်းမာရေးမှူး ၂၀၆ ဦး၊ ၂၀၁၈ ခုနှစ်တွင် ၁၆၅ ဦး ခန့်အပ်တာဝန်ပေးအပ်ခဲ့ပြီး ၂၀၁၉- ၂၀၂၀ ခုနှစ်တွင် ၃၀၀ ခန့် ခန့်အပ် တာဝန်ပေးအပ်သွားရန် စီစဉ်ထားရှိ ပါကြောင်း၊ ဤညီလာခံကြီးမှတစ်ဆင့် ကျန်းမာရေးမှူးနယ်ပယ်ကဏ္ဍနှင့် ပြည်သူ့ကျန်းမာရေးနယ်ပယ်ကဏ္ဍ



ပြည်ထောင်စုဝန်ကြီး ဒေါက်တာမြင့်ထွေး (၁၄)ကြိမ်မြောက် မြန်မာနိုင်ငံ ကျန်းမာရေးမှူးအသင်းညီလာခံတွင် အမှာစကားပြောကြားစဉ်။

ဖွံ့ဖြိုးတိုးတက်စေရန် ပံ့ပိုးပေးမည့် မဟာဗျူဟာများ၊ ကျန်းမာရေးနှင့် အားကစားဝန်ကြီးဌာနနှင့် ပူးပေါင်း လက်တွဲဆောင်ရွက်မည့်မူဘောင်များ ချမှတ်နိုင်ပြီး အားလုံးအကျိုးရှိမည့် လက်တွေ့ကျသည့် လုပ်ငန်းစဉ်များ ချမှတ်ဆောင်ရွက်စေလိုပါကြောင်း။ မြန်မာနိုင်ငံ ကျန်းမာရေးမှူး အသင်း၏ လုပ်ငန်းများ ပိုမိုပိုမို အောင်မြင်ခြင်းဖြင့် ပြည်သူများ၏ ကျန်းမာရေးအဆင့်အတန်းလည်း တိုးတက်လာကာ ဝန်ကြီးဌာနနှင့် နိုင်ငံတော်အတွက် အကျိုးရှိစေမည် ဖြစ်သဖြင့် ဝန်ကြီးဌာနမှ ဆက်လက် ပံ့ပိုးမှုများ၊ ပူးပေါင်းဆောင်ရွက်မှု များပြုလုပ်သွားမည် ဖြစ်ပါကြောင်း၊ မြန်မာနိုင်ငံ ကျန်းမာရေးမှူးအသင်း

ရေရှည်တည်တံ့ကာ လုပ်ငန်းများ ပိုမိုအောင်မြင်နိုင်စေရန် ဆုမွန် ကောင်း တောင်းအပ်ပါကြောင်း ပြောကြားသည်။ မွန်မြတ်သည့်လုပ်ငန်းများ ဆက်လက်၍ ရန်ကုန်တိုင်း ဒေသကြီးဝန်ကြီးချုပ် ဦးမြိုးမင်း သိန်းက မြန်မာနိုင်ငံ၏ ပြည်သူ့ အများစုနေထိုင်ရာ ကျေးလက်ဒေသ များတွင် ပြည်သူ့ကျန်းမာရေးလုပ်ငန်း များကို အဓိက ဆောင်ရွက်ပေး လျက်ရှိသည့် ကျန်းမာရေးမှူးများ၏ ကြိုးပမ်းအားထုတ် ဆောင်ရွက်မှု များကို ကျေးဇူးတင်အသိအမှတ်ပြုပါ ကြောင်း၊ ပြည်သူများ၏ ယုံကြည် ကိုးစားမှုများကိုရရှိကာ ကျေးလက်

ဒေသများတွင် တာဝန်ထမ်းဆောင် လျက်ရှိသော ကျန်းမာရေးမှူးများ၏ အခန်းကဏ္ဍသည် ကျန်းမာရေးနှင့် အားကစားဝန်ကြီးဌာန၏ ပြည်သူ့ ကျန်းမာရေး လုပ်ငန်းများအတွက် များစွာအထောက်အကူပြုပါကြောင်း၊ ကျန်းမာရေးမှူးများ ဆောင်ရွက် လျက်ရှိသည့် လုပ်ငန်းများသည် မွန်မြတ်သည့်လုပ်ငန်းများ ဖြစ်ပါ ကြောင်း။ မြန်မာနိုင်ငံ ကျန်းမာရေးမှူး အသင်းအနေဖြင့် ညီညွတ်မှုကို အခြေခံ၍ ပြည်သူ့အကျိုးပြု၊ နိုင်ငံ အကျိုးပြုလုပ်ငန်းများကို ဆက်လက် ဆောင်ရွက်သွားနိုင်ရန် ဆုမွန်ကောင်း တောင်းအပ်ပါကြောင်း ပြောကြား သည်။

ယင်းနောက် မြန်မာနိုင်ငံ ကျန်းမာရေးမှူးအသင်း ဥက္ကဋ္ဌ ဦးမြင့်သွင်က ကြိုဆိုနှုတ်ခွန်းဆက် စကားပြောကြားသည်။

ဆက်လက်၍ ရန်ကုန်တိုင်း ဒေသကြီး ပြည်သူ့ကျန်းမာရေးနှင့် ကုသရေးဦးစီးဌာနမှူး ဒေါက်တာ ထွန်းမြင့်နှင့် ရခိုင်ပြည်နယ် ပြည်သူ့ ကျန်းမာရေးနှင့် ကုသရေးဦးစီးဌာန မှူး ဒေါက်တာစိုင်းဝင်းဇော်လိုင် တို့အား မြန်မာနိုင်ငံ ကျန်းမာရေးမှူး အသင်း စီမံချက်လုပ်ငန်းများတွင် ပူးပေါင်းဆောင်ရွက်မှုအတွက် ဂုဏ်ပြု ဆုများကို ပြည်ထောင်စုဝန်ကြီးက ပေးအပ်သည်။

ထို့နောက် ပြည်ထောင်စုဝန်ကြီး နှင့် တာဝန်ရှိသူများသည် ညီလာခံ အထိမ်းအမှတ် ပြခန်းများကို လှည့်လည်ကြည့်ရှုသည်။

ညီလာခံကို ၂၀၁၉ ခုနှစ် ဒီဇင်ဘာ ၂၈ ရက်နှင့် ၂၉ ရက် နှစ်ရက်တာ ကျင်းပသွားမည်ဖြစ်သည်။

အခမ်းအနားသို့ ရန်ကုန်တိုင်း ဒေသကြီး လွှတ်တော်ဥက္ကဋ္ဌနှင့် ဒုတိယဥက္ကဋ္ဌ၊ လွှတ်တော်ကိုယ်စား လှယ်များ၊ ကျန်းမာရေးနှင့်အားကစား ဝန်ကြီးဌာနမှ အမြဲတမ်းအတွင်းဝန်၊ ညွှန်ကြားရေးမှူးချုပ်များ၊ ဒုတိယ ညွှန်ကြားရေးမှူးချုပ်များ၊ ညွှန်ကြား ရေးမှူးများ၊ တာဝန်ရှိသူများ၊ မြန်မာနိုင်ငံ ကြက်ခြေနီအသင်းဥက္ကဋ္ဌ၊ မြန်မာနိုင်ငံ မိခင်နှင့်ကလေးစောင့် ရှောက်ရေးအသင်းဥက္ကဋ္ဌနှင့် နီးနယ် အဖွဲ့များမှ တာဝန်ရှိသူများ တက်ရောက်ခဲ့ကြသည်။

သတင်းစဉ်

ပြည်ထောင်စုဝန်ကြီး ဒေါက်တာအောင်သူ စစ်ကိုင်းတိုင်းဒေသကြီးအတွင်းရှိ တောင်သူလယ်သမားများနှင့် တွေ့ဆုံပြီး သီးနှံနှင့် သီးနှံပုံစံ ပြောင်းလဲရေး အကြံပြုဆွေးနွေး

နေပြည်တော် ဒီဇင်ဘာ ၂၈
ပြောင်းလဲသက်ရောက်လျက်ရှိသည့် ရာသီဥတုအပေါ် တုံ့ပြန်နိုင်စွမ်း ရှိသည့် စိုက်ပျိုးထုတ်လုပ်မှုဖြစ်စေရေး အတွက် သီးနှံပုံစံပြောင်းလဲ စိုက်ပျိုး ရန် နည်းပညာ ပြောင်းလဲကျင့်သုံးရန် လိုအပ်ချက်များအား လယ်ယာကဏ္ဍ တွင် ပါဝင်ပတ်သက်သူ အားလုံးတို့က စုစည်းညီညွတ်စွာ ပူးပေါင်း ဆောင်ရွက်ကြစေလိုကြောင်း ယနေ့ နံနက်ပိုင်းက ရွှေဘိုမြို့ ဘုန်းဘွဲ့ ကျေးရွာအထက်တန်းကျောင်းခွဲဝင်း အတွင်း၌ ကျင်းပသည့် ဒေသခံ တောင်သူလယ်သမားများနှင့် တွေ့ဆုံ ပွဲတွင် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စု ဝန်ကြီး ဒေါက်တာ အောင်သူက ပြောကြားသည်။

ဒေသ၏ အဓိကစိုက်ပျိုးရေးအရင်း အမြစ်တစ်ခုဖြစ်သည့် သမန်းဆိပ် ရေလှောင်တံခံသည် အားလုံးသိရှိပြီး ဖြစ်သည့်အတိုင်း နှစ်ပေါင်း ၂၀ အတွင်း ယခုနှစ် မိုးရာသီတွင် ဝင်ရေ အနည်းဆုံး ဖြစ်ပေါ်ခဲ့သဖြင့် ဆောင်းသီးနှံနှင့် နွေသီးနှံစိုက်ပျိုး ရေးပေးဝေရန် အခက်အခဲဖြစ်ပေါ် လျက်ရှိနေကြောင်း၊ ယင်းအခက်အခဲ ကို အကောင်းဆုံး ကျော်လွှားနိုင်ရန် မိမိတို့ အားလုံးပူးပေါင်းဆောင်ရွက် ကြရန်လိုကြောင်း၊ စစ်ကိုင်းတိုင်းဒေသ ကြီးသာမက တစ်နိုင်လုံး၏ ဆည် များတွင်လည်း ယခုနှစ်မိုးရာသီဝင်ရေ လျော့နည်းခဲ့သဖြင့် ဆည်နှင့် ရေလှောင်တံခံများ၌ လက်ကျန်ရေ နည်းပါးမှုကြောင့် ဆောင်းသီးနှံနှင့် နွေသီးနှံ စိုက်ပျိုးထုတ်လုပ်ရေးတွင် ထိခိုက်မှုမဖြစ်ပေါ်စေရန် ကြိုတင် ပြင်ဆင်ရေးလုပ်ငန်းများနှင့် သီးနှံနှင့် သီးနှံပုံစံ ပြောင်းလဲရေးလုပ်ငန်းများ ဆောင်ရွက်နိုင်ရေး အကြံပြုနည်းဆော် ချက်များ ထုတ်ပြန်ပေးခဲ့ပြီးဖြစ်ပါ ကြောင်း။



ပြည်ထောင်စုဝန်ကြီး ဒေါက်တာ အောင်သူ စစ်ကိုင်းတိုင်းဒေသကြီးအတွင်းရှိ တောင်သူလယ်သမားများနှင့် တွေ့ဆုံပွဲတွင် တက်ရောက်လာကြသူများအား ရင်းရင်းနှီးနှီးနှုတ်ဆက်စဉ်။

ထို့နောက် တွေ့ဆုံပွဲသို့ တက်ရောက်လာကြသည့် ဒေသနေ တောင်သူများက သိရှိလိုသည်များ မေးမြန်းကြပြီး ကူညီပေးရန်လိုအပ် ချက်များကို တင်ပြကြရာ ပြည်ထောင်စု ဝန်ကြီးနှင့် တာဝန်ရှိသူများက ဖြေကြားဆွေးနွေးကြသည်။

ချီးမြှင့်ပေးအပ်

ဆက်လက်၍ ပြည်ထောင်စု ဝန်ကြီးနှင့် တာဝန်ရှိသူများက အကျိုး ဆောင် တောင်သူလယ်သမားများကို ချီးမြှင့်ပေးအပ်ကြရာ သက်ဆိုင်ရာ တောင်သူများက လက်ခံရယူ ကြသည်။

ကြည့်ရှုအားပေး

အခမ်းအနား အပြီးတွင် ပြည်ထောင်စုဝန်ကြီး၊ တိုင်းဒေသကြီး ဝန်ကြီးနှင့်အဖွဲ့သည် စုဝေးဆောင် အနီး ခင်းကျင်းပြသထားသည့် လယ်ယာသုံးစက်ကိရိယာ အရောင်း ဆိုင်ခန်းများ၊ စိုက်ပျိုးရေးသွင်းအားစု အရောင်းပြခန်းများ၊ တိုင်းဒေသ ကြီးအတွင်း ဆောင်ရွက်ခဲ့သည့် လယ်ယာကဏ္ဍဖွံ့ဖြိုးရေး မှတ်တမ်း ပြကွက်များကို ကြည့်ရှုအားပေးကြ ရာ စိုက်ပျိုးရေးဦးစီးဌာန ညွှန်ကြား ရေးမှူးချုပ် ဒေါက်တာရဲတင့်ထွန်းနှင့် တိုင်းဒေသကြီး ညွှန်ကြားရေးမှူး ဦးဝင်းလှိုင်ဦးတို့က ရှင်းလင်းပြသ ခဲ့ကြောင်း သိရသည်။ သတင်းစဉ်

တက်ရောက်

အခမ်းအနားသို့ စစ်ကိုင်းတိုင်း ဒေသကြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဦးကမ်ဇော်၊ ဦးစီးဌာနများမှ ညွှန်ကြားရေးမှူး ချုပ်များ၊ တိုင်းဒေသကြီး၊ ခရိုင်၊ မြို့နယ် အဆင့်ဌာနဆိုင်ရာ တာဝန်ရှိသူများ၊ ဒေသနေတောင်သူများ တက်ရောက် ကြသည်။

တွေ့ဆုံပွဲတွင် ပြည်ထောင်စု ဝန်ကြီး ဒေါက်တာ အောင်သူက စစ်ကိုင်းတိုင်းဒေသကြီး မူးမြစ်ဝှမ်း

ပြောင်းလဲစိုက်ပျိုး

လက်ရှိကြုံတွေ့ရမှု အခြေအနေမှ စိုက်ပျိုးရေး ချွေတာအသုံးပြုရေး အတွေ့အကြုံများ၊ တောင်သူများ အချင်းချင်း ပူးပေါင်းဆောင်ရွက် တတ်မှု အလေ့အထကောင်းများ

စသည့် မျက်စိဖြင့်မမြင်ရသည့် စိတ်ပိုင်းဆိုင်ရာတိုးတက်မှု အကျိုး အမြတ်များ ရရှိနိုင်လိမ့်မည်ဟု မိမိ ယုံကြည်ပါကြောင်း၊ တစ်ဖက်တွင် လည်း စပါးပြီးစီးစိုက်ပျိုးခြင်းထက် အခြားသီးနှံ ပြောင်းလဲစိုက်ပျိုးခြင်း ကြောင့် မြေဆီတိုးတက်ပြောင်းလဲ လာနိုင်ကြောင်း၊ ဥပမာ မိုးစပါးအပြီး

ပဲသီးနှံစိုက်ပျိုးခြင်းသည် မြေဆီ ထက်သန်မှုကို အကျိုးပြုနိုင်သဖြင့် သီးနှံပြောင်းလဲစိုက်ပျိုးမှုကို မိမိ အနေဖြင့် အကောင်းဘက်ကမူမြင်မိ ပါကြောင်း၊ နွေသီးနှံအတွက် အခြေ အနေပေးသည့် ဒေသများတွင် မြေအောက်ရေ သုံးစွဲနိုင်ရေး လုပ်ငန်းများ ဆောင်ရွက်ပေးခြင်း

အပါအဝင် မိမိတို့ဝန်ကြီးဌာနနှင့် ဒေသဆိုင်ရာ တာဝန်ရှိသူများက နည်းပညာနှင့် အကူအညီများ ဆောင်ရွက် ပေးသွားမည်ဖြစ်၍ လယ်ယာကဏ္ဍတွင် ပါဝင်ပတ်သက် သူအားလုံးတို့က စုစည်းညီညွတ်စွာ ပူးပေါင်းဆောင်ရွက်ကြစေလိုကြောင်း ဆွေးနွေးပြောကြားသည်။

လူမှုရေးရာဖြစ်ရပ်စီမံခန့်ခွဲရေးစနစ်ဆိုင်ရာ လုပ်ငန်းအကောင်အထည်ဖော်ရေးအတွက် စံလုပ်ငန်းလမ်းညွှန်မိတ်ဆက်ခြင်းအခမ်းအနားကျင်းပ

နေပြည်တော် ဒီဇင်ဘာ ၂၈
လူမှုရေးရာဖြစ်ရပ်စီမံခန့်ခွဲရေးစနစ်ဆိုင်ရာ လုပ်ငန်းအကောင်အထည်ဖော်ဆောင်ရွက်ရေးအတွက် စံလုပ်ငန်းလမ်းညွှန် မိတ်ဆက်ခြင်းအခမ်းအနားကို ယမန်နေ့ နံနက်ပိုင်းက နေပြည်တော် Hotel Max ၌ ကျင်းပသည်။



ပြည်ထောင်စုဝန်ကြီး ဒေါက်တာ ဝင်းမြတ်အေး လူမှုရေးရာဖြစ်ရပ် စီမံခန့်ခွဲရေးစနစ်ဆိုင်ရာ လုပ်ငန်းအကောင် အထည်ဖော်ဆောင်ရွက်ရေးအတွက် စံလုပ်ငန်းလမ်းညွှန် မိတ်ဆက်ခြင်းအခမ်းအနားတွင် အမှာစကားပြောကြားစဉ်။ သတင်းစဉ်

အခမ်းအနားတွင် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ ချထားရေး ဝန်ကြီးဌာန ပြည်ထောင်စုဝန်ကြီး ဒေါက်တာ ဝင်းမြတ်အေးက မိမိတို့နိုင်ငံသည် ဖွံ့ဖြိုးဆဲနိုင်ငံဖြစ်ပြီး ပြည်သူများ အတွက် ဖြည့်ဆည်းပေးရန် လိုအပ် ချက်များစွာရှိကြောင်း၊ သန့်ရှင်းသော သောက်သုံးရေရရှိရေး၊ လုံလောက် သောလျှပ်စစ်မီးရရှိရေး၊ ကောင်းမွန် သော လမ်းပန်းဆက်သွယ်ရေး၊ အားလုံးလက်လှမ်းမီသောပညာရေး၊ ကျန်းမာရေးများရရှိရန် သက်ဆိုင်ရာ ဝန်ကြီးဌာနများက ပူးပေါင်း ကြိုးပမ်းဆောင်ရွက်လျက်ရှိကြောင်း၊ ထိုလိုအပ်ချက်များကို အခြေခံ၍ ဆက်စပ်ဖြစ်ပေါ်လာသော လူမှုဒုက္ခ များကို ပြည်သူများရင်ဆိုင်ကြုံတွေ့ နေကြောင်း၊ ပြောင်းလဲလာသော ခေတ်အခြေအနေနှင့် Social Media များကြောင့် အချို့သောကိစ္စများသည် ပိုမိုရှုပ်ထွေးလျက်ရှိကြောင်း၊ ပဋိပက္ခ များအကြားတွင် ကလေးသူငယ်များ၊ အမျိုးသမီးများ၊ မသန်စွမ်းများနှင့် သက်ကြီးရွယ်အိုများ၏ လူမှုရေးရာ ဖြစ်ရပ်များကို စနစ်တကျဖြေရှင်းရန် လိုအပ်ကြောင်း။

ကူညီဖြေရှင်းပေး

မိမိတို့ ဝန်ကြီးဌာနအနေဖြင့် လူမှုရေးရာဒုက္ခများနှင့်ပတ်သက်၍

မွေးစမှသက်ကြီးရွယ်အိုအထိ လူမှု ဒုက္ခခံစားနေရသောသူများ၊ သဘာဝ ဘေးနှင့် လူကြောင့်ဖြစ်သော ဘေးဒဏ်များကြောင့်ဒုက္ခခံစားနေကြ ရသူများအတွက် ပံ့ပိုးကူညီဖြေရှင်း ပေးလျက်ရှိပါကြောင်း၊ လိုအပ်သော ပြန်လည်ထူထောင်ရေးလုပ်ငန်းများ

ကိုလည်း ဆောင်ရွက်ပေးနေကြောင်း၊ ထိုကဲ့သို့ ဆောင်ရွက်ရာတွင် မူဝါဒ၊ ဥပဒေများအပေါ်အခြေခံ၍ မဟာ ဗျူဟာများဖော်ဆောင်ပြီး လုပ်ငန်းစဉ် များ ချမှတ်ဆောင်ရွက်လျက်ရှိ ကြောင်း၊ လုပ်ငန်းစဉ်များကို လက်တွေ့ အကောင်အထည်ဖော်

ရာတွင် ဒုက္ခခံစားနေရသော ပြည်သူ များ အကျိုးထိရောက်စွာဖြစ်ထွန်း စေရန် စံလုပ်ငန်းလမ်းညွှန် လိုအပ် ပါကြောင်း၊ ဝန်ကြီးဌာနအနေဖြင့် အမျိုးသားအဆင့် လူမှုကာကွယ် စောင့်ရှောက်ရေး မဟာဗျူဟာ စီမံချက်ကို ၂၀၁၄ ခုနှစ်ကချမှတ်ခဲ့ပြီး

လူမှုရေးရာဖြစ်ရပ်စီမံခန့်ခွဲမှု လုပ်ငန်း လမ်းညွှန်ကို ၂၀၁၅ ခုနှစ်မှစ၍ ဆောင်ရွက်ခဲ့ပါကြောင်း။

လမ်းညွှန်ချက်များ ပါဝင်

သို့သော်လည်း ကလေးသူငယ် များအတွက်သာ အဓိကထား၍ စံလုပ်ငန်းလမ်းညွှန်ကို ရေးဆွဲခဲ့ရာ ကျား၊ မ ရေးရာအပါအဝင် လူငယ် များနှင့် သက်ကြီးရွယ်အိုအထိ လူမှု ဖြစ်ရပ်မျိုးစုံအတွက် ဘက်စုံလူမှု ကာကွယ် စောင့်ရှောက်ရေးကို အကောင်အထည် ဖော်ရမည်ဖြစ် သဖြင့် ယခုစံလုပ်ငန်း လမ်းညွှန်အသစ် ကို ထပ်မံရေးဆွဲခဲ့ခြင်းဖြစ်ပါကြောင်း၊ လူ့ဘဝစက်ဝန်း တစ်လျှောက်လုံး ကြုံတွေ့ရသော လူမှုဒုက္ခဖြစ်ရပ်များ သည် များပြားပါကြောင်း၊ ဘက်စုံ လူမှု ကာကွယ် စောင့် ရှောက် ရေး လုပ်ငန်းဖြစ်သောကြောင့် ဌာနဆိုင်ရာ များနှင့် ကဏ္ဍအသီးသီးရှိ အဖွဲ့ အစည်းများ၏ တာဝန်ရှိသူတစ်ဦး ချင်းက တာဝန်ယူမှု၊ တာဝန်ခံမှုဖြင့် ပူးပေါင်း ဆောင်ရွက်ကြရန်လိုအပ် ပါကြောင်း၊ ယခုရေးဆွဲထားသည့် စံလုပ်ငန်းလမ်းညွှန်တွင် ချိတ်ဆက် ပူးပေါင်းဆောင်ရွက်အကောင်အထည် ဖော်ရန် လမ်းညွှန်ချက်များ ပါဝင် ကြောင်း၊ လုပ်ငန်းများကို လက်တွေ့ အကောင်အထည်ဖော်ရာတွင် လူသား စွမ်းရည်မြှင့်တင်ရေးလည်း လိုအပ်ပါ ကြောင်း၊ ထို့ကြောင့် ဝန်ကြီးဌာနက လူမှုရေးရာ ဖြစ်ရပ်စီမံခန့်ခွဲသူ Case Manager များကို မွေးထုတ်ပေးလျက်

ရှိကြောင်း၊ မည်သည့်လုပ်ငန်းမဆို ကြီးကြပ်မှု လိုအပ်သည့်အတွက် လူမှုရေးရာဖြစ်ရပ် စီမံခန့်ခွဲ ကြီးကြပ်သူ Case Supervisor များကိုလည်း မွေးထုတ်ပေးလျက်ရှိ ကြောင်း၊ လူမှုအဖွဲ့အစည်းများ၊ NGO၊ UN၊ INGO များ အားလုံး ပူးပေါင်းဆောင်ရွက်မှသာ လူမှုရေးရာ ဖြစ်ရပ် စီမံခန့်ခွဲရေးစနစ်ဆိုင်ရာ လုပ်ငန်းအကောင်အထည်ဖော်ရေး အောင်မြင်နိုင်မည် ဖြစ်ကြောင်း ပြောကြားသည်။

မှတ်တမ်းဓာတ်ပုံရိုက်

ထို့နောက် ပြည်ထောင်စု ဝန်ကြီးသည် တက်ရောက်လာကြ သော လူမှုအဖွဲ့အစည်းများ၊ နိုင်ငံ တကာအဖွဲ့အစည်းများ၊ ကုလသမဂ္ဂ အဖွဲ့အစည်းများရှိ ကိုယ်စားလှယ်များ နှင့်အတူ စုပေါင်းမှတ်တမ်းဓာတ်ပုံ ရိုက်ကြသည်။

အထောက်အကူပြုနိုင်

မိတ်ဆက်ဖြန့်ချိခဲ့သော လူမှုရေး ရာ ဖြစ်ရပ်စီမံခန့်ခွဲရေးစနစ်ဆိုင်ရာ လုပ်ငန်း အကောင်အထည်ဖော် ဆောင်ရွက်ရေး စံလုပ်ငန်းလမ်းညွှန် စာအုပ်သည် ယနေ့မျက်မှောက်တွင် ကြုံတွေ့နေရသော လူမှုရေးထိခိုက် မှုများကို ဖြေရှင်းဆောင်ရွက်ရာတွင် အရေးပါပြီး နိုင်ငံတော်၏ လူမှုဦးပွား ပြုပြင် ပြောင်းလဲရေးလုပ်ငန်းစဉ်ကို အထောက်အကူ ပြုနိုင်မည်ဖြစ် ကြောင်း သိရသည်။ သတင်းစဉ်

ပြည်ထောင်စုဝန်ကြီး ဒေါက်တာဖေမြင့် မြန်မာနိုင်ငံ ဂီတအစည်းအရုံး(ဗဟို)အမှုဆောင်အဖွဲ့နှင့် တွေ့ဆုံဆွေးနွေး

နေပြည်တော် ဒီဇင်ဘာ ၂၈

ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်သည် မြန်မာနိုင်ငံ ဂီတအစည်းအရုံး (ဗဟို)အမှုဆောင်အဖွဲ့နှင့် ယနေ့နံနက်ပိုင်းတွင် မြန်မာ့အသံနှင့် ရုပ်မြင်သံကြား အစည်းအဝေးခန်းမ၌ တွေ့ဆုံဆွေးနွေးသည်။ (ယာဝုံ)

ဂီတလောကတိုးတက်ရေးဆွေးနွေး

တွေ့ဆုံစဉ် ဂီတလောကဖွံ့ဖြိုးတိုးတက်ရေး၊ ဂီတလောကသားများ၏ အကျိုးစီးပွားကာကွယ်စောင့်ရှောက်ရေးနှင့် ဂီတလောကစည်းလုံးညီညွတ်ရေးဆိုင်ရာများနှင့်စပ်လျဉ်း၍ ဆွေးနွေးခဲ့ကြသည်။

တက်ရောက်

တွေ့ဆုံပွဲသို့ ဒုတိယဝန်ကြီး ဦးအောင်လှထွန်း၊ အမြဲတမ်းအတွင်းဝန် ဦးမျိုးမြင့်မောင်နှင့် ဌာနဆိုင်ရာအကြီးအကဲများ၊ တာဝန်ရှိသူများ၊ မြန်မာနိုင်ငံ ဂီတအစည်းအရုံး(ဗဟို)ဥက္ကဋ္ဌ ဦးတင်ဦးလေးနှင့် အမှုဆောင်အဖွဲ့ဝင်များ တက်ရောက်ကြသည်။



နိုင်ငံတကာခရီးသွားပြပွဲများနှင့်စပ်လျဉ်းသည့် ညှိနှိုင်းအစည်းအဝေးကျင်းပ

နေပြည်တော် ဒီဇင်ဘာ ၂၈

နိုင်ငံတကာ ခရီးသွားပြပွဲများနှင့် စပ်လျဉ်းသည့် ညှိနှိုင်းအစည်းအဝေးကို ယနေ့နံနက်ပိုင်းက ဟိုတယ်နှင့် ခရီးသွားလာရေးဝန်ကြီးဌာန အစည်းအဝေးခန်းမ၌ ကျင်းပသည်။(အောက်ပုံ)

ဝန်ကြီးဦးအုန်းမောင်၊ ဒုတိယဝန်ကြီး ဦးတင်လတ်၊ ဟိုတယ်နှင့်ခရီးသွား ညွှန်ကြားမှုဦးစီးဌာန ညွှန်ကြားရေးမှူးချုပ် ဦးမောင်မောင်ကျော်နှင့် ဝန်ကြီးဌာနမှ တာဝန်ရှိသူများ၊ မြန်မာနိုင်ငံ ခရီးသွားလုပ်ငန်းအဖွဲ့ချုပ်၊ မြန်မာနိုင်ငံ ခရီးသွားလုပ်ငန်းရှင်များ အသင်းနှင့် မြန်မာနိုင်ငံ ခရီးသွား

လုပ်ငန်း ဈေးကွက်ဖြင့်တင်ရေး အသင်းတို့မှ တာဝန်ရှိသူများ တက်ရောက်ကြသည်။ အစည်းအဝေးတွင်ပြည်ထောင်စု ဝန်ကြီးက မြန်မာနိုင်ငံ၏ ခရီးသွားလာရေးကဏ္ဍ ပိုမိုဖွံ့ဖြိုးတိုးတက်စေရန်အတွက် ပြင်ပနိုင်ငံများတွင် ကျင်းပသည့် ခရီးသွားပြပွဲများ၌

ဟိုတယ်နှင့် ခရီးသွားလာရေးဝန်ကြီးဌာန၏ ပံ့ပိုးကူညီမှု၊ မြန်မာနိုင်ငံ ခရီးသွားလုပ်ငန်းအဖွဲ့ချုပ်နှင့် မြန်မာနိုင်ငံ ခရီးသွားလာရေး ဈေးကွက်ဖြင့်တင်ရေးအသင်း၏ စီစဉ်ဆောင်ရွက်မှုများဖြင့် မြန်မာနိုင်ငံ၏ ခရီးစဉ်ဒေသများကို သွားရောက်ပြသပြီး ကမ္ဘာလှည့်ခရီးသည်များ ပိုမိုသိရှိ

လာရောက်လည်ပတ်နိုင်ရေး မြှင့်တင်ကြေညာလျက်ရှိကြောင်း၊ ထိုသို့ ဆောင်ရွက်ရာတွင် ပြည်ပနိုင်ငံများ၌ သွားရောက်ပြသမည့် ခရီးသွားပြပွဲများကို ပိုမိုထိရောက်မှုရှိစေရေးအတွက် မြန်မာနိုင်ငံသို့ လာရောက်လည်ပတ်ရန် အလားအလာရှိသော နိုင်ငံများ၊ ခရီးသွားဈေးကွက်ဝင် နိုင်ငံများကိုဦးစားပေး၍ စနစ်တကျ လုပ်ငန်းစဉ်များချမှတ်ကာ ထိထိရောက်ရောက်ပြသ ဆောင်ရွက်စေလိုကြောင်း ပြောကြားသည်။

ခေတ်နှင့်လျော်ညီစွာ ထိုနောက် ဒုတိယဝန်ကြီး ဦးတင်လတ်က မြန်မာနိုင်ငံ၏ ခရီးသွားလုပ်ငန်းများကို ဈေးကွက်ဖြင့်တင်ဆောင်ရွက်ရာတွင် ခရီးသွားပြပွဲများတွင် ပြသဆောင်ရွက်ခြင်း များအပြင် နည်းပညာဖွံ့ဖြိုးတိုးတက်လာသည့် ခေတ်နှင့်လျော်ညီစွာ Digital နည်းပညာကို အသုံးပြု၍ Online Media များ၊ Social media များမှတစ်ဆင့် ထိထိရောက်ရောက်ဖြင့်တင် ဆောင်ရွက်စေလိုကြောင်း သိရသည်။

ပြခန်းများပြသရာတွင် မြန်မာနိုင်ငံသို့ လာရောက်လည်ပတ်မှု များပြားသော နိုင်ငံ၊ ပြည်နယ်နှင့် မြို့များကို ဦးတည်၍ ဆောင်ရွက်သင့်ပြီး မြန်မာနိုင်ငံကိုယ်စားပြုပြခန်းများကို ပိုမိုလာရောက် ကြည့်ရှုစေရန်အတွက် စိတ်ဝင်စားဖွယ်ရာ ဆွဲဆောင်မှုများနှင့် လှုပ်ရှားမှုများဖြင့် ဆောင်ရွက်စေလိုကြောင်း ပြောကြားသည်။

ခရီးသွားဈေးကွက်ဖြင့်တင် ယင်းနောက် ညွှန်ကြားရေးမှူးချုပ် ဦးမောင်မောင်ကျော်နှင့် တက်ရောက်လာကြသူများက မြန်မာနိုင်ငံ ခရီးသွားလုပ်ငန်း ဖွံ့ဖြိုးတိုးတက်ရေး ဆောင်ရွက်နေမှုများ၊ နိုင်ငံတကာ ခရီးသွားပြပွဲများတွင် မြန်မာနိုင်ငံ၏ ခရီးစဉ်ဒေသများကို သွားရောက်ပြသ ဆောင်ရွက်နေမှုများနှင့် ခရီးသွားဈေးကွက်ဖြင့်တင်ဆောင်ရွက်နေမှုများ၊ Digital နည်းပညာကိုအသုံးပြု၍ ခရီးသွားဖြင့်တင် ဆောင်ရွက်နေမှုများကို သက်ဆိုင်ရာကဏ္ဍအလိုက် ဆွေးနွေးတင်ပြကြရာ ပြည်ထောင်စုဝန်ကြီးက လိုအပ်သည်များကို ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သိရသည်။



စစ်ကိုင်းတိုင်းဒေသကြီးအတွင်းရှိ ရွှေကျွန်းသာ အပန်းဖြေစခန်းသို့ လာရောက်လည်ပတ်အပန်းဖြေသူ ပိုမိုများပြားလာ

စစ်ကိုင်း ဒီဇင်ဘာ ၂၈

စစ်ကိုင်းတိုင်းဒေသကြီး ကျောက်မြောင်းမြို့နယ် ဆယ်ပင်ကျေးရွာအတွင်း ဧရာဝတီ မြစ်လယ်ကျွန်းပေါ်ရှိ သဲသောင်ပြင်ပေါ်တွင် ဒေသခံများ၏ ဖန်တီးမှုများဖြင့် အလှဆင် ထည့်သွင်းထားသည့် ရွှေကျွန်းသာ အပန်းဖြေစခန်းသို့ ခရီးစဉ်ဒေသအဖြစ် လာရောက်လည်ပတ် အပန်းဖြေသူများ ယခုနှစ်အတွင်း ပိုမိုများပြားလာကြောင်း သိရသည်။ (ယာဝုံ)

နိုင်ငံရန် စသည့်ရည်ရွယ်ချက်များဖြင့် အကောင်အထည်ဖော် ဆောင်ရွက်ခဲ့ခြင်းဖြစ်ကြောင်း စစ်ကိုင်းတိုင်းဒေသကြီး ခရီးသွားဖွံ့ဖြိုးရေးကော်မတီအဖွဲ့ဝင် ဦးမင်းထင်က ပြောသည်။

“ဒီအပန်းဖြေစခန်းကို ခရီးသွားတွေ စိတ်ဝင်တစားနဲ့ လာရောက်လည်ပတ်အပန်းဖြေကြတာ ဒီနှစ်အတွင်းမှာ ပိုပြီးများပြားလာတာတွေ့ရတယ်။ နေ့စဉ်ပုံမှန် လူဦးရေ ၄၀၀ လောက် လာရောက်အပန်းဖြေနေကြပြီး ပိတ်ရက်တွေမှာတော့ ၇၀၀ လောက်အထိ လာကြတယ်။ ဒါကြောင့် သဲသောင်ပြင်ပေါ်မှာ စွန့်ပစ်ပစ္စည်းတွေနဲ့ ဖန်တီး ပြုလုပ်ထားတဲ့ အလှဆင်မှုတွေ၊ ရိုးရိုးထိုင်ခုံအစား မန်ကျည်းသားနဲ့ ပြုလုပ်ထားတဲ့ ငရုတ်ဆုံပုံထိုင်ခုံတွေ၊ သဲပန်းပုတွေ၊ ရေပေါ်စက်ဘီးတွေ၊ မြင်းစီးတာတွေ စတဲ့ ဖန်တီးမှုတွေနဲ့ အပန်းဖြေမှုမျိုးစုံခံစားနိုင်အောင် ဖြည့်တင်းဆောင်ရွက်ထားပြီး ဖွင့်ပွဲအခမ်းအနားကိုလည်း သက်ဆိုင်ရာဌာန

က တာဝန်ရှိသူတွေကိုယ်တိုင် လာရောက်အားပေး ဖွင့်လှစ်ခဲ့ကြတယ်။ ဒီထက် ပိုမိုပြည့်စုံတဲ့ အလှဆင်မှုတွေကိုလည်း ထပ်မံဖြည့်တင်းသွားမှာပါ” ဟု ၎င်းက ပြောသည်။

အဆိုပါ အပန်းဖြေစခန်းကို မြစ်ကျော်ချိန် သောင်ပြင်ပေါ်တွင်း နေသည့်အချိန်အထိ ဖွင့်လှစ်ပေးသွားမည်ဖြစ်ပြီး ရရှိသည့်အကျိုးအမြတ်

များမှ သောင်ပြင်နှင့် ဆက်စပ်နေသည့် ကျေးရွာများအတွက် ဘက်စုံဖွံ့ဖြိုးရေးလုပ်ငန်းများတွင် အသုံးပြုသွားမည်ဖြစ်ကြောင်း ၎င်းက ဆက်လက်ပြောသည်။

ရွှေကျွန်းသာ အပန်းဖြေစခန်းကို မန္တလေးတိုင်းဒေသကြီး စဥ့်ကူးမြို့နယ်နှင့် စစ်ကိုင်းတိုင်းဒေသကြီး ကျောက်မြောင်းမြို့နယ်ကြား ဧရာ

ဝတီမြစ်လယ်ရှိ သောင်ပြင်ပေါ်တွင် ဆောင်ရွက်ထားသည့်အတွက် ၎င်းမြို့နယ်များရှိ ကူးတို့ဆိပ်များမှ မော်တော်များဖြင့် လာရောက်နိုင်ပြီး ကူးတို့ဆိပ်တော်ယာဉ်ခန့်ဝင်ကြေးနှစ်ဆပေါင်းအား ငွေကျပ် ၁၀၀၀ နှုန်းသတ်မှတ်ထားကြောင်း သိရသည်။

မင်းထင်အောင်(မန်းကိုယ်ပွား)



ထူးခြားသည့် အနိမ့်ဆုံး ညအပူချိန်များ

နေပြည်တော် ဒီဇင်ဘာ ၂၈

ထူးခြားသည့် အနိမ့်ဆုံး ညအပူချိန်များမှာ မင်းတပ်မြို့တွင် ၅ ဒီဂရီစင်တီဂရိတ်နှင့် ဟားခါးမြို့နှင့် တီးတိန်မြို့တို့တွင် ၆ ဒီဂရီစင်တီဂရိတ်၊ ဟဲဟိုးမြို့၊ တွန်းဇံမြို့နှင့် ပြင်ဦးလွင်မြို့တို့တွင် ၇ ဒီဂရီစင်တီဂရိတ်တို့ ဖြစ်ကြသည်။

မှတ်သားဖွယ်ရာ မိုးရေချိန်များမှာ ရန်ကင်းတွင် ၀ ဒီမီမီ၊ ဟားခါးမြို့တွင် ၀ ဒီမီမီ၊ ၅၉ လက်မ၊ ကလေးမြို့နှင့် မူဆယ်မြို့တို့တွင် ၀ ဒီမီမီ ၄၇ လက်မ၊ မင်းကင်းမြို့တွင် ၀ ဒီမီမီ ၄၃ လက်မ၊ ဗလမ်းမြို့နှင့် မြစ်ဆုံတို့တွင် ၀ ဒီမီမီ ၃၇ လက်မ၊ မိုးညှင်းမြို့၊ ဗားရီ၊ ကလေးမြို့နှင့် ကန်ဘလူမြို့တို့တွင် ၀ ဒီမီမီ ၂၈ လက်မတို့ ဖြစ်ကြသည်။ မိုး/လ

(၇၂) နှစ်မြောက် လွတ်လပ်ရေးနေ့အကြို ဂုဏ်ပြုဆောင်းပါး

ပထမဆုံးလွတ်လပ်ရေးအောင်ပွဲနေ့က ထုတ်ပြန်ကြေညာသော သမိုင်းဝင်လွတ်လပ်ရေး ကြေညာစာတမ်းကြီး

မောင်ထိန်ဝင်း(သစ်တော)

ယနေ့ဒီမိုကရေစီခေတ် မီဒီယာလောကမှ လူငယ် သတင်းစာဆရာများအပါအဝင် ခေတ်ပညာတတ် လူငယ်လူရွယ်တို့သည် မြန်မာ့သမိုင်းကို စေ့ငံသော ချာ အပတ်တကုတ် ရှာဖွေလေ့လာနေကြသည်ကို ကျွန်တော် တို့ တွေ့မြင်ကြားသိ နေကြရပါသည်။ အဘယ်ကြောင့် ဆိုသော် မြန်မာနိုင်ငံသားတစ်ယောက်အနေဖြင့် ကိုယ့် နိုင်ငံ၊ ကိုယ့်လူမျိုး၊ ကိုယ့်သမိုင်းကြောင်းကိုမှ လေ့လာသိရှိ နိုင်စွမ်းမရှိခဲ့ပါက ထိုထိုင်းဆုံ့ အသုံးမကျသည့် အ အ အကနိုးသာလျှင် ဖြစ်ခဲ့မည်ဟုဆိုပါသော ပညာရှင်တို့၏ အဆိုအမိန့်အတိုင်း ဖြစ်ကြရမည်ကို စိုးထိတ်ကြောက်ရွံ့ ကြသောကြောင့် ဖြစ်ပါသည်။

ထိုသို့ဆိုပါသော် သမိုင်းပညာရှင် ပညာရှိဆရာကြီး များကိုယ်တိုင်က ကာလရှည်မြင့်စွာ စွန့်ပစ်ပျောက် ထားခဲ့ကြသည့် မြန်မာ့လွတ်လပ်ရေးနှင့် စပ်လျဉ်းသည့် သမိုင်းဆိုင်ရာ အထောက်အထားတို့ကို ယနေ့ခေတ် လူငယ်လူရွယ်တစ်သိုက်တို့က လက်လှမ်းမီသရွေ့ရတတ် သမျှ ရနိုင်သမျှ တိုတစ်စ၊ ဒီတစ်စ အပတ်တကုတ် ကြိုးပမ်းအားထုတ်၍ ရှာဖွေစုဆောင်းနေကြသည်ကို မိမိကိုယ်တိုင် မြင်တွေ့နေရသည့်ဖြစ်၍ ဤ “မြန်မာ့ သမိုင်းဝင်လွတ်လပ်ရေးကြေညာစာတမ်းကြီး” ကို မိမိ၏ ကိုယ်ရေးမှတ်စုမှတ်ရာများမှ ထုတ်နုတ်၍ မူရင်းစာလုံး ပေါင်းသတ်ပုံပါအတိုင်း ရေးသားတင်ပြလိုက်ရခြင်း ဖြစ်ပါသည်။

လွတ်လပ်ရေးကြေညာစာတမ်း

(၁) အောင်စေသတည်း။ ။ မြန်မာသက္ကရာဇ် ၁၃၀၉ ခုနှစ် ပြာသိုလဆုတ် ၉ ရက် (အင်္ဂလိပ်သက္ကရာဇ် ၁၉၄၈ ခု ဇန်နဝါရီလ ၄ ရက်) တနင်္ဂနွေနေ့ ကောင်းမြတ်သန့်စင် မင်္ဂလာအပေါင်းနှင့် ပြည့်စုံသောအခါ၌ ငါတို့မြန်မာပြည် သည် လုံးဝလွတ်လပ်သော အချုပ်အခြာ အာဏာပိုင် ပြည်ထောင်စုသမ္မတ မြန်မာနိုင်ငံတော်ကြီး အဖြစ်သို့ ရောက်ပြီ။

(၂) ဤငါတို့ မြန်မာနိုင်ငံတော်ကြီးသည် လိုရာမပြည့်စုံ လှ၍ ဘူမိနက်သန် မှန်သောမြေထူး၊ မြေမြတ်လည်း ဖြစ်၏။ မွန်မြတ်သန့်စင်သော တရားထူးတရားမြတ် တို့တည်ရာ မြေကောင်းမြေမွန်လည်းမှန်၏။ မြေတွင်း၊ မြေပြင် အထူးထူးသော ရတနာအပေါင်းတို့ဖြင့် ပြည့်စုံ သဖြင့် သတ္တဝါအပေါင်းတို့ ဆွတ်ယူစားသုံးကမ္ဘာဆုံး သော်လည်း မသုံးမကုန်နိုင်သော ပဒေသာစစ် အနှစ် သာရကြွယ်ဝ ပြည့်စုံသော မြေလည်းဖြစ်၏။ ဘူမိနက်သန် မှန်လှထူးချွန် ဤမြေမွန်မြေမြတ်၌ ရှမ်း၊ ကချင်၊ ကရင်၊ ချင်း၊ မွန်၊ မြန်မာစသည်ဖြင့် တသွေးတသား တမိတဘွား ဖြစ်ကြကုန်သော ငါတို့သည်နှစ်ပေါင်းထောင်ရာ သင်္ချာ ပွားတက် ရေတွက်ခြင်းငှာ မတတ်နိုင်သော ရာဇဝင် ရေးဝေးရေးပဝေသနီမှစ၍ တရုတ်၊ လွတ်လပ်သောလူမျိုး အဖြစ် တည်ကြဲခဲ့ကုန်၏။ တကောင်း၊ သရေခေတ္တရာ၊ ပုဂံ မြင်းစိုင်း၊ စစ်ကိုင်း ပင်းယ၊ အင်းဝ ကုန်းဘောင်၊ ထို့နောက် မန္တလေးအထိ ငါတို့လွတ်လပ်ရေးသည် နေရောင်လဝါကဲ့ပမာသို့ တဖြာဖြာတဝင်းဝင်း ကမ္ဘာ ချဉ်းအောင် ထွန်းလင်းခဲ့ပေ၏။ သို့ရာတွင် ကမ္ဘာတန်ဆာ ကာလအသင်္ချေတည်နေအပ်သော နေမင်းသူရိယာ လစန္ဒာတို့ပင် ဆီးနှင်းမြူတိမ်ဖုံးအုပ်၍ ခေတ္တခဏ အရှိန် အဝါ ညှိုးလျော်နွမ်းလျ မထွန်းမပဖြစ်ရတိသကဲ့သို့ ငါတို့ လွတ်လပ်သော မြန်မာနိုင်ငံတော်ကြီးသည်လည်း လွန်ခဲ့ သည့် နှစ်ပေါင်းလေးရာခန့်က ဥရောပတိုက်မှ ထွက်ပေါ် လာ၍ တစ်ကမ္ဘာလုံးရစ်ပတ်အုပ်ဖုံးခဲ့သော နယ်ချဲ့ဝါဒကြီး နှင့် မရှောင်မကွင်းသာ ကြိုက်ကြိုဆိုတွေ့မိ၍ ပဌမ အင်္ဂလိပ်မြန်မာစစ်၌ ရခိုင်တနင်္သာရီ၊ ဒုတိယအင်္ဂလိပ် မြန်မာစစ်၌ ဟံသာဝတီ ပဲခူး၊ တတိယအင်္ဂလိပ်မြန်မာစစ်၌ မန္တလေးရတနာပုံသုံးကြိမ်သုံးခါချအပ်ခြင်းဖြင့် ဤ မြေထူးမြေမြတ်၌ နှစ်ပေါင်းထောင်ရာစောင့်ထိန်း၍ လက်အောက်ခံဘဝသို့ လုံးဝရောက်ခဲ့ကြရသည်။ သို့သော် နေမင်းသူရိယာလစန္ဒာတို့ကို ဆီးနှင်းမြူတိမ်ဖုံးအုပ်ပင် ဖုံးအုပ်လွှမ်းမောက်မှု နေလတို့၏ အရှိန်အတောက်ကို မခံနိုင်ရကား ခေတ္တမျှပင် လွင့်စဉ်ကွယ်ပျောက်၍ နေဝါလရောင်သည် ပကတိအသရေကိုပြန်၍ ဆောင်လေ တိသကဲ့သို့ ငါတို့အပေါ်၌ ဖုံးလွှမ်းအပ်သော နယ်ချဲ့ဝါဒ သည် ငါတို့၏ ကမ္ဘာရှည်မြင့် ရင့်မားလှသော လွတ်လပ် ရေး စိတ်ဓာတ်၏ အရှိန်အတောက်ကို မခံနိုင်ရကား

ခြောက်ဆယ့် တနှစ်တလနှင့် တရက်သောအခိုက် အတန့်ကလေးမှာပင် အလိုအလျောက်ကွယ်ပျောက် သွားရသဖြင့် ဤနေ့ ဤအခါမှစ၍ ငါတို့သည် အသူရိန် ခံတွင်းမှ ရှင်းရှင်းကြီးလွတ်မြောက်အပ်သော လပြည့်ဝန်း ပမာသန့်ရှင်းစင်ကြယ် ချမ်းမြေ့သာယာစွာဖြင့် လုံးဝ လွတ်လပ်သော ဘဝထူးဘဝမြတ်ကို လက်ဆုပ် လက်ကိုင် အပိုင်ရရှိကြပြီ။

(၃) ယခုငါတို့ရရှိအပ်သော လွတ်လပ်ရေးသည် ရေတွင် ရုပ်ရေးမြဲသွေးကောင်းကင် တိမ်ရိပ်ထင်သကဲ့သို့ လွတ်လပ်ရေး မဟုတ်၊ ငါတို့အား လွတ်လပ်ရေးလမ်းစဉ် သို့ ညွှန်လည်း ညွှန်ပြ လမ်းစဉ်ကြို အမြန်ပို့ဆောင်ခဲ့ကြ ပေသော ဗိုလ်ချုပ်အောင်ဆန်းနှင့်တကွ၊ ကူးတို့မှူး ခေါင်းဆောင်တို့၏ မဆုတ်မနစ်သောလုံ့လ၊ မလျော့သော ဝီရိယဆီမီးတန်ဆောင်ကဲ့သို့ ထွန်းပပသော ဉာဏ် မျက်စိ ဝီရိယ စိန်သွားကဲ့သို့စူးရှသော သတ္တိတို့ကြောင့် အတိမမ ဥပပကြီးဝါး အခြားအခြားသော လွတ်လပ်သော နိုင်ငံကြီးတို့နှင့် တန်းတူမြဲမြဲမြဲမြဲ မလျော့မလှို ထိုထို သို့သော တန်ခိုးရှိရှိ ဝါးစာအပေါင်းတို့နှင့် ပြည့်စုံသော အချုပ်အခြာတည်းဟူသော အာဏာထူး အာဏာမြတ်ကို ငါတို့လက်ပိုင်ရရှိကြပြီ။

ဥပဒေ သေချာထင်ရှားစွာ ပိုင်းခြားသတ်မှတ်တူညီသော တရား၊ တူညီသောအခွင့်အရေး၊ တူညီသောအဆင့် အတန်းအားဖြင့် ကမ္ဘာအရှည်တည်စိမ့်သောငှာ လူအပေါင်းတို့၏ ဆန္ဒသာလျှင် အဓိကဖြစ်သော သမတ မြန်မာနိုင်ငံတော်တည်းဟူသော မြတ်သောအဖြစ်ကို လက်ဆုပ်လက်ကိုင် ငါတို့အပိုင်ရပြီ။

(၆) သိကြကုန်လော့၊ ယနေ့မင်္ဂလာအပေါင်းနှင့် ပြည့်စုံသော ဤအချိန်မှစ၍ ငါတို့၏မူလအပိုင်ဖြစ်သော လုံးဝလွတ်လပ်ရေးကို ငါတို့ပြန်၍ယူပြီး တိုင်းရင်းသား အပေါင်းတို့ သွေးစည်းညီညွတ်လျက် အခွင့်အရေး အဆင့်အတန်းတူညီသည့် ပြည်ထောင်စုသမ္မတနိုင်ငံ တော်ကြီးကိုတည်ထောင်ပြီး ငါတို့လွတ်လပ်ရေးနှင့် ငါတို့နိုင်ငံတော်ကြီး၏သစ္စာကို ကမ္ဘာဆုံးတိုင် မယိုင် မယိမ်းတည်မည်။ ငါတို့လွတ်လပ်သောနိုင်ငံဖြစ်သည် နှင့်အညီ ကမ္ဘာလွတ်လပ်သောနိုင်ငံအပေါင်းတို့ တရား သဖြင့် ကျင့်ဆောင်အပ်သော ကျင့်ဝတ်ကို စောင့်ရှောက် ကျင့်ဆောင်မည်။ ငါတို့လွတ်လပ်ရေးကို ငါတို့မြတ်နိုးသည် နှင့်အညီ တပါးသူတို့၏ လွတ်လပ်ရေးကိုလည်း ငါတို့ လေးစားစောင့်စည်းမည်။ ငါတို့ကဲ့သို့ လိုလားသူများနှင့် အတူ လက်တွဲ၍ ကမ္ဘာ့ငြိမ်းချမ်းရေးကို ကာကွယ်

အသက်နှင့်လဲ၍ ကာကွယ်မည်။
၇။ ငါတို့သည်-ဤနေ့ဤအချိန်မှစ၍ ငါတို့နိုင်ငံတော် ကြီး၏ တရားဥပဒေများကို ရိုသေစွာလိုက်နာကျင့်သုံး မည်။

၈။ ငါတို့သည်-ဤနေ့ဤအချိန်မှစ၍ ငါတို့နိုင်ငံနှင့် ငါတို့ လွတ်လပ်ရေးကို အသက်နှင့်လဲ၍ ကာကွယ်စောင့် ရှောက်မည်။

၉။ လုံးဝလွတ်လပ်သော ပြည်ထောင်စုသမ္မတမြန်မာ နိုင်ငံတော်ကြီး ကမ္ဘာအရှည်တည်မြဲရေးတာဝန်သည် ငါတို့နှင့်တကွ ငါတို့သားမြေး နောင်လာအဆက်ဆက် တို့အပေါ်၌ တည်စေမည်။

ဤငါတို့သစ္စာအဓိဋ္ဌာန် မှန်သည့်အတိုင်း ငါတို့ ပြည်ထောင်စုသမ္မတမြန်မာနိုင်ငံတော်ကြီးသည် ကမ္ဘာ အရှည် တည်စေသတည်း။

(မှတ်ချက်) ပြည်ထောင်စုသမ္မတအဓိဋ္ဌာန်ဖြစ်သည် နှင့်အညီ လျော်ညီစွာ ကြွင်းကြေ နဝင်းကြေ၊ ကိုးချက် ဆိုမည်။

လွတ်လပ်ရေး မော်ကွန်း ကျောက်စာတိုင် ဖြီ သ ဣ ရာဇ် တစ် ထောင့် သုံး ရာ ကိုး ခု နှစ် ပြာ သို လ ဆုတ် ကိုး ရက် တ န န် နေ့ နေ့ အား ဤ ငါ တို့ မြန် မာ ပြည် လုံး ဝ လွတ် လပ် သော အ ချုပ် အ ချာ အာ ဏာ ပိုင် ပြည် ထောင် စု သ မ တ မြန် မာ နိုင် င် တော် ကြီး အ ဖြစ် ကောင်း စွာ ရောက် သ တည်း။

(မှတ်ချက်) လွတ်လပ်ရေးနေ့၌ စိုက်ထူလတံ့သော ကျောက်စာတိုင်များ၌ ကမ္ဘာ့သမိုင်းအံ့သော မော်ကွန်းစာ ကို ပြည်ထောင်စုဦးဖြစ်၍ နမိတ်မင်္ဂလာအလိုငှာ ခြောက် ကြောင်းခွဲထားသည်။ တစ်ကြောင်းလျှင် စာဆယ်လုံးကြ စုစုပေါင်း ခြောက်ဆယ်ထားသည်။ အကွရာမပြတ်စေရ။ တစ်ကြောင်းမှ တစ်ကြောင်းသို့ ကူးထားသည်။ ဤသို့ စီစဉ်ထားခြင်း အကြောင်းကား၊ သရေခေတ္တရာပြည်ကို ရသေ့၊ သိကြား၊ နဂါး၊ ဂဠုန်၊ ပရမေသရာ၊ မဟာဝိန္နု၊ သူတော် ၆ -ပါး၊ စောင့်မ၍ တည်သည်ဖြစ်ကြောင်း အရင်းနှိမ်ထင်ရှားစေလိုသည်ဖြစ်၍ ခြောက်ပါးကိုစွဲ၍ စာ ၆-ကြောင်းအစုံ ရေးသားထားသည်။ အကွရာတစ်လုံး စီကူး၍ ရေးသားသည်မှာ အစွန်ရှည်ကျူး မပြတ်ကူးရှက် ဆက်လက်တည်ထွန်းမည့် အနုသာသနာ နိမိတ်မင်္ဂလာ ကိုလိုက်၍ တကြောင်း၊ သို့အကွရာမပြတ်စေရ ကူး၍ ရေးခြင်းဖြစ်သည်။ သရေခေတ္တရာပြည်မှ မန္တလေး ရတနာပုံ နေပြည်တော်အထိ နှစ်ပေါင်း ၂၀၀၀ ကျော် လွတ်လပ်သော မြန်မာအစဉ်အဆက် မပျက်မကွက် လိုက်နာခဲ့သောနည်း ဖြစ်သည်။

စာကိုယ်၌
(၁) (ဖြီ) ဟု အစချီသည်ကား၊ အောင်မြင်ကြောင်း မင်္ဂလာအလိုငှာဖြစ်သည်။ (ဆရီ) ဟု ဘတ်ရမည်။ (သီရိ) ဟု ဆိုလိုသည်။ တင့်တယ်မြင့်မြတ်ခြင်း အသရေကို ဟောသည်။ ကျောက်စာများ၌ ဖြီနမော ဗုဒ္ဓိယဟု ချီမြ ဖြစ်ပါလျက်။ နမောဗုဒ္ဓိယကို ချန်ခဲ့ခြင်းကား ပြည်ထောင်စု မြန်မာနိုင်ငံတော်အပါအဝင် လူအမျိုးမျိုး၊ ဘာသာအမျိုးမျိုးတို့နှင့် မဆန့်ကျင် အကြီးဝင်စေလို၍ ချန်လှပ်ခဲ့ခြင်းဖြစ်သည်။

(၂) သက္ကရာဇ်ကို ဂဏန်းနှင့်မရေးဘဲ တစ်ထောင့် သုံးရာကိုး စသည်ဖြင့် စာဖြင့်ရေးသည်မှာ ဂဏန်းနှင့် ရေးထိုးလျှင် ကာလရှည်သောအခါ အဖတ်ရခက်၍ အမှတ်မှားတတ်သည်။ အစွန်ရှည်စွာအမှတ်မှန်စေခြင်း အလိုငှာ စာဖြင့်ပြည့်စုံစွာ ရေးထိုးသည်။ ရှေးကမ္ဘာ၌ ကျောက်စာထိုးနည်းနှင့်လည်း ညီညွတ်သည်။

(၃) တနင်္ဂနွေနေ့တွင်ဆိုလျက် (တနင်္ဂနွေနေ့အား) ဟု ရေးထိုးသည်မှာ ပို၍လေးနက်စေလိုခြင်းကြောင့် ဖြစ်သည်။ ရှေးကျောက်စာများနှင့်လည်း ညီသည်။

(၄) ဤငါတို့မြန်မာပြည်၌ ငါတို့ကား ပြည်ထောင်စု မြန်မာနိုင်ငံတော်ကြီး၏ သဘောနှင့်အညီ မည်သူမည်ဝါ တစ်ဦး တစ်ယောက်မဟုတ်၊ အားလုံးအကျိုးဝင်ကြောင်း ထင်ရှားစေလို၍ ဖြစ်သည်။

(၅) သမတနိုင်ငံတော်ကြီးအဖြစ်သို့ (ကောင်းစွာ) ရောက်သတည်း။ ဟူသည်ကား ဗိုလ်ချုပ်၏ လမ်းစဉ်နှင့် အညီ အေးချမ်းသာယာသောနည်းဖြင့် ရောက်သည်ဟူ၍ ၎င်း၊ အထစ်အပေါ့၊ ခလုတ်ဆူးပြောင့်မရှိ၊ ချောမောသန့်စင် စွာ ရောက်သည်ဟူ၍၎င်း၊ ထင်ရှားစေလို၍ (ကောင်းစွာ) ဟူသော စကားနှစ်လုံးဆင့်လောင်း၍ ဆိုခြင်းဖြစ် သည်။ ။



(၄) ငါတို့သည် တမျိုးတဘာသာ တစိတ် တဒေသ၏ ကောင်းကြီးချမ်းသာကို မလိုလား၊ ကျောသားရင်သား သူအား ငါကား ခွဲခြားခြင်းကို အလို မရှိ၊ မြစ်ချောင်းသီတာ သမုဒ္ဒရာတောင် တန်းတို့ဖြင့် ကမ္ဘာမေတ္တာသာဘဝ အပိုင်းအခြား ထင်ရှားစွာ သတ်မှတ်အပ်သော ရာဇဝင် ရှည်ဝေး ရှေးပဝေသနီမှစ၍ ယခုထက်တိုင် မြန်မာနိုင်ငံ သားဟု သမုတ်အပ်သူ တိုင်းရင်းသားအပေါင်းတို့ စာတိ ချက်ကြေနေထိုင်ကြရာ မြန်မာနိုင်ငံတော်တဝှမ်းကို တသွေးတသားတည်းဟူသော ကြိုးထူး၊ တစိတ်တဝမ်း တည်းဟူသော ကြိုးထူး၊ အလိုအလျောက် သဘာဝ အထောက်အပံ့ဖြင့်သာလျှင် ဖြစ်ပေါ်အပ်သော ဘေတနာ တည်းဟူသော ကြိုးထူး ဤသုံးပါးဖြင့် ကမ္ဘာဆုံးတိုင် မြဲခိုင်တည်တံ့အောင် ရစ်ပတ်ဖွဲ့ နောင်အပ်သော ပြည်ထောင်စုအဖြစ်ကို လက်ဆုပ်လက်ကိုင် ငါတို့အပိုင် ရလေပြီ။

(၅) ငါတို့နိုင်ငံတော်ကြီးသည် မည်သူတို့ တယောက် တဖွဲ့တသင်း၏ အမွေအနှစ်မဟုတ်၊ မည်သူတို့ တယောက် တဖွဲ့တသင်း၏ ပုဂ္ဂလိကပိုင်ပစ္စည်း မဟုတ်၊ မည်သူတို့ တယောက် တဖွဲ့တသင်းက ချုပ်ကိုင် အနိုင်သိမ်းယူ အကျိုးခံစားအပ်သော နိုင်ငံ မဟုတ် အတိတ်ကာလကင်း၊ ယခုမျက်မှောက်တွင်၎င်း၊ ငါတို့ပြည်ထောင်စုကြီးအတွင်း မှီတင်းနေထိုင်ကြသော ကြီးငယ်၊ နီးဝေး၊ ကျားမ မခြား သစ္စာတော်ခံ လူသားဟု သရွေ့တို့၏ အမွေအနှစ် အပိုင် ပစ္စည်းအကျိုး ခံစားရာ ဖြစ်သည်ဟူသော လူဘာသာ လူတရားနှင့်အညီ ကမ္ဘာဦး ကာလလူတို့၏ ပဌမစည်းရုံးမှု၌ လူအပေါင်းတို့၏ သဘောဆန္ဒအရ လူအဝန်း၏ အကျိုးကို ကောင်းစွာ ဆောင်ရွက်နိုင်အံ့သော ပုဂ္ဂိုလ်ကို ရွေးကောက်၍ သမတ တင်မြောက်ကြသော မဖောက်မပြန် မစွန့်မပြီ ပကတိ သန့်ရှင်းဖြူစင်သော မူလလူဝါဒနှင့်လျော်စွာ စည်းကမ်း

စောင့်ရှောက်မည်။
ဤငါတို့ ကြေညာချက်ကို တစ်ကမ္ဘာလုံး၊ တစ်ယောက်မျှကျန ကြားသိစေသတည်း။

သစ္စာအဓိဋ္ဌာန် ကိုးချက်

အောင်စေသတည်း။ မြန်မာသက္ကရာဇ် ၁၃၀၉ ခုနှစ် ပြာသိုလဆုတ် ၉ - ရက် (အင်္ဂလိပ်သက္ကရာဇ် ၁၉၄၈ ခုနှစ် ဇန်နဝါရီလ ၄ -ရက်) တနင်္ဂနွေ နေ့ကောင်းနေ့မြတ် ဖြစ်သော မင်္ဂလာအခါ၌ ဤငါတို့မြန်မာပြည်သည် လုံးဝ လွတ်လပ်သော အချုပ်အခြာ အာဏာပိုင်ပြည်ထောင်စု သမ္မတ မြန်မာနိုင်ငံတော်အဖြစ်သို့ ရောက်သတည်း။

၁။ ငါတို့သည်- ဤနေ့ဤအချိန်မှစ၍ ငါတို့အား လွတ်လပ်သောလမ်းသို့ ပို့ဆောင်ခဲ့သော ငါတို့၏ ခေါင်းဆောင်ကြီး ဗိုလ်ချုပ်အောင်ဆန်း ချမှတ်ခဲ့သည့် အတိုင်း၊ တသဝေမတိမ်းချီတက်မည်။

၂။ ငါတို့သည် - ဤနေ့ ဤအချိန်မှစ၍ ငါတို့၏ ပြည်ထောင်စုသမ္မတမြန်မာနိုင်ငံတော်ကြီး၏ သစ္စာကို မသွေမယည် စောင့်ထိန်းမည်။

၃။ ငါတို့သည် - ဤနေ့ဤအချိန်မှစ၍ လွတ်လပ်သော နိုင်ငံတော်သားတို့၏ မွန်မြတ်သောအခွင့်အရေးကို ခံယူ သည့်နည်းတူ လွတ်လပ်သောနိုင်ငံတော်သားတို့၏ တာဝန်ဝတ္တရားများကိုလည်း မတိမ်းမငဲ့ထမ်းဆောင်မည်။

၄။ ငါတို့သည်-ဤနေ့ဤအချိန်မှစ၍ ငါတို့ ခေါင်းဆောင် ကြီး ဗိုလ်ချုပ်အောင်ဆန်း၏ လုံးလည့်သာဟရရှိပြီး ဖြစ်သော အမျိုးသားညီညွတ်ရေးကို ကျောက်စိုင့် ကျောက်ခဲကဲ့သို့ ခိုင်မြဲအောင်ထိန်းသိမ်းမည်။

၅။ ငါတို့သည်-ဤနေ့ဤအချိန်မှစ၍ ငါတို့နိုင်ငံတော် သားဟူသရွေ့ကို ကြီးငယ်နီးဝေးမခြား တသွေးတသား တည်းပြု၍ နည်းများနိမ့်မြင့်မရှိစေရ ညီတူညီမျှပြုမည်။

၆။ ငါတို့သည်-ဤနေ့ဤအချိန်မှစ၍ သူတပါးကိုလည်း မတရားမပြု၊ ငါတို့အား မတရားပြုမူခြင်းကိုလည်းမခံ

မြင်းခြံခရိုင် နွားထိုးကြီးမြို့နယ်အတွင်း သံခေတ်ယဉ်ကျေးမှုလူ့အဖွဲ့အစည်းဆိုင်ရာ ရုပ်ကြွင်းရှစ်ခုအား တူးဖော်တွေ့ရှိ

မန္တလေး၊ ဒီဇင်ဘာ ၂၈

ရန်ကုန်-မန္တလေး အမြန်လမ်းဘေး မိုင်တိုင်အမှတ် ၃၃၀ အရှေ့ဘက် ပေ ၁၅၀၀ အကွာရှိ မန္တလေးတိုင်းဒေသကြီး မြင်းခြံခရိုင် နွားထိုးကြီးမြို့နယ် ပဒေါင်ကျေးရွာအုပ်စုအတွင်း၌ သံခေတ်ယဉ်ကျေးမှု လူ့အဖွဲ့အစည်းဆိုင်ရာ ရုပ်ကြွင်း ရှစ်ခုအား တူးဖော်တွေ့ရှိခဲ့ကြောင်း ရှေးဟောင်းသုတေသနနှင့် အမျိုးသားပြတိုက်ဦးစီးဌာန (မန္တလေးဌာနခွဲ)မှ လက်ထောက်ညွှန်ကြားရေးမှူး ဦးလှရွှေက ပြောကြားသည်။

အဆိုပါ တူးဖော်မှုလုပ်ငန်းများကို ရှေးဟောင်းသုတေသနနှင့် အမျိုးသားပြတိုက်ဦးစီးဌာန (မန္တလေးဌာနခွဲ) အရာထမ်း၊ အမှုထမ်းများမှ နိုဝင်ဘာ ၂၀ ရက်တွင် စတင်လုပ်ဆောင်ခဲ့ပြီး လုပ်ငန်းလုပ်ဆောင်သည့် တစ်ပတ်အတွင်း ညှပ်ပင် လွန်ခဲ့သည့် နှစ်ပေါင်း ၂၅၀၀ ကျော်က ထွန်းကားခဲ့သည့် မြန်မာ့ သံခေတ်ယဉ်ကျေးမှု လူ့အဖွဲ့အစည်းဆိုင်ရာ ရုပ်ကြွင်းများနှင့် အတူ သံခေတ်ယဉ်ကျေးမှု ဓလေ့အရ ဖြစ်ပေါ်ခဲ့သည့် သံခေတ်အသုံးအဆောင် သံလက်နက်များ၊ မြေထည်ပစ္စည်းများနှင့် ပုတီးစေ့များကို တွေ့ရှိခဲ့ကြောင်း သိရသည်။

“အခုလို သံခေတ်ရုပ်ကြွင်းရှစ်ခုနဲ့ သံခေတ်အသုံးအဆောင်ပစ္စည်းတွေကို ဖော်ထုတ်တွေ့ရှိခြင်းအားဖြင့် မြန်မာ့ရေမြေဒေသမှာ ရှေးဦးမြန်မာလူမျိုးတွေဟာ လွန်ခဲ့တဲ့ နှစ်ပေါင်း ၂၅၀၀ ကျော် မြို့ပြမတည်မီကတည်းက အစောဆုံး နေထိုင်ခဲ့ကြပြီး သံခေတ်ယဉ်ကျေးမှု လူ့အဖွဲ့အစည်းတွေ ထွန်းကားခဲ့တယ်ဆိုတာကို အခုတွေ့ရှိခဲ့တဲ့ အထောက်အထားတွေနဲ့ ခိုင်ခိုင်မာမာ ဖော်ထုတ်ပြသနိုင်တော့မှာ ဖြစ်တဲ့အတွက် မြန်မာ့သမိုင်းမှာ အမျိုးဂုဏ်၊ ဇာတိဂုဏ်တွေ ပိုမို ထွန်းပြောင်စေမှာ ဖြစ်ပါတယ်။ လက်ရှိမှာ တွေ့ရှိခဲ့တဲ့ ရုပ်ကြွင်းတွေနဲ့ အသုံးအဆောင်ပစ္စည်းတွေအတွက် သုတေသနလုပ်ငန်းတွေ ဆောင်ရွက်ပြီးစီးပြီး ဖြစ်ပါတယ်” ဟု ငင်းက ပြောသည်။

အဆိုပါ တွေ့ရှိခဲ့သည့် ရုပ်ကြွင်းများကို လာမည့်တစ်ပတ်အတွင်း သဲပုံးခြင်း၊ ပလတ်စတစ်အုပ်မိုးခြင်းနှင့် မြေကြီးဖုံးအုပ်ခြင်း လုပ်ငန်းများကို ဆက်လက် ဆောင်ရွက်သွားမည်အပြင် အဆိုပါ တူးဖော်တွေ့ရှိခဲ့သည့် နေရာအား သံခေတ်ယဉ်ကျေးမှု လူ့အဖွဲ့အစည်း ထွန်းကားရာ ဒေသအဖြစ် အမှတ်အသားကျောက်တိုင် စိုက်ထူကာ နယ်နိမိတ်သတ်မှတ်၍ ထိန်းသိမ်းခြင်းလုပ်ငန်းများ ဆောင်ရွက်သွားမည်ဖြစ်သည်။



နွားထိုးကြီးမြို့နယ် ပဒေါင်ကျေးရွာအုပ်စုအတွင်း၌ တူးဖော်တွေ့ရှိသည့် သံခေတ်ယဉ်ကျေးမှု လူ့အဖွဲ့အစည်းဆိုင်ရာ ရုပ်ကြွင်း ရှစ်ခုအား ပညာရှင်များက ကြည့်ရှုစစ်ဆေးစဉ်။



တူးဖော်တွေ့ရှိသည့် သံခေတ်ယဉ်ကျေးမှု ဓလေ့အရ ဖြစ်ပေါ်ခဲ့သည့် သံခေတ်အသုံးအဆောင်များ။

ကုန်းဘောင်ခေတ်များ ထွန်းကားခဲ့ရာ ရှေးဟောင်းဒေသများရှိ သမိုင်းအစဉ်အဆက် ယဉ်ကျေးမှု အမွေအနှစ် အထောက်အထားများအား ရှာဖွေဖော်ထုတ်၍ ထိန်းသိမ်းစောင့်ရှောက်လျက်ရှိကြောင်း သိရသည်။

မင်းထက်အောင်(မန်ကိုင်ယုပွား) ဓာတ်ပုံ- အောင်မင်း

လွတ်လပ်ရေးနေ့အထိမ်းအမှတ် ဝန်ကြီးဌာနပေါင်းစုံ အားကစားပြိုင်ပွဲများ ဆက်လက်ကျင်းပ

နေပြည်တော် ဒီဇင်ဘာ ၂၈

၂၀၂၀ ပြည့်နှစ် (၇)နှစ်မြောက် လွတ်လပ်ရေးနေ့အထိမ်းအမှတ် ဝန်ကြီးဌာနပေါင်းစုံ အားကစားပြိုင်ပွဲများကို ယနေ့နံနက် ၇ နာရီခွဲမှစတင်၍ ယှဉ်ပြိုင်ကစားကြရာ အသက်(၃၅)နှစ်အထက် ဘောလုံး(အမျိုးသား)ပြိုင်ပွဲ ပွဲစဉ်များကို ဝဏ္ဏသိဒ္ဓိအားကစား လေ့ကျင့်ရေးကွင်း (၁)တွင် လျှပ်စစ်နှင့်စွမ်းအင်ဝန်ကြီးဌာနအသင်းက ပြည်ထဲရေးဝန်ကြီးဌာနအသင်းကို တစ်စု၊-ရိုးမရှိဖြင့် လည်းကောင်း၊ ညနေ ၃ နာရီတွင် ကျန်းမာရေးနှင့် အားကစားဝန်ကြီးဌာနအသင်းက နေပြည်တော် စည်ပင်အသင်းကို ၁၂ ရိုး ရိုးမရှိဖြင့်လည်းကောင်း အနိုင်ရရှိသည်။

ဆက်လက်၍ ဝဏ္ဏသိဒ္ဓိအားကစားလေ့ကျင့်ရေးကွင်း(၁)နှင့် (၂)အကြားတွင် လွန်ခဲ့သည့်ကစားပွဲပြိုင်ပွဲ (အမျိုးသား၊ အမျိုးသမီး)ပွဲစဉ်များကိုလည်းကောင်း၊ ဝဏ္ဏသိဒ္ဓိအားကစားလေ့ကျင့်ရေးကွင်း(၁)နှင့် (၂)အကြားတွင် လွန်ခဲ့သည့်ကစားပွဲပြိုင်ပွဲ (အမျိုးသား၊ အမျိုးသမီး)ပွဲစဉ်များကိုလည်းကောင်း ဖြစ်ပေါ်ခဲ့သည့် ကစားပွဲများကိုလည်းကောင်း ယှဉ်ပြိုင်ကစားလျက် ရှိကြောင်း သိရသည်။

နွားထိုးကြီးမြို့နယ် (၂)အကြားတွင် ထုတ်ဆီးတိုး(အမျိုးသမီး)ပြိုင်ပွဲများကိုလည်းကောင်း၊ TC-1 တွင် ပိုက်ကျော်ခြင်း (အမျိုးသား)ပြိုင်ပွဲများကို လည်းကောင်း၊ ဖူဆယ်အားကစားရုံတွင် ယနေ့နံနက် ၇ နာရီခွဲမှစတင်၍ ဖူဆယ်ပြိုင်ပွဲများကို လည်းကောင်း၊ ဝဏ္ဏသိဒ္ဓိအားကစားရုံ(C)တွင် ဘော်လီဘော(အမျိုးသား) ပွဲစဉ်များကိုလည်းကောင်း ယှဉ်ပြိုင်ကစားလျက် ရှိကြောင်း သိရသည်။

ဆောင်းရာသီ ကျွမ်းဘားအားကစားပြိုင်ပွဲကျင်းပ

ရန်ကုန် ဒီဇင်ဘာ ၂၈

ကျန်းမာရေးနှင့် အားကစားဝန်ကြီးဌာန မြန်မာနိုင်ငံ ကျွမ်းဘားအဖွဲ့ချုပ်က ကြီးမှူးကျင်းပသည့် ၂၀၁၉ ခုနှစ် ဆောင်းရာသီ ကျွမ်းဘားအားကစားပြိုင်ပွဲကို ယနေ့နံနက် ၉ နာရီက မြန်မာနိုင်ငံ ကျွမ်းဘားအဖွဲ့ချုပ် လေ့ကျင့်ရေးရုံ၌ ကျင်းပသည်။

အားကစားအဆင့်အတန်း မြင့်မား သမားများ စဉ်ဆက်မပြတ် ထွက်ပေါ်လာရေးနဲ့ နိုင်ငံဂုဏ်ဆောင် ကစား လာရေးအတွက် ရည်ရွယ်ကျင်းပ



ပြိုင်ပွဲဝင်ကျောင်းသူတစ်ဦး ကျွမ်းဘားယှဉ်ပြိုင်စဉ်။

ရှေးဦးစွာ မြန်မာနိုင်ငံ ကျွမ်းဘားအဖွဲ့ချုပ်ဥက္ကဋ္ဌ ဦးကောင်းဇော်က အမှာစကားပြောကြားပြီး အမှုဆောင်များ၊ အားကစားသမားများ၊ မိဘပြည်သူများက ပြိုင်ပွဲများကို ကြည့်ရှုအားပေးကြသည်။

“မြန်မာနိုင်ငံမှာ ကျွမ်းဘား

တာပါ။ နေရာသီဆိုင်ရင် ကစားသမား ၂၀၀ ကျော် ဝင်ရောက်ယှဉ်ပြိုင်သလို ခြောက်လတစ်ကြိမ်လည်း ပြိုင်ပွဲတွေ လုပ်ဖြစ်ပါတယ်။ ဒါမှကစားသမား တိုးတက်မှုကို အတိုင်းအတာနဲ့စာရင်း ပြုစုတဲ့အနေနဲ့ လုပ်ဖြစ်ပါတယ်။ ၂၀၂၀ ပြည့်နှစ်မှာ အာဆီယံနိုင်ငံတွေနဲ့ ဖူးတွေ့လေ့ကျင့်မှုတွေ ပြုလုပ်ဖို့ ရှိပါတယ်” ဟု ဥက္ကဋ္ဌ ဦးကောင်းဇော်က ပြောသည်။

အဆိုပါပြိုင်ပွဲ၌ သက်ငယ်၊ သက်လတ်၊ လူသစ်တန်းပြိုင်ပွဲများတွင် အခြေခံပညာအထက်တန်း၊ အလယ်တန်း၊ TTC ကျောင်းများမှ ကျောင်းသား ကျောင်းသူ ၉၀ ခန့် ဝင်ရောက်ယှဉ်ပြိုင်ခဲ့ကြပြီး ပထမ၊ ဒုတိယ၊ တတိယရရှိသူများအား ဆုတံဆိပ်များ ချီးမြှင့်ခဲ့ကြကြောင်း သိရသည်။

သတင်းနှင့်ဓာတ်ပုံ-အာကာစိုး

ကျောဖုံးမှ

အရှေ့တောင်အာရှအင်အားကြီးနိုင်ငံများဖြစ်သည့် ထိုင်း၊ ဗီယက်နမ်၊ အင်ဒိုနီးရှားနှင့် မလေးရှားတို့မှ ကလပ်အသင်းများမှ နှစ်သင်းစီ၊ မြန်မာနှင့် စင်ကာပူကလပ်အသင်းများမှ တစ်သင်းစီ ပေါင်း ၁၀ သင်းမှာ တိုက်ရိုက်ယှဉ်ပြိုင်ခွင့်ရမည် ဖြစ်သည်။ ဘရူနိုင်း၊ ဖိလစ်ပိုင်၊ လာအို၊ ကမ္ဘောဒီးယားနှင့် တီမောကလပ်အသင်းများမှ တစ်သင်းစီ ယှဉ်ပြိုင်ခွင့်ရမည်ဖြစ်သော်လည်း Play-off အဆင့်မှ စတင်ကစားရမည်ဖြစ်ပြီး နှစ်သင်းသာ နောက်ဆုံးအဆင့်သို့ တက်ရောက်ခွင့်ရမည်ဖြစ်သည်။ ပြိုင်ပွဲကို မေလမှ နိုဝင်ဘာလအထိ ကျင်းပမည်ဖြစ်ပြီး ပြိုင်ပွဲဝင်အသင်း ၁၂ သင်းကို ခြောက်သင်း နှစ်အုပ်စုခွဲ၍ ကျင်းပမည်ဖြစ်ရာ အုပ်စုစုစီ အိမ်ကွင်း၊ အဝေးကွင်းကစားရမည် ဖြစ်သည်။ ယင်းပြိုင်ပွဲတွင် ဗိုလ်ခွင့်အသင်းမှာ အမေရိကန်ဒေါ်လာ ၄၀၀၀၀ ရရှိမည်ဖြစ်ပြီး ပြိုင်ပွဲတစ်ခုလုံးအတွက် စုစုပေါင်းဆုကြေးငွေကို အမေရိကန်ဒေါ်လာ တစ်သန်းအထိ ချီးမြှင့်ရန် စီစဉ်ထားသည်။

မြန်မာကလပ်အသင်းများအနေဖြင့် ၂၀၀၅ ပြိုင်ပွဲတစ်ကြိမ်သာ ယှဉ်ပြိုင်ခဲ့ပြီး မြန်မာနိုင်ငံကိုယ်စားပြုအဖြစ် ဘဏ္ဍာအခွန် အသင်း ဝင်ရောက်ယှဉ်ပြိုင်ခဲ့ရာ အုပ်စုအဆင့်မှ ထွက်ခဲ့ရသည်။ မြန်မာကလပ်အသင်းများသည် ယခင်က အာရှဘောလုံးအဖွဲ့ချုပ်က ကြီးမှူးကျင်းပသည့် ကလပ်ပြိုင်ပွဲများတွင်သာ ယှဉ်ပြိုင်နေရသော်လည်း ပြိုင်ပွဲတစ်ခုထပ်တိုးလာသောကြောင့် အကျိုးရှိမည်ဖြစ်လာမည်ဖြစ်သည်။ ညီမြတ်သော်တာ

ကျောဖုံးမှ

ပြိုင်ပွဲကို ဇန်နဝါရီလ ဒုတိယပတ်မှ စက်တင်ဘာလ နောက်ဆုံးပတ်အထိ ကျင်းပမည်ဖြစ်ပြီး ပွဲစဉ်ဇယားကို ယခုရက်ပိုင်းအတွင်း အတည်ပြုထုတ်ပြန်မည် ဖြစ်သည်။ MNL အမှတ်ပေးပြိုင်ပွဲကို ၂၀၀၉ ခုနှစ်တွင် စတင်ကျင်းပခဲ့ပြီး ကျင်းပပြီးစီးခဲ့သည့် ၁၁ ကြိမ်တွင် ရန်ကုန်အသင်းက ငါးကြိမ်၊ ရတနာပုံအသင်းက လေးကြိမ် နှင့် ရှမ်းယူနိုက်တက်အသင်းက နှစ်ကြိမ် ဗိုလ်စွဲထားသည်။ ၂၀၁၉ ရာသီတွင်မူ ရှမ်းယူနိုက်တက်အသင်းက ရှုံးပွဲမရှိ စံချိန်နှင့်အတူ အမှတ်ပေးချန်ပီယံဆုကို ဒုတိယအကြိမ် ရယူနိုင်ခဲ့သည်။ ရှမ်းယူနိုက်တက်အသင်းသည် နောက်ဆုံးသုံးနှစ်အတွင်း ချန်ပီယံဆုကို ဒုတိယအကြိမ်မြောက် ရယူနိုင်ခဲ့ခြင်း ဖြစ်သည်။ မြန်မာနေရှင်နယ်လိဂ်ကော်မတီသည် ၂၀၂၀ ရာသီတွင် MNL ကလပ်အသင်းများအတွက် အမှတ်ပေးပြိုင်ပွဲအပြင် ဗိုလ်ချုပ်အောင်ဆန်းဒိုင်း ရုံးထွက်ပြိုင်ပွဲကိုပါ ကျင်းပမည်ဖြစ်သည်။ ညီမြတ်သော်တာ

ပရီမီယာလိဂ်ပွဲစဉ်(၂၀) ဘရိုက်တန်က ဘုန်းမောက်ကို အနိုင်ယူ

ပရီမီယာလိဂ်ပွဲစဉ်(၂၀) မှ ဒီဇင်ဘာ ၂၈ ရက် စနေနေ့ညတွင် ယှဉ်ပြိုင်ခဲ့သည့် ဘရိုက်တန်နှင့် ဘုန်းမောက်ပွဲတွင် အိမ်ရှင် ဘရိုက်တန်အသင်း နှစ်ဂိုး-ဂိုးမရှိဖြင့် အနိုင်ရရှိခဲ့သည်။

ယင်းပွဲတွင် အိမ်ရှင် ဘရိုက်တန်အသင်းသည် ၄-၃-၂ ကစားကွက်ဖြင့် ပွဲထွက်ခဲ့ပြီး ဧည့်သည် ဘုန်းမောက်အသင်းသည် ၄-၄-၂ ပုံစံဖြင့် ပွဲထွက်လာသည်။ အမှတ်လိုအပ်နေသည့် ယင်းနှစ်သင်းတွေ့ဆုံမှုမှာ ပထမပိုင်းပွဲစဉ်ပွဲ သုံးမိနစ်တွင် တိုက်စစ်မှူး ဂျာဟန်ဘက်ကက်ရိုက ဘရိုက်တန်အတွက်

ဦးဆောင်ဂိုးသွင်းယူခဲ့ပြီး ဒုတိယပိုင်း ၇၉ မိနစ်တွင် ကွင်းလယ်ကစားသမား အာရွန်မိုင်းက ဘရိုက်တန်အတွက် ဒုတိယအနိုင်ဂိုး သွင်းယူပေးခဲ့သည်။ ယနေ့ပွဲတွင် အိမ်ရှင်အသင်းသည် ဘောလုံးပိုင်ဆိုင်မှု အနည်းငယ် အသာစီးဖြင့် ယှဉ်ပြိုင်ခဲ့ပြီး ဂိုးကန်သွင်းခွင့် ၁၆ ကြိမ်အထိရှိကာ ခြောက်ကြိမ် ဂိုးပေါက် ခြိမ်းခြောက်နိုင်ခဲ့သည်။ ဘရိုက်တန်အသင်းမှ အာရွန်မိုင်းသည် ယနေ့ပွဲ၏ အကောင်းဆုံး ခြေစွမ်းပြခဲ့သော ကစားသမားဖြစ်ခဲ့သည်။ ဧည့်သည် ဘုန်းမောက်အသင်းသည် ဂိုးကန်သွင်းခွင့် ၁၀ ကြိမ်ရရှိကာ နှစ်ကြိမ်သာ

ဂိုးပေါက်ခြိမ်းခြောက်နိုင်ခဲ့သည်။ ယင်းနှစ်သင်းသည် ပြိုင်ပွဲစုံ တွေ့ဆုံမှုအရ ယနေ့ပွဲအပါအဝင် ၁၃ ပွဲတွင် ဘရိုက်တန်အသင်းသည် နှစ်ပွဲသာ အနိုင်ရရှိထားပြီး လေးပွဲသာရ ခုနစ်ပွဲ ရှုံးနိမ့်ခဲ့သည်။

တန်းဆင်းဇန်နဝါရီလတွင် ရပ်တည်နေရသည့် ယင်းနှစ်သင်းသည် ဒီဇင်ဘာ ပွဲကျပ်ကာလကို အမှတ်ရရှိအရေးရန် ကန်ရီးမည်ဖြစ်ရာ ဘရိုက်တန်အသင်းသည် ရမှတ် ၂၃ ရရှိထားပြီး ဘုန်းမောက်အသင်းသည် ရမှတ် ၂၀ ဖြင့် ရပ်တည်နေသည်။ ပရီမီယာလိဂ် ပွဲစဉ်(၂၀) အခြားပွဲစဉ်ရလဒ်များအဖြစ် အဓာတုက နယူးကာဆယ်ကို နှစ်ဂိုး-တစ်ဂိုးဖြင့် အနိုင်ရရှိခဲ့ပြီး ဆောက်သစ်တန်နှင့် ပဲလစ်မှာ တစ်ဖက်တစ်ဂိုးစီ သရေကျခဲ့ကာ ဝက်ဖို့ဒ်က အိမ်ကွင်းတွင် ဗီလာကို သုံးဂိုး-ဂိုးမရှိဖြင့် ဂိုးပြတ်အနိုင်ရရှိခဲ့သည်။ သီဟ

ရေးမြို့နယ်ရှိ ဓာတ်အားပေးစက်ရုံ အပူရှိန်လွန်ကဲပြီး မီးလောင်မှုဖြစ်

ရေး ဒီဇင်ဘာ ၂၈
မွန်ပြည်နယ် ရေးမြို့နယ် ဒူးယား
ကျေးရွာအုပ်စု မြို့ဟောင်းကုန်းရှိ
မြတ်သူရကုမ္ပဏီမှ ရေးမြို့
သို့ ဓာတ်အားပေးစက်ရုံမှ မီးစက်များ
အပူရှိန်ကဲပြီး ယနေ့နံနက်
၁၁ နာရီခန့်က မီးလောင်မှုဖြစ်ပွား
ခဲ့သည်။



ရေးမြို့နယ်ရှိ ဓာတ်အားပေးစက်ရုံ အပူရှိန်ကဲပြီး မီးလောင်မှုဖြစ်ပွားစဉ်။

အဆိုပါ မီးလောင်မှုကြောင့်
ရေးမြို့သို့ ဓာတ်အားပေးစက်ရုံ
ရှိသော မိန်းထရန်စဖော်မာ(၃၀၀၀)
ကေဗီအေတစ်လုံး၊ မီးဖြူသောင်
အစင်သို့ ပေးပို့လျက်ရှိသော
မိန်းထရန်စဖော်မာ (၁၅၀၀)
ကေဗီအေတစ်လုံး၊ ဒူးယားကျေးရွာ
သို့ ပေးပို့လျက်ရှိသော မိန်းထရန်
စဖော်မာ(၅၅၀)ကေဗီအေတစ်လုံး
နှင့် ဓာတ်အားပေးစက် ၁၂ လုံး
မီးလောင်ကျွမ်းခဲ့ပြီး ပတ်ဝန်းကျင်
လူနေအိမ်များ၊ လူနှင့်တိရစ္ဆာန်များ
ထိခိုက်ပျက်စီးဆုံးရှုံးမှုမရှိကြောင်း
သိရသည်။ မြို့နယ်(ပြန်/ဆက်)

ရှမ်းပြည်နယ်၊ စစ်ကိုင်းတိုင်းဒေသကြီးနှင့် ကချင်ပြည်နယ်ရှိ မြို့နယ်များ၌ ဘိန်းစိုက်ခင်း ၉၆ ဒသမ ၇၅ ဧကခန့် ဖျက်ဆီး

နေပြည်တော် ဒီဇင်ဘာ ၂၈
ရှမ်းပြည်နယ် ဟိုပုံးမြို့နယ်ရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့
သည် ဒီဇင်ဘာ ၂၇ ရက်တွင် ဟိုပုံးမြို့နယ် ဖက်ရမ်းလေးကျေးရွာ၏ အနောက်
ဘက် လေးမိုင်ခန့်အကွာ၌ အမြင့် ခြောက်လက်မမှ တစ်ပေခန့်ထိ ဖွံ့ဖြိုး/
သီးပွင့်ဆဲ ဘိန်းစိုက်ခင်း ၁၃ ဧကခန့်အား ဖျက်ဆီးခဲ့သည်။

အလားတူ ပင်လောင်းမြို့နယ် လွယ်မောင်းကျေးရွာ၏ အနောက်ဘက်
သုံးမိုင်ခန့်အကွာ၌ အမြင့် နှစ်ပေခန့် သီးပွင့်ဆဲ ဘိန်းစိုက်ခင်းဧက ၂၀၊
ဆီဆိုင်မြို့နယ် ထီးဆုံးစောက်ကျေးရွာ၏ အရှေ့ဘက်ဘက် တစ်မိုင်ခန့်အကွာ၌
အမြင့် နှစ်ပေခန့် သီးပွင့်ဆဲဘိန်းစိုက်ခင်း ၁၈ ဧက၊ ယန်ကျန်းကျေးရွာ၏
အနောက်ဘက် သုံးမိုင်ခန့်အကွာ၌လည်းကောင်း အမြင့် သုံးလက်မမှ ငါးလက်မ
ခန့်ထိ ဖွံ့ဖြိုးဆဲဘိန်းစိုက်ခင်း ၁၃ ဧကတို့အား သက်ဆိုင်ရာရဲတပ်ဖွဲ့က ဖျက်ဆီး
ခဲ့ကြသည်။

ထို့ပြင် ကချင်ပြည်နယ်ရဲအကူတပ်ဖွဲ့ခွဲမှူး ဒုရဲမှူးကြီး ခေါင်ခေါင် ဦးစီး
ပူးပေါင်းအဖွဲ့သည် ဝိုင်းမော်မြို့နယ် တာကြားဟော့ကျေးရွာအနီး၌ အမြင့်
သုံးလက်မမှ တစ်ပေခန့်ထိ ဖွံ့ဖြိုးဆဲ ဘိန်းစိုက်ခင်း ၂၈ ဧက၊ စစ်ကိုင်းတိုင်း
ဒေသကြီး နန်းယွန်းမြို့နယ် လခြမ်းကျေးရွာ၏ တောင်ဘက် သုံးမိုင်ခန့်အကွာ၌
အမြင့်တစ်လက်မမှ ခြောက်လက်မခန့်ထိ ဖွံ့ဖြိုးဆဲဘိန်းစိုက်ခင်း ၄ ဒသမ
၇၅ ဧကခန့်အား ခန္တီးမြို့နယ်ရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့က
ဖျက်ဆီးခဲ့ကြကြောင်း သိရသည်။ ရဲပြန်ကြား



စစ်ကိုင်းမြို့၌ ကားမှန်ရိုက်ခွဲကာ ငွေကျပ်သိန်း ၄၀၀ ခိုးယူသူအား ဖမ်းဆီးရမိ

စစ်ကိုင်း ဒီဇင်ဘာ ၂၈
စစ်ကိုင်းမြို့ ပန်းဘဲတန်းရပ်ကွက်တွင် ဒီဇင်ဘာ ၁၆ ရက် ညနေ ၃ နာရီခန့်က
ကားရှေ့မှန်ကို ရိုက်ခွဲကာ ငွေကျပ်သိန်း ၄၀၀ ခိုးယူသူအား ဒီဇင်ဘာ ၂၄ ရက်က
ဖမ်းဆီးရမိခဲ့ကြောင်း အမှတ် (၁) ရဲစခန်းမှ သိရသည်။

စစ်ကိုင်းမြို့ နီလာရပ်ကွက်တွင်နေသူ ကိုရိုင်းပြေငြိမ်းအောင် (၂၆နှစ်)သည်
ဒီဇင်ဘာ ၁၆ ရက်က စစ်ကိုင်းမြို့ ပန်းဘဲတန်းရပ်ကွက်ရှိ ကားလမ်းဘေးတွင်
3P/ ဟိုက်ဂျက်ယာဉ်ကို ရပ်တန့်၍ ဆိုင်အတွင်း ဈေးဝယ်နေစဉ် ကားမှန်ကွဲနေ
ပြီး ကားခေါင်းခန်းအတွင်း ထည့်ထားသည့် ငွေကျပ် သိန်း ၇၀၀ အနက် ငွေကျပ်
သိန်း ၄၀၀ ပါ အိတ်နှစ်ထုပ်ပျောက်ဆုံးနေသဖြင့် စစ်ကိုင်းမြို့အမှတ်(၁)ရဲစခန်းသို့
အမှုဖွင့်တိုင်ကြားခဲ့သည်။

အမှုဖြစ်စဉ်အား စစ်ကိုင်းခရိုင် ရဲတပ်ဖွဲ့မှူး ဒုတိယရဲမှူးကြီးခင်မောင်စိန်
နှင့် စစ်ကိုင်းမြို့မရဲစခန်းမှ ရဲတပ်ဖွဲ့ဝင်များက စုံစမ်းစစ်ဆေးစဉ် စီစီတီဗွီမှ
တစ်ဆင့် သဲလွန်စရိုက်က အမှုဖြစ်ပြီး ရှစ်ရက်အကြာ ဒီဇင်ဘာ ၂၄ ရက်က
မန္တလေးမြို့နေထိုင်သူ ပိုင်ပိုင်စိုးအား နမူနာမြို့ရှိ ၎င်း၏အိမ်ကန်ဖြစ်သူနေအိမ်တွင်
သက်သေခံပစ္စည်းများနှင့်အတူ ဖမ်းဆီးရမိခဲ့ကြောင်း သိရသည်။

ခိုင်ဇေယျ

ကလိန်အောင်၌ ယာဉ်တိုက်မှုဖြစ်ကာ နှစ်ဦးသေဆုံး

ကလိန်အောင် ဒီဇင်ဘာ ၂၈
တနင်္သာရီတိုင်းဒေသကြီး ကလိန်အောင်မြို့ ရေး-ထားဝယ် ကားလမ်းမိုင်တိုင်
အမှတ် ၅၁/၇ အနီး ကော့လှိုင်ကျေးရွာ၌ ယမန်နေ့နံနက် ၉ နာရီကျော်ခန့်က
ဆိုင်ကယ်တစ်စီး အရှိန်မထိန်းနိုင်ဘဲ တစ်ဖက်ယာဉ်ကြော့ရိုက်မော်တော်ယာဉ်ဖြင့်
ဝင်ရောက်တိုက်မိရာ နှစ်ဦးသေဆုံးကြောင်း သိရသည်။

ရေးမြို့မှ ထားဝယ်ဘက်သို့ စိုးတင်ထွန်းမောင်းနှင့်ပြီး နောက်မှ
ကော့လှိုင်ကျေးရွာနေ ဒေါ်မညွန့် လိုက်ပါလာသော ဆိုင်ကယ်သည် အခင်းဖြစ်
နေရာအရောက်တွင် အရှိန်မထိန်းနိုင်ဘဲ တစ်ဖက်ယာဉ်ကြော့ရိုက် မကျေးမြို့
ကန်သာယာရပ်ကွက်နေ ငြိမ်းဇော်ထွန်း မောင်းနှင်လာသည့် 1U/---
ကန်တာယာဉ်နှင့် တိုက်မိခဲ့သည်။

ယာဉ်တိုက်မှုကြောင့် ဆိုင်ကယ်စီးနင်းလာသူနှစ်ဦးစလုံး သေဆုံးသွားခဲ့
ပြီး ကလိန်အောင်နယ်မြေရဲစခန်းက အမှုဖွင့်အရေးယူထားကြောင်း သိရ
သည်။ မြို့နယ်(ပြန်/ဆက်)

မြန်မာ့ရုပ်မြင်သံကြား

- ၂၉-၁၂-၂၀၁၉ (တနင်္ဂနွေနေ့)
- နံနက်ပိုင်း
- ၆:၀၀ - မင်းကုန်းဆရာတော် ကြီး၏ ပရိတ်တရားတော်
- ၇:၀၀ - Breakfast News
- ၈:၃၅ - ရုပ်ရှင်ရာပြည့်(Promo)
- ၈:၄၀ - “ဘင်း(မ်)ကေဗီဒါ(မ်) နီပေါ သံအမတ်ကြီးနှင့် တွေ့ဆုံမေးမြန်းခန်း”
- ၉:၃၅ - MRTV Travelogue
- ၁၀:၂၅ - တက္ကသိုလ်ရာပြည့်ဂုဏ်ပြု Log(100)+ တက္ကသိုလ် ရာပြည့်ဂုဏ်ပြုအစီအစဉ် (Promo)
- ၁၁:၁၀ - လှပစုံလင်အာဆီယံတစ်ခွင်
- ၁၂:၃၅ - “အလုပ်သမား၊ လူဝင်မှု ကြီးကြပ်ရေးနှင့် ပြည်သူ့ အင်အားဝန်ကြီးဌာန ပြည်ထောင်စုဝန်ကြီး ဦးသိန်းဆွေနှင့် တွေ့ဆုံ မေးမြန်းခန်း”
- ၁၃:၀၅ - မြန်မာ့ကမ္ဘာ့ရုပ်ရှင် “ဒူးမထောက်လက်မမြောက်”
- ညပိုင်း
- ၁၆:၂၅ - “မြန်မာနိုင်ငံဆိုင်ရာ ဗီယက်နမ် သံအမတ်ကြီး Dr.လှသို့ ဇွန်နှင့် တွေ့ဆုံမေးမြန်းခန်း”
- ၁၆:၃၅ - “ဘာသာရပ်လက်ဆောင် အင်းရဲကျွန်း”
- ၁၇:၀၅ - “မောင်တောစုံစမ်းစစ်ဆေးရေးကော်မရှင်အဖွဲ့ဝင် ဦးထွန်းမြတ်နှင့် တွေ့ဆုံ မေးမြန်းခန်း”
- ၁၇:၃၅ - NHK အစီအစဉ်“Project X; Innovators” (လေထန်သော လွင်ပြင်ဒေသမှလေရာဟတ် များ) (ပထမပိုင်း)
- ၁၈:၂၅ - “စွန့်ခွါးတီထွင်ခြင်းနှင့် ပုဂ္ဂလိက ကဏ္ဍဖွံ့ဖြိုး တိုးတက်ရေး ဟောပြောပွဲ” (အပိုင်း-၁)
- ၁၉:၂၀ - Change “ပြောင်းလဲပါ”
- ၁၉:၄၀ - “မြန်မာ့လွတ်လပ်ရေးသမိုင်း နှင့်မော်ကွန်းကျောက်တိုင်”
- ၂၀:၃၅ - “မီးတစ်ပွင့်ရဲ့ရာဇဝင်” (အပိုင်း-၂)
- ပြည်သူ့နီတိ“ငပြု”
- “ပြည်ကြီးမဏ္ဍိုင်အငြိမ့်”

အင်းတော်ကြီးဒေသရှိ မုန့်ယိုနေသည့် ဆင်ကို မေ့ဆေးသေနတ်ဖြင့် ပစ်ခတ်ဖမ်းဆီးမည်ဟု သိရ

အင်းတော်ကြီး ဒီဇင်ဘာ ၂၈ ကျေးရွာ အောက်ရွှေမော်၌ မုန့်ယိုကာ ကချင်ပြည်နယ် မိုးညှင်းမြို့နယ် စိတ်ရိုင်းဝင်နေသည့် ဆင်ကို မေ့ဆေး အင်းတော်ကြီးဒေသ ညောင်ထောက် သေနတ်ဖြင့် ပစ်ခတ်ဖမ်းဆီးမည်ဖြစ်



မုန့်ယိုနေသည့် ဆင်ကို ဖမ်းဆီးမည့် ကွန်ချီဆင်သုံးကောင်ကို တွေ့ရစဉ်။

ကြောင်း မိုးညှင်းမြို့နယ်အထွေထွေ အုပ်ချုပ်ရေးဦးစီးဌာနမှ သိရသည်။ မိုးညှင်းမြို့နယ် အင်းတော်ကြီး ဒေသ ညောင်ထောက်ကျေးရွာ အောက်ရွှေမော်၌ အောင်ဘုအမည်ရှိ အသက်(၄၉ နှစ်)အရွယ် အိမ်မွေးဆင် ထီးသည် မုန့်ယိုကာစိတ်ရိုင်းဝင်ပြီး ဒေသခံ ရွှေကျင်လုပ်သားများအား နင်းသတ်ခြင်း၊ ရွှေမော်ပတ်ဝန်းကျင် တွင် နေထိုင်သူများကို အန္တရာယ် ပေးခြင်းများ ပြုလုပ်နေခြင်းကြောင့် စစ်ကိုင်းတိုင်းဒေသကြီး ကောလင်း မြို့မှ ဆင်ဆရာဝန် ခေါက်တာ မျိုးမင်းအောင်ဦးစီးသည့် ဆင်ဖမ်းအဖွဲ့ သည် ကွန်ချီဆင်သုံးကောင်၊ မေ့ဆေး သေနတ် နှစ်လက်ဖြင့် ဒေသခံတာဝန် ရှိသူများနှင့် ပူးပေါင်းကာ ဒီဇင်ဘာ ၂၉ ရက်မှစ၍ အဆိုပါဆင်ကို ဖမ်းဆီး မည်ဖြစ်ကြောင်း သိရသည်။ ဝင်းနိုင်(ကချင်မြေ)

ထီးချိုင့်မြို့နယ်တွင် ယာဉ်တိုက်မှုဖြစ်ကာ ယာဉ်မောင်းတစ်ဦးသေဆုံး

ထီးချိုင့် ဒီဇင်ဘာ ၂၈ စစ်ကိုင်းတိုင်းဒေသကြီး ထီးချိုင့်မြို့နယ် ဖုန်ကုန်းကြီး ကျေးရွာအနီးတွင် ယာဉ်တိုက်မှုဖြစ်ကာ ယာဉ်မောင်း တစ်ဦးသေဆုံးသွားကြောင်း သိရသည်။ ယမန်နေ့ညနေ ၅ နာရီခန့်က ထီးချိုင့်မြို့နယ် မန္တလေး-ဗန်းမော်သွားကားလမ်း မိုင်တိုင်အမှတ် ၁၀၃/၂ ဖုန်ကုန်းကြီးကျေးရွာအနီးတွင် ထီးချိုင့်မြို့နယ် အောင်သာယာကျေးရွာနေ သက်နိုင်(ခ)တက်ပု မောင်းနှင် လာသော7A/---ခြောက်ဘီးယာဉ်သည် ရှေ့မှဆိုင်ကယ်ကို ကျော်တက်စဉ် မျက်နှာချင်းဆိုင်မှ ထီးချိုင့်မြို့နယ် မောင်းကုန်းကျေးရွာနေ ဇော်ဝင်း မောင်းနှင်လာသည့် ခြောက်ဘီးယာဉ်နှင့် တိုက်မိရာ ယာဉ်မောင်းဇော်ဝင်းမှာ အခင်းဖြစ်နေရာတွင် သေဆုံးသွားသဖြင့် မောင်းကုန်းနယ် မြေရဲကင်းစခန်းက အမှုဖွင့်ထားကြောင်း သိရ သည်။ လူအောင်(ကသာ)

လျှပ်စစ်အန္တရာယ် သတိပြုဖွယ်

⚠️ ဓာတ်အားလိုင်းကြိုးများ ပြတ်ကျနေခြင်း၊ လျော့ကျနေခြင်း၊ ဓာတ်အားလိုင်းကြိုးပေါ်သို့ သစ်ပင်၊ သစ်ကိုင်းများ လှဲကျကျိုးကျနေခြင်းကို သတိပြုပါ။

အသက် ၂၁ နှစ်မပြည့်ရင် ဆေးလိပ်နဲ့ဆေးရွက်ကြီး ဝယ်ယူခွင့်မရှိတော့တဲ့ ဥပဒေ

ကလျာမိုးမြင့်

အသက် ၂၁ နှစ်မပြည့်သေးတဲ့သူတွေကို ဆေးလိပ်နဲ့ ဆေးရွက်ကြီးရောင်းချမှုတားမြစ်ဖို့ ပြဋ္ဌာန်းလိုက်တဲ့ ဥပဒေသစ်ဟာ အမေရိကန်ပြည်ထောင်စုမှာ ယခုအသက်ဝင်နေပြီဖြစ်တယ်လို့ အမေရိကန်အစားအသောက်နှင့် ဆေးဝါး ကွပ်ကဲမှုအဖွဲ့ရဲ့ ပြောပြချက်အရ သိရပါတယ်။

လက်မှတ်ထိုး

ပြီးခဲ့တဲ့ သီတင်းပတ်အတွင်း အမေရိကန်သမ္မတ ဒေါ်နယ်ထရမ်က အသုံးစရိတ်ဥပဒေကြမ်းရဲ့ တစ်စိတ်တစ်ပိုင်းအနေနဲ့ ဆေးလိပ်ဝယ်ယူခွင့်ရှိတဲ့ အနိမ့်ဆုံးအသက်အရွယ်သတ်မှတ်ချက် ဥပဒေကို လက်မှတ်ရေးထိုးခဲ့တာဖြစ်ပါတယ်။ ဒီဇင်ဘာ ၂၇ ရက်(သောကြာနေ့)မှာ အက်ဖီဒီအေက အခုအချိန်ကစပြီး လက်လီဖြန့်ချိတဲ့သူတွေအနေနဲ့ စီးကရက်၊ ဆေးပြင်းလိပ်နဲ့ အီးစီးကရက်တွေအပါအဝင် ဘယ်ဆေးရွက်ကြီးထုတ်ကုန်တွေကိုမဆို အသက် ၂၁ နှစ်အောက်လူငယ်တွေကို တရားဝင်ရောင်းချခွင့်မရှိတော့ဘူးလို့ အဖွဲ့ရဲ့ဝက်ဘ်ဆိုက်မှာ ဖော်ပြခဲ့ပါတယ်။ အဲဒီအကြောင်းအရာနဲ့ပတ်သက်ပြီး နောက်ထပ်အသေးစိတ်အချက်အလက်တွေကို အက်ဖီဒီအေအဖွဲ့က ရရှိနိုင်သမျှ ဖော်ပြပေးသွားမယ်လို့လည်း ရေးသားထားပါတယ်။

ဦးစားပေးကိစ္စတစ်ခုဖြစ်

အမေရိကန်ဒေါ်လာ ၁ ဒသမ ၄ ထရီလီယံတန်ဖိုးရှိ ပိုမိုကျယ်ပြန့်တဲ့ အသုံးစရိတ်သဘောတူညီမှုနဲ့အတူ တွဲဖက်ပြီး အသုံးစရိတ်ဆိုင်ရာ ဆောင်ရွက်ချက်တွေအပြင် အခြားသောဖြည့်စွက်ဆောင်ရွက်ချက်တွေထဲကတစ်ခုအနေနဲ့ ဆေးရွက်ကြီးဝယ်ယူတဲ့ အသက်အရွယ်ကန့်သတ်ချက်တိုးမြှင့်မှုကို လက်မှတ်ရေးထိုးခဲ့တာဖြစ်ပါတယ်။ သမ္မတထရမ်က ဆေးလိပ်သောက်သုံးရမယ့်အရွယ်ကို အသက် ၂၁ နှစ်သို့ တိုးမြှင့်သတ်မှတ်လိုက်ခြင်းက ၎င်းရည်မှန်းထားတဲ့ ဦးစားပေးပြောင်းလဲမှုတွေထဲက တစ်ခုဖြစ်တယ်လို့ ပြီးခဲ့တဲ့ ရက်သတ္တပတ်က တွစ်တာပေါ်မှာ ဖော်ပြခဲ့ပါတယ်။

ဆေးရွက်ကြီးရောင်းချမှုအပေါ် ကန့်သတ်ချက်နဲ့ပတ်သက်ပြီး ကာလကြာအောင် တွန်းအားပေးခဲ့ကြတဲ့ ဆီးနိတ်လွှတ်တော် ဥပဒေပြုအမတ်တွေက တော့ ကင်တပ်ကီပြည်နယ် ကိုယ်စားပြု ရီပတ်ဘလစ်ကန်အမတ်တစ်ဦးဖြစ်တဲ့ ဆီးနိတ်လွှတ်တော် ခေါင်းဆောင်မစ်ချဲမက်ကော်နယ်၊ ယူတားပြည်နယ် ကိုယ်စားပြုရီပတ်ဘလစ်ကန် ဆီးနိတ်လွှတ်တော်အမတ် မစ်ရှင်နော့ အင်ဒီယားနားပြည်နယ်ကိုယ်စားပြု တော့ဒီယန်တို့ဖြစ်ပြီး ဒီမိုကရက်တစ်အမတ်တွေဖြစ်ကြတဲ့ အီလီနွိုက်ပြည်နယ်ကိုယ်စားပြု ဆန်စီရစ်ချတ်ဒါဘင်၊ ဗာဂျီးနီးယားပြည်နယ်ကိုယ်စားပြု တင်မီကိုင်နီနဲ့ ဟာဝိုင်အီပြည်နယ်ကိုယ်စားပြု ဘရိုင်ယန် စကက်ချီတို့ကလည်း ဒီဥပဒေ အသက်ဝင်ဖြစ်မြောက်ရေး ပါဝင်ခဲ့ကြသူတွေဖြစ်ပါတယ်။

အိမ်ဖြူတော်အတွက် အောင်မြင်မှုတစ်ခု

အမေရိကန်ပြည်ထောင်စုအတွင်းမှာ ဆေးလိပ်နဲ့ ဆေးရွက်ကြီးထုတ်ကုန်တွေ တရားဝင်ဝယ်ယူခွင့်အသက်အရွယ်ကို တိုးမြှင့်သတ်မှတ်လိုက်တဲ့ ဆောင်ရွက်ချက်က အိမ်ဖြူတော်အတွက် အများပြည်သူကျန်းမာရေးဆိုင်ရာ အောင်မြင်မှုကြီးတစ်ခုအနေနဲ့လည်း မှတ်တမ်းဖြစ်စေခဲ့ပါတယ်။ ဆေးရွက်ကြီးဝယ်ယူနိုင်တဲ့ အသက်အရွယ်ကို ၂၁ နှစ်အထိ တိုးမြှင့်ဖို့ သီးခြားဥပဒေ ပြဋ္ဌာန်းထားပြီးသားဖြစ်တဲ့ ပြည်နယ်အနည်းအကျဉ်းလည်းရှိပါတယ်။

ဒီဇင်ဘာ ၁၉ ရက်က အမေရိကန်ပြည်နယ်ပေါင်း ၁၉ ခုမှာ အသက် ၂၁ နှစ်ပြည့်ပြီးမှ ဆေးလိပ်ကြီးထုတ်ကုန်တွေဝယ်ယူဖို့ ဥပဒေထုတ်လိုက်တယ်လို့ အကျိုးအမြတ်မကြည့်သော ဆေးလိပ်ကင်းစင်ရေးလှုပ်ရှားသူ လူငယ်များအဖွဲ့ရဲ့ ပြောပြချက်အရ သိရပါတယ်။

ကန့်သတ်လိုက်တဲ့ပြည်နယ်များ

အသက်အရွယ် တိုးမြှင့်ကန့်သတ်လိုက်တဲ့ပြည်နယ်တွေကတော့ အာကန်ဆော၊ ကယ်လီဖိုးနီးယား၊ အီလီနွိုက်၊ ကွန်နက်တိကတ်၊ ဒီလာဝဲရ်၊ မက်ဆာချူးဆက်၊ နယူးဂျာစီ၊ နယူးယောက်၊ အိုဟိုင်းယိုး၊ အေဘီဂျွန်၊ ပင်ဆယ်လ်ဗေးနီးယား၊ တက္ကဆက်၊ ယူတား၊ ဗားမောင့်၊ ဗာဂျီးနီးယားပြည်နယ်တွေနဲ့ ဝါရှင်တန်တို့ပဲ ဖြစ်ပါတယ်။

ဝါရှင်တန်ဒီစီနီတက္ကမြို့ကြီးတွေနဲ့ မြို့ငယ်ပေါင်း၅၀၀ ကျော်တွေမှာလည်း ဆေးလိပ်သောက်သုံးတဲ့ အသက်အရွယ်ကို တိုးမြှင့်ကန့်သတ်လိုက်တာဖြစ်ပါတယ်။ သမ္မတထရမ်ဟာ အီးစီးကရက်နဲ့ ဂျူဂျက်ကီရီယာတွေ အပါအဝင် ဆေးရွက်ကြီးထုတ်ကုန်တွေ ဝယ်ယူတဲ့ အသက်အရွယ်ကို တိုးမြှင့်ကန့်သတ်ဖို့



ဆေးလိပ်အရောင်းဆိုင်တစ်ခုတွင် အသက်အရွယ်ကန့်သတ်ချက် သတ်ပေးစာတန်းကပ်ထားမှုကိုတွေ့ရစဉ်။

စီးကရက်၊ ဆေးပြင်းလိပ်နဲ့ အီးစီးကရက်တွေအပါအဝင် ဘယ်ဆေးရွက်ကြီး ထုတ်ကုန်တွေကိုမဆို အသက် ၂၁ နှစ်အောက်လူငယ်တွေကို တရားဝင်ရောင်းချခွင့်မရှိတော့

ယခင်ကတည်းက တစ်ချိန်လုံး ဦးစားပေးပြောဆိုလာခဲ့သူပါ။

ကလေးတွေကို ဂရုစိုက်စောင့်ရှောက်ဖို့လို

“ကျွန်ုပ်တို့ရဲ့ကလေးတွေကို အထူးဂရုစိုက်စောင့်ရှောက်ရမယ်၊ ဒီအတွက် ကြောင့် ဆေးလိပ်သောက်သုံးခွင့်ရှိတဲ့ အသက်အရွယ်ကို အခုလိုတိုးမြှင့်ကန့်သတ်လိုက်တော့မှာဖြစ်ပြီး လာမယ့်ရက်သတ္တပတ်တွေမှာ အီးစီးကရက်နဲ့ ဂျူဂျက်ကီရီယာတွေ သောက်သုံးတာနဲ့ပတ်သက်ပြီး အရေးကြီးတဲ့ ဆောင်ရွက်ချက်တစ်ခုခု လုပ်ဆောင်ဦးမှာဖြစ်တယ်”လို့ သမ္မတထရမ်က ပြီးခဲ့တဲ့နိုဝင်ဘာလမှာ အိမ်ဖြူတော်အပြင်ဘက်ရပ်နေရင်း ပြောကြားခဲ့တာပါ။

ပြီးခဲ့တဲ့ စက်တင်ဘာလအတွင်းမှာ သမ္မတထရမ်က အမေရိကန် အစားအသောက်နဲ့ ဆေးဝါးကွပ်ကဲရေးအဖွဲ့ (FDA)ဟာ အမွှေးရနံ့ပါရှိတဲ့ အီးစီးကရက်တွေရောင်းချတာနဲ့ပတ်သက်ပြီး အလွန်ပြင်းထန်တင်းကျပ်တဲ့ ထောက်ခံချက်တချို့ကို ထည့်သွင်းရလိမ့်မယ်လို့ပြောကြားခဲ့ပါတယ်။ တစ်ချိန်တည်းမှာ သမ္မတထရမ်ရဲ့ အစိုးရအဖွဲ့ အာဏာပိုင်တွေက အက်ဖီဒီအေဟာ အမွှေးရနံ့ပါရှိသော ဆေးရွက်ကြီးမဟုတ်တဲ့ ဂျူဂျက်ပစ္စည်းတွေကိုပါ ဈေးကွက်က ဖယ်ရှားဖို့ လိုမှာဖြစ်တယ်လို့ ဆိုထားပါတယ်။

အကျိုးပြုဆောင်ရွက်ချက်

လူငယ်တွေဆေးလိပ်သောက်သုံးမှုနဲ့ ဂျူဂျက်ကီရီယာတွေ သုံးစွဲမှုမြင့်တက်လာမှုအပြင် ဂျူဂျက်ကီရီယာတွေသုံးစွဲမှုနဲ့ ဆက်စပ်တဲ့ အဆုတ်ထိခိုက်မှုတွေ ဖြစ်ပွားလာမှုအပေါ် စိုးရိမ်ရမှုတွေမြင့်တက်လာချိန်မှာပဲ ယခုကြေညာချက်ထွက်ပေါ်လာခဲ့တာဖြစ်လို့ ဒီကိစ္စက အများပြည်သူကျန်းမာရေးအတွက် ကောင်းမွန်တဲ့အကျိုးပြုဆောင်ရွက်ချက်တစ်ခုလို့ ဆိုနိုင်ပါတယ်။

လူငယ်တွေအကြားမှာ ရေပန်းစားနေတဲ့ ဂျူဂျက်ကီရီယာတွေမှာ ထည့်သွင်းတဲ့ အမွှေးရနံ့တွေကို ပိတ်ပင်ဖို့ ကျန်းမာရေးအာဏာပိုင်တွေက

အုပ်ချုပ်ရေးအဖွဲ့အစည်းကို တွန်းအားပေးနေဆဲပါ။ အီးစီးကရက်နဲ့ ဂျူဂျက်ကီရီယာတွေကို အားပေးထောက်ခံတဲ့သူတွေကတော့ ဆေးလိပ်စွဲနေသူ ဆယ်ကျော်သက်တွေအတွက်ကတော့ မီးလောင်စေတတ်တဲ့ ဆေးလိပ်နဲ့၊ စီးကရက်ကို ဖြတ်ဖို့အတွက်ဆိုရင် ဂျူဂျက်ကီရီယာတွေက အကောင်းဆုံးပဲလို့ စောဒကတက်ကြပါတယ်။

အရောင်းဆိုင်တွေ စိတ်ညစ်

ဒီအချိန်မှာ အီးစီးကရက်အရောင်းဆိုင်ပိုင်ရှင်တွေကလည်း အမွှေးရနံ့ ပါပစ္စည်းတွေ ရောင်းချမှုကို ကန့်သတ်ချက်တွေချမှတ်လာရင် သူတို့စီးပွားပျက်တော့မယ်ဆိုပြီး ညည်းတွားနေကြတာကိုလည်း တွေ့ရပါတယ်။ အသုံးစရိတ် ဥပဒေမှာ ဖြည့်စွက်ဆောင်ရွက်ချက်အသစ်တွေ ထည့်သွင်းမှုကို တချို့တွေက လူငယ်တွေ ဂျူဂျက်ကီရီယာတွေကြောင့် ရောဂါဖြစ်ပွားမှုအပေါ် အစိုးရရဲ့ တုံ့ပြန်ဆောင်ရွက်ချက်အဖြစ် ရှုမြင်ကြပါတယ်။ ၂၀၁၉ ခုနှစ်အတွင်း အမေရိကန်ပြည်ထောင်စုတစ်လွှားက ဆယ်ကျော်သက်လူငယ်တွေကြားမှာ ဆေးလိပ်အစားထိုးအသုံးပြုတဲ့ ကီရီယာတွေသုံးစွဲမှုက ရေပန်းစားနေဆဲပါ။

အခုအချိန်အထိကတော့ ကျန်းမာရေးအဖွဲ့အစည်းတွေနဲ့ မိဘပြည်သူဆိုင်ရာအဖွဲ့အစည်းတွေက သမ္မတအနေနဲ့ ဆေးရွက်ကြီးဝယ်ယူတဲ့ တရားဝင်အသက်အရွယ်ကို တိုးမြှင့်ကန့်သတ်လိုက်တာထက် တခြားဆောင်ရွက်ချက်တွေကို ဒီထက်မက လုပ်ဆောင်ပေးဖို့ တိုက်တွန်းနေကြတုန်းပါ။ အမွှေးရနံ့ထည့်သွင်းထားတဲ့ အီးစီးကရက်တွေကို ပိတ်ပင်ခြင်းမရှိဘဲ ဆေးရွက်ကြီးသုံးစွဲခွင့်အသက်အရွယ်ကို ၂၁ နှစ်ဆိုပြီး ကန့်သတ်လိုက်ခြင်းက လူငယ်တွေ အီးစီးကရက်ကြောင့် ရောဂါဖြစ်ပွားမှုကို ရပ်တန့်စေမှာမဟုတ်ဘူးလို့ ကျန်းမာရေးအာဏာပိုင်တစ်ဦးက ဝေဖန်ခဲ့ပါတယ်။

ကိုးကား-စီအင်နီအင်နီ

နိုင်ငံတကာသတင်းတိုထွာ

တာလီဘန်တို့၏အချုပ်ခန်းအတွင်းမှ လုံခြုံရေးတပ်ဖွဲ့ဝင် ရှစ်ဦးကို အာဖဂန်တပ်ဖွဲ့များက ကယ်တင်

ကဘူးလ် ဒီဇင်ဘာ ၂၈
အာဖဂန်နစ္စတန်နိုင်ငံအရှေ့ပိုင်း ဂါစနီပြည်နယ်ရှိ တာလီဘန်တို့၏ အချုပ်ခန်းအတွင်းမှ လုံခြုံရေးတပ်ဖွဲ့ဝင် ရှစ်ဦးကို ကယ်တင်နိုင်ရန် အစိုးရတပ်ဖွဲ့ဝင်များက စီစဉ်ခဲ့ကြောင်း ဒီဇင်ဘာ ၂၈ ရက်တွင် အာဖဂန်တပ်ဖွဲ့က သတင်းထုတ်ပြန်သည်။
ဒီဇင်ဘာ ၂၇ ရက်နေ့ခင်းပိုင်းတွင် အာဖဂန်ကွန်မန်ဒိုများက ကာရာဘတ်ခရိုင်ရှိရာကီဒေသရှိ တာလီဘန်တို့၏ အချုပ်ခန်းကို အထူးစစ်ဆင်ရေးဆင်နွှဲကာ လုံခြုံရေးဆင်ယူ

တပ်ဖွဲ့ဝင်ရှစ်ဦးလွတ်မြောက်ရန် ကြိုးပမ်းခဲ့သည်ဟု သိရသည်။
စစ်ဆင်ရေး ဆင်နွှဲပြီးနောက် အစိုးရတပ်ဖွဲ့ဝင် လေးဦး၊ ရဲတပ်ဖွဲ့ဝင်နှစ်ဦးနှင့် ဒေသခံရဲတပ်ဖွဲ့ဝင် နှစ်ဦးတို့ကို ကယ်ဆယ်ပေးနိုင်ခဲ့ကြောင်း အာဖဂန်တပ်ဖွဲ့၏ သတင်းထုတ်ပြန်ချက်အရ သိရသည်။ တာလီဘန်များဘက်ကမူ ယင်းစစ်ဆင်ရေးနဲ့ပတ်သက်၍ မည်သည့်မှတ်ချက်မျှ မပေးခဲ့ပေ။
ဆင်ယူ

ပျောက်ဆုံးနေသည့် ခရီးသွားရဟတ်ယာဉ်အား ရှာဖွေမှုများ ဆက်လက်ပြုလုပ်

လော့စ်အိန်ဂျလစ် ဒီဇင်ဘာ ၂၈
ဟာဝိုင်ယံတွင် ဒီဇင်ဘာ ၂၆ ရက်က ပျောက်ဆုံးသွားခဲ့သည့် ခရီးသွားရဟတ်ယာဉ်ကို ရှာဖွေမှုများဆက်လက်ပြုလုပ်နေပြီး အဆိုပါရဟတ်ယာဉ်ပေါ်တွင် လူ ခုနစ်ဦးလိုက်ပါခဲ့ကြောင်း အာဏာပိုင်များက ပြောသည်။ ပျောက်ဆုံးနေသည့် လူခုနစ်ဦးကို ရှာဖွေမှုများ ဆက်လက်ပြုလုပ်နေပြီး Kauai ကျွန်းပေါ်တွင် ရဟတ်ယာဉ်ကိုမတွေ့ရှိရသေးကြောင်း အမေရိကန်ကမ်းခြေစောင့်တပ်မှ ဒုတိယအရာရှိ ဗိုလ်ကြီး ကလိုရီယာမွန်က ဒီဇင်ဘာ ၂၇ ရက်တွင် ပြုလုပ်သည့် သတင်းစာရှင်းလင်းပွဲတွင် ပြောသည်။
ယင်းဒေသတွင် ရှာဖွေမှုများဆက်လက်ပြုလုပ်နိုင်ရေး လုံလောက်သည့်အကူအညီများကို လက်ခံကြောင်း ၎င်းက ဆက်လက်ပြောကြားခဲ့သည်။ အဆိုပါရဟတ်ယာဉ် ပိုင်ရှင်သည် ဟိုနိုလူလူမြို့ရှိ စင်တာသို့ ဒီဇင်ဘာ ၂၆ ရက် ညနေ ၆ နာရီ ၆ မိနစ်တွင် ဆက်သွယ်ခဲ့ခြင်းဖြစ်သည်။ အဆိုပါရဟတ်ယာဉ်မှာ ညနေ ၅ နာရီ ၂၁ မိနစ်တွင်ပြန်လာရန် မူလကစီစဉ်ထားခဲ့ခြင်းဖြစ်သည်ဟု ပိုင်ရှင်က ပြောသည်။ ယင်းရဟတ်ယာဉ်ပေါ်တွင် ခရီးသည်ခြောက်ဦးနှင့် ရဟတ်ယာဉ် မောင်းသူတစ်ဦးလိုက်ပါခဲ့ခြင်းဖြစ်သည်။ ရဟတ်ယာဉ် အီလက်ထရွန်နစ် တည်နေရာပြကိရိယာမှ ပျောက်ကွယ်သွားခဲ့ပြီးနောက် မည်သည့်အဆက်အသွယ်မှမရတော့ကြောင်း ကမ်းခြေစောင့်တပ်က ပြောသည်။ ဆင်ယူ

ရှမ်းပြည်နယ်ဝန်ကြီးချုပ် ကျိုင်းတုံမြို့၊ ပါလျန်မြို့ရိုးတံခါး ဆိုင်းဘုတ် ပြုလုပ်ခြင်းအား ကြည့်ရှုစစ်ဆေး

ကျိုင်းတုံ ဒီဇင်ဘာ ၂၈

ရှမ်းပြည်နယ် ဝန်ကြီးချုပ် ဒေါက်တာလင်းထွဋ်နှင့်အဖွဲ့ဝင်များသည် ယမန်နေ့က ရှမ်းပြည်နယ် အရှေ့ပိုင်း ကျိုင်းတုံမြို့ ရှေးဟောင်းပါလျန် မြို့ရိုးတံခါး ဆိုင်းဘုတ်ပြုလုပ်ခြင်းကို ကြည့်ရှုစစ်ဆေးသည်။

ထိုသို့စစ်ဆေးရာတွင် ရှေးဟောင်းပါလျန်မြို့ရိုးတံခါးသည် ရှေးမူပျက်ကျန်ရှိနေသည့်အတွက် ရေရှည်တည်တံ့ခိုင်ခံ့မှုရှိစေရန်နှင့် ရှေးမူပျက်ပြန်လည်မွမ်းမံဆောင်ရွက်နေမှု အခြေအနေများကို တာဝန်ရှိသူများက ရှင်းလင်းတင်ပြရာ ပြည်နယ်ဝန်ကြီးချုပ်က လိုအပ်သည်များ ညှိနှိုင်းဆောင်ရွက်ပေးသည်။

ဆက်လက်ပြီး ပြည်နယ်ဝန်ကြီးချုပ်နှင့်အဖွဲ့သည် နောင်တုံ အဆင့်မြင့်



ပြည်နယ်ဝန်ကြီးချုပ် ဒေါက်တာလင်းထွဋ်နှင့်အဖွဲ့ ပါလျန်မြို့ရိုးတံခါးဆိုင်းဘုတ်မှတ်တမ်းတင် ဓာတ်ပုံရိုက်ကြစဉ်။

ဈေး တည်ဆောက်နေမှု အခြေအနေများ၊ မြို့ နယ်စည်ပင်သာယာရေးဌာနနှင့် ပြည်သူ့လူထုပူးပေါင်း ဆောင်ရွက်သည့်ကျိုင်းတုံမြို့ ဈေးတန်းလေးလမ်းကွန်ကရစ်ခင်းခြင်း လုပ်ငန်းဆောင်ရွက်နေမှု အခြေအနေများကို ကြည့်ရှုစစ်ဆေးခဲ့ကြောင်း သိရသည်။ အောင်ဇင်မြင့် (ပြန်/ဆက်)

ပန်ဆိုင်(ကြူကုတ်)မြို့နှင့် ကချင်ရိုးရာမနောပွဲ အောင်မြင်စွာ ကျင်းပ

မူဆယ် ဒီဇင်ဘာ ၂၈

ရှမ်းပြည်နယ် ပန်ဆိုင်(ကြူကုတ်)မြို့နှင့် ကချင်ရိုးရာ မနောပွဲ၊ အသင်းတော်သုံးပါး (၂၅)နှစ်ပြည့် ငွေရတုသဘင် ကျေးဇူးတော်ချီးမွမ်းပွဲနှင့် စုပေါင်းခရစ္စမတ်ပွဲတော်ကို ဒီဇင်ဘာ ၂၄ ရက်မှ ၂၇ ရက်အထိ လေးရက်တိုင် စည်ကားသိုက်မြိုက်စွာ ကျင်းပခဲ့ကြောင်း သိရသည်။

ပွဲတော်ကို ဒီဇင်ဘာ ၂၅ ရက်တွင် ရှမ်းပြည်နယ် ကချင်တိုင်းရင်းသားလူမျိုးရေးရာဝန်ကြီး ဦးဇော်ဒေါင်၊ လွှတ်တော်ကိုယ်စားလှယ်များ သိက္ခာတော်ရ ဆရာတော် ဦးဘရန်နန်တို့က ဖဲကြိုးဖြတ် ဖွင့်လှစ်ပေးခဲ့ပြီး ပွဲတော်ရက်အတွင်း ကချင်ရိုးရာဝတ်စုံ၊ ရိုးရာ အစားအစာနှင့် ရိုးရာအသုံးအဆောင်များ ရောင်းချသည့် ဈေးဆိုင်ခန်းပေါင်း ၂၀၀ ကျော်ကို ဖွင့်လှစ်ခဲ့သလို ညဘက်များတွင်လည်း တိုင်းရင်းသားရိုးရာ အကပဒေသာများဖြင့် ဖျော်ဖြေတင်ဆက်ပေးသည့် အစီအစဉ်များပါဝင်ခဲ့သည်။

ပန်ဆိုင်(ကြူကုတ်)မြို့တွင် ရပ်ကွက်နှင့် ကျေးရွာ အုပ်စုပေါင်း ၁၁ ခုရှိပြီး ကျေးရွာပေါင်း ၄၉ ရွာ ရှိကြောင်း၊ အဆိုပါကျေးရွာများတွင် ရှမ်း၊ ကချင်၊ တအာင်း(ပလောင်)စသည့် တိုင်းရင်းသားများ အများဆုံးနေထိုင်ကြကာ ပွဲတော်ကျင်းပသည့် မနောပွဲနှင့် နေရာသည် တရုတ်ပြည် ဝမ်တီရီမြို့နှင့်အနီးကပ်ဆုံး နေရာဖြစ်၍ ပွဲတော်ရက်များအတွင်း ဒေသခံ ကချင်တိုင်းရင်းသားများ၊ မူဆယ်၊ နန်ခမ်း၊ ကွတ်ခိုင်၊ လားရှိုးမြို့များမှ ကချင်တိုင်းရင်းသားများ ပါဝင်ဆင်နွှဲခဲ့ကြသည်။ သန့်ဇင်(မူဆယ်)

ကိုရီးယားနိုင်ငံ ဆူဝမ်အစိုးရ၏ ထောက်ပံ့မှုအစီအစဉ်ဖြင့် လှူဒါန်းသည့် အများသုံးသန့်စင်ခန်းဖွင့်

ပဲခူး ဒီဇင်ဘာ ၂၈

ပဲခူးမြို့ ရွှေမော်ဓောဘုရားအနောက်ဘက်မှန် မွန်ဓမ္မာရုံအနီးတွင် ယမန်နေ့က ကိုရီးယားနိုင်ငံ ဆူဝမ်အစိုးရ၏ ထောက်ပံ့မှုအစီအစဉ်ဖြင့် World Toilet Association (WTA) မှ ဆောက်လုပ်လှူဒါန်းသည့် အများသုံးသန့်စင်ခန်းဖွင့်ပွဲ အခမ်းအနား ကျင်းပ

ရာ ပဲခူးတိုင်းဒေသကြီး စီမံကိန်းနှင့် ဘဏ္ဍာရေးဝန်ကြီးဦးညွန့်ရွှေက အမှာစကားပြောကြားသည်။ ဆက်လက်၍ အဆိုပါ သန့်စင်ခန်းကို တိုင်းဒေသကြီး တရားလွှတ်တော် တရားသူကြီးချုပ် ဦးမောင်မောင်အေး၊ ဥပဒေချုပ် ဦးအုန်းမြင့်၊ တိုင်းဒေသကြီး စီမံကိန်း

နှင့် ဘဏ္ဍာရေးဝန်ကြီး ဦးညွန့်ရွှေ၊ လူမှုရေးဝန်ကြီး ဒေါ်ညွန့်ညွန့်ဌေး၊ စာရင်းစစ်ချုပ် ဒေါ်သန်းသန်းဝင်းနှင့် City of Suwon Director Mr.Young Sik Kimi (WTA) board of Director Mr. Sim Young Chan၊ S.S.Y ကုမ္ပဏီ CEO Mr.Kim Tae Wanနှင့် CEO MNKC Mr. Kim Won Sunတို့က

ဖဲကြိုးဖြတ်ဖွင့်လှစ်ပေးပြီး အများသုံးသန့်စင်ခန်းကို လှည့်လည်ကြည့်ရှုကြကြောင်း သိရသည်။

အဆိုပါ အများသုံး သန့်စင်ခန်းအား ကိုရီးယားနိုင်ငံ ဆူဝမ်အစိုးရ WTAမှ မြန်မာနိုင်ငံအတွက် ပထမဦးဆုံး project အဖြစ် ထောက်ပံ့ လှူဒါန်းငွေ အမေရိကန်ဒေါ်လာ ၃၅၀၀၀ ဖြင့် ရွှေမော်ဓောဓေတီတော်မြတ်ကြီး၏ အောက်ခြေ အနောက်ဘက်မှန်မွန်ဓမ္မာရုံအနီးတွင် အလျား ပေ ၆၀၊ အနံ ပေ ၃၀၊ နှစ်ထပ်အဆောက်အအုံအဖြစ် Sun Shine Yangon Co., Ltd မှ တာဝန်ယူ တည်ဆောက် ခဲ့ခြင်းဖြစ်ပြီး မြေညီထပ်တွင် ဘုရားဖူးပြည်သူများအသုံးပြုနိုင်ရန် (ကျား/မ)အခန်းအပြင် မသန်စွမ်းသူများပါ အခမဲ့အသုံးပြုနိုင်ရေးအတွက် သန့်စင်ခန်းများ တည်ဆောက်ထားခြင်းဖြစ်ရာ အပေါ်ထပ်တွင် ကျန်းမာရေး၊ သန့်ရှင်းရေးနှင့် ပတ်သက်၍ အသိပညာပေးစင်တာအဖြစ်နှင့် နားနေရန်နေရာများ အတွက်ဆောက်လုပ်ပေးထားကြောင်း သိရသည်။ တင်စိုး(ပဲခူး)



အများသုံးသန့်စင်ခန်းအား တာဝန်ရှိသူတို့ ဖဲကြိုးဖြတ် ဖွင့်လှစ်ပေးစဉ်။

ယာဉ်စည်းကမ်း လမ်းစည်းကမ်း ချိုးဖောက်သည့် ယာဉ်များအား အရေးယူဆောင်ရွက်မည်

ရန်ကုန်မြို့တော်အတွင်း ယာဉ်ကြောကျပ်တည်းပိတ်ဆို့မှုများ မဖြစ်ပေါ်စေရေးနှင့် မော်တော်ယာဉ်မောင်းနှင်သူများ ယာဉ်စည်းကမ်းလမ်းစည်းကမ်း လိုက်နာစေရေးအတွက် ၁၉၈၉ ခုနှစ် မော်တော်ယာဉ်နည်းဥပဒေ ၁၅၃(ဆ) အရ မည်သည့်ယာဉ်မဆို လမ်းဆုံ/လမ်းခွကွေ့တွင်း၊ လမ်းထောင့်/လမ်းကွေ့အတွင်း၊ အပိုင်းပတ်အတွင်း၊ ရထားလမ်းပေါ်၊ လမ်းနံဘေးနှင့် ကပ်လျက်ရှိသော ယာဉ်ကြောမှအပ ကျန်ယာဉ်ကြောများအတွင်း၊ ကျောင်း၊ ဆေးရုံအဝင်၊ တံတား၊ လမ်းကျဉ်းအဝင်နှင့်အတွင်း၊ ဘတ်စ်ကားမှတ်တိုင်အတွင်း၊ တောင်ကုန်း၊ ရပ်ဆိုင်း(သို့မဟုတ်) ရပ်နားထားသောယာဉ်နှင့် ဘေးချင်းယှဉ်သည့် နေရာ၊ မျဉ်းဖြူနှစ်ကြောင်းရှိသော လမ်းနံဘေး၊ တစ်လမ်းမောင်းလမ်းသွယ်အတွင်း လမ်းလက်ဝဲ ဘက်နေရာများနှင့် မော်တော်ယာဉ်နည်းဥပဒေ ၁၅၃(ဈ) အရ မည်သည့်ယာဉ်မဆို ယာဉ်ထိန်းအချက်ပြမိတ်တိုင်၊ လမ်းညွှန်ဆိုင်းဘုတ်၊ ခြေကိုင်လျှောက်သူများဖြတ်ကူးရန် ခွင့်ပြုထားသောနေရာ၊ လူကူးမျဉ်းကြားအနီးနှင့် အနီအဖြူကျား အမှတ်အသားပါရှိသော ကပ်တုံးနှင့် တိုင်နေရာတို့တွင် ရပ်ဆိုင်းခြင်း၊ ရပ်နားခြင်းမပြုရ။ အပါအဝင်ကျား အမှတ်အသားပါရှိသော ကပ်တုံးနှင့် တိုင်နေရာတို့တွင် ရပ်နားခြင်းမပြုရခြင်းတို့အား ပညာပေးခြင်း၊ မော်တော်ယာဉ် နည်းဥပဒေအရ အရေးယူဆောင်ရွက်ခြင်းများဖြင့် ဆောင်ရွက်နေသော်လည်း ယာဉ်မောင်းနှင်သူများအနေဖြင့် ယာဉ်စည်းကမ်း လမ်းစည်းကမ်း ချိုးဖောက်မှုများရှိနေသောကြောင့် ယာဉ်စည်းကမ်း လမ်းစည်းကမ်း ချိုးဖောက်သည့် ယာဉ်များအား ထိရောက်စွာ အရေးယူဆောင်ရွက်သွားမည်ဖြစ်ကြောင်း သတိပေးနှိုးဆော်အပ်ပါသည်။ (ရန်ကုန်တိုင်းဒေသကြီး ယာဉ်စည်းကမ်းထိန်းသိမ်းရေးကြီးကြပ်မှုကော်မတီ)

ယနေ့ဈေးကွက်ပေါက်ဈေးများ				၂၈-၁၂-၂၀၁၉				
ရွှေ		နိုင်ငံတကာ ငွေကြေးများ						
ရန်ကုန်	၁၆ ပဲရည်	တစ်ကျပ်သား	ကျပ်	၁၁၉၆၀၀၀	အမေရိကန်	တစ်ဒေါ်လာ	ကျပ်	၁၄၈၇ . ၈
ရန်ကုန်	၁၅ ပဲရည်	တစ်ကျပ်သား	ကျပ်	၁၁၂၅၆၀၀	ဥရောပ	တစ်ယူရို	ကျပ်	၁၆၅၆ . ၇
မန္တလေး	၁၆ ပဲရည်	တစ်ကျပ်သား	ကျပ်	၁၁၉၆၀၀၀	စင်ကာပူ	တစ်ဒေါ်လာ	ကျပ်	၁၀၉၉ . ၃
မန္တလေး	၁၅ ပဲရည်	တစ်ကျပ်သား	ကျပ်	၁၁၂၅၆၀၀	ဗြိတိန်	တစ်ပေါင်စတာလင်	ကျပ်	၁၉၄၅ . ၂
(အောင်သမာဓိရွှေဆိုင်မှ ရယူပါသည်)								
စက်သုံးဆီ								
စက်သုံးဆီ	လက်လီဈေး(ရန်ကုန်)	လက်လီဈေး(မန္တလေး)	ကျပ်	၉၈၀/၉၉၀	ကျပ်	၉၈၀/၉၉၀	ကျပ်	၉၈၀/၉၉၀
ဒီဇယ်(တစ်လီတာ)	၉၂၀/၉၅၅	ကျပ်	၉၈၀/၉၉၀	ကျပ်	၉၈၀/၉၉၀	ကျပ်	၉၈၀/၉၉၀	
ပရီမီယံဒီဇယ်(တစ်လီတာ)	၉၃၀/၉၉၅	ကျပ်	၉၈၀/၉၉၀	ကျပ်	၉၈၀/၉၉၀	ကျပ်	၉၈၀/၉၉၀	
အောက်တိုန်း ၉၂	၈၃၀/၈၉၅	ကျပ်	၉၃၀/၉၄၀	ကျပ်	၉၃၀/၉၄၀	ကျပ်	၉၃၀/၉၄၀	
အောက်တိုန်း ၉၅	၉၄၅/၉၉၀	ကျပ်	၁၀၃၅/၁၀၄၅	ကျပ်	၁၀၃၅/၁၀၄၅	ကျပ်	၁၀၃၅/၁၀၄၅	
(မြန်မာနိုင်ငံစက်သုံးဆီအသင်းမှ ရယူပါသည်)								
စတော့အိတ်ချိန်းဈေးကွက်								
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)				
FMI	၁၁၅၀၀	၁၁၅၀၀	၁၇၆၈	၂၀၃၃၂၀၀၀				
MTSH	၃၈၅၀	၃၈၅၀	၄၀၆	၁၅၆၃၁၀၀				
MCB	၈၂၀	၈၂၀	၁၂	၉၈၄၀၀				
FPB	၂၂၅၀၀	၂၂၅၀၀	၁၃၁၇	၂၉၆၃၂၅၀၀				
TMH	၂၉၀၀	၂၉၀၀	၁၆၇	၄၈၄၃၀၀				

(ရန်ကုန်စတော့အိတ်ချိန်းမှ ရရှိပါသည်)

ခင်ရတနာ-စုစည်းသည်။

မြန်မာ့အလင်း

စာတည်းမှူးချုပ် - အောင်နိုင်ဦး

စာတည်းမှူး - စိုးစိုးနိုင်

သတင်းထောက်ချုပ် - မြင့်ဆွေ

စာတည်းများ - ကြည်ဝင်း၊ ဝင်းကျော်၊ ခြူးစန္ဒီနွေ၊ ကလျာမိုးမြင့်၊ ခင်ရတနာ

အကြီးတန်း - ကျော်သူဝင်း၊ သိမ်သိမ်မိုး၊ ဇူလိုင်မိုး၊ စိန်လွင်အောင်၊ တင်စိုး(ခေတ်ပုံ)

သတင်းထောက်များ - မြတ်ဗွန်ထွေး၊ ဇင်ဦးတင်လင်းအောင်

အငယ်တန်း - တင်မောင်လွင်၊ နေဝင်းထွန်း(၂)

သတင်းထောက်များ - ဟိန်းထက်ဇော်၊ ဝေသူနွယ်

ထုတ်ဝေခြင်းအမှတ် - (၀၁၀၉၃)

ပုံနှိပ်ခြင်းအမှတ် - (၀၀၈၇၇)

mmalin.npt@gmail.com

www.facebook.com/MYANMAALINNNEWS

နေပြည်တော်-စာတည်းမှူး ၀၆၇-၃၆၁၄၂၊ စာတည်းအဖွဲ့ ၀၆၇-၃၆၁၄၂၊ ဖက်စ် ၀၆၇-၃၆၁၄၆၊ ရန်ကုန်ရုံးခွဲ-အမှတ်(၅၃)၊ နတ်မောက်လမ်းသွယ်(၁)၊ ဗိုလ်ချုပ်(၂)ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၃၀၉၊ မန်နေဂျာ ၀၁-၅၄၄၃၁၄၊ စီမံ ၀၁-၅၄၄၃၁၅၊ ငွေစာရင်း ၀၁-၅၄၄၃၁၆၊ ကြော်ငြာ ၀၁-၅၄၅၈၃၄၊ ၀၁-၅၄၅၃၁၈၊ Fax ၀၁-၅၄၆၂၂၁၊ ၀၆၇-၃၆၁၄၈၊ ပြန်ချိရေး ၀၁-၅၄၄၃၁၇၊ Fax ၀၁-၈၆၀၄၅၄၆။



သိမှတ်စရာအဖြာဖြာ (General Knowledge)

ဆောင်းရာသီကို ဖြတ်သန်းကြသူများ

ကေ-ဂျူဝယ်လ်

ဆောင်းတွင်းကာလမှာ မမရဲ့ကလေးတို့အားလုံး ချမ်းနေကြပြီလား။ မြို့ကြီးတွေပေါ်က မောင်လေး၊ ညီမလေးတို့က အအေးဒဏ်ကို သိသိသာသာမခံစားကြရပေမယ့် တောင်ပေါ်ဒေသတွေ၊ လေတိုက်နှုန်းများတဲ့ ဒေသတွေနဲ့ တောရိပ် တောင်ရိပ်ပေါ်တဲ့ ဒေသကလေးတို့ကတော့ အအေးဒဏ်ကို တော်တော်လေးခံစားကြရမယ်နော်။



အရွက်တွေ အရောင်ပြောင်း ကြတယ် နွေရာသီ ဒါမှ မဟုတ် မိုးရာသီကနေ ဆောင်းဦး ရာသီကို ကူးပြောင်းလာပြီ ဆိုတာနဲ့ ကလေး တို့ သိသာနိုင်တာက သစ်ရွက်ကလေးတွေ အရောင် ပြောင်းလဲ တတ်တာကိုပေါ့။ မိုး ရာသီမှာ စိမ်းညိုနေတဲ့ သစ်တော တွေဟာ

ဆောင်းတွင်းဆိုတာ

မမတို့နိုင်ငံမှာတော့ ရာသီဥတုက နွေ၊ မိုး၊ ဆောင်း ဆိုပြီး သုံးရာသီရှိပါတယ်။ ကမ္ဘာ့အခြားနိုင်ငံတွေမှာတော့ နေရာဒေသကိုလိုက်ပြီး နွေဦး၊ နွေ၊ ဆောင်းဦးနဲ့ ဆောင်း ရာသီဆိုပြီး လေးရာသီရှိတဲ့ နိုင်ငံတွေရှိပါတယ်။ မမတို့ နိုင်ငံမှာတော့ ဆောင်းရာသီဟာ ရာသီတွေထဲမှာ အသာယာဆုံး၊ နေလို့လည်း အကောင်းဆုံး၊ ပွဲတော်တွေ လည်း အများဆုံးပဲဖြစ်ပါတယ်။ ချမ်းအေးတဲ့အတွက် နွေးထွေးအောင် အတူတူစုပြီး နေထိုင်ကြရတဲ့အတွက် ဆောင်းရာသီဟာ ခေတ်အဆက်ဆက် နှစ်ပေါင်းများစွာ ကတည်းက ပွဲတော်တွေလည်း အများဆုံးကျင်းပနိုင်တဲ့ လူတွေအားလုံး အတူတူရှိနေတတ်ကြတဲ့ ရာသီဖြစ်ပါတယ်။ များသောအားဖြင့် စက်တင်ဘာလကနေ ဖေဖော်ဝါရီ လလောက်အထိက ဆောင်းရာသီမှာ ပါဝင်ပါတယ်။ ဒါပေမယ့် ကမ္ဘာကြီးရဲ့ ဝင်ရိုးစွန်းဒေသတွေလို အမြဲရေခဲ နေတဲ့ နေရာတွေမှာတော့ ဆောင်းရာသီမှာ လန့်ချိပြီး နေလုံးကြီးက ပျောက်ကွယ်နေတာမို့ ညလိုဖြစ်နေတတ် ပါတယ်။ ဆောင်းတွင်းမှာ မမတို့နေရာတွေရဲ့ လေထုဟာ အေးမြခြောက်သွေ့နေပြီး အအေးဓာတ်တွေများလာလို့ နွေးနွေးထွေးထွေး ဝတ်စားထားကြရပါတယ်။ အလွန်အေးတဲ့နိုင်ငံနဲ့ ဒေသတွေမှာတော့ ဆီးနှင်းတွေ ကျဆင်းပြီး ရေတွေတောင် အေးခဲနေတတ်တယ်။ မြက်ခင်း တွေပေါ်မှာ နှင်းမှုန်လေးတွေ၊ ရေခဲမှုန်လေးတွေ ကပ်နေ ကြပြီး ရေကန်များမှာပြင်တွေဟာ ရေခဲပြင်တွေအဖြစ် ပြောင်းလဲသွားတာပေါ့။ တောင်ကြီးတွေဟာလည်း ဆီးနှင်း တွေ ထူထပ်များပြားလာတာနဲ့အမျှ ရေခဲတောင်တွေအဖြစ် ပြောင်းလဲသွားတာပေါ့ကွယ်။

ဆောင်းရာသီကို ကူးပြောင်းတာနဲ့ အရောင်တွေ မှိန်လာတာ ပေါ့။ မမ အခုနေနေတာက ရှမ်းရိုးမတောင်တန်းကြီးရဲ့ တောင်ခြေမှာ နေတာဆိုတော့ မမက သစ်တောကြီးတွေ ဆောင်းရာသီ ရောက်တာနဲ့အရောင် ပြောင်းတာကို သတိထားမိတယ်။ သစ်ရွက်တွေဟာ စိမ်းရောင်နေ တဖြည်းဖြည်းဖျော့လာပြီး အဝါရောင်ဘက်ကို သမ်းလာ



တွေတာပဲ။ မမတို့နိုင်ငံတွေထက် အအေးများတဲ့ နိုင်ငံတွေမှာဆိုရင် ပိုပြီးသိသာတာပေါ့ကွယ်။ သစ်ရွက်ကလေးတွေဟာ စိမ်းရောင်နေ အဝါရောင်ဖြစ်၊ အဲဒီကနေ အနီရောင်အထိ ပြောင်းလဲသွား ကြတာ။ အရွက်တွေ အရောင်ပြောင်းတာက ဆောင်းရာသီ

အစမှာစတင်ပြီး အအေးပိုင်းဒေသတွေမှာဆိုရင် အရောင် ပြောင်းရုံတင်မကဘူး ရေခဲလိုအေးနေတဲ့ နှင်းမှုန်တွေ ကြောင့် အပင်ပုပ်သွားတဲ့အထိ ဖြစ်ရတာပေါ့။ အရောင် ပြောင်းတတ်တဲ့ အပင်လေးတွေထဲမှာ မေပယ်လို့ခေါ်တဲ့ ချဉ်ပေါင်ရွက်နဲ့တူတဲ့ အပင်လေးတွေက အသိသာဆုံးပဲ။ မမတို့နိုင်ငံမှာတော့ မရှိဘူး။ မမတို့ဆီမှာက သစ်ပင်တွေ၊ ထင်းရှူးပင်တွေရှိတဲ့ နေရာတွေမှာတော့ လှပပြီး အရောင် ပြောင်းသွားတာကို ထင်ထင်ရှားရှားသိနိုင်ပါတယ်။ အရောင် ပြောင်းသွားတဲ့ အရွက်ကလေးတွေဟာ ဆောင်းရာသီရဲ့ အအေးဆုံးအချိန်မှာ တောင်ခံမထားနိုင်တော့ဘဲ မြေပေါ်ကို ကြွေကျတဲ့အတွက် သစ်ပင်တွေဟာ အရိုးတံတွေပဲ ကျန်ခဲ့ ကြတော့တယ်။ မြေပြင်ပေါ်မှာတော့ အနီရောင်၊ အဝါရောင် သစ်ရွက်ကလေးတွေက ပြန်ကျလို့ပေါ့။ ကျန်ခဲ့တဲ့ ရိုးတံတွေ ဟာ ဆောင်းရာသီ ကုန်ဆုံးလာတာနဲ့အမျှ အရွက်၊ အဖူး လေးတွေ၊ ပန်းကလေးတွေ ပြန်ပြီးထွက်လာတယ်။ ဒီလိုနဲ့ပဲ အပင်တွေ ပြန်ပြီးရှင်သန်ကြရပြန်တယ်။

ဆောင်းဦးရာသီ

ကမ္ဘာကြီးပေါ်က အလွန်အေးတဲ့ဒေသတွေမှာနေကြတဲ့ ငှက်ကလေးတွေက သိပ်ကို လိမ္မာပါးနပ်ကြတယ်။ ဆောင်းရာသီကို မခံနိုင်တဲ့အတွက် ဆောင်းဦးကာလ ရောက်တာနဲ့ အအေးပေါ်တဲ့ဒေသတွေဆီ သွားပြီးနေကြတာ ပေါ့။ ဆောင်းတွင်းကုန်မှ သူတို့ဒေသကို ပြန်ကြတယ်။ သူတို့ကို ဆောင်းဦးရာသီတွေလို့ ခေါ်တယ်။ မမတို့နိုင်ငံက သိပ်မအေးတော့ ဆောင်းဦးရာသီတွေ နှစ်တိုင်းလာကြတယ်။ အောက်တိုဘာလလောက်ဆိုရင် ဆောင်းဦးရာသီကလေးတွေ ရောက်လာကြပြီး ဖေဖော်ဝါရီလပထမပတ်လောက်အထိ ပုံမှန်နေသွားကြတယ်။ မြန်မာနိုင်ငံအောက်ပိုင်းနဲ့ ရေတိမ် ဒေသတွေ၊ အင်းတော်ကြီးကန်ပတ်လည်တွေ၊ အင်းလေးကန် ပတ်လည်တွေမှာ ဆောင်းဦးရာသီတွေ လာနေကြတာပေါ့။ ဆောင်းဦးရာသီတွေကို အနှောင့်အယှက်ပေးတာ၊ သတိပြတ်

ရှိပါတယ်။ အချို့အကောင်လေးတွေကတော့ ဆောင်းတွင်း မတိုင်ခင် အစာတွေကို ခန္ဓာကိုယ်မှာ အဆီခဲအဖြစ် ပြောင်းထားပြီး ဆောင်းတွင်းတစ်လျှောက် အစာတောင် မစားကြဘူးတဲ့။ ခရုကလေးတွေဟာ ဆောင်းတွင်း အေးလာရင် သူတို့အခွံလေးတွေထဲဝင်ပြီး အဝကို လေလိုအောင်ပိတ်ထားကြတာပေါ့။ ကုန်းလိပ်ကလေး တွေကတော့အမှိုက်တွေ၊ ထင်းတွေကြား အိမ်ဆောက်နေကြ သတဲ့။ ဖားတို့၊ ဖြူကောင်တို့၊ ကင်းလိပ်ရောတို့ကတော့ ဆောင်းရောက်တာနဲ့ မြေအောက်မှာ တွင်းတွေတူးပြီး မြေပေါ်ကို ပြန်ကိုမတက်ကြဘူးတဲ့။ ဖားကလေးတွေနဲ့ မြစ်ချောင်းထဲက ငါးကလေးတွေက ရွှံ့နွံတွေထဲ အတင်း တိုးပြီး ရေခဲတွေအရည်ပျော်တဲ့အခါမှ ရေထဲ ပြန်တက်လာ ကြသတဲ့။

အချို့အင်းဆက်ကလေးတွေက ဆောင်းတွင်းမှာ အအေးဒဏ်ကြောင့် သေသွားပေမယ့် သူတို့ဥကလေးတွေ ကနေ နွေရာသီအရောက်မှာ နောက်ထပ်မျိုးဆက်တွေ ပြန်ပွားလာကြသတဲ့။ တိရစ္ဆာန်တွေကို အကြမ်းအားဖြင့် တော့ ဆောင်းတွင်းအစာရှာနိုင်တဲ့ ကောင်တွေနဲ့ ဆောင်း တွင်း အစာရှာနိုင်တဲ့ ကောင်တွေဆိုပြီး ခွဲကြသတဲ့။ အချို့အကောင်လေးတွေကတော့ ဆောင်းတွင်းမှာ အိပ်စက် နေကြတာ နွေရောက်တော့မှပဲ နိုးလာကြတော့သတဲ့။ ဝက်ဝံတွေထဲက မျိုးစိတ်တစ်မျိုးဆိုရင် ဆောင်းရာသီ တစ်လျှောက် မိသားစုလိုက် ဆောင်းဦးရင်းနွေးထွေးတဲ့ ဂူတွေထဲမှာ အိပ်စက်နေကြတာ လန့်ချိသတဲ့။ ဝက်ဝံဖြူတွေ မှာတော့ အမတွေက ဆောင်းရာသီမှာ ဂူတွေမှာပဲနေကြပြီး အထီးတွေကတော့ အစာရှာထွက်ကြပါသတဲ့။

နှင်းတွေဆိုတာ

နှင်းဆိုတာကတော့ လေထုထဲမှာရှိတဲ့ ရေကဲသွား တဲ့အခါ နှင်းမှုန်လေးတွေဖြစ်လာတာပေါ့။ ကလေးတို့ရယ်။ နှင်းက ပုံစံမျိုးစုံရှိပါတယ်။ ဆီးနှင်းတွေက မြန်မြန်အရည် ပျော်သွားတာရှိသလို ရေခဲနှင်းတွေလည်း ရှိပါတယ်။ နှင်းမှုန်တွေအများကြီး အစုလိုက်အပြုံလိုက်ဖြစ်လာပြီး အအေးဓာတ်ကလည်း မပြည့်သေးတဲ့အခါမှာ ကလေးတို့ တွေ သိကြတဲ့အတိုင်း နှင်းလျှောစီးတာတွေကို လူတွေက ဆောင်းရာသီအားကစားပွဲတော်အဖြစ် ကျင်းပကြပါတယ်။ နှင်းရေခဲတွေကို ပန်းပုထုကြပြီး ရေခဲနန်းတော်တွေ ဖန်တီး ကြတာလည်း ရှိပါတယ်။ မမတို့ဆီမှာတော့ ကချင်ပြည်နယ်၊ ချင်းပြည်နယ်စတဲ့ တောင်တန်းကြီးတွေရှိတဲ့ နေရာတွေမှာ နှင်းတွေကို မြင်တွေ့ခံစားကြရပါတယ်။ ကချင်ပြည်နယ်မှာ ဆိုရင် ရေခဲတောင်တွေရှိပြီး လူသူအရောက်အပေါက် နည်းပါတယ်။ နှင်းတောင်ကို တက်ကြသူတွေရှိသလို အန္တရာယ်များတဲ့အတွက် လူတိုင်းလည်း တောင်ထိပ်ကို ရောက်ဖို့ ခက်ပါတယ်။ ကဲဒီလောက်ဆိုရင် ကလေးတို့ ဆောင်းတွင်းကာလရဲ့ ထူးခြားချက်တွေထဲက အချို့ကို သိလောက်ပြီလို့ ထင်ပါတယ်။ ကလေးတို့ သိတဲ့အတိုင်း ဆောင်းတွင်းမှာ နှစ်သစ်ကူးကာလကို ရောက်ပါတယ်။ ဒီဇင်ဘာ ၃၁ ရက်ညဟာ နှစ်သစ်ကူးဖို့ နောက်ဆုံးညဖြစ် ပါတယ်။ ကလေးတို့လည်း လာမယ့်နှစ်သစ် ၂၀၂၀ပြည့်နှစ် မှာ ပျော်စရာတွေ ပိုမိုရရှိပါစေလို့ ဆုတောင်းရင်း ဆောင်းတွင်း အေးအေးချမ်းချမ်းလေးနဲ့ ကျောင်းပိတ်ရက် တွေကိုလည်း ဖြတ်သန်းလိုက်ကြပါဦးနော်။ ။

လောကဝတ် (Etiquette)

ဆောင်းတွင်းမှာဂရုပြုစရာ

မမမေ

ဆောင်းတွင်းမှာသူများကိုလည်း မထိခိုက်ဘဲ ချစ်စဖွယ်အလေ့အထကောင်းတွေကို လုပ်ဆောင်ကြရဖို့ မမက ဒီတစ်ပတ်တော့ အကြံပြုချင်တာတွေရှိပါတယ်။ ကလေးတို့က ကျောင်းပိတ်ရက်တွေကို ဖြတ်သန်းရင်း အိမ်မှာဖြစ်ဖြစ်၊ ခရီးသွားရင်းဖြစ်ဖြစ် ယဉ်ကျေးပျူငှာတဲ့ အမူအရာလေးတွေ ဖော်ဆောင်နိုင်ဖို့ အထောက်အကူဖြစ်မယ်လို့ ယုံကြည် ပါတယ်။

အနွေးထည်တွေဘယ်လိုသိမ်း

အနွေးထည်တွေ၊ လက်အိတ်တွေနဲ့ ခေါင်းစွပ်တွေက ဆောင်းတွင်းမှာ ကလေးတို့ မရှိမဖြစ် ဝတ်ဆင်နေကြရတဲ့ ပစ္စည်းလေးတွေပေါ့။ အနွေးထည်တွေရဲ့ အနားတွေက မည်းညစ်ပြီး ပေကျဲနေမယ်ဆိုရင် ကလေးတို့ သဘောကျ ပါ့မလား။ မမကတော့ မကြိုက်ပါဘူး။ မမလိုပဲသူများတွေ ကလည်း ကလေးတို့ကို ညစ်ပတ်တဲ့ကလေးတွေလို့ ထင်ကြမှာပေါ့။ ထင်ရုံသာမကပါဘူး။ ကလေးတို့ အဝတ် အထည်တွေက ထွက်တဲ့ မှိုနဲ့တွေ၊ ချွေးနဲ့တွေကြောင့်လည်း သူများကို အနှောင့်အယှက်ဖြစ်စေပါတယ်။ ဒါကြောင့် အနွေးထည်တွေနဲ့ ဆောင်းတွင်းအဝတ်အစားတွေ အားလုံး ကို မကြာခဏနေပြတာ၊ လျှော့ဖွပ်တာနဲ့ သပ်သပ်ရပ်ရပ် သိမ်းဆည်းတာတွေ ပြုလုပ်ရမှာပါ။

ကျန်းမာရေးဂရုစိုက်

အေးမြတာကြောင့် ဆောင်းရာသီမှာ အအေးမိနာစေး တာမျိုး မကြာခဏဖြစ်တတ်ပါတယ်။ အဲဒီလို မကြာခဏ ဖြစ်တဲ့အတွက် အဆုတ်ရောင်တာ၊ လေပြွန်ရောင်ရမ်းတာ စတဲ့ ရောဂါဆိုးတွေလည်း ဝင်လာတတ်ပါတယ်။ ကိုယ်တိုင် လည်း ရောဂါမဖြစ်အောင် နေထိုင်သင့်တဲ့အပြင် ကလေး တို့ရဲ့ နှာရည်တွေ၊ သလိပ်တွေနဲ့ နှာချေတဲ့အခါ ပြန့်ပွား သွားမယ့် အအေးမိရောဂါပိုးမွှားလေးတွေကြောင့် သူများ ကို ထိခိုက်ကူးစက်နိုင်တာတွေလည်း ဖြစ်တတ်ပါတယ်။ ဒါကြောင့် ကျန်းမာရေးကို ဂရုစိုက်ပြီး ကိုယ်တိုင်လည်း ရောဂါမဝင်အောင်၊ သူများကိုလည်း ရောဂါမကူးစက်နိုင် အောင် ဆင်ခြင်ရမှာ ဖြစ်ပါတယ်။



အရေပြားကျန်းမာရေးကာကွယ်

ဆောင်းတွင်းမှာ ကလေးတို့ အရေပြားလေးတွေ ယားယံတာ၊ အရေခွံတွေ ကွာကျတာနဲ့ ခေါင်းမှာ ဖောက်လို အရာတွေ ရှိနေတာမျိုးတွေဖြစ်တတ်ပါတယ်။ ဆောင်းရာသီ ဟာ အရေပြားတွေကို ခြောက်သွေ့တတ်ပြီး မှိုခွံကပ်တာမျိုး အရေခွံတွေ ကွာတာမျိုးနဲ့ ယားယံတာမျိုးတွေဖြစ်ပြီး ကူးစက်တတ်တဲ့ ယားနာတွေအထိ ဖြစ်သွားတတ်ပါတယ်။ သူများဆီကလည်း ကိုယ့်ကို မကူးစက်ဘဲ ကိုယ်တိုင်

ကလည်း ရောဂါကင်းရှင်းအောင်၊ သူများကို မကူးအောင် ကလေးတို့က အချဉ်ဓာတ်ပါတာတွေ စားသုံးတာ၊ ရေဓာတ် မခန်းခြောက်အောင် ရေများများသောက်တာ၊ အုန်းဆီ၊ သံလွင်ဆီလို သဘာဝဆီတွေလိမ်းတာမျိုး ဆောင်ရွက်သင့် ပါတယ်။ ဒါမှသာ လှပသန့်ရှင်းပြီး မြင်သူတိုင်းကို ကျေနပ်မှု ပေးနိုင်မယ့် ကလေးလေးတွေဖြစ်လာပြီး သူများကိုလည်း ရောဂါဘယတွေ၊ စိတ်မသက်သာ ဖြစ်စေတာတွေ မပေး ဖြစ်တော့ဘူးပေါ့။ ။

ကျေးလက်ဒေသ ဖွံ့ဖြိုးတိုးတက်ရေးဥပဒေ ပြဋ္ဌာန်း

ယမန်နေ့မှအဆက်

၅။ ဗဟိုကြီးကြပ်မှုကော်မတီ၏ လုပ်ငန်းတာဝန်များမှာ အောက်ပါအတိုင်း ဖြစ်သည် -

- (က) ကျေးလက်ဒေသ ဖွံ့ဖြိုးတိုးတက်ရေးလုပ်ငန်းများနှင့် စပ်လျဉ်း၍ အစိုးရအဖွဲ့၏ သဘောတူညီချက်ဖြင့် မူဝါဒများနှင့် လုပ်ငန်းစဉ်များ ချမှတ်ခြင်း၊
- (ခ) ကြီးကြပ်မှုကော်မတီများက အတည်ပြုပေးပို့လာသော ကျေးလက်ဒေသ ဖွံ့ဖြိုးတိုးတက်ရေးလုပ်ငန်းများကို စိစစ်ပြီး နှစ်စဉ်၊ နှစ်တို၊ နှစ်ရှည် စီမံကိန်းများ ရေးဆွဲ၍ အစိုးရအဖွဲ့သို့ တင်ပြခြင်း၊
- (ဂ) အစိုးရအဖွဲ့က အတည်ပြုချမှတ်ထားသည့် နှစ်စဉ်၊ နှစ်တို၊ နှစ်ရှည် စီမံကိန်းများကို သတ်မှတ်ကာလအတွင်း အကောင်အထည်ဖော် ဆောင်ရွက်နိုင်ရန် ကြီးကြပ်ခြင်း၊ ကြီးကြပ်မှုကော်မတီ၊ သက်ဆိုင်ရာအဖွဲ့အစည်းများ အစိုးရအဖွဲ့အစည်းများနှင့် ညှိနှိုင်းခြင်းနှင့် ဦးစီးဌာနအား တာဝန်ပေးပေး ဆောင်ရွက်စေခြင်း၊
- (ဃ) ကုလသမဂ္ဂအဖွဲ့အစည်း၊ အပြည်ပြည်ဆိုင်ရာအဖွဲ့အစည်း၊ ပြည်ပနိုင်ငံ၊ ပြည်တွင်း ပြည်ပ အစိုးရမဟုတ်သည့်အဖွဲ့အစည်း၊ အရပ်ဘက်လူမှုအဖွဲ့အစည်း၊ လူထုအခြေပြု အဖွဲ့အစည်းနှင့် ပုဂ္ဂလိကများထံမှ ဘဏ္ဍာရေးနှင့် နည်းပညာအကူအညီများကို အစိုးရအဖွဲ့၏ သဘောတူညီချက်ဖြင့် ဥပဒေနှင့်အညီ ရယူနိုင်ရန် ပေါင်းစပ်ညှိနှိုင်း ဆောင်ရွက်ခြင်း၊
- (င) ကျေးလက်ဒေသနေ ပြည်သူများ၏ အလုပ်အကိုင်နှင့် ဝင်ငွေတိုးတက်ရရှိနိုင်ရန် အရင်းမပျောက် မတည်ရန်ပုံငွေ ထူထောင်ပေးခြင်း၊
- (စ) ကျေးလက်ဒေသဖွံ့ဖြိုးတိုးတက်ရေးလုပ်ငန်း အကောင်အထည်ဖော်ဆောင်ရွက်ရန် လိုအပ်သည့် ကြီးကြပ်မှုကော်မတီများ ဖွဲ့စည်းခြင်း၊ လုပ်ငန်းတာဝန်များ သတ်မှတ်ခြင်းနှင့် ကြီးကြပ်ကွပ်ကဲခြင်း၊
- (ဆ) နေပြည်တော်ကောင်စီ သို့မဟုတ် သက်ဆိုင်ရာ တိုင်းဒေသကြီး သို့မဟုတ် ပြည်နယ်အစိုးရအဖွဲ့နှင့် လိုအပ်သလို ဆက်သွယ်ညှိနှိုင်း ပေါင်းစပ်ဆောင်ရွက်ခြင်း၊
- (ဇ) အစိုးရအဖွဲ့က အခါအားလျော်စွာ ပေးအပ်သော ကျေးလက်ဒေသ ဖွံ့ဖြိုးတိုးတက်ရေးနှင့် စပ်လျဉ်းသည့် လုပ်ငန်းတာဝန်များကို ဆောင်ရွက်ခြင်း။

အခန်း (၄)

ကြီးကြပ်မှုကော်မတီ ဖွဲ့စည်းခြင်းနှင့် လုပ်ငန်းတာဝန်များ

၆။ ဗဟိုကြီးကြပ်မှုကော်မတီသည် -

- (က) သက်ဆိုင်ရာ ကြီးကြပ်မှုကော်မတီကို အောက်ပါအတိုင်း ဖွဲ့စည်းရမည် -
 - (၁) နေပြည်တော်ကောင်စီဝင် သို့မဟုတ် ဥက္ကဋ္ဌ တိုင်းဒေသကြီး သို့မဟုတ် ပြည်နယ်အစိုးရအဖွဲ့မှ သက်ဆိုင်ရာဝန်ကြီး
 - (၂) သက်ဆိုင်ရာအစိုးရဌာန၊ အစိုးရ အဖွဲ့ဝင်များ အဖွဲ့အစည်းများမှ ညွှန်ကြားရေးမှူး၊ အဆင့်အောက်မန်နီဇာသော ပုဂ္ဂလိကများ
 - (၃) နေပြည်တော်ကောင်စီ သို့မဟုတ် တိုင်းဒေသကြီး သို့မဟုတ် ပြည်နယ် အစိုးရအဖွဲ့က အဆိုပြုသော သုံးဦးထက် မပိုသည့် ပြင်ပ ကျွမ်းကျင်ပညာရှင်များ
 - (၄) ညွှန်ကြားရေးမှူး၊ အတွင်းရေးမှူး ဦးစီးဌာန
- (ခ) ပုဒ်မခွဲ (က) အရ ဖွဲ့စည်းထားသည့် ကြီးကြပ်မှုကော်မတီကို လိုအပ်ပါက ပြင်ဆင်ဖွဲ့စည်းနိုင်သည်။

၇။ ကြီးကြပ်မှုကော်မတီများ၏ လုပ်ငန်းတာဝန်များမှာ အောက်ပါအတိုင်းဖြစ်သည် -

- (က) ကျေးလက်ဒေသ ဖွံ့ဖြိုးတိုးတက်ရေးလုပ်ငန်းများနှင့် စပ်လျဉ်း၍ ဗဟိုကြီးကြပ်မှုကော်မတီ၏ မူဝါဒများနှင့်အညီ လုပ်ငန်းစဉ်များ ချမှတ်ခြင်း၊
- (ခ) ကျေးလက်ဒေသ ဖွံ့ဖြိုးတိုးတက်ရေးလုပ်ငန်းစီမံကိန်းများ ရေးဆွဲအတည်ပြု၍ ဗဟိုကြီးကြပ်မှုကော်မတီသို့ ပေးပို့ခြင်း၊
- (ဂ) ကျေးလက်ဒေသ ဖွံ့ဖြိုးတိုးတက်ရေးလုပ်ငန်းစီမံကိန်းများ အတွက် နေပြည်တော်ကောင်စီ သို့မဟုတ် သက်ဆိုင်ရာ တိုင်းဒေသကြီး သို့မဟုတ် ပြည်နယ်အစိုးရအဖွဲ့သို့ လိုအပ်မည့် ရန်ပုံငွေ တင်ပြခြင်း၊
- (ဃ) အစိုးရအဖွဲ့က အတည်ပြုချမှတ်ထားသည့် နှစ်စဉ်၊ နှစ်တို၊ နှစ်ရှည် စီမံကိန်းများကို သတ်မှတ်ကာလအတွင်း အကောင်

အထည်ဖော် ဆောင်ရွက်နိုင်ရန် ဗဟိုကြီးကြပ်မှုကော်မတီ၏ မူဝါဒများနှင့်အညီ ကြီးကြပ်ခြင်း၊ နေပြည်တော်ကောင်စီ သို့မဟုတ် သက်ဆိုင်ရာ တိုင်းဒေသကြီး သို့မဟုတ် ပြည်နယ် အစိုးရအဖွဲ့၊ အစိုးရမဟုတ်သော အဖွဲ့အစည်းများနှင့် ညှိနှိုင်း ဆောင်ရွက်ခြင်း၊

- (င) အသက်မွေးဝမ်းကျောင်းဖွံ့ဖြိုးရေးနှင့် စွမ်းဆောင်ရည်မြှင့်တင်ရေးလုပ်ငန်းစဉ်များအား ကြီးကြပ်ကွပ်ကဲခြင်း၊
- (စ) ကျေးလက်ဒေသ ဖွံ့ဖြိုးတိုးတက်ရေးလုပ်ငန်းများနှင့် စပ်လျဉ်းသည့် သက်ဆိုင်ရာ တိုင်းဒေသကြီး သို့မဟုတ် ပြည်နယ် သို့မဟုတ် ပြည်ထောင်စုနယ်မြေအလိုက် နှစ်စဉ်၊ နှစ်တို၊ နှစ်ရှည်စီမံကိန်းများနှင့် လုပ်ငန်းစဉ်များအား လေ့လာစောင့်ကြည့်ခြင်း၊ အကောင်အထည်ဖော်မှုအား ကြီးကြပ်ခြင်း၊ ရလဒ်များအား ဆန်းစစ်သုံးသပ်ခြင်း။

အခန်း (၅)

ဦးစီးဌာန၏ တာဝန်နှင့် လုပ်ပိုင်ခွင့်များ

၈။ ဦးစီးဌာန၏ တာဝန်နှင့် လုပ်ပိုင်ခွင့်များမှာ အောက်ပါအတိုင်းဖြစ်သည် -

- (က) ဗဟိုကြီးကြပ်မှုကော်မတီနှင့် သက်ဆိုင်ရာ ကြီးကြပ်မှုကော်မတီတို့က တာဝန်ပေးအပ်သော ကျေးလက်ဒေသ ဖွံ့ဖြိုးတိုးတက်ရေးလုပ်ငန်းများနှင့် စပ်လျဉ်းသည့် စီမံကိန်းများကို အကောင်အထည်ဖော် ဆောင်ရွက်ခြင်း၊
- (ခ) ကျေးလက်ဒေသနေ ပြည်သူများက တင်ပြလာသည့် လိုအပ်ချက်များကို အခြေခံပြီး ကျေးရွာဖွံ့ဖြိုးတိုးတက်ရေးလုပ်ငန်းစီမံကိန်းများကို ဒေသအသီးသီးရှိ သက်ဆိုင်ရာ အစိုးရဌာန၊ အစိုးရအဖွဲ့အစည်းများနှင့် ညှိနှိုင်းရေးဆွဲ၍ ကြီးကြပ်မှုကော်မတီသို့ တင်ပြခြင်း၊ အတည်ပြုချက်ရရှိပြီးက အကောင်အထည်ဖော် ဆောင်ရွက်ခြင်း၊
- (ဂ) ဗဟိုကြီးကြပ်မှုကော်မတီနှင့် သက်ဆိုင်ရာ ကြီးကြပ်မှုကော်မတီတို့က အတည်ပြုချမှတ်ပေးသည့် လုပ်ငန်းစီမံကိန်းများအတွက် လိုအပ်သည့် ရန်ပုံငွေ တွက်ချက်တင်ပြခြင်း၊
- (ဃ) ပြည်ထောင်စုဘဏ္ဍာရန်ပုံငွေဖြင့်ဖြစ်စေ၊ သက်ဆိုင်ရာ တိုင်းဒေသကြီး သို့မဟုတ် ပြည်နယ်ဘဏ္ဍာရန်ပုံငွေဖြင့်ဖြစ်စေ၊ နိုင်ငံတကာအကူအညီ အထောက်အပံ့များဖြင့်ဖြစ်စေ၊ သက်ဆိုင်ရာအစိုးရဌာန၊ အစိုးရအဖွဲ့အစည်းများ၊ အစိုးရမဟုတ်သော အဖွဲ့အစည်းများနှင့် ပုဂ္ဂလိကများ၏ အကူအညီနှင့် ဒေသခံ ပြည်သူလူထုထည့်ဝင်ငွေများ ပါဝင်ပူးပေါင်းဆောင်ရွက်မှုဖြင့် ဖြစ်စေ အောက်ပါလုပ်ငန်းများကို ဆောင်ရွက်ခြင်း -
 - (၁) ကျေးလက်ဒေသ သောက်သုံးရေရရှိရေးနှင့် ပတ်ဝန်းကျင်သန့်ရှင်းရေး၊
 - (၂) ကျေးလက်ဒေသနေ ပြည်သူများ၏ တစ်ကိုယ်ရေသန့်ရှင်းရေးနှင့် အိမ်တွင်း လေထုညစ်ညမ်းမှု ကာကွယ်ရေးလုပ်ငန်းများကို သက်ဆိုင်ရာ အစိုးရဌာန၊ အစိုးရအဖွဲ့အစည်းများ၊ အစိုးရမဟုတ်သော အဖွဲ့အစည်းများနှင့် ပူးပေါင်းဆောင်ရွက်ရေး၊
 - (၃) ကျေးလက်ဒေသ လျှပ်စစ်မီးရရှိရေး၊
 - (၄) ကျေးလက်ဒေသ အိမ်ရာတည်ဆောက်ရေး၊
 - (၅) ကျေးလက်ဒေသနေ ပြည်သူများ အလုပ်အကိုင်ရရှိရေးနှင့် စီးပွားရေးလုပ်ငန်းများ ဖော်ထုတ်ဆောင်ရွက်ရန်အတွက် သတ်မှတ်ချက်နှင့်အညီ အရင်းမပျောက် မတည်ရန်ပုံငွေ ထူထောင်ပေးရေး၊
 - (၆) တစ်နိုင်တစ်ပိုင် အိမ်တွင်းမူကုန်ထုတ်လုပ်ငန်းများအတွက် နည်းပညာ၊ ငွေကြေးအရင်းအနှီးနှင့် ရေရှည်တည်တံ့ခိုင်မြဲသည့် ဈေးကွက်ရရှိနိုင်ရန်နှင့် တန်ဖိုးမြှင့်ထုတ်ကုန်များ ထုတ်လုပ်နိုင်ရန် သက်ဆိုင်ရာ အစိုးရဌာန၊ အစိုးရအဖွဲ့အစည်းများ၊ အစိုးရမဟုတ်သော အဖွဲ့အစည်းများနှင့် ညှိနှိုင်းဆောင်ရွက်ရေး၊
 - (၇) ကျေးလက်ဒေသနေ ပြည်သူများ၏ လုပ်ငန်းစွမ်းဆောင်ရည် ဖွံ့ဖြိုးတိုးတက်ရေးအတွက် အခြေခံစက်မှုလက်မှုကုန်ထုတ်လုပ်ငန်းဆိုင်ရာ လုပ်ငန်းခွင်သင်တန်း၊ အသက်မွေးဝမ်းကျောင်းသင်တန်းနှင့် စွမ်းဆောင်ရည်မြှင့်တင်ရေးသင်တန်းများ ဖွင့်လှစ်နိုင်ရန် သက်ဆိုင်ရာ အစိုးရဌာန၊ အစိုးရအဖွဲ့အစည်းများ၊ အစိုးရမဟုတ်သော အဖွဲ့အစည်းများနှင့် ပေါင်းစပ်ညှိနှိုင်း ဆောင်ရွက်ရေး၊
 - (၈) ကျေးလက်ဒေသနေ ပြည်သူများ ကိုယ်တိုင်ပါဝင် အကောင်အထည်ဖော် ဆောင်ရွက်နိုင်မည့် အသေးစား အခြေခံအဆောက်အအုံ ဖွံ့ဖြိုးရေးလုပ်ငန်း၊ ဝင်ငွေတိုးလုပ်ငန်းနှင့် အသက်မွေးဝမ်းကျောင်း ဖွံ့ဖြိုးရေးလုပ်ငန်းများကို ဖော်ဆောင်ပေးရေး။

- (င) ဦးစီးဌာန၏ ကြီးကြပ်မှုဖြင့် အကောင်အထည်ဖော်သော ကျေးလက်ဒေသ ကုန်ထုတ်လမ်းနှင့် တံတား၊ လူထုအခြေပြု စီမံကိန်းများအရ ပြည်သူလူထုကိုယ်တိုင် ရွေးချယ်ဆုံးဖြတ် ဆောင်ရွက်ခွင့်ရှိသည့် ကျေးရွာတွင်းလမ်းနှင့် တံတားတည်ဆောက်ပြုပြင် ထိန်းသိမ်းခြင်းနှင့် နိုင်ငံတကာအကူအညီဖြင့် ဆောင်ရွက်သော ဘက်စုံစီမံကိန်းများတွင် ပါဝင်သည့် ကျေးရွာချင်းဆက်လမ်းနှင့် တံတား တည်ဆောက်ပြုပြင်ထိန်းသိမ်းခြင်းအတွက် သက်ဆိုင်ရာ အစိုးရဌာန၊ အစိုးရအဖွဲ့အစည်းများနှင့် ပေါင်းစပ်ညှိနှိုင်း ဆောင်ရွက်ခြင်း၊
- (စ) ကျေးလက်ဒေသနေ ပြည်သူများ၏ ကျန်းမာရေး၊ ပညာရေးနှင့် လူမှုစီးပွား ဖွံ့ဖြိုးတိုးတက်ရေးအတွက် သက်ဆိုင်သည့် အစိုးရဌာန၊ အစိုးရအဖွဲ့အစည်းများ၊ အစိုးရမဟုတ်သော အဖွဲ့အစည်းများနှင့် ပူးပေါင်းဆောင်ရွက်ခြင်း၊
- (ဆ) ကျေးလက်ဒေသများတွင် ဘေးအန္တရာယ်ကျရောက်လာပါက-
 - (၁) ကာကွယ်တုံ့ပြန်ဆောင်ရွက်နိုင်မှုအားကောင်းသော လူမှုအဖွဲ့အစည်းများ ဖြစ်ပေါ်လာစေရေး ကူညီဆောင်ရွက်ခြင်း၊
 - (၂) သက်ဆိုင်ရာအစိုးရဌာန၊ အစိုးရအဖွဲ့အစည်းများ၊ အစိုးရမဟုတ်သော အဖွဲ့အစည်းများနှင့် ပူးပေါင်းဆောင်ရွက်ခြင်း။
- (ဇ) ကျေးလက်ဒေသဖွံ့ဖြိုးတိုးတက်ရေး လုပ်ငန်းဆောင်ရွက်ချက်များကို စောင့်ကြည့်စစ်ဆေးခြင်း၊ အကဲဖြတ် သုံးသပ်ခြင်းနှင့် အစီရင်ခံစာပြုစု၍ ဗဟိုကြီးကြပ်မှုကော်မတီနှင့် သက်ဆိုင်ရာ ကြီးကြပ်မှုကော်မတီသို့ တင်ပြခြင်း၊
- (ဈ) သက်ဆိုင်ရာအစိုးရဌာန၊ အစိုးရအဖွဲ့အစည်းများ၊ အစိုးရမဟုတ်သော အဖွဲ့အစည်းများ၊ ရပ်ကွက်၊ ကျေးရွာအဆင့်ကော်မတီများမှ ကျေးရွာကိုယ်စားလှယ်များနှင့်အတူ ကျေးလက်ဒေသ ဖွံ့ဖြိုးတိုးတက်ရေးလုပ်ငန်းဆိုင်ရာ အချက်အလက်များ ညှိနှိုင်းကောက်ယူခြင်း၊
- (ည) ကျေးလက်ဒေသ ဖွံ့ဖြိုးတိုးတက်ရေးနှင့်ဆိုင်သော သုတေသနလုပ်ငန်းအရပ်ရပ်ကို ဆောင်ရွက်ခြင်း၊
- (ဋ) ဗဟိုကြီးကြပ်မှုကော်မတီမှတစ်ဆင့် အစိုးရအဖွဲ့၏ သဘောတူညီချက်ဖြင့် ပြည်တွင်း ပြည်ပ အဖွဲ့အစည်းများနှင့် ပုဂ္ဂလိကများထံမှ ဘဏ္ဍာရေးနှင့် နည်းပညာအကူအညီများကို ဥပဒေနှင့်အညီ ရယူပူးပေါင်းဆောင်ရွက်ခြင်း၊
- (ဌ) ကျေးလက်ဒေသ ဖွံ့ဖြိုးတိုးတက်ရေးလုပ်ငန်းများ အကောင်အထည်ဖော်ရာတွင် သက်ဆိုင်ရာ မြို့နယ်နှင့် ကျေးရွာအလိုက် လိုအပ်သည့် လုပ်ငန်းကော်မတီ၊ ဆပ်ကော်မတီ သို့မဟုတ် လုပ်ငန်းအဖွဲ့များ ဖွဲ့စည်းတာဝန်ပေးအပ်ခြင်းနှင့် ကြီးကြပ်ကွပ်ကဲခြင်း၊
- (ဍ) သက်ဆိုင်ရာ လုပ်ငန်းကော်မတီ၊ ဆပ်ကော်မတီ သို့မဟုတ် လုပ်ငန်းအဖွဲ့များက ပြည်ထောင်စုဘဏ္ဍာရန်ပုံငွေဖြင့်ဖြစ်စေ၊ သက်ဆိုင်ရာ တိုင်းဒေသကြီး သို့မဟုတ် ပြည်နယ်ဘဏ္ဍာရန်ပုံငွေဖြင့်ဖြစ်စေ လုပ်ငန်းဆောင်ရွက်ရာတွင် အကောင်အထည်ဖော်နိုင်ခြင်းမရှိလျှင် သို့မဟုတ် ညွှန်ကြားချက်ကို လိုက်နာဆောင်ရွက်ခြင်းမရှိလျှင် ယင်းရန်ပုံငွေအားလုံးကိုဖြစ်စေ၊ တစ်စိတ်တစ်ဒေသကိုဖြစ်စေ ဝန်ကြီးဌာန၏ သဘောတူ ခွင့်ပြုချက်ဖြင့် ပြန်လည်သိမ်းယူခြင်း၊
- (ဎ) ကျေးလက်ဒေသ အခြေခံအဆောက်အအုံ ဖွံ့ဖြိုးရေးလုပ်ငန်းများကို အစိုးရ၊ ပြည်သူနှင့် ပုဂ္ဂလိက ပူးပေါင်းဆောင်ရွက်မှု စနစ်ဖြင့် ဆောင်ရွက်ခြင်း၊
- (ဏ) ကျေးလက်ဒေသ ဖွံ့ဖြိုးတိုးတက်ရေး လုပ်ငန်းဆောင်ရွက်ရာတွင် ဝန်ထမ်းများ၊ လုပ်ငန်းကော်မတီများ၊ ဆပ်ကော်မတီများ သို့မဟုတ် လုပ်ငန်းအဖွဲ့များ အရည်အသွေး မြင့်မားတိုးတက်လာစေရေးအတွက် ပြည်တွင်း ပြည်ပ သင်တန်းများ၊ အလုပ်ရုံဆွေးနွေးပွဲများ၊ နီးနှောဖလှယ်ပွဲများ၊ နည်းပညာပြပွဲများနှင့် လေ့လာရေးခရီးများ စီစဉ်ဆောင်ရွက်ပေးခြင်း၊
- (တ) နိုင်ငံတကာအဖွဲ့အစည်းများက ပြည်တွင်း၌ ဆောင်ရွက်နေသည့် ကျေးလက်ဒေသ ဖွံ့ဖြိုးတိုးတက်ရေးဆိုင်ရာ လုပ်ငန်းများတွင် ပါဝင်ပူးပေါင်း ကူညီဆောင်ရွက်ပေးခြင်း၊
- (ထ) ကျေးလက်ဒေသ ဖွံ့ဖြိုးတိုးတက်ရေးလုပ်ငန်းများ ဆောင်ရွက်ရာတွင် သက်ဆိုင်ရာ လွှတ်တော်ကိုယ်စားလှယ်များ၊ အစိုးရဌာန၊ အစိုးရအဖွဲ့အစည်းများ၊ အစိုးရမဟုတ်သော အဖွဲ့အစည်းများနှင့် ညှိနှိုင်းပူးပေါင်းဆောင်ရွက်ခြင်း၊
- (ဒ) ကျေးရွာရေးပေးရေး ပုဂ္ဂလိကလုပ်ငန်းများကို စိစစ်ခွင့်ပြုခြင်း၊
- (ဓ) ဗဟိုကြီးကြပ်မှုကော်မတီ၊ ဝန်ကြီးဌာနနှင့် သက်ဆိုင်ရာ ကြီးကြပ်မှုကော်မတီတို့က ပေးအပ်သည့် အခြားလုပ်ငန်းတာဝန်များကို ဆောင်ရွက်ခြင်း။ (ဆက်လက်ဖော်ပြပါမည်)

အမျိုးသားမှတ်တမ်းနှင့် မော်ကွန်းဥပဒေ ပြဋ္ဌာန်း

ယမန်နေ့မှအဆက်

အခန်း (၄)

ကြီးကြပ်ရေးအဖွဲ့၏ တာဝန်နှင့် လုပ်ပိုင်ခွင့်များ

၅။ ကြီးကြပ်ရေးအဖွဲ့၏ တာဝန်နှင့် လုပ်ပိုင်ခွင့်များမှာ အောက်ပါအတိုင်း ဖြစ်သည်-

- (က) မှတ်တမ်းနှင့် မော်ကွန်းများကို စီမံခန့်ခွဲခြင်းနှင့် ထိန်းသိမ်းခြင်း တို့အတွက် မူဝါဒများကို ချမှတ်ခြင်း၊
- (ခ) ဦးစီးဌာနက မော်ကွန်းအဖြစ် သတ်မှတ်သင့်ကြောင်း စိစစ်တင်ပြ လာသည့် မှတ်တမ်းများကို အတည်ပြုခြင်း၊
- (ဂ) သက်ဆိုင်ရာအစိုးရဌာန သို့မဟုတ် အစိုးရအဖွဲ့အစည်းတစ်ခုခုက လုပ်ငန်းလိုအပ်ချက်အရ မှတ်တမ်း သို့မဟုတ် မော်ကွန်းကို ပြန်လည်လွှဲပြောင်းပေးရန် တောင်းခံမှုနှင့် စပ်လျဉ်း၍ ဆုံးဖြတ် ခြင်း၊
- (ဃ) ပြည်ပနိုင်ငံ သို့မဟုတ် အခြားအဖွဲ့အစည်း သို့မဟုတ် ပုဂ္ဂိုလ် တစ်ဦးဦး၏လက်ဝယ်တွင် ရှိသော မှတ်တမ်း သို့မဟုတ် မော်ကွန်း တစ်ရပ်ရပ်သည် နိုင်ငံတော်အတွက် လွှဲပြောင်းရယူရန် သို့မဟုတ် ဝယ်ယူရန်လိုအပ်ကြောင်း ဦးစီးဌာနက တင်ပြလာလျှင် လမ်းညွှန် မှုပေးခြင်း၊
- (င) မှတ်တမ်းနှင့် မော်ကွန်းထိန်းသိမ်းစောင့်ရှောက်ခြင်းလုပ်ငန်း နှင့် စပ်လျဉ်း၍ ညွှန်ကြားရေးမှူးချုပ်အား တာဝန်ပေးအပ်ခြင်း၊
- (စ) လုံခြုံမှုအဆင့်ရှိမှတ်တမ်း သို့မဟုတ် လုံခြုံမှုအဆင့်သက်တမ်းရှိ မော်ကွန်းများကို အခြားအဖွဲ့အစည်း၊ အများပြည်သူ သို့မဟုတ် ပုဂ္ဂိုလ်တစ်ဦးဦးက လေ့လာကြည့်ရှုခွင့်ပြုရန် ဦးစီးဌာနက တင်ပြ လာလျှင် လမ်းညွှန်မှုပေးခြင်း၊
- (ဆ) မော်ကွန်းတစ်ရပ်ရပ်ကို ပြည်ပသို့ ယူဆောင်ခွင့်ပြုရန်နှင့် မသင့် ကိစ္စနှင့်စပ်လျဉ်း၍ ဆုံးဖြတ်ခြင်း၊
- (ဇ) မော်ကွန်းများကို ပျက်စီးဆုံးရှုံးမှုမရှိစေရန် လုံခြုံစွာထိန်းသိမ်း ထားခြင်း ရှိ မရှိ စစ်ဆေးခြင်း၊
- (ဈ) မှတ်တမ်းနှင့် မော်ကွန်းများ စီမံခန့်ခွဲခြင်း၊ ထိန်းသိမ်းခြင်းနှင့် စပ်လျဉ်း၍ အစိုးရအဖွဲ့က အခါအားလျော်စွာပေးအပ်သော လုပ်ငန်းတာဝန်များကို ထမ်းဆောင်ခြင်း၊
- (ည) နိုင်ငံဝန်ထမ်းမဟုတ်သော ကြီးကြပ်ရေးအဖွဲ့ဝင်များအတွက် ချီးမြှင့်ငွေနှင့် စရိတ်များကို သတ်မှတ်ပေးခြင်း။

၆။ ကြီးကြပ်ရေးအဖွဲ့သည် ပုဒ်မ ၅၊ ပုဒ်မ ၅ (ဂ)၊ (ဃ) နှင့် (စ) တို့ပါ တာဝန် နှင့် လုပ်ပိုင်ခွင့်တစ်ရပ်ရပ်ကို ကြီးကြပ်ရေးအဖွဲ့ဥက္ကဋ္ဌအား အပ်နှင်းနိုင် သည်။

အခန်း (၅)

ညွှန်ကြားရေးမှူးချုပ်၏ တာဝန်နှင့် လုပ်ပိုင်ခွင့်များ

၇။ ညွှန်ကြားရေးမှူးချုပ်၏ တာဝန်များမှာ အောက်ပါအတိုင်းဖြစ်သည်-

- (က) ဤဥပဒေအရ ဦးစီးဌာနသို့ မှတ်တမ်းများ သတ်မှတ်ကာလအတွင်း လွှဲပြောင်းပေးနိုင်ရေးအတွက် အစိုးရဌာန၊ အစိုးရအဖွဲ့အစည်း များနှင့် ဆက်သွယ်ဆောင်ရွက်ခြင်း၊ လက်ခံရယူခြင်း၊
- (ခ) အခြားအဖွဲ့အစည်းများနှင့် အများပြည်သူ၏လက်ဝယ်ရှိ တစ်မျိုးသားလုံးနှင့် သက်ဆိုင်သည့် မှတ်တမ်းများဆုံးရှုံးမှုမရှိ စေရေးအတွက် လွှဲပြောင်းရယူနိုင်ရန် ညှိနှိုင်းဆောင်ရွက်ခြင်း၊
- (ဂ) နိုင်ငံတော်ကပါဝင်ချုပ်ဆိုသည့် အပြည်ပြည်ဆိုင်ရာနှင့် ဒေသ ဆိုင်ရာ စာချုပ်များ၊ နှစ်နိုင်ငံစာချုပ်များ၊ အစိုးရဌာန၊ အစိုးရ အဖွဲ့အစည်းအချင်းချင်းချုပ်ဆိုသည့် စာချုပ်များ၊ သဘော တူညီချက်များ၊ နားလည်မှုစာချုပ်များ၊ အစိုးရဌာန၊ အစိုးရ အဖွဲ့အစည်းများက ပုံနှိပ်ထုတ်ဝေသော ဥပဒေများ၊ နည်းဥပဒေ များ၊ စည်းမျဉ်းစည်းကမ်းများ၊ အမိန့်ကြော်ငြာစာ၊ လုပ်ထုံး လုပ်နည်းများ၊ လက်စွဲစာစောင်၊ အစီရင်ခံစာနှင့် ပြန်တမ်း စသည်တို့ကို လွှဲပြောင်းလက်ခံရယူခြင်းနှင့် ထိန်းသိမ်းထားရှိခြင်း၊
- (ဃ) အစိုးရဌာန၊ အစိုးရအဖွဲ့အစည်းများ၏ မှတ်တမ်းထိန်းသိမ်း ခြင်းဆိုင်ရာ လုပ်ငန်းများ စနစ်တကျဖြစ်စေရေးအတွက် နည်းစနစ်များ ကူညီထောက်ပံ့ပေးခြင်း၊
- (င) မှတ်တမ်းနှင့် မော်ကွန်းများ စီမံခန့်ခွဲမှုနှင့်စပ်လျဉ်း၍ စံသတ် မှတ်ချက်များနှင့်အညီ လိုက်နာရမည့် အချက်များကို သတ်မှတ် ခြင်း၊
- (စ) ဤဥပဒေအရ လွှဲပြောင်းပေးသော မှတ်တမ်းနှင့် မော်ကွန်းများ အားလုံးကို အမျိုးသားမှတ်တမ်းများ မော်ကွန်းတိုက်တွင် ထိန်းသိမ်းထားရှိခြင်း၊ လိုအပ်ပါက အခြားလုံခြုံသည့်နေရာ များတွင် ထိန်းသိမ်းထားရှိခြင်းနှင့် ကြီးကြပ်ကွပ်ကဲခြင်း၊
- (ဆ) ဦးစီးဌာနတွင် ထိန်းသိမ်းထားရှိသည့် မှတ်တမ်းများမှ မော်ကွန်း ဖြစ်လာနိုင်သည့် မှတ်တမ်းများကို စိစစ်၍ ကြီးကြပ်ရေးအဖွဲ့သို့ တင်ပြပြီး အတည်ပြုချက်ရယူခြင်း၊
- (ဇ) အစိုးရဌာန၊ အစိုးရအဖွဲ့အစည်းများရှိ မှတ်တမ်းများနှင့်စပ်လျဉ်း၍ မှတ်တမ်းများ စိစစ်ခွဲခြားခြင်းဇယားပါ ဖျက်ဆီးရမည့် မှတ်တမ်း များကိုစိစစ်ခြင်း၊ ဖျက်ဆီးစေခြင်း၊
- (ဈ) ဦးစီးဌာနတွင် ထိန်းသိမ်းထားရှိသော မှတ်တမ်းနှင့် မော်ကွန်းများ

ကို နိုင်ငံတကာမော်ကွန်းတိုက်များ၏ စံသတ်မှတ်ချက်များနှင့် အညီ နည်းပညာရပ်များကို အသုံးပြု၍ ထိန်းသိမ်းခြင်း။

(ည) လုံခြုံမှုအဆင့်ရှိမှတ်တမ်း သို့မဟုတ် လုံခြုံမှုအဆင့်သက်တမ်းရှိ မော်ကွန်းများကို အခြားအဖွဲ့အစည်း၊ အများပြည်သူ သို့မဟုတ် ပုဂ္ဂိုလ်တစ်ဦးဦးက လေ့လာကြည့်ရှုခွင့်ပြုရန် တင်ပြလာပါက ကြီးကြပ်ရေးအဖွဲ့၏ လမ်းညွှန်မှုဖြင့် ဆောင်ရွက်ခြင်း၊

(ဋ) သက်ဆိုင်ရာအစိုးရဌာန၊ အစိုးရအဖွဲ့အစည်းများက လွှဲပြောင်းပေး ထားသော မှတ်တမ်းများကို ပြန်လည်လွှဲပြောင်းပေးအပ်ရန် တောင်းခံလာပါက ကြီးကြပ်ရေးအဖွဲ့၏ ဆုံးဖြတ်ချက်နှင့်အညီ ဆောင်ရွက်ခြင်း၊

(ဌ) မှတ်တမ်းများ၊ မော်ကွန်းများနှင့်စပ်လျဉ်း၍ နိုင်ငံတော်၏ အကျိုး စီးပွားနှင့် လုံခြုံရေးအတွက် ကြီးကြပ်ရေးအဖွဲ့က အခါအားလျော် စွာ ပေးအပ်သောတာဝန်များကို ဆောင်ရွက်ခြင်း။

၈။ ညွှန်ကြားရေးမှူးချုပ်၏ လုပ်ပိုင်ခွင့်များမှာ အောက်ပါအတိုင်း ဖြစ်သည်-

- (က) ပုဂ္ဂိုလ်တစ်ဦးဦး သို့မဟုတ် အခြားအဖွဲ့အစည်း တစ်ခုခု၏ လက်ဝယ် ရှိ နိုင်ငံအမွေအနှစ် ရှားပါးအထောက်အထားများကို စိစစ်၍ လက်ခံ ရယူခြင်း၊ ဝယ်ယူခြင်းတို့ကို ဘဏ္ဍာရေးစည်းမျဉ်းစည်းကမ်းနှင့် အညီ ဆောင်ရွက်ခြင်း၊ လိုအပ်ပါက ကြီးကြပ်ရေးအဖွဲ့၏ လမ်းညွှန် မှုဖြင့် ဆောင်ရွက်ခြင်း၊
- (ခ) မှတ်တမ်းနှင့် မော်ကွန်းများဖတ်ရှုခွင့်၊ ကူးယူခွင့်တို့နှင့်စပ်လျဉ်း၍ အခကြေးငွေသတ်မှတ်ခြင်း၊
- (ဂ) ဦးစီးဌာနရှိ ကူးယူခွင့်ရှိသော မှတ်တမ်း သို့မဟုတ် မော်ကွန်း တစ်ရပ်ရပ်ကို မိတ္တူကူးယူခွင့်ပြုရန် လျှောက်ထားလာလျှင် သတ်မှတ် ထားသော အခကြေးငွေပေးသွင်းစေပြီးမှ ကူးယူခွင့်ပြု ခြင်း၊
- (ဃ) လုံခြုံမှုအဆင့် သတ်မှတ်ချက်မရှိသော မှတ်တမ်းများနှင့် မော်ကွန်း များအား သတ်မှတ်ချက်များနှင့်အညီ လေ့လာကြည့်ရှုခွင့်ပြုခြင်း၊
- (င) လုံခြုံမှုအဆင့်ရှိမှတ်တမ်း သို့မဟုတ် လုံခြုံမှုအဆင့်သက်တမ်းရှိ မော်ကွန်းများအား စိစစ်၍ အခါအားလျော်စွာ ဖတ်ရှုကိုးကားခွင့်ပြု နိုင်ခြင်း၊ လိုအပ်ပါက ကြီးကြပ်ရေးအဖွဲ့၏ ကြိုတင်ခွင့်ပြုချက် ရယူဆောင်ရွက်ခြင်း၊
- (စ) ဦးစီးဌာနက ထိန်းသိမ်းထားရှိသည့် မှတ်တမ်းများအနက် ဆက်လက် ထိန်းသိမ်းရန် မလိုအပ်သော မှတ်တမ်းများကို သက်ဆိုင်ရာအစိုးရ ဌာန၊ အစိုးရအဖွဲ့အစည်းများ၏ သဘောတူညီချက်ဖြင့် ဖျက်ဆီး ခြင်း၊
- (ဆ) မှတ်တမ်းနှင့် မော်ကွန်းများ ထိန်းသိမ်းခြင်းနှင့် စီမံခန့်ခွဲခြင်း လုပ်ငန်း၏ အရေးပါမှုကို အများပြည်သူ သိရှိနားလည်နိုင်စေရန် သင်တန်းများပေးခြင်းနှင့် အသိပညာပေးလုပ်ငန်းများ ဆောင်ရွက် ခြင်း၊
- (ဇ) နိုင်ငံတကာမော်ကွန်းတိုက်အဖွဲ့အစည်းများနှင့် ဆက်သွယ် ဆောင်ရွက်ခြင်း။

အခန်း (၆)

မှတ်တမ်းများ လွှဲပြောင်းပေးခြင်း၊ လုံခြုံမှုအဆင့်နှင့် သက်တမ်းသတ်မှတ်ခြင်း

၉။ မှတ်တမ်းများ လွှဲပြောင်းခြင်းနှင့် စပ်လျဉ်း၍ -

- (က) ကြီးကြပ်ရေးအဖွဲ့သည် အစိုးရဌာန၊ အစိုးရအဖွဲ့အစည်းများမှ မှတ်တမ်းများကို ဦးစီးဌာနသို့ လွှဲပြောင်းပေးအပ်နိုင်ရေးအတွက် ညွှန်ကြားချက်များ ထုတ်ပြန်ပေးနိုင်ရန် အစိုးရအဖွဲ့သို့ တင်ပြ ဆောင်ရွက်ရမည်။
- (ခ) ဦးစီးဌာနသည် အစိုးရဌာန၊ အစိုးရအဖွဲ့အစည်းများ၏ မှတ်တမ်း များကို ထိန်းသိမ်းစောင့်ရှောက်နိုင်ရေးအတွက် လွှဲပြောင်းရယူရန် ဆောင်ရွက်ရမည်။
- (ဂ) ဦးစီးဌာနသည် အခြားအဖွဲ့အစည်းများနှင့် ပုဂ္ဂိုလ်တစ်ဦးဦးမှ ဆောင်ရွက်သော တစ်မျိုးသားလုံးနှင့် သက်ဆိုင်သည့် မှတ်တမ်း များကို ထိန်းသိမ်းစောင့်ရှောက်နိုင်ရေးအတွက် လွှဲပြောင်းရယူရန် ညှိနှိုင်းဆောင်ရွက်ရမည်။
- ၁၀။ အစိုးရဌာန၊ အစိုးရအဖွဲ့အစည်းများသည် မိမိတို့ဌာန၊ အဖွဲ့အစည်းများရှိ မှတ်တမ်းများနှင့် စပ်လျဉ်း၍ -
 - (က) မိမိဌာန၊ အဖွဲ့အစည်း၌ ၁၀ နှစ်အထိ ထားရှိပြီးသည့် မှတ်တမ်းများ အနက် မှတ်တမ်းစိစစ်ခွဲခြားခြင်းဇယားပါ သတ်မှတ်ချက်အတိုင်း ဆက်လက်ထိန်းသိမ်းရန် လိုအပ်မည့်မှတ်တမ်းများကို ဖျက်ဆီး ခြင်းမပြုဘဲ ဦးစီးဌာနသို့ လွှဲပြောင်းပေးရမည်။
 - (ခ) မိမိဌာန၊ အဖွဲ့အစည်း၌ထားရှိမှု ၁၀ နှစ် မပြည့်သေးသည့် မှတ်တမ်း များကို ဦးစီးဌာနသို့ လွှဲပြောင်းပေးလိုပါက လွှဲပြောင်းပေးနိုင်သည်။
 - (ဂ) အီလက်ထရောနစ် နည်းပညာဖြင့် ဖန်တီးထားသော မှတ်တမ်းများ ကို အသုံးပြုခြင်း မရှိတော့ပါက ဦးစီးဌာနသို့ ဆောင်ရွက်ခွင့် လွှဲပြောင်း ပေးရမည်။
 - (ဃ) မိမိဌာန၊ အဖွဲ့အစည်းတွင်ထားရှိမှု ၁၀ နှစ် ပြည့်ပြီးသော်လည်း ဆက်လက်သုံးစွဲနေသည့် မှတ်တမ်းများအနက် ဦးစီးဌာန၏ စစ်ဆေးချက်အရ မော်ကွန်းဖြစ်လာနိုင်မည့် မှတ်တမ်းများကို ဦးစီးဌာနက စစ်ဆေးညွှန်ကြားသည့်အတိုင်း ထိန်းသိမ်းထားရှိပြီး

အသုံးပြုခြင်း မရှိတော့ပါက ယင်းမှတ်တမ်းများကို ဦးစီးဌာနသို့ လွှဲပြောင်းပေးရမည်။ အကယ်၍ မူရင်းကို ပေးပို့နိုင်ခြင်း မရှိသေးပါက မူရင်းမှကူးယူထားသော တာဝန်ခံမိတ္တူမှန် ပေးပို့ ရမည်။

(င) မိမိတို့ချုပ်ဆိုသည့် စာချုပ်စာတမ်း၊ သဘောတူညီချက်၊ နားလည်မှု စာချုပ်လွှာ စသည်တို့ကို လက်မှတ်ရေးထိုးပြီးသည့်နေ့မှ ရက်ပေါင်း ၃၀ အတွင်း မူရင်း သို့မဟုတ် မိတ္တူတစ်စုံအား ဦးစီး ဌာနသို့ လွှဲပြောင်းပေးရမည်။ အကယ်၍မိတ္တူအား လွှဲပြောင်းပေး ခဲ့ခြင်းဖြစ်ပါက စာချုပ်ပါလုပ်ငန်းများ ပြီးဆုံးသည့်အချိန်တွင် မူရင်းကိုလွှဲပြောင်းပေးရမည်။

(စ) နိုင်ငံတော်အဆင့် အခမ်းအနားများ၊ နိုင်ငံပိုင်သတင်းဌာနများ၏ နေ့စဉ်သတင်းထုတ်ပြန်မှုရုပ်သံမှတ်တမ်းများ၊ ပုံနှိပ်ထုတ်ဝေသည့် စာအုပ်စာတမ်းများ၊ ပြန်တမ်းများ၊ သတင်းစာများ အနည်းဆုံး သုံးစုံစီကို မှတ်တမ်းတင် ထိန်းသိမ်းထားရှိရန် သတ်မှတ်ချက် များနှင့်အညီ ဦးစီးဌာနသို့ ထုတ်ဝေသည့် သို့မဟုတ် ထုတ်လွှင့် သည့်နေ့မှ ရက်ပေါင်း ၉၀ အတွင်း ပေးပို့ရမည်။

၁၁။ သက်ဆိုင်ရာအစိုးရဌာန၊ အစိုးရအဖွဲ့အစည်းများသည် ပုဒ်မ ၁၀ အရ မှတ်တမ်းများကို ဦးစီးဌာနသို့ လွှဲပြောင်းပေးသည့်အခါ ယင်းမှတ်တမ်းများ၏ လုံခြုံမှုအဆင့်ကို ပြန်လည်စိစစ်ပြီး အောက်ပါအတိုင်း ခွဲခြားသတ်မှတ်၍ ပေးပို့ရမည်-

- (က) ထိပ်တန်းလျှို့ဝှက်အဆင့်မှတ်တမ်းများ၊
- (ခ) လျှို့ဝှက်အဆင့်မှတ်တမ်းများ၊
- (ဂ) အတွင်းရေးအဆင့်မှတ်တမ်းများ၊
- (ဃ) ကန့်သတ်အဆင့်မှတ်တမ်းများ။

၁၂။ မော်ကွန်းများ၏ လုံခြုံမှုအဆင့်သက်တမ်းသည် သက်ဆိုင်ရာလုပ်ငန်း ဆောင်ရွက်ပြီးစီးသည့် နေ့ရက်မှစ၍ အောက်ပါအတိုင်းဖြစ်သည်-

- (က) ထိပ်တန်းလျှို့ဝှက်အဆင့် မော်ကွန်းဖြစ်လျှင် နှစ်ပေါင်း ၃၀၊
- (ခ) လျှို့ဝှက်အဆင့် မော်ကွန်းဖြစ်လျှင် ၂၅ နှစ်၊
- (ဂ) အတွင်းရေးအဆင့် မော်ကွန်းဖြစ်လျှင် နှစ်ပေါင်း ၂၀၊
- (ဃ) ကန့်သတ်အဆင့် မော်ကွန်းဖြစ်လျှင် ၅ နှစ်။

အခန်း (၇)

မှတ်တမ်းနှင့် မော်ကွန်းများအား ကြည့်ရှုခွင့်နှင့် အသုံးပြုခြင်းဆိုင်ရာ ကိစ္စရပ်များ

၁၃။ မှတ်တမ်းနှင့် မော်ကွန်းများအား ကြည့်ရှုခွင့်နှင့် အသုံးပြုခြင်းဆိုင်ရာ ကိစ္စရပ်များနှင့် စပ်လျဉ်း၍-

(က) ဦးစီးဌာနသည် အများပြည်သူဖတ်ရှုရန် ပုံနှိပ်ထုတ်ဝေပြီးသော မှတ်တမ်းများနှင့် ပုဒ်မ ၁၂ ပါ လုံခြုံမှုအဆင့်သက်တမ်း ကုန်ဆုံး ပြီးသော မော်ကွန်းများကို အခြားအဖွဲ့အစည်း၊ အများပြည်သူ သို့မဟုတ် ပုဂ္ဂိုလ်တစ်ဦးဦးအား ကြည့်ရှုခွင့်နှင့် အသုံးပြုခွင့်ပေး ရမည်။ သို့ရာတွင် နိုင်ငံတော်နှင့် နိုင်ငံသားများ၏ အကျိုးစီးပွား အတွက်လိုအပ်ပါက လုံခြုံမှုအဆင့်သက်တမ်းကုန်ဆုံးပြီးသော မော်ကွန်းများကို ကြည့်ရှုခွင့်နှင့် အသုံးပြုခွင့်မပြုဘဲ ထားနိုင်သည်။

(ခ) ဦးစီးဌာနတွင်ရှိသော မှတ်တမ်းနှင့် မော်ကွန်းများအား ရည်ညွှန်း ကိုးကားရေးအတွက် မိတ္တူကူးယူခြင်း၊ ကောက်နုတ်ချက် ထုတ်နုတ်အသုံးပြုခြင်းတို့ကို ဆောင်ရွက်ခွင့်ပြုရန် သတ်မှတ်ထား သည့်ပုံစံဖြင့် လျှောက်ထားလာလျှင် ညွှန်ကြားရေးမှူးချုပ် သို့မဟုတ် ယင်း၏ကိုယ်စား တာဝန်ခံအရာရှိသည် ဤဥပဒေအရ ထုတ်ပြန်ထားသော စည်းမျဉ်း၊ စည်းကမ်း၊ လုပ်ထုံးလုပ်နည်း များနှင့်အညီ ဆောင်ရွက်ပေးနိုင်သည်။

၁၄။ လုံခြုံမှုအဆင့်ရှိမှတ်တမ်း သို့မဟုတ် လုံခြုံမှုအဆင့်သက်တမ်းရှိ မော်ကွန်းများကို ဖတ်ရှုလေ့လာရန် သုတေသနပြုလုပ်ရန် သို့မဟုတ် အကိုး အကားပြုလုပ်ရန် ဌာနဆိုင်ရာ သုတေသီများက သက်ဆိုင်ရာအစိုးရဌာန၊ အစိုးရအဖွဲ့အစည်းအကြီးအမှူး၏ ထောက်ခံချက်ဖြင့် တောင်းခံလာပါက ညွှန်ကြားရေးမှူးချုပ်သည် ထိုသူအား သတ်မှတ်ထားသည့် စည်းကမ်းချက် များနှင့်အညီ ခွင့်ပြုနိုင်သည်။

၁၅။ မည်သူမဆို ဦးစီးဌာနရှိ မှတ်တမ်းနှင့် မော်ကွန်းများကို အောက်ပါ အချက်များနှင့် ညီညွတ်လျှင် ပုံနှိပ်ထုတ်ဝေခြင်း သို့မဟုတ် မိတ္တူကူးယူခြင်း ပြုနိုင်သည်-

- (က) ညွှန်ကြားရေးမှူးချုပ်၏ သဘောတူညီချက်ရရှိပြီး ဖြစ်ရမည်။
- (ခ) သတ်မှတ်ထားသော ကျသင့်သည့် အခကြေးငွေများကို ပေးဆောင် ပြီး ဖြစ်ရမည်။
- (ဂ) ပုံနှိပ်ထုတ်ဝေခြင်းအတွက် ပုံနှိပ်ခြင်းနှင့် ထုတ်ဝေခြင်းလုပ်ငန်း ဥပဒေပါ ပြဋ္ဌာန်းချက်များနှင့်အညီ လိုက်နာဆောင်ရွက်ပါမည်ဟု ကတိခံဝန်ချက် ပါရှိရမည်။

၁၆။ ဦးစီးဌာနတွင်ရှိသော မှတ်တမ်းနှင့် မော်ကွန်းများကို တရားရုံးများ၊ သက်ဆိုင်ရာအစိုးရဌာန၊ အစိုးရအဖွဲ့အစည်းများတွင် သက်သေခံအထောက် အထားအဖြစ် အသုံးပြုပါက ယင်းအထောက်အထားများသည် မိတ္တူမှန် ဖြစ်ကြောင်း ညွှန်ကြားရေးမှူးချုပ်၏လက်မှတ်နှင့် ရုံးတံဆိပ်အထောက်အထား များ ပါရှိရမည်။ (ဆက်လက်ဖော်ပြပါမည်)

ဝါးတန်း-ဒလ ကားကူး ဇက်ရေယာဉ် ပြေးဆွဲနေခြင်းကြောင့် ရန်ကုန်မြို့တွင်း ယာဉ်ကြောကျပ်တည်းမှုကို လျော့ချနိုင်

ရန်ကုန် ဒီဇင်ဘာ ၂၈

ရန်ကုန် ဝါးတန်း(ကီလီ) ဆိပ်ကမ်းမှ ဒလဆိပ်ကမ်းဘက်သို့ RORO(2)၊ RORO(3) နှင့် RORO(4) အမည်ရှိ ဇက်ရေယာဉ် သုံးစီးအနက် နှစ်စီးဖြင့် နေ့စဉ် ကူးတို့ ပြေးဆွဲပေးလျက်ရှိပြီး ခရီးသည်၊ ကုန်စည်နှင့် မော်တော်ယာဉ် အမျိုးမျိုး အစီးရေ ၆၀၀ ခန့်ကို ရေကြောင်းခရီးဖြင့် သယ်ယူပို့ဆောင်ပေးလျက်ရှိသောကြောင့် ရန်ကုန်မြို့တွင်း ယာဉ်ကြောကျပ်တည်းမှုကို အတိုင်းအတာတစ်ခုအထိ ဖြေလျှော့ပေးလျက်ရှိကြောင်း သိရသည်။

"ကျွန်တော်တို့ ကားကူးဇက်က ခရီးသည်၊ ကုန်စည်နဲ့ မော်တော်ယာဉ် များစွာကို နံနက် ၆ နာရီမှ ၇ နာရီအထိ ရန်ကုန် ဝါးတန်းဆိပ်ကမ်းကနေ ဒလဘက်ကမ်း သင်္ဘောဆိပ်အနီးကို အခေါက်ရေ ၁၅ ခေါက်နဲ့ ပြေးဆွဲပေးပြီး နေ့စဉ် ကားအစီးရေ ၆၀၀ ခန့်ကို သယ်ယူပို့ဆောင်ပေးနေပါတယ်။ ရန်ကုန်မြစ် အတွင်း ဇက်ရေယာဉ် ပြေးဆွဲမှုကြောင့် ယာဉ်အများစုက လှိုင်သာယာဘက်ကနေ မသွားတော့ဘဲ ရန်ကုန်-ဝါးတန်း ကားကူးဇက်ဆိပ်ကမ်း ဒလဘက်ကမ်းကို နီးကပ်စွာနဲ့ အချိန်တိုအတွင်း ကူးသန်းသွားလာကြတယ်။ ဒါကြောင့် မြို့တွင်းမှာ ဖြစ်ပေါ်နေတဲ့ ယာဉ်ကြောကျပ်တည်းမှု၊ ပိတ်ဆို့မှုကို ဖြေလျှော့ဆောင်ရွက်ပေး သလို ဖြစ်သွားတယ်"ဟု ပြည်တွင်းရေကြောင်းပို့ဆောင်ရေး(မြစ်ဝကျွန်းပေါ် ဌာန)မှ လက်ထောက်အထွေထွေမန်နေဂျာ ဦးသိန်းမြင့်က ပြောသည်။

လက်ရှိအချိန်တွင် ရန်ကုန်မြစ်ကိုဖြတ်၍ ကိုရီးယား-မြန်မာ ချစ်ကြည်ရေး ရန်ကုန်-ဒလ မြစ်ကူးတံတားကြီးကိုလည်း တည်ဆောက်ပေးလျက်ရှိရာ ဇက် ရေယာဉ်သွားသည့် လမ်းကြောင်းမှာ အဆိုပါ တံတားတည်ဆောက်ရေး ဧရိယာ ကို ဖြတ်သန်းသွားလာနေရခြင်းကြောင့် ဘေးအန္တရာယ် ကင်းရှင်းရေးကိုလည်း အလေးထား ဆောင်ရွက်လျက်ရှိကြောင်း သိရသည်။

"ကားကူးဇက် ဖြတ်သန်းတဲ့အခါ တံတားစီမံကိန်းဧရိယာကို ဖြတ်သန်းပြီး သွားလာနေရတယ်။ တံတားတည်ဆောက်ရေးက သုံးနှစ်ကျော် ကြာမှာဖြစ်လို့ လက်ရှိ မော်တော်ယာဉ်တွေကို သယ်ယူပို့ဆောင်နေတဲ့ ကားကူးဇက်ရေယာဉ် ဆင်းမယ့်လမ်းကို ရန်ကုန် ဝါးတန်းဆိပ်ကမ်းနဲ့ မျက်နှာချင်းဆိုင်နေရာမှာ တည် ဆောက်နိုင်ရင် ရေကြောင်းခရီးနဲ့ ကုန်စည်များ၊ မော်တော်ယာဉ်များ သယ်ယူ



ရန်ကုန်မြစ်အတွင်း ဝါးတန်း-ဒလ ကားကူးဇက်ရေယာဉ်ကြီး ပြေးဆွဲနေစဉ်။

ပို့ဆောင်ရေးလုပ်ငန်းမှာ ပိုပြီး အဆင်ပြေလာမှာဖြစ်ပါတယ်။ ကားကူးဇက် လမ်းကြောင်း ပြုလုပ်ပေးနိုင်ရင် တံတားစီမံကိန်းဧရိယာကို ဖြတ်သန်းသွားစရာ မလိုတော့ဘူး။ ပြည်တွင်းရေကြောင်းပို့ဆောင်ရေးဌာနအနေနဲ့လည်း နိုင်ငံတော် အတွက် ဝင်ငွေများစွာ ရရှိနိုင်မှာဖြစ်လို့ ကားကူးဇက်ရေယာဉ် လမ်းကြောင်းသစ် ဆောင်ရွက်ပေးနိုင်ဖို့ သက်ဆိုင်ရာကို တင်ပြထားပါတယ်"ဟုလည်း အထွေထွေ မန်နေဂျာက ဆက်ပြောပြသည်။

ရန်ကုန်မြစ်အတွင်း တံတားစီမံကိန်းကြောင့် ကားကူးဇက်ရေယာဉ်သုံးစီး အပါအဝင် ပင်လယ်ကူးသင်္ဘောများ၊ ရေယာဉ်ငယ်များ၊ စက်တပ်သမ္မန်များနှင့်

လှေငယ်များ အပါအဝင် ရေပေါ်သွား ရေယာဉ်များအားလုံးအန္တရာယ်ကင်းစေရန် အတွက် ရေလမ်းကင်းလွတ်နယ်မြေ သတ်မှတ်ပြီး ဗော်ယာများ ချထားပေးခြင်း၊ ပင်လယ်ကူးသင်္ဘောကြီးများ ဖြတ်သန်းချိန်တွင် ရေလမ်းကြောင်း ရှင်းလင်းခြင်း နှင့် ရေယာဉ်ကြီးများ ဖြတ်သန်းချိန်တွင် ရေလမ်းကြောင်း ရှင်းလင်းပေးခြင်းတို့ကို မြန်မာ့ဆိပ်ကမ်းအာဏာပိုင်နှင့် တံတားတည်ဆောက်ရေးအဖွဲ့တို့ ပူးပေါင်း၍ စည်းကမ်းသတ်မှတ်ပြီး စနစ်တကျ ဆောင်ရွက်ပေးလျက်ရှိကြောင်း မြန်မာ့ ဆိပ်ကမ်းအာဏာပိုင်မှ ထုတ်ပြန်ထားချက်အရ သိရသည်။

နိုင်လင်းကျော်(ဒလ)

မြန်မာနိုင်ငံ ယှဉ်ပြိုင်မှုကော်မရှင်ထံသို့ တစ်နှစ်ကျော်အတွင်း တိုင်ကြားမှု ၁၀ မှုရှိ

ရန်ကုန် ဒီဇင်ဘာ ၂၈

ဈေးကွက်အတွင်း တရားမျှတစွာ ယှဉ်ပြိုင်ခြင်းမရှိ သည့်အတွက် မြန်မာနိုင်ငံ ယှဉ်ပြိုင်မှုကော်မရှင်ထံ သို့ တိုင်ကြားထားသည့်အမှု တစ်နှစ်ကျော်အတွင်း ၁၀ မှုရှိကြောင်း မြန်မာနိုင်ငံ ယှဉ်ပြိုင်မှုကော်မရှင်၏ ရုံးအဖွဲ့တာဝန်များကို တာဝန်ယူ ဆောင်ရွက်နေ သော စီးပွားရေးနှင့် ကူးသန်းရောင်းဝယ်ရေးဝန်ကြီး ဌာန ကုန်သွယ်ရေးဦးစီးဌာနမှ ဒုတိယ ညွှန်ကြားရေး မျိုးချုပ် ဦးကိုကိုလေးက ပြောကြားသည်။

ရန်ကုန်မြို့ ကမ်းနားလမ်းရှိ ကုန်သွယ်ရေးဦးစီး ဌာန ပို့ကုန်သွင်းကုန်ရုံး၌ ဒီဇင်ဘာ ၂၇ ရက်က ကျင်းပခဲ့သည့် မြန်မာနိုင်ငံ ယှဉ်ပြိုင်မှုကော်မရှင်၏ လုပ်ငန်းဆောင်ရွက်မှုများနှင့်ပတ်သက်၍ သတင်း မီဒီယာများနှင့် တွေ့ဆုံရင်းလင်းပွဲတွင် မီဒီယာများ ၏ မေးမြန်းမှုကို ဒုတိယညွှန်ကြားရေးမျိုးချုပ်က ပြန်ဖြေရာတွင် ပြောကြားခြင်းဖြစ်သည်။ ဈေးကွက် အတွင်း တရားမျှတစွာ မယှဉ်ပြိုင်သော လုပ်ငန်းရှင် များအား မြန်မာနိုင်ငံ ယှဉ်ပြိုင်မှုကော်မရှင် စတင် ဖွဲ့စည်းသည့် ၂၀၁၈ ခုနှစ် အောက်တိုဘာ ၃၁ ရက်မှ ယနေ့အထိ တစ်နှစ်ကျော်အတွင်း ကော်မရှင်ထံသို့ တိုင်ကြားမှုများ ရှိခဲ့ခြင်းဖြစ်သည်။ တိုင်ထားသည့် အမှု ၁၀ မှုအနက် လေးခုကို ကော်မရှင်က ဖြေရှင်း ဆောင်ရွက်ပေးခဲ့ပြီး ကျန်သည့် အမှု ခြောက်ခုကို ဖြေရှင်းရန် လုပ်ဆောင်နေကြောင်း သိရသည်။

"ကျွန်တော်တို့ အခုလေးလောဆယ်မှာတော့ အမှုနှစ်ခု ပြီးပြတ်သွားပါပြီ။ အဲဒါကတော့ ဆေးဝါး ပစ္စည်းရောင်းဝယ်မှု တစ်ခုနဲ့ ပညာရေးသင်တန်း ဖွင့်တက်စွာတစ်ခု။ ဒါတွေက ပြီးပြတ်ပြီးဖြစ်ပါတယ်။ ကျန်တဲ့အမှုတွေမှာ မြေတူးတိုက်စွဲကတော့ ပြန်ပြီး တော့ အဆင်ပြေသွားလို့ အမှုပြန်ရပ်သိမ်းသွားတယ်။

နောက် သယ်ယူပို့ဆောင်ရေးကိစ္စ တစ်ခုကတော့ ဒေသအာဏာပိုင်က ဝင်ပြီးတော့ ဆောင်ရွက်ပေးပြီး ဖြစ်ပါတယ်။ ဒီလေးခုက ပြတ်ပြီး ကျန်တဲ့အမှုတွေ ရှိပါတယ်။ ကျွန်တော်တို့ ဆက်ပြီး ဆောင်ရွက်နေ ပါတယ်"ဟု ဒုတိယညွှန်ကြားရေးမျိုးချုပ်က ပြော ကြားသည်။

နိုင်ငံတစ်နိုင်ငံ၏ စီးပွားရေး ဖွံ့ဖြိုးတိုးတက်ရန် စီးပွားရေးလုပ်ငန်းရှင်များ၏ အခန်းကဏ္ဍသည် အလွန်အရေးပါပြီး စီးပွားရေးလုပ်ငန်းများအကြား လွတ်လပ်မျှတစွာ ယှဉ်ပြိုင်လုပ်ကိုင်နိုင်ရေးသည် လည်း စီးပွားရေးလုပ်ငန်းများအတွက် လွန်စွာ အရေးကြီးကြောင်း မြန်မာနိုင်ငံယှဉ်ပြိုင်မှုကော်မရှင် ဒုတိယဥက္ကဋ္ဌ ဦးသန်းမောင်က ပြောကြားသည်။ ထို့ကြောင့် စီးပွားရေးလုပ်ငန်းများသည် ယှဉ်ပြိုင်မှု ဥပဒေကို လေးစားလိုက်နာမှု အားကောင်းစေရေး အတွက် မြန်မာနိုင်ငံ ယှဉ်ပြိုင်မှုကော်မရှင်အနေဖြင့် စီမံဆောင်ရွက်ပေးရန် လိုအပ်သကဲ့သို့ စီးပွားရေး လုပ်ငန်းရှင်များဘက်ကလည်း ယှဉ်ပြိုင်မှုဥပဒေကို လေးလေးစားစား လိုက်နာဆောင်ရွက်ရန် လိုအပ် ကြောင်း ၎င်းက ဆက်ပြောသည်။

ယှဉ်ပြိုင်မှုဥပဒေသည် စီးပွားရေးလုပ်ငန်းများ အတွက် ချုပ်ချယ်သည့် ဥပဒေမဟုတ်ဘဲ အကာ အကွယ်ပေးသည့် ဥပဒေဖြစ်ကြောင်း မြန်မာနိုင်ငံ ယှဉ်ပြိုင်မှုကော်မရှင်ထံမှ သိရသည်။ ယှဉ်ပြိုင်မှု ဥပဒေတွင် ယှဉ်ပြိုင်မှုကို ဆန့်ကျင်သော သဘော တူညီချက်များဖြစ်သည့် ဈေးနှုန်းညှိနှိုင်းသတ်မှတ် ခြင်း၊ လေးလံ/တင်ဒါ ညှိနှိုင်းရယူခြင်း၊ ထုတ်လုပ်မှု ကန့်သတ်ခြင်း၊ ဈေးကွက်ခွဲဝေရယူခြင်း စသည်တို့ ပါဝင်သည့် မတရား ညှိနှိုင်းဆောင်ရွက်မှုများကို လည်းကောင်း၊ ပြိုင်ဘက်လုပ်ငန်းများကြား ဈေးနှုန်း

ကဲ့သို့ အရေးကြီး သတင်းအချက်အလက်များကို လျှို့ဝှက်ပေးလှယ်ခြင်း၊ ဈေးကွက်လွှမ်းမိုးမှုကို အလွှဲ သုံးစားပြုလုပ်ခြင်း၊ အခြားစီးပွားရေးလုပ်ငန်းများကို ခွဲခြားဆက်ဆံခြင်း၊ အခြားစီးပွားရေးလုပ်ငန်းများကို ကုန်စည်များ ရောင်းချရန် (သို့မဟုတ်) ထောက်ပံ့ ပေးရန် ငြင်းဆန်ခြင်း၊ မတရားသော ဈေးနှုန်းများ သတ်မှတ်ခြင်းနှင့် ယှဉ်ပြိုင်မှုကို ဆန့်ကျင်သည့် စီးပွားရေးလုပ်ငန်းများကို ပေါင်းစည်းခြင်း စသည် တို့ကိုလည်းကောင်း လုပ်ဆောင်ပါက အရေးယူ နိုင်သည့် ပြဌာန်းချက်များပါဝင်ကြောင်း သိရသည်။

ထို့ကြောင့် ဈေးကွက်အတွင်း တရားမျှတစွာ ယှဉ်ပြိုင်မှုမရှိဘဲ ယှဉ်ပြိုင်မှုဥပဒေပါ တားမြစ်ချက် များကို ဖောက်ဖျက်ပါက ငွေဒဏ် အနိမ့်ဆုံး ကျပ် တစ်သိန်းမှ အမြင့်ဆုံး ကျပ် သိန်း ၁၅၀ အထိဖြစ်စေ၊ ထောင်ဒဏ် အနည်းဆုံး သုံးလမှ အများဆုံး သုံးနှစ် အထိဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ခြင်းခံရ မည်ဖြစ်ကြောင်း သိရသည်။

၂၀၁၅ ခုနှစ်က ပြဌာန်းခဲ့သော မြန်မာနိုင်ငံ ယှဉ်ပြိုင်မှုဥပဒေတွင် ပါဝင်သည့် လုပ်ငန်းတာဝန် များကို အကောင်အထည်ဖော် ဆောင်ရွက်နိုင်ရန် အတွက် ပြည်ထောင်စု အစိုးရအဖွဲ့က အမိန့် ကြော်ငြာစာအမှတ် (၁၀၆/၂၀၁၈) ဖြင့် မြန်မာနိုင်ငံ ယှဉ်ပြိုင်မှုကော်မရှင်ကို ၂၀၁၈ ခုနှစ် အောက်တိုဘာ ၃၁ ရက်က စတင်ဖွဲ့စည်းခဲ့ပြီး အဆိုပါ ကော်မရှင် တွင် စီးပွားရေးနှင့် ကူးသန်းရောင်းဝယ်ရေးဝန်ကြီး ဌာန ပြည်ထောင်စုဝန်ကြီးက ကော်မရှင်ဥက္ကဋ္ဌအဖြစ် တာဝန်ယူ ဆောင်ရွက်ကာ သက်ဆိုင်ရာ ဝန်ကြီး ဌာနများမှ အဆင့်မြင့်အရာရှိ ငါးဦးနှင့်အတူ ပြင်ပမှ ဥပဒေပညာရှင်နှင့် စီးပွားရေးပညာရှင် ငါးဦးတို့ဖြင့် ဖွဲ့စည်းထားကြောင်း သိရသည်။

ခြိမ်းခြိမ်း ခေါင်းဆန်လေး(ခေါင်းမြန်မာကလပ်) စသည့် အထူး တွဲဆိုင်းများ အပါအဝင် တစ်ရက်လျှင် စိန်ခေါ်ပွဲနှင့် မျိုးဆက်သစ်ပွဲ ၁၅ ပွဲစီဖြင့် နှစ်ရက်အတွက် ပွဲပေါင်း ၃၀ ယှဉ်ပြိုင်ထိုးသတ်သွားကြမည်ဖြစ်ကြောင်း၊ ပွဲ လက်မှတ်များကို ရိုးရိုးတန်းကျပ် ၂၀၀၀ နှင့် အထူး တန်းကျပ် ၄၀၀၀ နှုန်း သတ်မှတ်ထားကြောင်းနှင့် ကြိုတင်လက်မှတ်များကိုလည်း ရောင်းချနေပြီဖြစ် ကြောင်း သိရသည်။

ခင်ခင်ဝင်း(ပညာရေး)

ပွင့်ဖြူမြို့၌ လွတ်လပ်ရေးနေ့အထိမ်းအမှတ် အားကစားပြိုင်ပွဲများ ကျင်းပမည်

ပွင့်ဖြူ ဒီဇင်ဘာ ၂၈

မကွေးတိုင်းဒေသကြီး ပွင့်ဖြူမြို့နယ် အားကစားနှင့် ကာယပညာကော်မတီနှင့် မြို့နယ် အားကစားနှင့် ကာယပညာဦးစီးဌာနတို့ ပူးပေါင်း၍ (၇၂)နှစ်မြောက် လွတ်လပ်ရေးနေ့ကို ကြိုဆိုရက်ပြုသည့် အထိမ်းအမှတ်အဖြစ် အားကစားပြိုင်ပွဲ များကို စီစဉ်ကျင်းပသွားမည်ဖြစ်ကြောင်း ပွင့်ဖြူမြို့နယ် အားကစားနှင့် ကာယ ပညာဦးစီးဌာနမှ သိရသည်။

အဆိုပါ လွတ်လပ်ရေးနေ့အထိမ်းအမှတ် ကျင်းပမည့် အားကစားပြိုင်ပွဲ များကို လွတ်လပ်ရေးနေ့မတိုင်မီ ဇန်နဝါရီ ၁ ရက်မှစ၍ ကျင်းပသွားမည်ဖြစ်ပြီး ပြိုင်ပွဲများအနေဖြင့် ဖူဆယ်ဘောလုံးပြိုင်ပွဲ၊ ပိုက်ကျော်ခြင်းပြိုင်ပွဲ၊ ခေါင်းအုံးရိုက် ပြိုင်ပွဲ၊ ကွင်းတွင်း ပြေးခုန်ပစ်ပြိုင်ပွဲ စသည်တို့အပြင် အခြားသော ကိုယ်ခန္ဓာ ကျန်းမာ၍ စိတ်ရွှင်လန်းစေမည့် ပျော်ပွဲရွှင်ပွဲများကိုလည်း ထည့်သွင်းကျင်းပ သွားမည်ဖြစ်ကြောင်း၊ ပြိုင်ပွဲများတွင် ပါဝင်ယှဉ်ပြိုင်လိုသူများအနေဖြင့် မြို့နယ် အားကစားနှင့် ကာယပညာဦးစီးဌာနမှူး ဦးရန်လင်းအောင်ထံသို့ အမည်စာရင်း များ ပေးသွင်းနိုင်ကြောင်းနှင့် ပြိုင်ပွဲများတွင် ဆုရရှိသူများအား ဇန်နဝါရီ ၄ ရက်တွင် ကျင်းပမည့် (၇၂)နှစ်မြောက် လွတ်လပ်ရေးနေ့ အခမ်းအနား၌ မြို့နယ် အားကစားနှင့် ကာယပညာဦးစီးဌာနက ဆုများ ပေးအပ်ချီးမြှင့်သွားမည်ဖြစ် ကြောင်း သိရသည်။

ရဲဝင်းနိုင်(ညောင်ဦး)

မူခင်းကျဆင်းရေး အသိပညာပေးဟောပြောပွဲများ ကျင်းပ

ဝမ်းတွင်း ဒီဇင်ဘာ ၂၈

မိတ္ထီလာခရိုင် ဝမ်းတွင်းမြို့ မြို့မရဲစခန်းမှ ဒုရဲမှူးတင်ဝင်း ဦးစီးသော ရဲတပ်ဖွဲ့ ဝင်များသည် ဝမ်းတွင်းမြို့ အမှတ်(၃)ရပ်ကွက်နေ ပြည်သူများအား မူခင်း ကျဆင်းရေး၊ တရားဥပဒေစိုးမိုးရေးနှင့် မူးယစ်ဆေးဝါးအန္တရာယ် တားဆီး နှိမ်နင်းရေးဆိုင်ရာ သိကောင်းစရာများကို ဒီဇင်ဘာ စတင်ပတ်အတွင်းက ဟောပြောခဲ့သည်။ အမှတ် (၃)ရပ်ကွက်အုပ်ချုပ်ရေးမှူးရုံး၌ ကျင်းပသည့် အဆိုပါဟောပြောပွဲသို့ ရပ်ကွက်အုပ်ချုပ်ရေးမှူး ဦးအောင်ခန့်ကျော်နှင့် အုပ်ချုပ်ရေးအဖွဲ့ဝင်များ၊ ရပ်မိရပ်ဖများနှင့် ရပ်ကွက်နေပြည်သူ ၃၀ ခန့် တက်ရောက်ခဲ့သည်။

ထို့အတူ ဝမ်းတွင်းမြို့နယ် ကျွတ်ကန်ကျေးရွာနေ ပြည်သူများအား မူခင်း ကျဆင်းရေးအသိပညာပေး ဟောပြောပွဲကို ဒီဇင်ဘာ ၂၇ ရက်က ကျင်းပခဲ့ရာ ရွှေတောင်နယ်မြေရဲစခန်းမှ စခန်းမှူး ရဲအုပ်ယဉ်ထွေးနှင့် နယ်ထိန်းခေါင်းဆောင် ဒုရဲအုပ် ကျော်စွာဟိန်းတို့က မူခင်းကျဆင်းရေးနှင့် မူးယစ်ဆေးဝါး သုံးစွဲ ရောင်းဝယ်မှုများ ပပျောက်စေရေး သိကောင်းစရာများကို ရှင်းလင်းဟောပြောခဲ့ သည်။ ဟောပြောပွဲသို့ ကျွတ်ကန်ကျေးရွာအုပ်ချုပ်ရေးမှူးနှင့် ကျေးရွာနေပြည်သူ ၁၀၀ ခန့် တက်ရောက်ခဲ့ကြောင်း သိရသည်။

(ဝဝ၇)

လွတ်လပ်ရေးနေ့ အထိမ်းအမှတ် ရိုးရာလက်ဝှေ့ပြိုင်ပွဲ ၃လ၌ ကျင်းပမည်

ရန်ကုန် ဒီဇင်ဘာ ၂၈

ကျန်းမာရေးနှင့် အားကစားဝန်ကြီးဌာန မြန်မာနိုင်ငံ ရိုးရာလက်ဝှေ့အဖွဲ့ချုပ်က ကြီးမှူး၍ ၃လမြို့နယ် လွတ်လပ်ရေးနေ့ ပျော်ပွဲရွှင်ပွဲကျင်းပရေးကော်မတီ ၏ ကူညီပံ့ပိုးမှုဖြင့် နိုင်လင်းထွန်း စီစဉ်သည့် မြန်မာ့ ရိုးရာ လက်ဝှေ့ပြိုင်ပွဲကြီးကို ၂၀၂၀ ဇန်နဝါရီ ၃ ရက် နှင့် ၄ ရက်တွင် နေ့လယ် ၁၂ နာရီမှ စတင်၍ ၃လမြို့

မိုးလုံလေလုံ အားကစားခန်းမ၌ ကျင်းပသွားမည်ဖြစ် ကြောင်း သိရသည်။ ပြိုင်ပွဲတွင် ကျားသွေး(ထွန်းထွန်းမင်းကလပ်) နှင့် စစ်သွေး(ရွှေဒေါပုံကလပ်)၊ ကျားဆိုးလေး(ထွန်း ထွန်းမင်းကလပ်)နှင့် ရဲမာန်စိန်(ဇော်မာန်ကလပ်)၊ နန်းအေးမွေဟွမ်(ခြင်္သေ့မင်းကလပ်)နှင့် ခင်မိမိကျော် (YMCA ကလပ်)၊ ချောလှနိုင်(ရွှေဒေါပုံကလပ်)နှင့်

အားကစားမြှင့်တင် စိတ်လန်းရွှင်၊ ဆန့်ကျင်မှုယစ်ဆေး

အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ နိုင်ငံဘာလအတွင်း အလုပ်သမားရေးရာဆိုင်ရာ ဆောင်ရွက်ချက်များ

နိုင်ငံတော်၏ ကုန်ထုတ်စွမ်းအားတိုးတက်ရေးကို တစ်ဖက်တစ်လမ်းမှ အထောက်အကူပြုရာတွင် စက်ရုံအလုပ်ရုံများ၏ ကုန်ထုတ်စွမ်းအားတိုးတက်ရေးအတွက် လုပ်ငန်းခွင်ဘေးအန္တရာယ်ကင်းရှင်းရေး၊ လုပ်ငန်းခွင်အေးချမ်းသာယာရေး၊ စက်ရုံ၊ အလုပ်ရုံများရှိ အလုပ်သမားများအား လူမှုဖူလုံရေးအကျိုးခံစားခွင့်များ ရရှိရေးနှင့် ဆေးဝါးကုသပေးခြင်း၊ ဥပဒေပါရပိုင်ခွင့်များကို ပြည့်ပြည့်ဝဝ မှန်မှန်ကန်ကန်ရရှိစေရေးတို့အား အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ စဉ်ဆက်မပြတ် ဆောင်ရွက်ပေးလျက်ရှိပါသည်။

အလုပ်သမားညွှန်ကြားရေးဦးစီးဌာနအနေဖြင့် အလုပ်ခန့်ထားမှုဆိုင်ရာ သဘောတူစာချုပ် ပုံစံဖြင့် ကျား (၆၇၄၉) ဦး၊ မ (၁၀၁၈၇) ဦး တို့အတွက် အလုပ်ခန့်ထားမှုဆိုင်ရာ သဘောတူစာချုပ် စုစုပေါင်း (၁၆၉၃၆) ဦးချုပ်ဆိုခဲ့ပါသည်။ အလုပ်ရှင်/အလုပ်သမားအငြင်းပွားမှုများကို ညှိနှိုင်းဖြေပေးရန်အတွက် မြို့နယ်များတွင် မြို့နယ်ညှိနှိုင်းဖြေပေးရေး အဖွဲ့များကိုဖွဲ့စည်းထားရှိဆောင်ရွက်ခဲ့ရာ ၂၀၁၉ ခုနှစ် နိုဝင်ဘာလအတွင်း လက်ခံရရှိမှု (၉၉) မှုတွင် ပြီးစီးမှု (၉၂) မှု၊ ကျေအေးမှု (၃၀) မှု၊ ခုံသမာဓိအဖွဲ့သို့ လွှဲပြောင်းမှု (၁၉) မှု၊ ပိတ်သိမ်းမှု (၅) မှုနှင့် ငွေကြေးအကျိုးခံစားခွင့်(၄၅) မှုတို့ဖြစ်ပြီး ငွေကြေးအကျိုးခံစားခွင့်ရှိသူ (၂၅၆) ဦးအား ငွေကျပ် ၇၅,၈၃၇,၃၃၄ နှင့် US\$ ၉၇၈၃ ကိုခံစားခွင့် ရရှိစေခဲ့ပါသည်။ ကျွမ်းကျင်လုပ်သားများရရှိစေရန် လေ့ကျင့်ပေးခြင်းအနေဖြင့် အောက်ပါအတိုင်းဖြစ်သည်-

ကျွမ်းကျင်မှုလေ့ကျင့်ရေးသင်တန်းကျောင်းများတွင် ၂၀၁၉ ခုနှစ်၊ နိုဝင်ဘာလအတွင်း ဖွင့်လှစ်ခဲ့သောသင်တန်းများ စာရင်း

စဉ်	သင်တန်းအမည်	သင်တန်းကာလ	သင်တန်းသားဦးရေ		
			ကျား	မ	ပေါင်း
၁။	လျှပ်စစ်သင်တန်း (ရန်ကင်း)	၁၃-၁၁-၁၉ မှ ၂၀-၁၂-၁၉ အထိ	၃၁	၁	၃၂
၂။	လျှပ်စစ်သင်တန်း (မန္တလေး)	၂၂-၁၁-၁၉ မှ ၂၆-၁၂-၁၉ အထိ	၁၃	၁၀	၂၃
၃။	ပြည်ပအလုပ်အကိုင်ဆိုင်ရာလမ်းညွှန်သင်တန်း (မန္တလေး)	၂-၁၁-၁၉ မှ ၂၇-၁၁-၁၉ အထိ	၃၀၉၄	၆၇၆	၃၇၇၀
၄။	ပြည်ပအလုပ်အကိုင်ဆိုင်ရာလမ်းညွှန်သင်တန်း (မြောက်ဒဂုံ)	၂၈-၁၀-၁၉ မှ ၂၅-၁၁-၁၉ အထိ	၄၅၈၅	၁၂၀၈	၅၇၉၃
စုစုပေါင်း			၇၇၂၃	၁၈၉၅	၉၆၁၈

◆ ကျောပိုးမှ

မြတ်နိုးသူကုမ္ပဏီမှ တာဝန်ယူတည်ဆောက်နေခြင်း ဖြစ်ပါသည်။ တံတားတည်ဆောက်ရေးလုပ်ငန်းများ ဆောင်ရွက်နေစဉ်အတွင်း ရပ်ကွက်နေပြည်သူများ အဆင်ပြေလွယ်ကူစွာ သွားလာနိုင်စေရန် ကမာကဆစ် ရပ်ကွက် ဗိုလ်ဥက္ကဋ္ဌမလမ်းမှ ကမ်းနားဘက်ခြမ်းအထိ ဘယ်/ညာအား ကွန်ကရစ်ခင်းပေးထားကြောင်း၊ ထို့ပြင် စီမံကိန်းဧရိယာအတွင်းပါရှိသည့် ဇုန်-၁ (နာရီစင်မှ ဗိုလ်ဥက္ကဋ္ဌမလမ်းအထိ) အပိုင်းရှိ ဒေသများသွားလာမှု အဆင်ပြေစေရန် ကွန်ကရစ်ခင်းရန်စီမံထားရှိကြောင်း၊ ဇုန်-၁ ဧရိယာသည် ကမာကဆစ်ဈေးတင်ရုံပြီး ဈေးဝယ်/ဈေးသည်များရှိသည့်အတွက် လုပ်ငန်းများဆောင်ရွက်ရာ တွင် အနည်းငယ်အခက်အခဲရှိကြောင်း၊ သို့သော် လူရှင်းသည့်အချိန်တွင် အားစိုက်ဆောင်ရွက်လျက်ရှိ ကြောင်း တည်ဆောက်ရေးတာဝန်ရှိသူ ဦးမောင်မောင်ချို က ပြောသည်။

ကိုရီးယား - မြန်မာချစ်ကြည်ရေး (ဒလ) တံတား တည်ဆောက်ရေးအတွက် စီမံကိန်းဧရိယာဖြစ်သော ဗိုလ်မင်းရောင်လမ်းမကြီးနာရီစင်မှ ကမ်းနားအထိ A-1 အပါအဝင် P1 မှ P14 ဘိုးပိုင်များ တူးဖော်ရမည်ဖြစ် ကြောင်း၊ ဘိုးပိုင်အမှတ်တစ်ခုလျှင် မြေကြီးအတွင်း၌ ပိုင် ကိုးလုံး တူးဖော်ရကြောင်း၊ A1 ဆိုလျှင် ပိုင် ရှစ်လုံး၊ P12 ဆိုလျှင် ပိုင် ၁၂ လုံး တူးဖော်ရကြောင်း၊ ဘိုးပိုင်ပေါင်း ၁၄၁ လုံး တူးဖော်ရမည်ဖြစ်ပြီး စာ လုံး တူးဖော်ပြီးစီး နေပြီဖြစ်ကြောင်း၊ လက်ရှိဘိုးပိုင်တူးဖော်ပြီးစီးမှုမှာ မြေကြီးအောက်တွင် တူးဖော်ပြီးစီးနေပြီး လာမည့်လတွင် မြေပြင်အထက်ဘိုးပိုင်တူးဖော်ခြင်း လုပ်ငန်းများအား ပြည်သူများ တွေ့မြင်လာရတော့မည်ဖြစ်ကြောင်း၊ တံတားတည်ဆောက်မှုအတွက် ဘိုးပိုင်များ တူးဖော် ခြင်းလုပ်ငန်းအား မိုးမကျခင်ကာလ (လာမည့်မတ်လ အတွင်း) အပြီးဆောင်ရွက်သွားမည်ဖြစ်ကြောင်း စီမံကိန်း မန်နေဂျာ ဦးမောင်မောင်ချို က ပြောသည်။

တံတားတည်ဆောက်ရေး ဘိုးပိုင် တူးဖော်ခြင်း လုပ်ငန်းတွင် လုပ်ကိုင်လျက်ရှိသည့် လုပ်သားများ လုပ်ငန်းခွင် ဘေးအန္တရာယ်ကင်းစေရေးအတွက်လည်း အခြေပြု မန်နေဂျာ၊ လက်ထောက်မန်နေဂျာ၊ တွဲဖက်

မန်နေဂျာအပါအဝင် မန်နေဂျာ လေးဦးက လုပ်ငန်းခွင် အတွင်း အမြဲမပြတ် လိုက်လံကြည့်ရှုစစ်ဆေးလျက်ရှိ ကြောင်း၊ လုပ်သားများ သက်ဆိုင်ရာလုပ်ငန်းခွင်သို့မဝင်မီ လုပ်ငန်းခွင်ဘေးအန္တရာယ်ဂရုပြုရန် တစ်နေ့နှစ်ကြိမ် မှာကြားခြင်းများ ဆောင်ရွက်လျက်ရှိကြောင်း၊ မိန်းကန် ထရိုက်တာမှ မန်နေဂျာများကလည်း လုပ်ငန်းခွင် ဘေးအန္တရာယ်ကင်းစေရန် ဂရုတစိုက်ဆောင်ရွက်ပေး လျက်ရှိကြောင်း သိရသည်။

တံတားကြီးအား သတ်မှတ်ချိန်အတွင်း တည်ဆောက် ပြီးစီးနိုင်ရေးအတွက် မြတ်နိုးသူကုမ္ပဏီက တာဝန်ယူ ဆောင်ရွက်လျက်ရှိသည့် ဘိုးပိုင်တူးဖော်ခြင်းလုပ်ငန်းကို လုပ်သားပေါင်း ၁၂၀ ဖြင့် နေ့/ည ဆောင်ရွက်နေကြောင်း လည်း သိရသည်။ "တံတားကြီး တည်ဆောက်ရေးကြောင့် ဒေသခံတွေ အလုပ်အကိုင်အခွင့်အလမ်းတွေ တိုးလာ တယ်ဆိုတာ အခုလက်တွေ့ပါပဲ။ လုပ်သားပေါင်း ၁၀၀ ကျော် ဝင်ရောက်လုပ်ကိုင်နေကြတယ်။ နေ့ရောညပါ အဆိုးခွဲပြီး ဆောင်ရွက်နေပါတယ်" ဟု စီမံကိန်း မန်နေဂျာက ဘိုးပိုင် တူးဖော်ခြင်းလုပ်ငန်းများနှင့် ပတ်သက်၍ ဖြည့်စွက်ရှင်းပြသည်။

ရေလယ်တိုင်စိုက်ထူနိုင်ရေးအတွက်ကြိုတင်ပြင်ဆင်မှု လုပ်ငန်းများကိုလည်း သက်ဆိုင်ရာကုမ္ပဏီမှ ဆောင်ရွက် နေမှုများကိုလည်း မြင်တွေ့နေရပြီဖြစ်သည့်အတွက် ဒေသခံပြည်သူများ ဝမ်းသာနေကြသည်။ ဒေသခံများ၏ လူမှုစီးပွားဘဝများ များစွာဖွံ့ဖြိုးတိုးတက်လာပြီး ဒေသ ဖွံ့ဖြိုးမှုကိုပါ အထောက်အကူပြုပေးမည့် ကိုရီးယား - မြန်မာချစ်ကြည်ရေး (ဒလ) တံတားတည်ဆောက်မှု၏ ဘိုးပိုင်တူးဖော်ခြင်းလုပ်ငန်းများကို လုပ်သားအင်အား များစွာဖြင့် စက်ယန္တရားကြီးများ အသုံးပြုကာ နေ့/ည ဆောင်ရွက်လျက်ရှိခြင်းကြောင့် ဘိုးပိုင်တူးဖော်ခြင်း လုပ်ငန်းမှာ ၆၀ ရာခိုင်နှုန်းပြီးနေလျက်ရှိကာ ၂၀၂၂ ခုနှစ် တွင် ပြီးစီးမည့်တံတားစီမံကိန်းနှင့် ၂၀၂၀ ခုနှစ်တွင် စတင်တည်ဆောက်ကာ ၂၀၂၃ ခုနှစ်တွင် ပြီးစီးမည့် ဒလမြို့ရေပေးဝေရေး ရေသန့်စက်ရုံ စီမံကိန်းများကြောင့် ဒလမြို့နယ်သည် မကြာမီကာလအတွင်း ဖွံ့ဖြိုးတိုးတက် လာတော့မည်မှာ ဧကန်မလွဲပင်။

မောင်ယဉ်ဦး(ဒလ)

တိမ်အသင့်အတင့် ဖြစ်ထွန်း
နေပြည်တော် ဒီဇင်ဘာ ၂၈
ရှမ်းပြည်နယ်တွင် နေရာစိပ်စိပ်၊ စစ်ကိုင်းတိုင်းဒေသကြီး၊ မန္တလေးတိုင်းဒေသကြီး၊ ကချင်ပြည်နယ်၊ ချင်းပြည်နယ်နှင့်ကယားပြည်နယ်တို့တွင် နေရာကျကျနှင့် နေပြည်တော်၊ မကွေးတိုင်းဒေသကြီး၊ ပဲခူးတိုင်းဒေသကြီး၊ တနင်္သာရီတိုင်းဒေသကြီး နှင့် ရခိုင်ပြည်နယ်တို့တွင် နေရာကွက်ကျား မိုးရွာမည်။ ရွာရန်ရာနှုန်း ၈၀ ဖြစ်သည်။ ကျန်တိုင်းဒေသကြီးနှင့် ပြည်နယ်တို့တွင် တိမ်အသင့်အတင့်ဖြစ်ထွန်းမည်။
မိုး/လေ

အလုပ်ရုံနှင့် အလုပ်သမားဥပဒေစစ်ဆေးရေးဦးစီးဌာနအနေဖြင့် အများပြည်သူအလုပ်ပိတ်ရက်အလုပ်လုပ်ခြင်း၊ လုပ်သက်ခွင့်ကိုငွေကြေးဖြင့် ခံစားခွင့်ပေးခြင်း၊ လုပ်အားခကျန်ငွေမရရှိမှုများ၊ ရှောင်တခင်ခွင့်၊ ဆေးခွင့်နှင့် မီးဖွားခွင့်များ ယူရာတွင် ငွေကြေးခံစားခွင့်များရရှိအောင် ဆောင်ရွက်ပေးခဲ့ရာ ငွေကြေးခံစားခွင့် ငွေကျပ်သိန်းပေါင်း ၆၃၀၀၀ ကျော်နှင့် US\$ ၇၂၃၆၁ ကို ခံစားခွင့်ပေးနိုင်ခဲ့ပြီး စက်ရုံ/အလုပ်ရုံများတွင် အလုပ်သမားများ လုပ်ငန်းခွင်ဘေးအန္တရာယ်ကင်းရှင်း ရေးနှင့်ကျန်းမာရေးအသိပညာရရှိစေရန်အတွက် မြို့နယ်အလုပ်ရုံနှင့် အလုပ်သမားဥပဒေစစ်ဆေးရေးဦးစီးဌာန၊ စစ်ဆေး ရေးအရာရှိများက စက်ရုံ/အလုပ်ရုံ(၃၀၁)ရုံမှ အလုပ်ရှင်၊ အလုပ်သမားများအား လုပ်ငန်းခွင်ဘေးအန္တရာယ်ကင်းရှင်း ရေး၊ ကျန်းမာရေးဆိုင်ရာနှင့် ဥပဒေရေးရာသိမှတ်ဖွယ်ရာများအား ပညာပေးဟောပြောပို့ချမှု (၂၀၈) ကြိမ် ဆောင်ရွက်ခဲ့ပါသည်။

အလုပ်သမားရေးရာ ဆက်ဆံရေးဦးစီးဌာနအနေဖြင့် အလုပ်ရှင်အလုပ်သမားအငြင်းပွားမှုများ ဖြေရှင်းဆောင်ရွက်ရာ၌ ခုံသမာဓိအဖွဲ့တွင်(၁၅)မှုနှင့် ခုံသမာဓိကောင်စီတွင်(၇)မှု ကို ဖြေရှင်းဆောင်ရွက်ပေးခဲ့နိုင်ခဲ့ပါသည်။

လူမှုဖူလုံရေးအဖွဲ့အနေဖြင့် လူမှုဖူလုံရေးဥပဒေတွင် အကျိုးဝင်သောစက်ရုံ၊ အလုပ်ရုံများရှိ အလုပ်သမားများအား လူမှုဖူလုံရေးအကျိုးခံစားခွင့်များရရှိရေးနှင့် ဆေးဝါးကုသပေးခြင်းများဆောင်ရွက်ရာတွင် ငွေကြေးအကျိုးခံစားခွင့်များ ထုတ်ပေးမှုအနေဖြင့် အာမခံအလုပ်သမားများအား ငွေကြေးအကျိုးခံစားခွင့်များအလိုက် ငွေကျပ်သိန်းပေါင်း ၁၅၀၀၀ ကျော်အကျိုးခံစားခွင့်ပေးခဲ့ပြီး အာမခံအလုပ်သမား ၉၆၉ ဦး အတွက် ဆေးဖိုးကုန်ကျငွေကျပ်သိန်း ၆၄၀ ကျော် ပြန်လည် ထုတ်ပေးခဲ့ပါသည်။

အာမခံအလုပ်သမားများအား ၂၀၁၉ ခုနှစ်၊ နိုဝင်ဘာလအတွင်း အလုပ်သမားဆေးရုံကြီးများ၊ လူမှုဖူလုံရေးဆေးခန်း များနှင့် ဌာနကြီးဆေးခန်းများတွင် ဆေးကုသပေးမှုအခြေအနေများမှာ အောက်ပါအတိုင်းဖြစ်သည် -

ဆေးဝါးကုသပေးမှုအခြေအနေ

စဉ်	အကြောင်းအရာ	ဆေးကုသပေးမှုဦးရေ
က	အလုပ်သမားဆေးရုံကြီး (၃)ရုံ(ပြင်ပလူနာ ၇၃၄၂ ဦး ၊ အတွင်းလူနာ ၅၈၄ ဦး)	၇၉၆ ဦး
ခ	လူမှုဖူလုံရေးဆေးခန်း(၉၆)ခန်း၊ တိုင်းရင်းဆေးခန်း၊ ဌာနကြီးဆေးခန်း(၅၈) ခန်းနှင့် လူမှုဖူလုံရေး-ကဲလ်ဆေးခန်း(၉)ခန်းနှင့် PPS စနစ်ဖြင့် စာချုပ်ချုပ်ဆိုထားသည့် ဆေးခန်း (၇)ခန်းတို့မှ ဆေးကုသပေးမှု	၇၇၉၃၉ ဦး
ဂ	အလုပ်သမားဆေးရုံကြီး (၃)ရုံမှ ဆရာဝန်များ ကွင်းဆင်းဆေးကုသပေးမှု (၃)ကြိမ်	၇၃၇ ဦး
ဃ	လူမှုဖူလုံရေးဆေးခန်းများမှ ဆရာဝန်များကွင်းဆင်းဆေးကုသမှု (၆၁)ကြိမ်	၁၂၄၇ ဦး
င	နယ်လှည့်ဆေးကုသယာဉ် (MMU) ဖြင့်အလုပ်ဌာန (၁၈၆) ဌာနရှိ အာမခံအလုပ်သမားများအား ဆေးကုသပေးမှု	၅၈၇၅ ဦး

၂၀၁၉-၂၀၂၀ ဘဏ္ဍာနှစ် (အောက်တိုဘာလမှ နိုဝင်ဘာလထိ)(ယာယီ) တွင် မြန်မာနိုင်ငံ၏ ပြည်ပကုန်သွယ်မှု အမေရိကန် ဒေါ်လာ (၆၂၉၃) သန်း ဆောင်ရွက်နိုင် ယခင်ဘဏ္ဍာနှစ်ကာလတူထက် အမေရိကန်ဒေါ်လာ (၈၅၃) သန်း ပိုမိုဆောင်ရွက်နိုင်ခဲ့

၁။ ၂၀၁၉-၂၀၂၀ ဘဏ္ဍာနှစ် (နိုဝင်ဘာလထိ) (ယာယီ) တွင် မြန်မာနိုင်ငံ၏ ပြည်ပပို့ကုန်တန်ဖိုးမှာ အမေရိကန်ဒေါ်လာ ၃၂၀၂ သန်းနှင့် ပြည်ပသွင်းကုန်တန်ဖိုး အမေရိကန်ဒေါ်လာ ၃၀၉၁ သန်း ရှိသဖြင့် ပြည်ပကုန်သွယ်မှုပမာဏ အမေရိကန် ဒေါ်လာ ၆၂၉၃ သန်း ဆောင်ရွက်နိုင်ခဲ့ပါသည်။ ယခင်နှစ် ကာလတူ ၂၀၁၈-၂၀၁၉ ဘဏ္ဍာနှစ် (နိုဝင်ဘာလထိ)တွင် ပြည်ပပို့ကုန်တန်ဖိုး အမေရိကန်ဒေါ်လာ ၂၄၂၂ သန်း၊ ပြည်ပသွင်းကုန်တန်ဖိုး အမေရိကန်ဒေါ်လာ ၃၀၁၈ သန်းဖြစ်၍ ပြည်ပကုန်သွယ်မှုပမာဏ အမေရိကန်ဒေါ်လာ ၅၄၄၀ သန်း ဖြစ်သဖြင့် ယခင်နှစ် ကာလတူထက် ပို့ကုန်တွင် ၇၈၀ ဒေါ်လာသန်း၊ သွင်းကုန်တွင် ၇၃ ဒေါ်လာသန်းနှင့် ကုန်သွယ်မှုပမာဏ အမေရိကန် ဒေါ်လာ ၈၅၃ သန်း ပိုမိုဆောင်ရွက် နိုင်ခဲ့ပါသည်။

၂။ ပြည်ပပို့ကုန်ပစ္စည်းများ အုပ်စုလိုက်တင်ပို့မှုကို ယခင်နှစ်ကာလတူနှင့် နှိုင်းယှဉ်လျှင် အောက်ပါအတိုင်း ပိုမိုတင်ပို့ နိုင်ခဲ့သည် -

စဉ်	အကြောင်းအရာ	တန်ဖိုးဒေါ်လာသန်းပေါင်း	
		၂၀၁၉-၂၀၂၀ (နိုဝင်ဘာလထိ) (ယာယီ)	၂၀၁၈-၂၀၁၉ (နိုဝင်ဘာလထိ)
၁	လယ်ယာထွက်ပစ္စည်း	၅၆၂.၃၉၂	၄၃၂.၂၂၉
၂	တိရစ္ဆာန်ထွက်ပစ္စည်းများ	၄၁.၉၀၉	၉၉.၆၃၂
၃	ရေထွက်ပစ္စည်းများ	၁၇၈.၃၇၆	၁၅၄.၈၁၆
၄	သတ္တုတွင်းထွက်ပစ္စည်း	၇၀၅.၉၉၆	၂၁၆.၅၇၈
၅	သစ်တောထွက်ပစ္စည်း	၂၇.၇၄၀	၂၉.၄၇၈
၆	စက်မှုကုန်ချောပစ္စည်း	၁၆၃၀.၄၈၈	၁၃၄၄.၇၀၀
၇	အခြားပစ္စည်းများ	၅၄.၉၉၈	၁၄၄.၁၄၄
စုစုပေါင်း		၃၂၀၁.၈၉၉	၂၄၂၁.၅၇၇

၃။ ပြည်ပသွင်းကုန်ပစ္စည်းများ အုပ်စုလိုက်တင်သွင်းမှုကို ယခင်နှစ်ကာလတူနှင့် နှိုင်းယှဉ်လျှင် အောက်ပါအတိုင်း ပိုမိုတင်သွင်းနိုင်ခဲ့သည်-

စဉ်	အကြောင်းအရာ	တန်ဖိုးဒေါ်လာသန်းပေါင်း	
		၂၀၁၉-၂၀၂၀ (နိုဝင်ဘာလထိ) (ယာယီ)	၂၀၁၈-၂၀၁၉ (နိုဝင်ဘာလထိ)
၁	ရင်းနှီးမြုပ်နှံမှု ကုန်ပစ္စည်းများ	၁၀၅၀.၄၁၉	၉၇၀.၉၅၆
၂	လုပ်ငန်းသုံးကုန် ကြမ်းပစ္စည်းများ	၁၂၂၂.၃၉၇	၁၂၇၂.၈၁၄
၃	လူသုံးကုန်ပစ္စည်းများ	၈၁၈.၈၉၄	၇၇၄.၅၉၇
စုစုပေါင်း		၃၀၉၁.၆၀၀	၃၀၁၈.၃၆၇

အမျိုးသမီးများနှင့် ကလေးသူငယ်များအပေါ် အကြမ်းဖက်မှုပျောက်ရေး (၁၆)ရက်တာ လှုပ်ရှားမှု လားရှိုးမြို့တွင် ကျင်းပပြီးစီး

ရန်ကုန် ဒီဇင်ဘာ ၂၈
မြန်မာ့နိုင်ငံအနှံ့အပြားနှင့် လားရှိုး
ပိုင်အိမ်စီအေတို့ ပူးပေါင်းဆောင်
ရွက်သည့် လူကုန်ကူးမှုတားဆီးကာ
ကွယ်ခြင်း၊ လုံခြုံစိတ်ချ ရွှေ့ပြောင်း
သွားလာရေး အသိပညာပေးစီမံကိန်း
အဖြစ် အမျိုးသမီးများနှင့် ကလေး

သူငယ်များအပေါ် အကြမ်းဖက်မှု
ပျောက်ရေး(၁၆)ရက်တာ လှုပ်ရှား
မှုကို ဒီဇင်ဘာလ ပထမအပတ်မှ
စတင်၍ ကျင်းပခဲ့ရာ ဒီဇင်ဘာ ၂၁
ရက်က လားရှိုးမြို့နယ် အောင်သစ္စာ
ရပ်ကွက် DCA - NCA နှင့် IOM တို့
၏ ကူညီပံ့ပိုးမှုဖြင့် စီမံကိန်းအောင်မြင်

စွာ ကျင်းပပြီးစီးခဲ့ကြောင်း သိရ
သည်။
ယင်းအစီအစဉ်အရ အမျိုးသမီး
များနှင့် ကလေးသူငယ်များအပေါ်
အကြမ်းဖက်မှု “ရပ်” အစီအစဉ်အဖြစ်
(၁၆)ရက်ကြာမျှ ကျောင်းသား
ကျောင်းသူ ၂၀၀ က သန်းတစ်ထောင်
လှုပ်ရှားမှုအက တေးသရုပ်ဖော်ခြင်း
(ဝဲပုံ)၊ “သက်ငယ်မုဒိမ်း ပပျောက်ဖို့
ပူးပေါင်းကူညီကြပါစို့”၊ “ကျား/မ
အခြေပြုအကြမ်းဖက်မှုရပ်” လူကုန်
ကူးမှု တားဆီးကာကွယ်ရေး အသိ
ပညာပေးမေးခွန်းများ ဖြေဆိုခြင်း
ပြုလုပ်ပေးခဲ့ပြီး ဒေသခံပြည်သူနှင့်
ကျောင်းသူ ကျောင်းသား ၂၈၀ ပါဝင်
တက်ရောက်ခဲ့ကြကြောင်း သိရသည်။
မြန်မာ့အလင်း



ဧကဝတ်တိုင်းဒေသကြီးအစိုးရအဖွဲ့၏ စီမံခန့်ခွဲမှုဖြင့် ပြန်ကြားရေးနှင့်ပြည်သူ့ဆက်သွယ်ရေးဦးစီးဌာန၊
အခြေခံပညာဦးစီးဌာန နှင့် မြို့နယ်စီမံခန့်ခွဲမှုဌာနကော်မတီတို့ ပူးပေါင်းစီမံကျင့်ပေးသော

ကလေးစာပေပွဲတော်
စာအုပ်စာပေပြပွဲ နှင့် စာအုပ်ငွေပေးအပ်ပွဲ
(အင်္ဂုဏ်ပြု)

၂၀၂၀ ခြည့်နှစ်၊ ဇန်နဝါရီလ (၃၊ ၄) ရက်၊ (သောကြာ၊ စနေ) နေ့နံနက်(၉)နာရီမှညနေ(၅)နာရီအထိ
မည်သူမဆိုပါဝင်ဆင်နွှဲနိုင်ပါသည်။
နန်ကသူခန်းမ၊ အ.ထ.က-တွင်းကောက်၊ အင်္ဂုဏ်ပြု။

လှိုင်းအသင့်အတင့် နေပြည်တော် ဒီဇင်ဘာ ၂၈
မြန်မာ့ပင်လယ်ပြင်တွင် လှိုင်းအသင့်အတင့်ရှိမည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်
နှင့် ကမ်းလွန်ပင်လယ်ပြင်တို့တွင် ၅ ပေမှ ၈ ပေခန့် ရှိနိုင်သည်။
မိုး/ဇလ

မြန်မာနိုင်ငံ စာပေထုတ်ဝေသူနှင့် ဖြန့်ချိသူများအသင်းမှစုစည်းတင်ပြသော ဒီဇင်ဘာလ ၂၁ ရက်မှ ၂၇ ရက်နေ့အထိ ထွက်ရှိသောစာအုပ်စာရင်း

စဉ်	စာအုပ်အမည်	စာရေးသူ	ထုတ်ဝေသူ	ဈေးနှုန်း
၁၁	ဆာလောင်နေသောလူငယ်တစ်ယောက်၏ အပိုင်းအစ-၂၀	ဖူးသက်ထား	EKAM Publishing	၄၀၀၀
၁၂	ငှက်မိသဲတိုင် တက်နိုင်ဖွယ်ရာရောက်	လှသမိန်	စိတ်ကူးချိုချို	၂၃၀၀
၁၃	ရခိုင်ပြည်နယ် အနောက်တံခါးဝကျိုးပေါက် ခြင်းပြဿနာနှင့် အခြားဆောင်းပါးများ	ဌေးဝေ	Roma Time Media	၄၀၀၀
၁၄	ဆရာတော် ဦးဥတ္တမ	The Key Collection	The Key	၂၀၀၀
၁၅	ရစ်လုံးထိုးကဗျာများ	မိုးကျော်သူ	နှစ်ကာလများ	၂၀၀၀
၁၆	ခေတ်ပြိုင်မြန်မာကဗျာကိုချဉ်းကပ်ခြင်း	အောင်ခင်မြင့်	နှစ်ကာလများ	၂၅၀၀
၁၇	အပိုင်းအစများ	မေဇော်	နှစ်ကာလများ	၂၀၀၀
၁၈	မေတ္တာဖြင့်ကယ်တင်နေသူများ	ဒေါက်တာ ခင်မောင်ညို	ဂလိုဘယ်အလင်း	၂၀၀၀
၁၉	သင်ခဲ့ရသမျှစီးပွားရေးသင်ခန်းစာ(၁၀၁)ချက်	မြနင်းဆီ (Mra Hninzi)	တူဒေး	၅၀၀၀
၂၀	လေထဲကပြာမှုန့်တွေ	ခင်မြင့်အောင်	Global Piece Group	၃၅၀၀

Since 1996

ပုလဲ (KG မှ ၁၀၀ တန်း)

၂၀၁၈ - ၂၀၁၉ တက္ကသိုလ်ဝင်တန်းအောင်ချက် ၈၄.၉၁% ဖြင့် ရန်ကုန်တိုင်း TOP-6
၂၀၁၅/၁၆/၁၇ (၃)နှစ်ဆက်တိုက် ရန်ကုန်မြောက်တိုင်းခရိုင် Top-3 နှစ်စဉ်ဝင်

ဆရာဝန်များဦးစီးသော
စံပြုဘက်ဒါနှင့်ကိုယ်ပိုင်ဘဝကံတန်းကျောင်း

သိတိဗြိတိကျောင်းဝင်းကျယ် (၀.၈၅)ဧကနှင့်အားကစားရုံ(၀.၂၅)ဧက၊ Air-Com တပ် ၄/လှိုင်စာသင်ဆောင်၊ အိမ်ဆောင်များ

၁၀-တန်း ထူးချွန်စွာအောင်မြင်စေရန် အထူးလေ့ကျင့်ပေးသည်။
၉-တန်းစနစ်သစ် ပညာရေးအတွက် အထက်တန်းအခြေခံကောင်းစေရန် သင်ရိုးကုန် အထပ်ထပ် သင်ကြားလေ့ကျင့်ပေးမည်။
၈-တန်း အစိုးရအတွက် အထူးလေ့ကျင့်ပေးမည်။ (အလယ်တန်း) သင်ရိုးကုန်လေ့ကျင့်ပေးမည်။

ပြောင်းလဲလာသော ဘေ့စ်နှင့်အညီ ဘက်စုံထူးချွန်စေရန် တွန်ပျူတာ၊ အင်္ဂလိပ် 4-Skill၊ အားကစား၊ ပန်းချီ၊ ဂီတ၊
Rabotic and STEM (စက်မှုတီထွင်)၊ ပြည်သူ့နိတိ၊ ဘင်ခရာ/ပန်းဖွား၊ ကိုယ်ပိုင်ပညာသင်၊
ပြည်တွင်း၊ ပြည်ပလေ့လာရေးများ၊ Zumba (Fitness dance) တို့ကို တွဲဘက်သင်ရိုးအဖြစ် သင်ကြားပေးမည်။

အမှတ်(၇၇) ၄ဝါလမ်း၊ ပုလဲမြို့နယ်၊ မင်္ဂလာဒုံမြို့နယ်၊ ရန်ကုန်တိုင်းဒေသကြီး၊ ဇုန်း-၀၉ ၄၅၆၂၉၉၉၉၁၊ ၀၉-၄၅၆၂၉၉၉၉၂



ဟောင်းကြွပျောက် လျှောက်ထားခြင်း
ယာဉ်အမှတ် 91/9148 ၏ ဟောင်းကြွ နံပါတ်ပြားပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဟောင်း ကြွနံပါတ်ပြားပျက်ပြယ်ကြောင်း အမှား သိစေရန် ကြေညာအပ်ပါသည်။
ကညန(ရှုသာကြီး)

ဟောင်းကြွပျောက် လျှောက်ထားခြင်း
ယာဉ်အမှတ် 5D/4484 ၏ ဟောင်းကြွ နံပါတ်ပြားပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဟောင်း ကြွနံပါတ်ပြားပျက်ပြယ်ကြောင်း အမှား သိစေရန် ကြေညာအပ်ပါသည်။
ကညန၊ ခရိုင်ရုံး (ရမည်းသင်း)

PUN HLAING + SILOAM HOSPITALS

ပန်းလှိုင်စီမံခန့်ခွဲရေး(ရိုင်သာယာ) တွင် အိတလီနိုင်ငံမှ အထွေထွေခွဲစိတ်အထူးကုဆရာဝန်ကြီး လာရောက်ကုသပေးမည့် အစီအစဉ်

Only JCI Accredited Hospital in Myanmar

ဇန်နဝါရီလ (၂) ရက်နေ့မှ (၉) ရက်နေ့ အထိ

သည်းခြေအိတ်နှင့်သည်းခြေကျောက်များကို ခွဲစိတ်ကုသခြင်း
အူကွဲပေါက်ကို ဖာထေးခြင်းဖြင့် အူကွဲနာကို ခွဲစိတ်ဖြုတ်ခြင်း
အစာအိမ်နှင့် အူလမ်းကြောင်းကင်ဆာ များကို ခွဲစိတ်ကုသခြင်း။
လိပ်ခေါင်းရောဂါ ခွဲစိတ်ကုသခြင်း။

ဆက်သွယ်ရန် - ရန်ကုန် (၀၁) ၃၆၈ ၄၃၂၂၊ ၃၆၈ ၄၃၂၅၊ ၃၆၈ ၄၃၃၆၊ ၃၆၈ ၃၀၁၅၊ ၃၆၈ ၃၀၆၀၊ (၀၉) ၄၂၁ ၀၄၂ ၆၇၉ / မန္တလေး (၀၉) ၄၃၂၀၇၇၈၁

facebook Pun Hlaing Siloam Hospitals

THE REPUBLIC OF THE UNION OF MYANMAR
 MINISTRY OF AGRICULTURE, LIVESTOCK AND IRRIGATION
 Irrigation and Water Utilization Management Department (IWUMD)
 Loan No. 3477-MYA: Irrigated Agriculture Inclusive Development Project (IAIDP)
 INVITATION FOR EXPRESSIONS OF INTEREST

Consultants' Positions: International Experts/Consultants for Project Management Unit (PMU)

- Procurement Specialist (International) - 1 person, 8 person-months
- Financial Management Specialist (International) - 1 person, 30 person-months with 6 person-months for potential extension

The Republic of the Union of Myanmar has received a loan from the Asian Development Bank (ADB) and Agence Française de Développement (AFD) and a grant from European Union (EU) for the Irrigated Agriculture Inclusive Development Project (IAIDP). The main objective of the consulting services is to assist IWUMD Project Administration Unit (PAU) in day-to-day implementation of all Project activities. Interested International consultants/specialists shall submit their Expression of Interest (EOI) in the standard form: "Template for Expression of Interest (Individual Consultants)" which can be obtained via the following link:
<https://www.adb.org/sites/default/files/page/82619/files/adb-tas-eio-ind.doc>
 Terms of Reference (TOR) for the above 2 consulting positions can be obtained by sending an e-mail to: iaidp.mm@gmail.com and CC to jarnuco@yahoo.com and kyawwintintmsi@gmail.com
 [OR]
 ADB's Consultant Management System (CMS) Web
 Link:https://selfservice.adb.org/OA_HTML/adb/adbpos/isp/ADBCMSHomepage.jsp
 EOIs and CVs with only ADB Format must be submitted online via the same e-mail addresses given above.
 Deadline for EOIs and CVs Submission is: 27 January 2020 at 02:00 PM (Myanmar standard time).
 Late submission of EOI will not be considered.

ISO 9001:2015 လက်မှတ်ရ
သုခစူဇံ
 ဝန်ကြီးဌာန၏ တရားဝင်ခွင့်ပြုလိုင်စင်ရရှိထားသော သက်မွေးပညာသင်တန်းကျောင်း

စင်ကာပူနိုင်ငံ အသိအမှတ်ပြု I.T.E နှင့် N.S.S.A (Assessment Center)

Basic Engineering Course
 Electrical, Mechanical, Pipe Fitting, Welder, Air Con

ပြည်တွင်း ဝန်ထမ်းကောင်းလိုအပ်သော အလုပ်ရှင်များနှင့် အလုပ်ကောင်းရှာဖွေနေသူများ ဆက်သွယ်နိုင်ပါသည်။

ပန်းဆိုးတန်းမှတ်တိုင်၊ ကုန်သည်လမ်းမကြီး (၃၉-လမ်းထောင့်)၊ တိုက်အမှတ်(၅၀၆)။
 (01) 377 343, 377 344. www.thukhasusan.com.mm [thukhasusantkss](https://www.facebook.com/thukhasusantkss)

တက္ကသိုလ်ဝင်တန်း အခမဲ့ ပညာဒါန
 ISO 9001:2015 လက်မှတ်ရ
သုခစူဇံ ကုမ္ပဏီမှ ကြီးပျားကျင်းပသည်။

- ဘာသာရပ်တစ်ခုချင်းအလိုက် အတွေ့အကြုံရှိ ဝါရင့်ဆရာမကြီးများကိုင်တိုင် သင်ကြားပို့ချမည်။
- ၂၀၁၉-၂၀၂၀ ပညာသင်နှစ် (၁၀-တန်း) တက္ကသိုလ်ဝင်တန်းဖြေဆိုမည့် မည်သူမဆို တက်ရောက်နိုင်သည်။
- ၃-၁-၂၀၂၀ သောကြာနေ့ ညနေ(၅)နာရီတွင် စတင်သင်ကြားပါမည်။

လူဦးရေကုန်သွယ်ရေးအဖွဲ့အစည်းများ အမြန်ဆုံးစာရင်းပေးသွင်းရမည်ဖြစ်ပါသည်။
 ပန်းဆိုးတန်းမှတ်တိုင်၊ ကုန်သည်လမ်းမကြီး၊ ၃၉လမ်းထောင့်၊ ကျောက်တံတား။
 Ph:09-797989844 **သုခစူဇံ** Facebook တွင် သင်တန်းချိန် ကြည့်ရှုပါရန်။

အမည်မှန်
 ပဲခူးတိုင်းဒေသကြီး၊ ညောင်လေးပင်မြို့၊ မြို့မ (၃) ရွာသစ်ရပ်နေ ဇော်မြင့်စိန်၏ သမီး နေအိမ်ထိုင်ခွင့်အမည်မှန်မှာ တက္ကသိုလ်ဝင်အောင်လက်မှတ် ၄၂၂၀၆ အရ နေအိမ်ထိုင်ခွင့် ဖြစ်ပါကြောင်း၊ နေအိမ်ထိုင်ခွင့်

ကန့်ကွက်နိုင်ကြောင်း ကြော်ငြာ
 ဒလမြို့နယ်၊ မြေတိုင်းရပ်ကွက်အမှတ်(၁)၊ မြေကွက်အမှတ်(၁၀၃၃)၊ မြေကွက်တည်နေရာ အမှတ်(၁၀၃၃)၊ သံလွင်လမ်း (၁) ရပ်ကွက်၊ ဒလမြို့နယ်၊ ဦးစံဇေ ၁/ဆကခ (နိုင်) ၀၀၉၈၈၈ အမည်ပေးပါ နှစ်(၆၀) ဂရုန်မြေအား အမည်ပေးပြီးစေရန် (ခင်ပွန်း) ကွယ်လွန်သဖြင့် တရားဝင်စီစဉ်သည့် အခွင့်အလမ်းကြောင့် အများသိစေရန် အသိပေးကြေညာအပ်ပါသည်။

ဦးမောင်သန်းဝင်း ၁၀/စတန(နိုင်) ၀၃၄၃၉၀ သတ္တဌာနမှန်း၊ ပြည်တော်သာရပ်ကွက်

အထူးကိုယ်စားလှယ်လွှဲစာရုပ်သိမ်းကြောင်း ကြေညာခြင်း
 စစ်တွေမြို့၊ သတ္တဌာနမှန်း၊ ပြည်တော်သာရပ်ကွက် ဦးမောင်သန်းဝင်း (ဘ) ဦးမောင်စံသာ ၁၀/စတန(နိုင်) ၀၃၄၃၉၀ မှ စစ်တွေမြို့၊ ဘေးဒီးရွာတိုင်းရပ်ကွက်၊ စစ်ကလမ်း အမှတ်(၈က - ၄/၁) နေ အိမ်အမှတ်(၁)၊ ဦးမောင်ထွန်းခေ ၁၀/စတန(နိုင်) ၀၅၆၀၀၀၀၀၀ လွှဲအပ်ထားသော ၂၅-၉-၂၀၁၉ ရက်စွဲပါ အထူးကိုယ်စားလှယ်လွှဲစာအမှတ် (VI ၁၁၄/၂၀၁၉)အား ယနေ့ ၂၅-၉-၂၀၁၉ ရက်စွဲဖြင့် ပြန်လည်ရုပ်သိမ်းလိုက်ကြောင်း အသိပေးကြေညာအပ်ပါသည်။

ဦးမောင်သန်းဝင်း ၁၀/စတန(နိုင်) ၀၃၄၃၉၀ သတ္တဌာနမှန်း၊ ပြည်တော်သာရပ်ကွက်

အထွေထွေကိုယ်စားလှယ်လွှဲစာ အမှတ်-၄၄၄၉/၂၀၁၀ အားရုပ်သိမ်းပယ်ဖျက်ကြောင်း ကြော်ငြာ
 ရန်ကင်းတိုင်းဒေသကြီး၊ စမ်းချောင်းမြို့နယ်၊ ကျွန်း/တောင်ရပ်ကွက်၊ ရွှေပြည်အေးလမ်း အမှတ်-၁၀၊ မြေထုတ်-၂၅၁(ဘီ) တိုက်ခန်းအမှတ်-၄၄၄၉/၂၀၁၀ ခေါ်လှောင်က (ခ) ခေါ်လှမြန်နီဘောင် ၁/မကန(နိုင်) ၀၄၄၉၀၅ မန္တလေးမြို့၊ စာချုပ်စာတမ်းများမှတ်ပုံတင်ရုံး၏ အထွေထွေကိုယ်စားလှယ်လွှဲစာအမှတ်-၄၄၄၉/၂၀၁၀ ခေါ်လှောင်က (ခ) ခေါ်လှမြန်နီဘောင် ၁/မကန(နိုင်) ၀၄၄၉၀၅ အား ၁၃-၁၂-၂၀၁၀ ရက်က လွှဲအပ်သည့်အထွေထွေကိုယ်စားလှယ်လွှဲစာအား ရုပ်သိမ်းပယ်ဖျက်ကြောင်း အများသိစေရန် ကြေညာအပ်ပါသည်။

လွှဲအပ်သူကြီးကြားချက်အရ- ဒေါ်နီစလင်း (စဉ်-၉၆၈၅) တရားလွှတ်တော်ရှေ့နေ အမှတ်-၅၅၇ အခန်း-၂၆၊ ပထမထပ်၊ မဟာပဗ္ဗလပန်းခြံလမ်း၊ ကျောက်တံတားမြို့နယ်၊ ရန်ကင်းတိုင်းဒေသကြီး၊ ပုန်း-၀၉-၅၀၉၂၀၁၅

အိတ်ဖွင့်တင်ဒါခေါ်ယူခြင်း အိတ်ဖွင့်တင်ဒါအမှတ် (၅/၂၀၁၉-၂၀၂၀)

၁။ ညွှန်ကြားရေးမှူးရုံး၊ တည်ဆောက်ရေး(၄)၊ ဆည်မြောင်းနှင့်ရေအသုံးချမှု စီမံခန့်ခွဲရေးဦးစီးဌာန၊ ရွှေဘိုမြို့၊ ၂၀၁၉-၂၀၂၀ ဘဏ္ဍာရေးနှစ် ပြည်ထောင်စုရန်ပုံငွေဖြင့်ဆောင်ရွက်မည့် သမန်းဆိပ်ဆည်ရေသောက်စနစ်၏ မြောင်းစစ်လမ်းပြင်ခြင်းလုပ်ငန်းများတွင် အသုံးပြုရန်လိုအပ်သော ဒီဇယ်ဆီနှင့် ကန့်ကား (ကျင်းမြေ)များကို လုပ်ငန်းခွင်အရောက် ဈေးနှုန်းဖြင့်ဝယ်ယူလိုပါမည့် စိတ်ဝင်စားသူ မြန်မာနိုင်ငံသားလုပ်ငန်းရှင်များသို့ မြန်မာ့ကျပ်ငွေဖြင့် အိတ်ဖွင့်တင်ဒါတင်သွင်းနိုင်ရန် ဖိတ်ခေါ်အပ်ပါသည်။

တင်ဒါလျှောက်လွှာရောင်းချမည့်ရက်/အချိန် - ၇-၁-၂၀၂၀ ရက်မှ ၂၄-၁-၂၀၂၀ ရက်ထိ (ရုံးချိန်အတွင်း)

တင်ဒါလျှောက်လွှာရောင်းချမည့်နေရာ - ညွှန်ကြားရေးမှူးရုံး၊ တည်ဆောက်ရေး(၄)၊ ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန၊ ရွှေဘိုမြို့

တင်ဒါလျှောက်လွှာပို့မည့်ရက်/အချိန် - ၂၈-၁-၂၀၂၀ ရက် ၁၆:၃၀ နာရီ

တင်ဒါလျှောက်လွှာပေးသွင်းရမည့်နေရာ - စိုက်ပျိုးရေး၊ မွေးမြူရေးနှင့် ခေတ်မီကုန်ကြီးဌာန၊ ဝန်ကြီးရုံး၊ စစ်ကိုင်းတိုင်းဒေသကြီးအစိုးရအဖွဲ့၊ မုံရွာမြို့

တင်ဒါဖွင့်လှစ်မည့်ရက်/အချိန် - တင်ဒါတင်သွင်းသူများသို့ ဌာနမှ ဆက်သွယ် အကြောင်းကြားပါမည်

၂။ တင်ဒါနှင့်ပတ်သက်သော အသေးစိတ်အချက်အလက်များ သိရှိလိုပါက ညွှန်ကြားရေးမှူးရုံး၊ ဆည်မြောင်းနှင့်ရေအသုံးချမှု စီမံခန့်ခွဲရေးဦးစီးဌာန၊ တည်ဆောက်ရေး(၄)၊ ရွှေဘိုမြို့၊ ပုန်း-၀၅၅-၂၀၀၈၇ သို့ ရုံးချိန်အတွင်း ဆက်သွယ်ဆွဲခမ်းနိုင်ပါသည်။

တင်ဒါကော်မတီ

တံတားအထူးအဖွဲ့ (၁၃) (၂/၂၀၁၉-၂၀၂၀) အိတ်ဖွင့်တင်ဒါခေါ်ယူခြင်း

၁။ ဆောက်လုပ်ရေးဝန်ကြီးဌာန၊ တံတားဦးစီးဌာန၊ တံတားအထူးအဖွဲ့ (၁၃) မြိတ်မြို့မှ ၁၉-၁-၂၀၁၉ ရက်စွဲပါ စာချုပ် (၂) မြန်မာ့အလင်းသတင်းစာတွင် ကြော်ငြာထားသော တင်ဒါအမှတ်စဉ်(၂/၂၀၁၉-၂၀၂၀)ခေါ်ယူရာတွင် ရွှေညိုရေဆင်းတံတား (Jetty)နှင့် သီတာရေစင်(အောင်စင်သာ) တံတားတည်ဆောက်ခြင်းလုပ်ငန်းတွင် ထပ်မံလိုအပ်လျက်ရှိသော အောက်ဖော်ပြပါ လုပ်ငန်းပစ္စည်းများအား မြန်မာ (ကျပ်)ငွေဖြင့် ဝယ်ယူလိုပါသဖြင့် စိတ်ဝင်စားသည့် လုပ်ငန်းရှင်များ အိတ်ဖွင့်တင်ဒါ (Open Tender) တင်သွင်းရန် ဖိတ်ခေါ်အပ်ပါသည်။

(က) ဝယ်ယူလိုသည့် ပစ္စည်းများ

- (၁) M.S Plate (4mm thk;)
- (၂) M.S Plate (9mm thk;)
- (၃) Anti Corrosive Paint (for Steel Cassion)

(၂) တင်ဒါလျှောက်လွှာတင်စဉ်ရက် - ၂-၁-၂၀၂၀ ရက်

(၃) တင်ဒါလျှောက်လွှာ ပို့မည့်ရက်/အချိန် - ၁၇-၁-၂၀၂၀ ရက်၊ ညနေ ၄ နာရီ

(၄) တင်ဒါဖွင့်လှစ်မည့်ရက်/ အချိန် - ၂၀-၁-၂၀၂၀ ရက်၊ နံနက် ၁၀ နာရီ

(၅) တင်ဒါဖွင့်လှစ်မည့်နေရာ - ၃- ညွှန်ကြားရေးမှူး (မြို့ပြ)ရုံး၊ တံတားအထူးအဖွဲ့ (၁၃) မြန်မာ့ဦးစီးဌာန၊ ရေအသုံးချမှု၊ မြိတ်မြို့

(၆) တင်ဒါလျှောက်လွှာရောင်းချမည့်နေရာ - ၃- ညွှန်ကြားရေးမှူး (မြို့ပြ)ရုံး၊ တံတားအထူးအဖွဲ့ (၁၃) မြန်မာ့ဦးစီးဌာန၊ ရေအသုံးချမှု၊ မြိတ်မြို့

(၇) တင်ဒါပုံစံနှင့် စည်းမျဉ်းစည်းကမ်းများ အသေးစိတ်အချက်အလက်များအား သိရှိလိုပါက ရုံးချိန်အတွင်း ဆက်သွယ်မေးမြန်းဆွဲခမ်းနိုင်ပါသည်။ ပုန်း-၀၉-၄၄၀၈၆၅၅၅၊ ၀၉-၂၅၀၉၀၂၉၇၈၊ ၀၉-၂၅၀၉၀၂၉၇၉

တင်ဒါကော်မတီ ဦးစီးဌာနအဖွဲ့ (၁၃) မြိတ်မြို့

မွေးသက္ကရာဇ်အမှန်
 မွန်ပြည်နယ်၊ ကျိုက်မောပျံမြို့နယ်၊ ချောင်းနှစ်ခွကျေးရွာနေ ဦးစောဦးအား

ဖခင်အမည်မှန်
 မွန်ပြည်နယ်၊ ကျိုက်မောပျံမြို့နယ်၊ တောင်ကလေးအရှေ့ရွာ၊ အမက(မုလှန်) တတိယတန်းမှ မွေးဖွားခံရပြီး ဖခင်အမည်မှန်မှာ ဦးမျိုးမင်းဇော် ၁၀/မခန(နိုင်) ၁၃၆၀၉၆ ဖြစ်ပါကြောင်း၊ ဦးမျိုးမင်းဇော်

ကွာရှင်းပြတ်စဲခြင်း
 မန္တလေးတိုင်းဒေသကြီး၊ ပြည်ကြီးတံခွန်မြို့နယ်၊ (၈) ရပ်ကွက်နေ ဦးပေါမောင် ၅/ခရန(နိုင်) ၀၃၇၂၆၄ နှင့် ကျွန်မ ဒေါ်သီတာဌေး ၅/ခရန(နိုင်) ၀၃၇၂၆၄ တို့သည် ၃၀-၁၀-၂၀၁၉ ရက်တွင် ပြည်ကြီးတံခွန်မြို့နယ် တရားရုံး၊ ဒုတိယမြို့နယ်တရားသူကြီး ဦးစိုးနိုင်လင်း ရှေ့မှောက်တွင် ကွာရှင်းပြတ်စဲခြင်းဖြစ်ပါကြောင်း အများ သိစေရန် ကြေညာအပ်ပါသည်။

ဒေါ်သီတာဌေး ၅/ ခရန(နိုင်) ၀၃၇၂၆၄

ပြည်ထောင်စုသမ္မတမြန်မာနိုင်ငံတော်အစိုးရ ပညာရေးဝန်ကြီးဌာန နည်းပညာတက္ကသိုလ်(ဘားအံ) (၁၆)ကြိမ်မြောက်အင်ဂျင်နီယာဘွဲ့အတွက် ဘွဲ့နှင်းသဘင်လျှောက်လွှာခေါ်ယူခြင်း

၁။ နည်းပညာတက္ကသိုလ်(ဘားအံ) ဘွဲ့နှင်းသဘင်အခမ်းအနားကို အောက်ပါအစီအစဉ်အတိုင်း နည်းပညာတက္ကသိုလ်(ဘားအံ)၏ဘွဲ့နှင်းသဘင်ခန်းမတွင် ကျင်းပပြုလုပ်မည်ဖြစ်ပါသည်။

အကြိုလေ့ကျင့်ခြင်း - ၈-၂-၂၀၂၀ ရက်(စနေနေ့) နံနက် ၉ နာရီ

ဘွဲ့နှင်းသဘင်ကျင်းပခြင်း - ၉-၂-၂၀၂၀ ရက်(တနင်္ဂနွေနေ့) နံနက် ၉ နာရီ

၂။ ဘွဲ့နှင်းသဘင်အခမ်းအနားသို့ အောက်ဖော်ပြပါ ဘွဲ့ရစာမေးပွဲအောင်မြင်သူများ တက်ရောက်ယူနိုင်သည်။ ၂၀၁၉ ခုနှစ် နိုဝင်ဘာလ တွင်ထုတ်ပြန်ခဲ့သော BE (ဆဋ္ဌမနှစ်) စာမေးပွဲအောင်မြင်ပြီးသူများ။

၃။ ဘွဲ့နှင်းသဘင်ကြေးအား အောက်ဖော်ပြပါအတိုင်းသတ်မှတ်ထားပါသည်။

(က) တက်ရောက်ဘွဲ့ - အင်ဂျင်နီယာဘွဲ့အတွက် ၁၅၀၀/- (ကျပ်တစ်ထောင်ငါးရာတိတိ)

(ခ) အဝေးရောက်ဘွဲ့ - အင်ဂျင်နီယာဘွဲ့အတွက် ၁၀၀၀/- (ကျပ်တစ်ထောင်တိတိ)

၄။ ဘွဲ့နှင်းသဘင်အတွက် မြန်မာဝတ်စုံ(သို့မဟုတ်)အနောက်တိုင်းဝတ်စုံဖြင့် ဝတ်ဆင်ရိုက်ကူးထားသော (တစ်လက်မခွဲ၊နှစ်လက် မ)အရွယ်အတိုင်း(၅၅) (ဓာတ်ပုံအောက်တွင် မှတ်ပုံတင်နံပါတ် ထည့်သွင်းရိုက်ကူးခြင်းမပြုရန်)၊ B.Tech ဘွဲ့လက်မှတ် မိတ္တူတို့ နှင့်အတူ လျှောက်လွှာတင်ရမည်ဖြစ်ပါသည်။

၅။ ဘွဲ့နှင်းသဘင်လျှောက်လွှာပုံစံများကို နည်းပညာတက္ကသိုလ်(ဘားအံ)ရှိ ကျောင်းသားရေးရာဌာနတွင် (၇-၁-၂၀၂၀)ရက်မှစတင်ဝယ်ယူ၍ ပြည့်စုံစွာဖြည့်စွက်ပြီး ၂၄-၁-၂၀၂၀ ရက်(သောကြာနေ့) နောက်ဆုံးထားလျှောက်ထားရမည်။ ပညာသင်နှစ်အသီးသီးမှ B.Tech/BE သင်တန်းအောင်မြင်၍ ဘွဲ့လျှောက်လွှာတင်ခြင်းမရှိသေးသော သူများလည်း အဝေးရောက်ဘွဲ့လျှောက်ထား နိုင်သည်။

၆။ ဘွဲ့နှင်းသဘင်တက်ရောက်မည့်(သို့မဟုတ်)အဝေးရောက်ယူမည့်ကို တိကျစွာ ဖော်ပြရမည်။ ဘွဲ့နှင်းသဘင်တက်ရောက်မည့်ဟု လျှောက်ထားတင်သွင်းပြီး တက်ရောက်ရန် ပျက်ကွက်ပါက ဘွဲ့လက်မှတ်ကို တစ်နှစ်အတွင်း ထုတ်ပေးမည်မဟုတ်ပါ။ မှတ်ချက်။ ။ အသေးစိတ်အချက်အလက်များကို စုံစမ်းသိရှိလိုပါက နည်းပညာတက္ကသိုလ်(ဘားအံ)ကျောင်းသားရေးရာဌာန ပုန်း-၀၉-၄၂၅၉၃၀၁၇ နှင့် ၀၉-၄၂၅၀၁၀၂၉၂ တွင်ဆွဲခမ်းနိုင်ပါသည်။

နည်းပညာတက္ကသိုလ်(ဘားအံ)

မွေးသက္ကရာဇ်အမှန်
 ကျိုက်လတ်မြို့နယ်၊ တစ်စုကျေးရွာ နေ ဦးသန်းရွှေ၏သမီး မသွယ် သွယ်ဝင်း၏ မွေးသက္ကရာဇ် အမှန်မှာ ၁၂-၁၁-၁၉၉၂ ဖြစ်ပါကြောင်း။

မွေးသက္ကရာဇ်အမှန်
 လကျေးကျေးရွာအုပ်စု၊ မှော်ကြောင်း ကျေးရွာ၊ အိမ်အမှတ် (၁၅၁)နေ ဦးပိုင်ရွှေ၏သမီး ဒေါ်သီသီခိုင် မ/ ပလန(နိုင်) ၀၄၂၉၂၂ ၏ မွေးသက္ကရာဇ်အမှန်မှာ တက္ကသိုလ်ဝင်အောင်လက်မှတ်စာရင်းအရ ၂၄-၄-၁၉၇၆ ဖြစ်ပါကြောင်း။

Golden Shining Myanmar ၏အစုရှယ်ယာများအား (B.O.D)အဖွဲ့၏ သဘောတူညီချက်အရ လျှော့ချခြင်း

အထက်ပါ အကြောင်းအရာနှင့် ပတ်သက်၍ Golden Shining Myanmar Co.,Ltd ၏ အစုရှယ်ယာ မဟုတ်သော ၂၀၁၉ ခုနှစ် (၂၁) ရက်နေ့ အစည်းအဝေးဆုံးဖြတ်ချက်အရ မလတည်ရင်းနှီးငွေ သိန်းသုံးထောင်ကျပ်တိတိ(ks. 300000000) မှ မတည်ရင်းနှီးငွေ ကျပ်သိန်းတစ်ရာ တိတိ(ks.100000000)သို့ပြောင်းလဲ လျှော့ချမည်ဖြစ်ပါကြောင်း အများသိရှိစေရန် ကြေညာအပ်ပါသည်။

U Kyaw Se Thu
 Managing Director
 Golden Shining Myanmar Co.,Ltd

ကန့်ကွက်နိုင်ကြောင်းကြော်ငြာ
 ရန်ကင်းတိုင်းဒေသကြီး၊ ဒဂုံမြို့နယ်၊ မြောက်ပိုင်းမြို့နယ်၊ မြေတိုင်းရပ်ကွက်အမှတ်(၄၃)၊ ကျောက်ပင်(၅)လမ်း၊ မြေကွက်အမှတ်(၁၆)၊ ဘုရားဘေးကမ်း မြေအလှူအား (၃၀ x ၆၂)၊ မြေပေါ်ယာ(၀.၀၅၅)ဧက၊ (၂၅၀၀)တရားရုံးပမာ နှစ်(၆၀)ပြည့်၊ ဝန်ထုပ်ကုန်နှင့် အထောက်အကူ အပေးအကူအညီအဖွဲ့အစည်းများမှ ဝယ်ယူပိုင်ဆိုင်ထားသည့် ဒေါ်သီသီခိုင် (IG.A-၀၀၉၈၈၈)မှ စာချုပ်စာတမ်းများဖြင့် ဝယ်ယူပိုင်ဆိုင်ထားသည့် ဦးအောင်မြင် (၁၂/မရက(နိုင်) ၀၆၇၂၆၄) တို့မှ ကွန်ပက်စစ်တစ်ခု ခေါ်ဝင်စားပေး (၁/မညန(နိုင်) ၀၆၀၉၆၆) က အပြီးအောင်ဆုံးပေးရန် အများသိစေရန် အသိပေးကြေညာအပ်ပါသည်။

လွှဲအပ်သူကြီးကြားချက်အရ ဦးစိုးနိုင်လင်း ၀၉-၁၄၆၅၀ LL.B, D.B.L, D.M.L (တရားလွှတ်တော်ရှေ့နေ) အမှတ်(၁၁၀၁) (၁၅)လမ်း၊ ရန်ကင်းတိုင်းဒေသကြီး၊ ပုန်း-၀၉-၅၀၉၂၀၁၅

သမီးအဖြစ်မှ အမွေပြတ်စွန့်လွှတ်ခြင်းအား ပြန်လည်ရုပ်သိမ်းခြင်း

ဘီလူးကျွန်း၊ ချောင်းဆုံမြို့နယ်၊ မုရစ်ကလေးကျေးရွာ၊ နတ်စင်ပိုင်ရပ်ကွက်(၉)၊ အိမ်အမှတ် (၈၆)နေ ဦးစိုးမိုးအောင်-ဒေါ်ဌေးဌေးမော်တို့၏သမီး၊ မပိုင်ပိုင် (ခ) မပိုင်ပိုင် ၁၀/မခန(နိုင်) ၁၀၇၄၁၄ အား ၁၂-၉-၂၀၁၅ ရက်ထုတ် မြန်မာ့အလင်းသတင်းစာတွင် သမီးအဖြစ်မှအမွေပြတ်စွန့်လွှတ်ကြောင်း ကြော်ငြာအား ယနေ့မှစ၍ ပြန်လည်ရုပ်သိမ်းပါကြောင်း ကြေညာအပ်ပါသည်။

ဦးစိုးမိုးအောင်-ဒေါ်ဌေးဌေးမော်

အင်းတော်ကြီးဒေသရှိ မုန်ယိုနေသည့် ဆင်ကို မေ့ဆေးသေနှုတ်ဖြင့် ပစ်ခတ်ဖမ်းဆီးမည်ဟု သိရ (စာ-၁၃)

တရုတ်နိုင်ငံ၏ အလေးချိန်အများဆုံး ဂြိုဟ်တုတစ်လုံး တင်ဆောင်ထားသည့် အကြီးဆုံးဒုံးယာဉ် လောင်းမာချိကို အောင်မြင်စွာပစ်လွှတ် (စာ-၁၄)

အသက် ၂၁ နှစ်မပြည့်ရင် ဆေးလိပ်နဲ့ ဆေးရွက်ကြီး ဝယ်ယူခွင့် မရှိတော့တဲ့ ဥပဒေ (စာ-၁၅)

ကိုရီးယား-မြန်မာ ချစ်ကြည်ရေး(ဒလ)တံတားတည်ဆောက်နေမှု ဘိုးပိုင်တူးဖော်ခြင်းလုပ်ငန်းများ ၆၀ ရာခိုင်နှုန်း ပြီးစီးလျက်ရှိ

ဒလ ဒီဇင်ဘာ ၂၈

ဧရာဝတီတိုင်းဒေသကြီးနှင့် ရန်ကုန် တောင်ပိုင်းခရိုင်အတွင်းရှိ ကွမ်းခြံ ကုန်း၊ ကော့မှူး၊ တုံတေးနှင့် ဒလ မြို့နယ်များမှ ပြည်သူများ ရန်ကုန် မြို့တွင်းသို့ ကားလမ်းခရီးဖြင့် အချိန်တိုအတွင်း သွားလာနိုင်ရေး၊ အဆိုပါဒေသများမှ ကုန်စည်များ သယ်ယူပို့ဆောင်မှု မြန်ဆန်စေရေး၊ ပြည်သူများ အလုပ်အကိုင်အခွင့် အလမ်းများ တိုးပွားရရှိစေရေး၊ မြို့ပြဒေသများ ဖွံ့ဖြိုးတိုးတက်စေရန် ရည်ရွယ်၍ ကိုရီးယား-မြန်မာ ချစ်ကြည်ရေး(ဒလ)တံတား တည်ဆောက်နေမှု၏ ဘိုးပိုင်တူးဖော်ခြင်း လုပ်ငန်းများမှာ ၆၀ ရာခိုင်နှုန်း ပြီးစီး နေပြီဖြစ်ကြောင်း သိရသည်။

အဆိုပါတံတားသည် ရန်ကုန် မြစ်ကို ဖြတ်ကျော်ကာ ရန်ကုန်မြို့ ဆိပ်ကမ်းမြို့နယ် (ဘုန်းကြီးလမ်း) နှင့် ဒလမြို့နယ် ကမာကဆစ်ရပ်ကွက် ဗိုလ်မင်းရောင် လမ်းမကြီးအား ဆက်သွယ် တည်ဆောက်လျက် ရှိပြီး ဒလမြို့ဘက်ခြမ်းရှိ တံတား တည်ဆောက်ရေး လုပ်ငန်းများအား စာမျက်နှာ ၂၃ ကော်လံ ၁



ကိုရီးယား-မြန်မာ ချစ်ကြည်ရေး(ဒလ)တံတား တည်ဆောက်ရေးလုပ်ငန်းခွင်ကို တွေ့ရစဉ်။

၂၀၂၀ MNL အမှတ်ပေးပြိုင်ပွဲကို အသင်း ၁၂ သင်းဖြင့် ကျင်းပမည်ဟု အတည်ပြု



၂၀၁၉ ရာသီတွင် ပြိုင်ပွဲဝင်အသင်းများ ယှဉ်ပြိုင်နေစဉ်။ ဓာတ်ပုံ-စိုးညွန့်

ရန်ကုန် ဒီဇင်ဘာ ၂၈
၂၀၂၀ ရာသီ MNL အမှတ်ပေးပြိုင်ပွဲကို အသင်း ၁၂ သင်းဖြင့် ကျင်းပမည်ဖြစ်ကြောင်း ဒီဇင်ဘာ ၂၇ ရက်က ပြုလုပ်သည့် လိဂ်ကော်မတီအစည်းအဝေးတွင် အတည်ပြုခဲ့သည်။
လာမည့်ရာသီတွင် ဝင်ရောက်ယှဉ်ပြိုင်ခွင့် ရထား သည့် တန်းတက် အား/ကာသိပ္ပံအသင်းသည် ဒီဇင်ဘာ ၂၇ ရက်မှ ဝင်ရောက်ယှဉ်ပြိုင်မည်ဖြစ်ကြောင်း အကြောင်း ကြားစာ ပေးပို့ခဲ့ပြီး မွန်းလွဲပိုင်းတွင် ကျင်းပသည့် လိဂ်ကော်မတီအစည်းအဝေးတွင် ပြိုင်ပွဲဝင်အသင်းများ အတည်ပြုခြင်းဖြစ်သည်။ ၂၀၂၀ ရာသီ MNL အမှတ်ပေး ပြိုင်ပွဲတွင် လက်ရှိချန်ပီယံ ရှမ်းယူနိုက်တက်အသင်း အပါအဝင် ဧရာဝတီ၊ ရတနာပုံ၊ ရန်ကုန်၊ ဟံသာဝတီ၊ ရခိုင်၊ စစ်ကိုင်း၊ မကွေး၊ ဇွဲကပင်၊ Southern၊ ချင်းယူနိုက်တက် နှင့် အား/ကာသိပ္ပံအသင်းတို့ ဝင်ရောက်ယှဉ်ပြိုင်မည် ဖြစ်သည်။ စာမျက်နှာ ၁၂ ကော်လံ ၅

၂၀၂၀ အာဆီယံကလပ် ပြိုင်ပွဲတွင် ရှမ်းယူနိုက်တက်အသင်း ဝင်ရောက်ယှဉ်ပြိုင်မည်

ရန်ကုန် ဒီဇင်ဘာ ၂၈
အာဆီယံဘောလုံးအဖွဲ့ချုပ်က ပြန်လည်ကျင်းပမည့် ၂၀၂၀ အာဆီယံ ကလပ်ပြိုင်ပွဲတွင် မြန်မာနိုင်ငံကိုယ်စားပြုအဖြစ် ရှမ်းယူနိုက်တက်အသင်း ဝင်ရောက်ယှဉ်ပြိုင်မည်ဖြစ်သည်။
အာဆီယံဘောလုံးအဖွဲ့ချုပ်သည် ယင်းပြိုင်ပွဲကို ၂၀၀၃ နှင့် ၂၀၀၅ ခုနှစ်တွင် နှစ်ကြိမ်ကျင်းပခဲ့ပြီး ဆယ်စုနှစ်တစ်ခုကျော်အကြာတွင် ပြန်လည် ကျင်းပခြင်းဖြစ်သည်။ ယင်းပြိုင်ပွဲကို အရှေ့တောင်အာရှဒေသတွင်း ၁၁ နိုင်ငံမှ ကလပ်အသင်း ၁၂ သင်းဖြင့် ကျင်းပမည်ဖြစ်ပြီး မြန်မာနိုင်ငံမှ တစ်သင်း ယှဉ်ပြိုင်ခွင့်ရမည်ဖြစ်သည်။ မြန်မာနိုင်ငံ ကိုယ်စားပြုအဖြစ် ၂၀၁၉ MNL အမှတ်ပေးချန်ပီယံ ရှမ်းယူနိုက်တက်အသင်း ဝင်ရောက် ယှဉ်ပြိုင်မည်ဖြစ်ပြီး ဒီဇင်ဘာ ၂၇ ရက်က ပြုလုပ်သည့် လိဂ်ကော်မတီ အစည်းအဝေးတွင် အတည်ပြုခဲ့သည်။ စာမျက်နှာ ၁၂ ကော်လံ ၅

The Premium SUV
Tucson
FUSION OF INNOVATION & PREMIUM COMFORT

MYANMAR CAR OF THE YEAR AWARD (2019)

HYUNDAI

Yangon License Available.

Yangon (01) 522 723, 09 42 100 2051, 09 2500 100 10
 Yangon (Grand Sirius ; Ahlone) 09-776699955, 09-776633377
 Yangon (Cherry MYKO ; S/Oakalapa) 09-441444491-93
 Yangon (Green Gate ; N/Oakalapa) 09-780807799, 09-443669999
 Yangon (Silver Ocean; Thingangyun) 09-400881003-4-5

A/S Center 01 522 724
 Yangon (MMM ; Tarmwe) 09-958581111
 Yangon (Myint Myat Maung ; Hlaing) 09-785145313, 09-42220552
 Yangon (Myanmar Jade Crown; E/Dagon) 09-967788900, 09-444123181
 Mandalay 09 2531 51970, 09 4539 55560

Mawlamying 057 24480, 09 970 164 721
 Naypyidaw 067 26416, 09 797939 277
 Morywa 09 7921 30 200, 09 2131 200
 Magway 09 77777 1616, 09 77777 6161
 Taunggyi 09 521 2514
www.facebook.com/hyundaimm

All information and illustrations are based on data available at the time of publication and subject to change without notice.